


கிளை
அழுதம்




நூல் துட்டம்
த.கிராய்ப்பு (கலையாளர்)
நூல் தில



கிளைத் அமுதம்

செ. தனபாலசிங்கன்



६८
கணபதிதுணை

கிரைத அமுதம்

செ. தனபாலசிங்கன், B. A. (Lond.)

பதிப்பகம் :

திருமகள் அமுத்தகம்
சுன்னுகம்

முதற் பதிப்பு — 1970

உரிமை நூலாசிரியருக்கு உரியது


விலை : ரூபா 5/-

சமர்ப்பணம்

தவம்செழிக்கும் அறநெறியே தகைமைசேர் பெருநெறின்று
அவளினங்கும் தமிழ்மறையின் அறம்தேர்ந்து விரிப்பவனே,
சிவம்தழைத்த துறையிலங்கு செழுந்தமிழே மன்பதையின்
பவம் அறுக்கும் வகைசான்ற பரிசென்று நவில்பவனே,
தெய்விகம்சேர் நற்றமிழ்தான் திருநெறிக்கே உரியதென
ஜயமின்றித் திருமறைகள் அழகுபெற எடுத்துரைப்போய்
ஒன்றுரைப்பன் :

தன்தமிழில் தனியாத் தனிக்காதல் ஊக்கியதும்
பண்புறுஙல் உறவிலெனைப் பினித்ததுமுன் புரிவாமே,
பினிப்பினைகும் அறுமுகவன் அலங்காரம் பேணுவித்துப்
பினியறுக்கும் திருமுறையின் பெருமைதனைப் புகட்டினையே,
பெருமாலை அறுக்கின்ற திருமாலின் இசைவிளக்கி
ஒருபொழுதும் என்னகம்விட் டொழியாமல் இருந்தனையே
அதனால்,

திருத்தகு முறையில் தீதிலாப் பன்னலம்
ஒருங்குரு வாகிய உயர்ஜூகங் நாத
அங்கலம் யாவும் மன்பதை அடைகெனத்
தமிழகம் தொடர்ந்து தருமம் சாற்றும்
நிமிர்மொழிச் செல்வ, நெடுநாள் என்னகம்
ஒடியாது நின்றெனை உருற்றிய பெருங்கைத்
துடிப்பின் பணியாய்த் தூயசீர்க் கீதையில்
சிறியளன் புலங்கொள் எழில்சில வற்றை
வரித்தனன் கீதை அழுதென விளம்பும்
பனுவல் இதனையுன் இனியசான் ரூண்மை
நினைந்துநேர்ந் தனித்தனன் பணிவுடன்
ஏற்க பெரியோய் உளமிசைங் தினிதே !



உ வ் ன் டை ற

பக்கம்

வாழ்த்துரை ix
அனிந்துரை xii
முன்னுரை xxvii
அவன் இவனேடு உரை செய்தது கிடை	...	1
என் செயலாவது யாதொன்றும் இல்லை	...	7
பாலாய்ச் சொரியும்	...	14
போர் புண்ணியச் செயலா?	...	21
மழை பெய்கிறது, யாருக்காக?	...	27
அரசியல் பிழைத்தோர்க்கு அறமே யமன்	...	33
சாதிகள் இல்லை	...	39
எழுந்திரு; எடு ஞானவாள்	45
சேக்கிழார் விளக்கம் அற்புதம்! அற்புதம்!!	...	51
மூல்லைக்குத் தேர் வேண்டுமா?	...	57
மகாங்கள் தோன் றுகிரூர்கள்	...	63
கடவுள் எங்கே இருக்கிறார்?	...	69
நலம் செய்வோன் நலிவதில்லை	...	75
விஞ்ஞானம் இன்றுதான் பேசுகிறது!	...	82
யார் இந்த நால்வர்?	...	89
தாலாட்டிலே தாயின் தடுமாற்றம்	...	96
நம்பிக்கை நமக்கு வேண்டும்	...	103
எல்லோரும் ஆண்டவன் குழந்தைகள்	...	111
நாஸ்திகனுக்கு விளக்க முடியாதே!	...	119
வேதாந்த உண்மைகளின் எதிரொலி	...	126
அரி, சிவன், முருகன்	...	133

	பக்கம்
ஒரு நாமம், ஒருருவம் ஒன்றும் இல்லான் ...	141
ஒரு பொல்லாப்பும் இல்லை ...	149
விஸ்வரூப தரிசனம் ...	156
முப்பெரு வடிவம் ...	164
மனிவண்ணன் மாபெருங் காட்சி ...	172
இறைவன் சிரிக்கிறுன் ...	178
பகவானும் நாமும் ஒன்றுவதற்கு வழி ...	185
உடம்பு உத்தமன் கோயில் ...	192
பயன் உள்ள கல்வி ...	199
மாடு மேய்த்தும் ஞானம் பெறலாம் ...	206
முன்று திருடர்கள் ...	213
சம்சார மரம் சரிந்து விழுகிறது ...	220
சாஸ்திரங்களே பிரமாண நால்கள் ...	227
நாத்திகனே நீ வாழ்க ! ...	234
வினை விதைத்தவன் வினை அறுப்பான் ...	242
எது சந்நியாசம் ? ...	249
காலத்துக்கு ஏற்ற மறுமலர்ச்சி வேண்டும் ...	256
வாழ்க்கையைப் பற்றிய மேலான தத்துவம் ...	262
கடமையைச் செய் பலனை எதிர்பாராதே ...	269
கிதை ஒன்றைச் சொல்லவில்லை ...	277
கிதையை அறியாத கிழவி ...	285

எ
சிவமயம்

‘கலைமகள்’ ஆசிரியர்

திரு. கி. வா. ஜகந்நாதன் அவர்கள்
வழங்கிய

வாழ்த்துரை

மோதும் போர்செய் களத்தினிலே
முன்னிற் கின்ற உறவினரைக்
காதற் கண்ணால் கண்டுளத்தில்
கலக்க மெய்தி, ‘இனி என்னால்
சேதப் படுத்தும் கொடும்போரைக்
செயலேன் னு’தென் றலமந்த
பேதை விசயன் றனக்குண்மை
பிறங்கச் செய்தான் கண்ணபிரான்.

1

காம தேனு எனநின்ற
கண்ணன் விசயக் கன்றினுக்குச்
சேம முறவே அருள்வழுது,
சிறந்திந் நாளில் உலகெல்லாம்
தீமை யகல, ஞானமுறத,
திறம்பா இனப வாழ்வடைய,
ஏம வழியி தென்றுணர்த்தும்
இனிய விருந்தாய் நிலவுறுமே.

2

கன்மம் பத்தி ஞானமெனக்
கானும் நெறிகள் இவையென்றும்,
சன்மம் போக்கி இறையருளிற்
சாரும் ஆறிங் கிடென்றும்,
வன்மம் இன்றித் துயரின்றி
வாட லின்றி நடுநிலைல்
நன்மந் திரம்போல் நிற்கவழி
இதுவே என்றும் நவின்றிடுமே !

3

கிதை யறிவார் அறிவறிவார் ;
 கேழில் கன்மம் பத்தியெனும்
 பாதை யறிவார்; மெய்யிதுபொய்
 இதுவென் றுணரும் பாங்கறிவார் ;
 கோதை யறிவார் ; குணமறிவார் ;
 குவல யத்தில் வாழ்விருக்கும்
 போதில் முத்தி யின்பெய்தும்
 புணர்ப்பை இனிதன் அறிவாரே.

4

உலகம் முழுதும் பலமொழியில்
 உலவும் நூலாய்ப் பாரதத்தில்
 இலகும் ஞான அடையாளம்
 இதுவே யென்னும் களஞ்சியமாய்
 அவசில் மக்கள் நெஞ்சில்மனி
 யாகப் பதித்துப் பலகாலும்
 குலவு மன்பின் ஒதிநலம்
 கொள்ளும் மருந்தாய் இலகுறுமே.

5

இன்ன நூலில் நிலவுகின்ற
 ஏற்ற மார்ந்த கருத்துக்களை
 வள்ள மூட்டிச் சுவையூட்டி
 வாய்க்கு நல்ல படியாகத்
 தின்னத் தந்த பொங்கலைப்போல்
 தெள்ளத் தெளிந்த தமிழாலே
 நன்னர்த் தந்தான் தனபால
 சிங்க ணென்னும் நல்லோனே.

6

முவர் தமிழை, வாசகத்தை,
 மூலர் திருமந் திரநூலை,
 யாவர் மனமும் உருக்குகின்ற
 இனிய அருண கிரிவாக்கைப்,
 பாவில் உயர்ந்த சேக்கீழார்
 பனுவல் தன்னை, இனும்பலவாம்
 காவி யங்க வினிலுள்ள
 கவியை உரைத்துப் பொருள்விரித்தான்.

7

ஞானம் மேவி அநுபூதி
 நலமே சார்ந்த இராமகிருஷ்ணர்
 நானற் றுயர்ந்த பிரான்காந்தி,
 நல்ல யோக சுவாமிகள்,வான்
 மோனத் துயர்ந்த பெரியோர்கள்
 மொழிந்த உபதே சப்பனுவஸ்
 கானக் கிதைக் கருத்துக்குக்
 காட்டாய்க் காட்டி நிறுவினால்.

8

ஞானம் கண்டோம் ; பத்தியென்னும்
 நலமும் கண்டோம் ; கன்மநெறிக்
 கான இயலீ தென்றுணர்ந்தோம்;
 அவன்றுன் இவனுக் குரைத்துறை
 மாநி லத்தில் யாவருக்கும்
 மனத்தை யடக்கி நலம்சார
 ஈனப் பிறவி யகற்றும்வழி
 என்ன உணர்ந்து தெளிந்தோமே.

9

கவியின் நயத்தைக் கண்டின்பம்
 காண லாகும் ; உவமையினால்
 குவியும் கருத்தை விளக்குகின்ற
 கொள்கை உணர்தல் கூடுமால் ;
 புவியில் காதி சமயமெனப்
 பொங்கி வெறிகொள் பகைநீங்கிச்
 சவியோன் றியமெய்ச் சமரசத்தின்
 தகைமை காண்போம் இந்நூலில்.

10

தமிழின் சுவையோ, வேதாந்தத்
 தகவோ, அருளா ஈர்பனுவஸ்
 இமிழும் உன்மை இதுவென்னும்
 இனிய உணர்வோ, சமரசமாக்
 கமழும் மனமோ சிறந்ததெது
 என்னல் எளிதோ? இக்கிடை
 அமிழ்தம் அமிழ்தம் மானுசவை
 ஆர்ந்த திந்நூல் வாழியவே!

11

வ
சிவமயம்

அணிந்துரை

பாரதநாட்டின் சமயத்தை இந்து சமயம், ஹிந்து மதம் என்று இப்போது வழங்குகிறார்கள். இந்து என்ற சொல் பிற்காலத்தில் தோற்றியது. மேல்நாட்டில் இருந்து பாரத நாட்டிற்கு வந்தவர்கள் வடமேற்குப் பகுதி வழியாக வந்தனர். அப்போது அவர்களுடைய கண்ணிற் பட்டது லிந்துநதி. அதைக்கொண்டு இந்த நாட்டை ஸிந்துதேசம் என்று சொன்னார்கள். முதல்முதலில் கண்டதைக்கொண்டு பெயரிடுவது இயல்பு. மேல்கரையில் இறங்கிய கிறிஸ்தவப் பாதிரிமார்கள் முதலில் கேரளத்தைக் கண்டு மலபார் (மலைவாரம்) என்றார்கள். பிறகு தமிழ்நாட்டையும் அந்தப் பெயரால் சொன்னார்கள். மலையாளமாகிய கேரளத்தில் வாழ்கிறவர்கள் தமிழர்களைக் கொங்கர்கள் என்பார்கள். சோழநாட்டில் இருந்து கேரளத்திற் குடியேறிய அந்தனர் களைக் கொங்கப்பட்டர்கள் என்பார்கள். கேரளத்தை அடுத்தது கொங்குநாடு. அதைக்கொண்டே அதன் கிழக்குப் பகுதிகளையும் கொங்கு என்றே வழங்கும் வழக்கம் உண்டா யிற்று.

தமிழ்நாட்டில் சென்னைக்குத் தெற்கே உள்ள பகுதிகளை அருவா நாடென்றும், சென்னையை உள்ளிட்ட பகுதிகளை அருவா வடதலை நாடென்றும் சொல்வது பழைய மரபு. தெலுங்குநாட்டிலுள்ளவர்கள் தமக்குத் தெற்கே உள்ள அருவாவடதலை, அருவா என்ற நாடுகளின் பெயர்களைக் கேட்டார்கள். அங்குள்ளவர்களை அருவர் என்றனர். தெற்கி ழுள்ள தமிழர்களையும் அருவர் என்றே வழங்கலாயினர். இன்றும் ஆந்திர நாட்டினர் தமிழரை, ‘அரவவாள்ஞ’ என்பார்கள். அரவர் என்பது அருவர் என்பதன் திரிபே.

‘அருவர் அருவர் என அஞ்சி’ என்று தண்டியலங்கார மேற்கோட்பாட்டு ஒன்றில் வருகிறது.

இது போலவே, மேல்நாட்டிலிருந்து வந்தவர்கள் தம் கண்ணில் முதலில் பட்ட விந்துவின் பெயரால் பாரதநாடு முழுவதையுமே விந்துதேசம் என்று வழங்கலாயினர். அதுவே நாளடைவில் ஹிந்துதேசம், இந்தியா என மாறி வழங்கியது. இந்த நாட்டுச் சமயத்தை ஹிந்துமதம் என்று கூறினார்கள், அதுவே ஆராய்ச்சியாளர்களும் பிறரும் வழங்கும் பெயராக நிலைத்துவிட்டது.

அப்படியானால், பாரதநாட்டின் சமயத்துக்குரிய பழம் பெயர் எது? ஸநாதனதர்மம் என்று சிலர் கூறுவர். அது பழைய சமயம் என்னும் பொருளுடையது. ஆகவே, அது இயல்பான பெயராக இருக்க முடியாது. வேதமதம் அல்லது வைதிக தருமம் என்பதுதான் இந்த நாட்டுச் சமயத்துக்குரிய பெயர். இதைத் தமிழில் வேதநெறி என்று கூறுவர்.

“வேதநெறி தழைத்தோங்க” என்பது பெரிய புராணம். வழிபாட்டு வகைகளும் மூர்த்தி பேதங்களும் தத்துவக் கொள்கைகளும் வெவ்வேறுக இருந்தாலும் அவ் வளவையும் இனைத்து நிற்பது வேதம். மூர்த்தி வகைகளால் சமயங்களை ஆரூப்பி பிரிப்பார்கள். குரியன், விநாயகர், முருகன், சத்தி, சிவன், திருமால் ஆகியவர்களை முறையே வழிபடு கடவுளராகக் கொண்ட சௌரம், காணபத்தியம், கெளமாரம், சாக்தம், சைவம், வைஷ்ணவம் என்ற ஆறும் வேதத்தை அடிப்படையாகக் கொண்டவைகளே. தத்துவ முறையில் சாங்கியம் முதலிய பல சமயங்கள் உண்டு. இவற்றைத் தரிசனம் என்பர். இவ்வாறு மூர்த்தி வழிபாட்டால் ஆரூப்பும் தத்துவக் கொள்கையால் பலவாகவும் உள்ள சமயநெறிகளில் பல நாளடைவில் மறைந்துபோயின. சில ஒவ்வொன்றைச் சார்ந்து நிற்கத் தலைப்பட்டன. இப்போது உபாசனை மூர்த்தியைக்கொண்டு பார்த்தால் இருபெருஞ் சமயங்களே பாரதநாட்டில் உருவாகி நிலவு கின்றன என்று சொல்லலாம். ஒன்று சைவம்; மற்றொன்று வைஷ்ணவம். தத்துவ நெறியில் உயிருக்கும் இறைவனுக்கும் உள்ள தொடர்பு, பாசத்தின் நிலை, முத்தியின் இலக்கணம்

முதலியவற்றில் வேறுபட்ட கொள்கையை உடையவர்களாக இருந்தாலும் வழிபாட்டு வகையில் சிவணித் தனிப் பெருங் கடவுளாகக் கொள்பவர்கள் யாவரும் சைவர்கள் என்றே சொல்லுவதற்குரியவர்கள். இக்காலத்தில் பாரத நாட்டில் தமிழ்நாட்டிலுள்ள சித்தாந்த சைவமும், கன்னட நாட்டில் உள்ள வீர சைவமும், காஷ்மீரிலுள்ள சைவமும் தத்துவக் கொள்கைகளால் வேறுபாடுடையனவானாலும் சிவமே பரம்பொருள் என்ற பொதுக்கொள்கையால் சைவம் என்னும் சமயநெறியில் அடங்கியவை. அப்படியே தத்துவ வகையில் முன்பு பலவேறு தரிசனங்கள் இருந்தாலும் இன்றுள்ள சமயக் கொள்கைகள் எல்லாவற்றையும் தவைதம், அத்வைதம், விசிஷ்டாத்வைதம் என்ற மூன்று பிரிவுகளில் அடக்கிவிடலாம். அடிப்படையான கொள்கைகளில் உள்ள பொதுமையை மட்டும் பார்த்து, சில சில வேறுபாடுகளைக் கவனிக்காமல் ஆராய்ந்தால் எல்லாச் சமயங்களும், இந்த மூன்றுக்கும் இவற்றின் இனமாகவுமே அடங்கிவிடும்.

இவ்வாறு பாரதநாட்டில் வளர்ந்தும் இணைந்தும் வரும் சமயநெறிகளும் தரிசனங்களும் வேதத்தையே அடிப்படையாகக் கொண்டன. ஆதலின், இவை யாவும் வைதிக தருமம் என்ற ஒரு பொதுமையின் கீழ் அடங்குவன.

ஆகவே, பாரதநாட்டில் வேறு வேறு வகையான சமயங்கள் இருப்பதுபோலத் தோற்றினாலும் அவை வேதத் தினால் இணைக்கப்பெற்று ஒரு மதம் என்று சொல்லும் வண்ணம் அமைந்துள்ளன. இந்த வைதிக சமயத்தின் அடிப்படை வேதம் என்பதை உணர்ந்தால், இந்நாட்டில் வழி பாட்டிலும் கொள்கைகளிலும் வேறுபாடுகள் பல இருந்தாலும் மக்கள் ஒன்றுபட்டு முன்பு வாழ்ந்ததற்கு இந்தப் பொதுமையே காரணம் என்பதும் புலனாகும். இவ்வாறு பாரதநாட்டுச் சமயப் பொதுமைக்கு உரிய நூலாகிய வேதம் மூன்று பகுதிகளை உடையது. கர்மகாண்டம், உபாஸங்காண்டம், ஞானகாண்டம் என்பவை. அவற்றில் ஞானகாண்டம் என்பது உபநிடதங்களின் தொகுதி.

வைதிக சமயத்தின் அடிப்படை நூல்கள் முன்று. அவற்றைப் பிரஸ்தானத்திரயம் என்பர். உபநிடதம், பிரம்மகுத்திரம், பகவத்கிதை என்பவை அவை. வியாஸ பகவான் இந்த முன்றும் வெளிப்படக் காரணமாக இருந்தவர். என்னிலடங்காமல் இருந்த வேதங்களை நான் காக வகுத்தவர் அவர்கு உபநிடதமங்களை ஒழுங்குபடுத்தியவர் அவர். அவரே வேதாந்த சூத்திரங்களாகிய பிரம்ம சூத் திரத்தை இயற்றினார். அவர் இயற்றியது பாரதம் என்னும் இதிஹாசம். அந்தப் பெரிய கடவில் அழுதம்போலத் திகழ்வது பகவத்கிதை. போர்க்களத்தில் பகைவர் குழுவி லுள்ள பெரியோர்களையும் உற்றார் உறவினர்களையும் கண்டு மயங்கி, “நான் வில் எடேன்” என்று வாடிய அரச்சன னுக்கு, “வில்லினே எட்டா, அந்தப் புல்லியர் கூட்டத் தைப் பூழ்தி செய்திட்டா” என்று சொல்லிக் கண்ணன் உபதேசித்தது கிடை. கண்ணனுடைய உபதேசத்தைச் சுலோகவடிவில் நமக்குத் தந்தவர் வியாஸரே. ஆகவே பிரஸ்தானத்திரயங்களில் ஒன்றை வகைப்படுத்தியும், மற் றென்றை இயற்றியும், பிறிதொன்றைச் செய்யுள்ளுவில் அமைத்தும் வழங்கியவர் வியாஸர். அவரைத் திருமாலின் அவதாரம் என்று போற்றுவது மரபு; வியாஸபகவான் என்றும் வழங்குவர்.

பிரஸ்தானத்திரயங்களின் ஆராய்ச்சி இந்த நாட்டின் தத்துவக் கொள்கைகளை அறிந்துகொள்வதற்கு இன்று யமையாதது. சங்கர், இராமாநுசர், மத்துவர் என்ற முன்று பெரிய ஆசார்யர்களும் இந்த நூல்களை ஆராய்ந்து பல நூல்களை எழுதியுள்ளனர். பகவத்கிதைக்கு ஆசார்யர் களும் பிறரும் எழுதிய உரைகள் பல உண்டு. உண்மையில் பிரஸ்தானத்திரயங்களில் மிகுதியான ஆராய்ச்சிக்கு உட்பட்டது பகவத்கிதையே. அதை இன்றும் பலர் பாராயன் நூலாக மேற்கொண்டிருக்கின்றனர். பழங்காலம் முதல் இன்றுவரை அதற்கு எழுந்த உரைகள் பல. நம் காலத்தில் மகாத்மாகாந்தி அடிகளும் விழேபா அடிகளும் கிடைக்கு உரை வகுத்திருக்கிறார்கள். இந்த நாட்டில் உள்ள ஒவ்வொரு மொழியிலும் கிடையின் உரைகள், கிடையைப்

பற்றிய நூல்கள் பல எழுந்துள்ளன. மேல்நாட்டில் பல அறிஞர்கள் கீதையை மொழிபெயர்த்திருக்கிறார்கள். உபநிடதங்களைப் பற்றிய விரிவுரைகள் செய்பவர்களைவிட, பிரம்ம சூத்திரங்களைப் பற்றிய விரிவுரைகளை ஆற்றுபவர்களைவிட, பகவத்கீதையைப்பற்றி விரிவுரை ஆற்றுபவர்களே எல்லாக் காலத்திலும் மிகுதியாக இருக்கிறார்கள். இந்த உண்மையை இந்தக் காலத்திலும் காணலாம்.

தமிழில் விருத்தப்பாவில் பகவத்கீதை மொழி பெயர்க்கப்பெற்றிருக்கிறது; வெண்பா வடிவில் வந்திருக்கிறது. சேது சமஸ்தானத்து மகாவித்துவான் ரா. ராகவையங்கார் அவர்கள் தாழிசை வடிவில் மொழிபெயர்த்திருக்கிறார். இலங்கையில் புலவர் பாண்டியனார் அவர்கள் ஆசிரியப்பா வடிவில் ‘நம்பி அகவல்’ என்ற பெயரோடு கீதையை மொழிபெயர்த்திருக்கிறார்.

இவ்வாறு கீதை காலம் கடந்து—இடங்கடந்து—மொழி கடந்து பரவிவருகிறது. எழுநூறே சுலோகங்களை உடைய இது, உபநிடதங்களிலுள்ள பொருளையும், வேதாந்த சூத்திரத்தில் விரிவாக அமைந்த கருத்துக்களையும் அழகாகவும் வரையறையாகவும் சுருக்கமாகவும் சொல்லுகிறது. ஒதற் கெளிதாய் உணர்தற்கினிதாக இருப்பதால் இந்தியநாட்டுத் தத்துவ நூல்களில் மற்றவற்றைக் காட்டிலும் மிகுதியாகப் பல மொழிகளில் பெயர்க்கப்பெற்ற பெருமையை உடையதாக விளங்குகிறது இது.

இத்தகைய கீதையிலுள்ள தலைமையான கருத்துக்களை விளக்கிக் கட்டுரைகளாக எழுதி நூல் வடிவில் கீதை அமுதம் என்ற பெயரில் என்னுடைய உழுவலன்பராகிய திரு: தனபாலசிங்கன் இப்போது வெளியிடுகிறார். உபநிடதங்களைப்பற்றிய நூல் ஒன்றை முன்பு எழுதியிருக்கிறார் தனபாலசிங்கன். அதனை அடுத்து இந்தக் கீதையமுத்தை வழங்குகிறார். பிரஸ்தானத் திரயங்களில் இரண்டை இவர் ஆராய்ந்து நூலெழுதிவிட்டபடியால் அடுத்துப் பிரம்ம சூத்திரத்தைப் பற்றியும் எழுதவேண்டும் என்று விஷை

கிறேன். சைவத்துக்குப் புறம்பென்று பல சைவர்கள் நினைக்கும் கீதையை ஆராய்ந்து கட்டுரைகளை எழுதிய இவருக்குப் பிரம்மசூத்திரத்தைப் பற்றி எழுதுவதில் தடையொன்றும் இல்லை. சைவ சிரேஷ்டராகிய ஸ்ரீ நீலகண்ட சிவாசாரியாரவர்களே பிரம்ம சூத்திர பாஷ்யம் எழுதியிருக்கிறார்.

2

இந்த நூல் கீதையிலுள்ள சுலோகங்களில் ஒவ்வொன்றையும் தனித்தனியே சொல்லி அவற்றிற்கு விரிவுரையும் விளக்குவரையும் கூறவில்லை. இந்தக்காலத்தில் அப்படி எழுதினால் படிக்கிறவர்கள் குறைவு. கீதைக் கருத்தை மனத்தில் வைத்துக்கொண்டு அந்தக் கருத்துக்குச் சார்பான பல செய்திகளைக் கட்டுரைவடிவில் எழுதி வேறு பல நூல்களின் கருத்துக்களையும் எடுத்துக் காட்டிக் கண்ணபிரானுடைய திருவாக்கையும் எடுத்துக்காட்டும்போது அந்தக் கருத்து மிக நன்றாக விளங்குகிறது; சொன்ன செய்திகளைல்லாம் அந்தக் கருத்தை மையமாக வைத்துக் கட்டிய கோயிலின் உறுப்புக்களைப் போலத் தோன்றுகின்றன. எல்லாம் சேர்ந்து ஒரு புனிதமான சிற்பச் சிறப்புடைய கோயிலில் தரிசித்துக்கொண்டது போன்ற நிறைவை அளிக்கின்றன.

ஒவ்வொரு கட்டுரைக்கும் இவர் கொடுத்திருக்கும் தலைப்பே கவர்ச்சியடையதாக இருக்கிறது. அந்தத்தலைப்புக்களைக்கொண்டு இது கீதையின் விளக்கம் என்று தெரிந்துகொள்ள முடியாது. புத்தகத்தின் பெயரைக் கண்டால்தான் அந்த நினைப்பு வரும். எடுத்தவுடனே பாரதக் கதையின் ஒரு கட்டடத்திலே நம்மை நிறுத்தி வில்லி புத்தூராரின் பாரதப் பாடல்களைச் சொல்லி,

“யான்மஸைவ ரேன்இனினா
அன்றுவச தேவன்மக ஞேடுரைசெய் தான்அமரில்
அவனும்இவ ஞேடுரைசெய் வான்”

என்று எடுத்துக்காட்டி நூலுக்குத் தோற்றுவாய் செய்கிறார். இந்த முதற் கட்டுரைக்கு ‘அவன் இவனேடு உரை செய்தது கிடை’ என்று பெயர் வைக்கிறார். அவன் இவன் என்ற சுட்டுக்களில்தான் எத்தனை பொருள் பொதிந்திருக்கிறது. அவன், சேய்மைச் சுட்டு; இவன், அண்மைச் சுட்டு! அவன் - பரமாத்மா; இவன் - ஜீவாத்மா. அவன் பொறி புலன்களுக்கு அப்பாற்பட்டவன்; இவன் பொறிபுலன்களோடு ஒட்டிக்கிடக்கிறவன். அவன் தலைவன்; இவன் அடியவன். அவன் அறிவு விளக்கம் தருபவன்; இவன் அறிவு விளக்கம் பெறுதவன். அவன் ராதத்தை ஒட்டுபவன்; இவன் அதில் அமர்ந்திருப்பவன். அவன் லட்சியப் பொருள்; இவன் நம் நிலையில் இருப்பவன். அவன் பரப் பிரமம்; இவன் நமக்குப் பிரதிநிதி. அவன் இவனுக்குச் சொன்னாலும் அது நமக்காகச் சொன்னது. கண்ணன் என்னும் காமதேனு சுரந்த அமுதத்தைச் சுரப்புச் செய்வதற்குக் கண்றுக நின்றவன் அருச்சனன்; அந்தக் கண்றுக் காகச் சுரந்த பால் நமக்கும் பயன் தருகிறது. கண்று உண்ட பிறகு சரக்கும் பாலே புனிதமானது. நாமோ கண்றுக்கும் ஊட்டுவதில்லை. அப்படி ஊட்டினாலும் அது வயிறுரை உண்ண விடாமல் அதை இழுத்துக் கட்டிப்போட்டு ஒட்டக் கறந்து விடுகிறோம். இது கறந்த பால் அன்று; சுரந்த பால். அருச்சனென்னும் கண்று உண்டு நிறைவு பெற்று நிற்க, மேலும் பொங்கிவந்து நம் பசியைத் தீர்க்கக் கண்ணென்னும் காமதேனு சுரந்த பால். நாம் கல்லா வைக் கறந்து கைவருந்தி நிற்கிறோம். எதை எதையோ படித்து மூளை வறண்டு வலியெடுத்து விபரீத ஞானமென்னும் சுமையை ஏற்றுக்கொண்டு மாழ்குகிறோம். கண்ணன் சுரந்த பாலைச் சுவைக்கும் காதலோ பசியோ நம்மிடம் இல்லை.

அவன் இவனேடு உரைசெய்ததானாலும் நமக்காகவே அருளியது கிடை. அது அமுதம். புளிக்காதது; திரியாதது; தெவிட்டாதது; ஆன்மப் பசியைப் போக்குவது:

இசைப்பாட்டை அமுதென்று சொல்வது வழக்கம்.
“கானுமுதம்” என்பது மரடு.

“பரவிய மிசைமுதம் செவிமடுத்துப் பருசினார்”
என்று சேக்கிமாரும்,

“கானு முதம்படைத்த காட்சிமிக விந்தையடா’
என்று பாரதியாரும் பாடுவார். தேர்த்தட்டு வார்த்தை
யாகிய கீதையும் கீதந்தான். இது பாடிக்கேட்பது மட்டு
மன்று; நாடிச் சிந்திக்கச் சிந்திக்க அழுதமாக, மரணத்
தைப் போக்கும் மருந்தாக உதவுவது. அவன் இவனுக்கும்
இவைனப்போன்ற நம்மவர்க்கும் மரணமிலாப் பெரு
வாழ்வைப் பெற வழங்கிய அற்புத அழுதம் இது.

அருச்சனன் போர்க்களத்தினிடையே கடமை உணர்ச்
சியை மறந்து பூற்றையே மெய்யறிவாக எண்ணி அங்க
லாய்க்கிறுன். அதை மாற்றக் கண்ணன் கடமையை
அறிவுறுத்தியதோடு முடிந்த முடிபாகிய உண்மைகளை
எடுத்துரைத்து ஆன்மா பரமான்மாவை அடையும்
நெறியை விரிவாகக் கூறுகிறுன். அருச்சனன் மயக்கம்
தெளிந்து கரும யோகமாகிய கடப்பாட்டில் ஈடுபட்டுப்
போரிட்டு வெற்றி பெற்றது மட்டும் கீதையின் பயன்
அன்று. அன்று இருந்த அவன், அன்று இருந்த இவனுகிய
அருச்சனனுக்கு மட்டும் செய்த உபதேசமாக இருந்திருந்தால்
கீதை காற்றோடு மறைந்து போயிருக்கும். ஆனால்
இது, என்றும் இருக்கும் அவன் புகன்றது, என்றும் இருக்கும்
ஜீவர்களுக்கு என்றும் பொன்று இன்பத்தை அடையும்
நெறியை விளக்கியது.

நாமும் அருச்சனனைப் போலத்தான் இருக்கிறோம்.
பிரபஞ்சமாகிய போர்க்களத்தில் காமம், வெகுளி, மயக்கம்
என்ற பகைவர்களோடு போரிடவேண்டும். போரிட
அஞ்சிப் பற்றினால் மயங்கியிருக்கிறோம். ஆஸார சம்பத்துக்களை
நம் உறவாகக் கருதி ஈடுபட்டிருக்கிறோம். இத்தகைய நமக்கு
இந்தக் கீதையமுதம், என்ன செய்யவேண்டுமென்பதை அறிவுறுத்துகிறது. நம்மோடு பிரியாமல்
இருக்கும் கருவி கரணங்களிலும் சுற்றங்களிலும் உள்ள
பற்றைப் போக்கி மெய்ஞ்ஞானத்தைப் பெறும் வழியைச்
சொல்கிறது.

அன்பர் திரு. தனபாலசிங்கன், ‘திருமாலின் அவதாரமாகிய கண்ணன் சொன்னது இது, ஆதலின் கண்ண நுடைய பக்தர்களுக்கே உரியது இது’ என்று நினைக்க வில்லை. இவர் முருகன் அடியார்; சௌவர். ஆயினும், திரு முறைகளிலும் அவை போன்ற நூல்களிலும் சாத்திரங்களிலும் கண்ட கருத்துக்களையே கீதையிலும் காணுகிறார்.

“என்செயலாவது யாதொன்றும் இல்லை”

“பாலாய்ச் சொரியும்”

“சேக்கிழார் விளக்கம் அற்புதம்! அற்புதம்!!”

“யார் இந்த நால்வர்?”

“ஒருநாமம் ஒருருவும் ஒன்றும் இல்லான்”

“உடம்பு உத்தமன் கோயில்”

என்ற தலைப்புக்களைப் பார்க்கும்போது பட்டினத்தாரும், திருமூலரும், சேக்கிழாரும், நால்வரும் நம்முடைய நினைவுக்கு வருகிறார்கள். அவர்களுடைய திருவாக்குக்களிலிருந்து பொருத்தமான மேற்கோளை எடுத்துக்காட்டுகிறார். அவற்றைப் பார்க்கும்போது உண்மை வெவ்வேறுக ஒலித்தாலும் ஒன்றுதான் என்ற எண்ணம் உண்டாகிறது.

“அருச்சனா, நீ இருமைகளினின்றும் வீடுபட்டு நிலைபெற்ற மனமுடையவனுக, பொருளை ஈட்டுதலிலும் போற்றுதலிலும் அலையாத மனத்தினனுக, உடல் நாட்டம் விட்டு உள்நாட்டம் உடையவனுக இரு. வினையாற்றும் கடமை உனக்கு உண்டு; வினைப்பயனில் உனக்கு உரிமை இல்லை” என்ற கீதைக் கருத்தின் விளக்கமாக ‘என்செயலாவது யாதொன்றும் இல்லை’ என்ற கட்டுரை அமைகிறது. அங்கே இறுதியில்,

“அன்றே என்றான் ஆவியும்
உடலும் உடைமை எல்லாமும்

குன்றே அனையாய் என்னைஆட்ட
கொண்ட போதே கொண்டிலையோ

இன்றேர் இடையு றெங்குண்டோ
எண்டோள் முக்கண் எம்மானே
நன்றே செய்வாய் பிழைசெய்வாய்
நானே இதற்கு நாயகமே ”

என்ற திருவாசகத்தை முடிமணியாக வைத்துக் கட்டுரையை
முடிக்கும்போது “ வைனவ உலகிலிருக்கிறோமா, சைவ
உலகில் இருக்கிறோமா ? ” என்று பார்க்கத் தோன்றுகிறது ?
“ வடமொழி ஒலி கேட்கிறோமா, தென்மொழி ஒலி
கேட்கிறோமா ? ” என்று சிந்திக்கிறோம் ? எல்லாம் ஒன்றுன
உண்மையின் குரலை, உண்மையான நிலையில் நின்று உண்மை
யாகக் கேட்கிறோம்.

கிடையில் நிறைஞானியாகிய ஸதிதப்பிரக்ஞனைப்பற்றி
வருவதைச் சொல்லிவிட்டு, “ பார்ப்பான் பசு ஐந்தும்
பாலாய்ச் சொரியுமே ! ” என்பதை எடுத்துக் காட்டும்போது
கிடைப்பாலும் திருமந்திரப்பாலும் ஒரே சுவையுடையன
வென்று அறிந்துகொள்ள முடிகிறது. கர்மயோகத்தைப்
பற்றி விளக்கும்போது, “ கர்மயோகம் செய்யும் முனிவன்
விரைவில் பிரமத்தை அடைகிறுன் ” என்று எடுத்துச்
சொல்கிறார். இது கண்ணபிரான் வாக்கு. “ அருச்சனன்
போர் செய்து பலரைக் கொலைசெய்தானே ! அது கொலை
யல்லவா ? அதைச் செய்ய ஏவின நூல் கொலைநூல்
அல்லவா ? ” என்று கேட்பவர்கள் இருக்கிறார்கள். தன்
கடமையை ஆற்றிப் பலனைக் கருதாமல் இறைவன்பால்
உணர்வை வைத்திருப்பவன் செய்யும் செயலே தவமாகும்.
இதை நிறுவச் சண்டேசர் வரலாற்றை எடுத்துக்காட்டுகிறார்
ஆசிரியர். “ சேக்கியார் விளக்கம் அற்புதம் ! அற்புதம் ! ! ”
என்ற கட்டுரையில் இதைக் காணலாம். சண்டேசர்
செய்தது பித்ரு ஹத்தியானால் அருச்சனன் செய்ததும்
கொலையாகும். சண்டேசர் செய்தது தவமானால்,
அருச்சனன் செய்ததும் தவமாகும். இவ்வாசிரியர் எழுது
வதைக் கேளுங்கள் !

“வந்து மிகைசெய் தாதைதான்
மழுவால் துணித்த மறைக்கிறுவர்
அந்த உடம்பு தன்னுடனே
அரனூர் மகனூர் ஆயினூர் ;
இந்த நிலைமை அறிந்தாரார் ?
அறி லாதார் தமக்கன்பு
தந்த அடியார் செய்தனவே
தவமாம் அன்றே சாற்றுங்கால்.”

‘சனார்க்கு அன்புவைத்தார் செயலெல்லாம் தவமாகி விடும் என்பதும் நமக்கு இப்போது தெரிந்துவிடுகிறது. தவத்துக்கு இதைவிட வேறு என்ன விளக்கம் வேண்டும்? சேக்கிழார் விளக்கம் அற்புதம்! அற்புதம் !!’ என்று கட்டுரையை முடிக்கிறார் ஆசிரியர்.

கீதை இறைவனைப் போற்றும் நால்வகைப் புண்ணிய வான்களைச் சொல்கிறது; ஆர்த்தன், ஜிஞ்ஞாஸா, அர்த்தார்த்தி, ஞானி என்பவர்கள் அவர்கள். அந்த நால்வரின் நிலைக்கும் சைவ சமயாசாரியார் நால்வருக்கும் ஒப்புமை காண்கிறார் இந் நூல் ஆசிரியர். ‘துன்பமுற்றவர் அப்பர்; ஞானத்தைத் தேடியவர் மாணிக்கவாசகர்; செல்வத்தை நாடியவர் சந்தரர்; ஞானத்தின் திருவுருவாய்த் திகழ்ந்தவர் ஞானசம்பந்தர்’ என்று காட்டுகிறார். கீதையில் சைவத் தைக் காணும் சமரச உணர்வை இவ்வாசிரியர் பெற றிருப்பதற்கு இது சிறந்த எடுத்துக்காட்டு. ‘அரி, சிவன், முருகன்’ என்ற கட்டுரையில் அந்த மூன்று கடவுளருக்கு மிடையே வேறுபாடு இல்லையென்பதைப் பல வரலாறுகளை யும் மேலோர் திருவாக்குக்களையும் எடுத்துக்காட்டி அறி வறுத்துகிறார். முருகப்பெருமானது விசுவருபத்தையும் கண்ணன் காட்டிய விசுவருபத்தையும் அடுத்தடுத்து வைத்துக் காட்டுகிறார்.

3

சென்ற நூற்றுண்டுவரை சாதி சமய வேறுபாடுகளின் மக்களுக்குள் பகையுணர்ச்சி மிகுதியாக இருந்து வந்தது. பகையுணர்ச்சியை மிகுதிப்படுத்துவதற்காகவே கண்டனமும் மறுப்புக்களும் எழுந்தன. அவைகளெல்லாம் சமய வாதங்கள். இப்போதும் பலரைச் சமயவாதிகள் என்று சொல்கிறோம். சமயத்தை வாதப் பொருளாக்கும் போது அறிவுக்கு வேலை இருக்கும். யாருக்கு அறிவு கூர்மையாக இருக்குமோ, அவனே வெல்வான். கூர்மையான கத்தியால் எதிரியைக் குத்தி வீழ்த்துவது போல, அறிவுக் கூர்மையால் குத்தி வீழ்த்துவதே வாதிகளின் செயல். அதனால், வீழ்த்தப்பட்டவனுக்குக் கோபமும் வருத்தமும், வீழ்த்தியவனுக்கு அகந்தையுமே மிகுதியாகும். உலகத்தில் சமயவாதிகளும் சமயவாதங்களுமே மிகுந்துவிட்டமையால் சமயப்பேச்சு நடைபெறும் இடங்கள் போர்க்களமாகி விடுகின்றன. உண்மையில் சமயம் வாழ்வுக்கு இன்றியமையாதது. நாம் சமயத்தில் வாழ்வேண்டும். சமயவாதி வேறு, சமயவாணன் வேறு; சமயம் அமைதிக்கு வழிகாட்ட வேண்டும்; சமயம் ஒரு நெறி; அதில் நாம் ஒழுக வேண்டும்; சமய அநுஷ்டானம் அல்லது சமய ஒழுக்கமே நமக்கு இன்றியமையாதது. அதை விட்டுவிட்டு மூலையில் சமயவாதத்தை ஏற்றிக்கொண்டு நாவை வாளாக்கி வாதப் போர் செய்வதனால் குழப்பம் உண்டாகுமே அன்றி அமைதி பிறவாது. சமய ஒழுக்கத்தின் இலட்சியம் அநுபூதி: இந்த நாட்டில் ஆசார்யர்களாக இருந்தவர்கள் அத்தனை பேரும் சமய ஞானம் மிக்கவர்கள்; அது பெரிதன்று. அவர்கள் சமய நெறியில் நின்று அநுபூதி பெற்றவர்கள்.

மற்ற உலகியல் துறைகளில் கொள்கைப் பிரிவுகளும், பொருமையும், நான் தலைவரங்கவேண்டும் என்ற பதவி மோகமும், அறியாமையும் மிஞ்சி இருப்பதனால் வாழ்க்கையில் அவைம் மிகுதியாகிறது. அதைப் போக்குவதற்குச் சமய அறிவும் சமய ஒழுக்கமும் இன்றியமையாதவை. சமய ஒழுக்கம் பிளவை நீக்கி, அகந்தையைப் போக்கி

இறைவன் திருவருளோப் பெற வழிகாட்டுவது. இந்தப் பிறவிக்குப்பின் வரும் பேரின்ப வாழ்வுக்கு மட்டும் உதவுவது சமயம் என்று எண்ணுவது தவறு. இந்த வாழ்வையும் இன்பவாழ்வாக்கி, “இன்பமே எந்நாளும் துன்பம் இல்லை” என்று பெருமிதத்தோடு இருக்கும் ஸ்திதப்ரக்ஞஞைய உண்டாக்க உதவுவது அது.

அத்தகைய சமயத்தின் பேரால் ப்ரகையனர்ச்சியையும் வேற்றுமைகளையும் வளர்ப்பதைப் போன்ற முரணை செயல் வேறு இல்லை. அருளாளர்களின் வாக்கில் உள்ள சமரசமான பகுதிகளை அடிக்கடி படிக்கவேண்டும்; பிறருக்கும் வற்புறுத்திச் சொல்ல வேண்டும்.

“விரிவிலா அறிவி ஞர்கள்
வேறேரு சமயம் செய்து
ஏரிவினுற் சொன்ன ரேனும்
எம்பிராற் கேற்ற தாகும்”

என்ற அப்பர் வாக்கில் இந்தச் சமரசம் வற்புறுத்தப்படுகிறது. அணிமையில் வாழ்ந்த இராமகிருஷ்ணரும், மகாத்மா காந்தியும், ராமணபகவானும், யோக சவாமிகளும் தம் வாழ்க்கையினுலும் வாக்கினுலும் இந்தச் சமரச நெறியையே வற்புறுத்தினார்கள். இப்பேரது நாம் இடத்தின் விரிவைக்கண்டு அஞ்சவதில்லை; வேறூக நினைப்பதில்லை. உலகத்தில் எந்தப் பகுதியும் நமக்கு அணிமையில் வந்துவிட்டது. உலகம் ஒன்றே என்ற உணர்வு பிறந்து வருகிறது. இத்தகைய காலத்தில் குறுகிய சமயக் கொள்கைகளில் ஒதுங்கி, ஒதுங்கி, வளைக்குள் புகும் எலியைப் போல நாம் இருக்கக் கூடாது. “எல்லா நதிகளும் கடலைச் சேர்வதுபோல எல்லாச் சமயங்களும் ஒரே இறைவனைத்தான் அடைகின்றன” என்ற உயர்ந்த உண்மையை எடுத்துரைத்துத்தானே அன்று சிகாகோ நகரில் உலகச் சமயப் பேரவையில் சவாமி விவேகானந்தர் வெற்றிக்கொடியை நாட்டினார்?

ஆகவே, சமய நெறியில் பேசுவோர்களும் நால் எழுதுபவர்களும் காழ்ப்பின்றி, விரிந்த இதயத்துடன், அன்புக் கண்கொண்டு எல்லாவற்றையும் பார்த்து, சமரசப்

பண்போடும் தம்முடைய தொன்டைச் செய்வது இக் காலத்துக்கு மிகவும் இன்றியமையாதது: அன்பர் திரு: தனபாலசிங்கன் இந்த முறையில்தான் இந்த நூலை உருவாக்கியிருக்கிறார். இது சமயவாதியின் நூல் அன்று; சமய வானர் தந்த நூல்; சமயத்தின் பயனைகிய அநுபூதி யைப் பெறவேண்டும் என்ற ஆசையை உண்டாக்கும் நூல்.

இலக்கியம் வேறு, சமயம் வேறு என்று வேறு பிரித்துப் பார்க்கும் மக்கள் தமிழ்நாட்டில் இருக்கிறார்கள். தெய்வ உணர்ச்சியை விட்டால் தமிழை முழுதும் உணர முடியாது. இவ்வாசிரியர் இலக்கியச் செய்திகளைக் கொண்டுவந்து கிடைக்கு விளக்கம் தரச் செய்கிறார். ‘அரசியல் பிழைத் தோர்க்கு அறமே யமன்’ என்று கண்ணகியின் கதையைக் கொண்டுவந்து கிடையோடு இணைக்கிறார். பாரி மூல்லைக்குத் தேரளித்த வரலாற்றைக் கூறி அறிவுக்கும் அப்பாற்பட்ட அருளின் நிலையை விளக்குகிறார்.

திருமுறைகளாகிய சுற்கண்டுப் பொடியை இந்த விருந்தில் நிறையக் கலந்திருக்கிறார். திவ்யப் பிரபந்த மென்னும் குங்குமப் பூவும் மணக்கிறது: அருணகிரியார் வாக்காகிய ஏலத்தையும் கலந்திருக்கிறார். சிவஞானசித்தியாரையும் எடுத்துக் காட்டுகிறார். இராமகிருஷ்ண பரமஹம்சருடைய கதைகளையும் உபதேசங்களையும் எவ்வளவு பொருத்தமாக எடுத்தானுகிறார்! சமரசபாவம் உள்ளவர்களுக்கு அந்தப் பெருமானுடைய வாக்குக்கள் பெரிய நூனீபமல்லவா? அவற்றை விட்டுவிட்டால் சமரச உணர்வுக்கு உயிர் ஏது? மகாத்மா காந்தி ஒரு கர்மயோகி. அவர் வாக்கும் கிடையைப் புரிந்துகொள்ள உதவுகிறது. யாழ்ப்பாணத்தில் வாழ்ந்த அநுபூதிமானாகிய யோக சுவாமிகளுடைய திருவாக்கையும் இந்த நூலில் காணகிறோம். “ஒரு பொஸ் ஸாப்பும் இல்லை” என்ற அப் பெருமானின் திருவாசகத்தை ஒரு கட்டுரைக்குத் தலைப்பாகவே அமைத்திருக்கிறார்.

இந்த நூலில் வரும் வேதக் கதைகளின் பொருத்தத் தைச் சிறப்பித்துச் சொல்வதா? பரிபாஷைகளுக்கு எளிய முறையில் தந்திருக்கும் விளக்கத்தைப் பாராட்டுவதா?

இடத்துக்கு ஏற்ற உவமையை எடுத்துக்காட்டுவதை வியப்பதா? தெளிவான நடையிற் கதை சொல்வதைப்போலப் பொருளை விளக்கும் பாங்கைப் போற்றுவதா? சமயக் கருத்துக்களை யாவரும் கவைத்து உணரும்படி எழுதுவதற்கு இந்த நூலை ஓர் எடுத்துக்காட்டாகச் சொல்லலாம்.

இவ்வாசிரியர் நல்ல சமயவாணர்; முருகன் அடியார்; பல நூல்களை அறிந்த புலவர்; காழ்ப்பு இல்லாதவர்; பன்மொழி தெரிந்தவர்; நன்றாகப் படித்தவர்; அதைவிட நன்றாகப் படித்தவற்றில் படிந்தவர்; படித்தவற்றைத் தெளிந்துகொண்டவர்; அதனால் பிறரும் தெரிந்துகொள்ளத் தெளிவாக எடுத்துரைப்பவர்; நுட்பமான சமயக் கருத்துக்களையும் எளிதில் உணரும் வகையில் எடுத்துரைப்பவர். இத்தகைய எண்ணமே இந்த நூலைப் படிக்கிறவர்களுக்கு உண்டாகும்.

இந்த அன்பர், என் தோழர்; எங்கள் முருகனுடைய செல்லப்பிள்ளை; இன்னும் பலகாலம் உடல் நலம் ஒங்கவாழ்ந்து, சமயத்துறையில் இன்னும் பல நூல்களை வெளியிட்டு விளங்கவேண்டுமென்று என்றும் இளையபிரானை வழுத்துகிறேன்.

கி. வா. ஜகந்நாதன்

^{‘காந்தமலை’}

கல்யாண நகர்

சென்னை 28

28-6-70

முன் னுரை

மத்திய களிற்றுமுகத் தெம்பெருமான் பின்வந்த வள்ளால் ஞானத் தீதம்பரவு அருச்சுனற்குத் தேர்த்தட்டில் கீதைமொழி இசைத்த செல்வன் நிதம்பரவு மருகோனே உரும்பராய்த் தீருத்தலத்தில் நீன்ற கோவே சிதம்பரசுப் பிரமணிய நின்னருளே துணையென்று சிந்தித் தேனே.

காந்தி அண்ணவின் வாழ்விலே மிக உயர்ந்த நூல் களின் கருத்துக்கள் களிநடம் புரிகின்றன. அறிவு பெருகும் என்பதற்காக நூல்களை அவர் கற்காமல் வாழ்ந்து போற்றவே கற்றார்; நூல்களே அவருக்கு வழிகாட்டியாகி வாழ்க்கையாய் அமைந்தன. கீதையைப் பற்றிக் காந்தி அண்ணல் சொன்ன வாக்கியங்களிற் சில இதோ!

“கீதையில் உள்ள உண்மைக் கருத்துக்களை வாழ்க்கையில் நடத்திக்காட்ட நானும் என் நண்பர்களும் முயன்று வருகின்றோம். எமக்குக் கீதை ஆத்ம வளர்ச்சியின் முடிவான நோக்கங்களைக் காட்டும் நூல். அதைக் கடைப்பிடித்து நடக்கும் முயற்சியில் அடிக்கடி தோல்வி அடைகின்றோம். ஆனாலும் முயற்சியில் தளர்வதில்லை. தோல்விக்கு இடையே சிலவேளைகளில் வெற்றியின் சுடரொளியும் பிரகாசிக்கின்றது.

கீதையை முதன் முதலில் நான் கற்றபோது அது ஒரு வரலாற்று நூல் அன்று என்றும் உலகப்போரை வைத்துக்கொண்டு ஒவ்வொருவருடைய உள்ளத்திலும் இடைவிடாமல் நடக்கும் அறப்போரை விளக்கும் நூல் என்றும் எனக்குத் தோன்றியது. இந்த அறப்போரை நன்றாக விளக்குவதற்காக உலகப்போர் ஒன்று கதையாகப் புனையப்பட்டிருக்கிறது. மேலாக எழுந்த இவ்வெண்ணம், தர்மத்தைப் பற்றியும் கீதையைப்பற்றியும் ஆழ்ந்து ஆராய்ந்தபொழுது உறுதி

அடைந்தது. மகா பாரதத்தைப் படித்தபொழுது இது மேலும் உறுதியாயிற்று. மகா பாரதம் மற்ற நாட்டு வரலாறுகள் போன்ற ஒரு நூல் என்று நான் கொள்ள வில்லை.

கிடையின் சொற்களைக்கொண்டு மட்டும் பார்த்தால் ஆசை இன்றிப் பயன் துறந்தபின்பும் ஒருவர் போர்செய்யக்கூடும் என்று ஒருகால் தோன்றலாம். ஆனால் கிடையின் அறவுறையை நாற்பது ஆண்டுகளாக என் வாழ்க்கையில் நடாத்திக் காட்டச் செய்து வருகின்ற முயற்சிகளின் பயனாக நான் உணர்வது வேறு; உண்மையையும் அஹிம்சையையும் (இன்னுசெய்யாமையையும்) முற்றிலும் போற்றி நடக்காதவரையில் பற்றின்றிப் பணிசெய்தல் என்பது முடியாது என்று வணக்கத்துடன் தெரிவிக்கிறேன்.

கிடை மகத்தான் தர்ம காவியம். அதில் எவ்வளவு நுட்பமான பொருள்கள் காணலாமோ அப்படியே புத்தம் புதிய விளக்கங்களும் செய்துகொள்ளலாம். கிடை பாமர சனங்களுக்காக இயற்றப்பட்ட நூல். அதில் ஒரே விஷயம் பலவிதமாக எடுத்துக் கூறப்பட்டிருக்கின்றது. எனவே, கிடையிலுள்ள மகாவாக்கியங்களின் அர்த்தம் காலத்துக்குத் தகுந்தவாறு மாறிக் கொண்டே இருக்கும். ஆனால் மூலக்கொள்கை ஒரு போதும் மாறுது. ஒரு காலத்தில் ஒரு தேசத்தில் விதியாக இருப்பது மற்றக் காலத்தில் விலக்காகலாம். பலனில் பற்றுமட்டும் எப்பொழுதும் விலக்கு; பற்றின்மையே எக்காலமும் விதி.

கிடை வெறும் மூனையால் அறியக்கூடியது அன்று. இதயத்தால் உணரவேண்டிய நூல்.''

கிடைக்கு இதைவிட ஒரு முன்னுரையும் வேண்டுமா?

இந்த உலகம் நம்மைப் பந்தப்படுத்திக்கொண்டே இருக்கின்றது. சில தொழில்களைச் செய்துவிட்டுப் பின்னர் ஆறுதலாக இருப்போம் என்று தொழில்புரிகின்றேம். அவை முடிவதற்கு முன்னரே வேறு சில தொழில்கள் வந்து நம்மைப்

பற்றிக்கொள்கின்றன. இவ்வாறு உலகம் நம்மைக் கவர்ந்து கொண்டே செல்கின்றது. இந்த உலகத்திலிருந்து வெளிவருவதற்கு வழிகளும் இல்லாமல் இல்லை. இரண்டு வழிகள் உண்டு. ஒரு வழி உலகத்திற்கும் நமக்கும் எவ்வித தொடர்பும் இல்லை என்று கண்முடித் மௌனியாக இருத்தல்: இவ்வழி சொல்வது எளிது; செய்வது அரிது. மற்றொரு வழி, கர்மயோக இரகசியத்தை உணர்ந்துகொண்டு பணி செய்து உலகத்திலிருந்தும் வெளியேறுதல். அதற்கு வழி, செய்யும் பணியே நமக்கு உரியது; செய்வினையால் எய்தும் பயன் எமக்கு இல்லை என்று செய்யவேண்டியன வற்றைச் செய்துமுடித்தல். இதுவே கிடையின் மகத்தான போதனை. எமது செயல் எல்லாம் ஈசுவரன் செயல். இதனை உணர்ந்த நிலை பெருநிலை. கர்மயோகம் ஜீவனை இப் பெருநிலைக்குக் கொண்டுவந்து சேர்க்கின்றது. “கோழிமத்தனத்தை அகற்று; ஆனமையுடன் எழுந்திரு; கடமையைச் செய்; பலனை எதிர்பாராதே” என்று கிடையைத் தொடக்கிய கிதாசிரியன், “தர்மங்களை எல்லாம் அறவே துறந்து என்னையே சரண் அடைக. நான் உனது திவினைகள் அனைத்தையும் போக்கி உண்ண விடு விப்பேன்” என்று அதனை நிறைவாக்கி விடுகின்றான். இடையிலே அவன் செய்த போதனைகள் கர்மத்தைக் கடப்பதற்கு ஏற்ற உபாயங்கள். கர்மயோக இரகசியத்தை உணர்கின்றபோது ஜீவபோதம் கரைகின்றது. அகண்ட சத் சித் ஆண்ந்த சொருபத்தில் இன்பம் பெற வாய்ப்பும் கைகூடுகின்றது.

கிடையைப்பற்றி எழுத எத்தகைய தகுதியும் என்னிடம் இல்லை. கிடையை மேலெழுந்தவாரியாகப் படித்தேன். என் மனத்தில் எழுந்த சில கருத்துக்களை மற்றவர்களும் அறியட்டும்; நல்ல காரியத்தில் பிரயத்தனம் செய்வதில் எவ்வித குறையும் இல்லையே என்ற ஆர்வம் இக் கட்டுரை களை எழுதத் தூண்டியது.

மகாராஜாக்கள் இருந்தார்கள்; மடாதிபதிகள் இருந்தார்கள்; இவர்களால் தமிழ் வளர்ந்தது அந்தக் காலத் திலே! இந்தக் காலத்தில் ஈழவளத் திருநாட்டில் ஒரு

வாரமஞ்சரியினுலே மாபெருங் கிடை மாநிலத்துக்கு அறி முகஞ் செய்துவைக்கப்பட்டிருக்கின்றது என்றால் அது புதுமை ! கிடை அழுத்ததை அள்ளிப் பருகத் தினகரன் வார மஞ்சரி வழிவகுத்தது. தினகரன் ஆஸ்திகர்களை நற்கதி பெற்று வாழ வழி சொல்லி, முன்னோர் மொழிபொருள் காத்து, அறிஞர் குழாத்திடை வளர்மதிக் கொழுந்தாகி பழையமைக்குப் பழையமையாகிப் புதுமைக்குப் புதுமையாகி வளர்ந்தது; வளர்கின்றது; வளரவேண்டும். உன்மையைச் சொல்லப்போனால், பத்திரிகையின் தரத்தைக் குறைய விடாது எத்தனையோ அன்பார்களின் கருத்துக்களை அச் சேற்றி எழுத்தாளர்களாக்கிய பெருமை ‘தினகர’ னுக்கு உண்டு.

என் நண்பர் திரு. இ. சிவகுருநாதன் அவர்கள், ‘தினகரன்’ ஆசிரியர், நல்ல கலைஞர்மும் பக்தி ஈடுபாடும் உள்ளவர். சமய சாஸ்திர தோத்திரங்களில் தோய்ந் தவர். விஷயத்தை அணுகுவது, ஆராய்வது, தேர்வது, எடுத்துக் காட்டுவது போன்றவற்றில் ஒரு தனி ஆற்றல் இவருக்கு உண்டு. கலை, தத்துவம், சமயம் இவற்றின் நுணுக்கங்களைத் திரு. சிவகுருநாதன் அவர்கள் நம்மோடு நேருக்கு நேர் நின்று பேசுகின்ற பாவணையிலே நல்ல தமிழிலே வடித்துத் தருகிறதைத்தான் நாம் பார்க்கிறோமே ‘தினகர’ னிலே ! முத்தமிழின் முழுக்கத்தை நாடுமுழுவதும் பரப்பிப் பெரும்பணி புரிகின்ற நண்பர் சிவகுருநாதன் அவர்களுக்கு நானிலிமே நன்றி கூறுமல் இருக்க முடியுமா என்ன? கருவிலே திருவுடைய நண்பர் சிவகுருநாதன் அவர்கள் ஆத்திகத்தை வளர்க்க அயராது உழைக்கின்றார்; விழுமிய ஒருமைப்பாட்டினை வளர்க்கின்றார். ‘தினகர’ னும் வளர்கின்றது.

நனிசிறந்த நாகரிகம், மிக உயர்ந்த பண்பாடு, வனப் பொழுகு வரலாறு, எழில் பொழியும் இலக்கியம், இன்னேரன்ன பிறவும் தமிழன்னையின் தனிப்பெரும் செல்வங்கள். இதனை நம்மிற் பலர் உணர்வதில்லை. உனர் வைக்கவேண்டும் என்று ‘தினகரன்’ வாயிலாக ஓயாது உழைப்பவர் ‘தினகரன்’ துணை ஆசிரியர், திரு. M. R. சுப்பிரமணியம்

அவர்கள்: தமிழ்ப்புலவரேறு திரு. வீராசாமிப்பிள்ளை அவர்களும், செந்தமிழ்ச்செம்மல் திரு. வீ. கிருஷ்ணமூர்த்தி அவர்களும், மகாவித்துவான் கார்மேகக்கோனூர் அவர்களும், திரு. M. R. சுப்பிரமணியம் அவர்களின் தமிழ்ப் பற்றுக்கு நீரூற்றி வளர்த்தார்கள். வளர்ந்தார் M. R. தமிழும் வளர்ந்தது; ‘தினகர’னும் வளர்கின்றது. ஆழ்ந்த புலமை பெற்றும் அடக்கத்தின் உருவமாகத் திகழும் திரு. M. R. சுப்பிரமணியம் அவர்கள் சார்புகளுக்கு அப்பால் நின்று சிந்திப்பவர். அவருடன் பேசுவதில் பல்கலைக் கழகத்தில் படிப்பதை ஒத்த அறிவு பெருகும்.

திரு. சிவகுருநாதன் அவர்களும், திரு. M. R. சுப்பிரமணியம் அவர்களும் இந்தக் கட்டுரைகளை அழகு ஒழுகு படங்களினால் அலங்கரித்துத் ‘தினகர’னிலே வெளியிட்டு எனக்குப் பேரார்வம் ஊட்டிய பெரும்பண்புக்கு எளியேன் செய்யும் கைம்மாறும் உளதோ?

உலகின் திசை அனைத்தினும் எழுந்த தத்துவக் கருத்துக்கள், சித்தாந்தங்கள், இலக்கியங்கள் ஆகியவற்றை ஆராய்ச்சியோடு ஆர அமர்ந்து கற்றுத் தெளிந்தவர் திரு. மு. வைத்தியவிங்கம் அவர்கள்; இந்நூலின் கைப்படி களைக் கருத்தாகப் படித்து எழுத்துப் பிழைகளையும் சொற் பிழைகளையும் நேர்ப்படுத்தி உதவினார்கள்.

அறிவுடைப் பெருமக்கள் சிரம்தாழ்த்திக் கரம்கூப்பி நிற்க ஒங்கி உயர்ந்து நிற்பவர் பண்டிதமணி திரு. சி. கணபதிப்பிள்ளை அவர்கள். ஒரு நிழல் அவரைத் தொடர்ந்து செல்வதை அனைவரும் அறிவர். ஆசிரியர் திரு. அ. பஞ்சாட்சரம் அவர்களைத்தான் சொல்கின்றேன். அவர் இந்நூல் விரைவில் வெளிவரவேண்டும் என்ற தனியா வேட்கையுடன் அச்சகத்தாருடன் தொடர்பு கொண்டு அயராது உழைத்தார்.

திரு. கி. வா. ஐகந்தாதன் அவர்கள் எளியேன் “எங்கள் முருகனின் செல்லப்பிள்ளை” என்று அணிந்துரையில் அழைத் திருக்கிறார்கள். முருகன் திருவருளினால் ஐயா அவர்களின்

அன்பு கிடைக்கப்பெற்ற நான் செல்லப்பிள்ளைதானே ! ஜயா அவர்களின் அணிந்துரையினால் எளியேன் நூல் ஏற்றம் பெற்றது. என் அன்பைத் தெரிவிக்க வழி ஏதும் இன்றி இந் நூலினையே அவர்களுக்குக் காணிக்கையாக்குகிறேன்.

கிடை அழுதம் இத்துணைச் சிறப்பாக வெளிவருவதற்கு அல்லும் பகலும் தம் நல்லுளத்தால் எண்ணி, என்னியதைத் திருந்தச்செய்து பெருந்தொண்டாற்றியவர் திருமகள் அழுத்தக அதிபர் திரு. மு. சபாரத்தினம் அவர்கள். அச்சமைப்பு முதல்வர் திரு. செ. சின்னத்துரை அவர்களின் ஆழ்ந்த தமிழ்ப் புலமையும், திரு. ஆ. முத்தையா அவர்களின் புத்தக அமைப்பின் ஆற்றலும், அச்சுத் திருத்தங்களில் திரு. சி. சதாசிவம் அவர்களின் சேவையும் பாராட்ட வேண்டியன.

அன்புரிமையினாற் செய்த உதவி சொற்களில் அடங்காது. எல்லோருக்கும் என் நன்றிகலந்த வணக்கம் உரித்தாகுக.

சிதறிக்கிடந்த கட்டுரைகள் நூல்வடிவு பெற்று இதோ உங்கள் கையிலே வந்துவிட்டன. இனி, என் பணியின் வெற்றி, நூலைப் படித்து ஊக்குவிக்கும் நல்லறிஞர்களிடமே உள்ளது என்பதையும் சொல்லாமல் இருக்க முடியவில்லை.

இப்பணியில் என்னை ஈடுபடுத்திய சிதம்பர சுப்பிரமணியப் பெருமானின் திருவருளை நினைந்து வியந்து மனமொழி மெய்களால் வழுத்துகின்றேன்.

எல்லாம் முருகன் திருவருள்தானே !

வணக்கம்.

செ. துனபாலசிங்கன்

இ
சிவமயம்

**அவன் கண்ணன், இவன் அர்ச்சனன்;
அவன் இவளேடு உரைசெய்தது கீதை**

பாண்டவர்கள் தம் உரிமையைத் தரவேண்டுமென்று
கௌரவர்களைக் கேட்கிறார்கள். பாழும் விதி விட்டால்
தானே! கௌரவர்கள் மறுத்துவிடுகிறார்கள். கண்ணனே
தாது செல்கிறான். தருமர் வழி அனுப்புகிறார்; சொல்லி
விடுகிறார் கண்ணனிடம்,

“முந்தார்வெம் பனிக்கொடியோன் முதூரில்
நபந்துஉழவர் முன்றில் தோறும்
நந்தாரும் புனல்நாட்டின் திறம்வேண்டு
நாடோன்று நல்கா ஞகில்
ஐந்தார்வேண் டவைடுலெனில் ஐந்திலம்வேண்டு
அவைமறுத்தால் அடுபோர் வேண்டு
சிந்தாரத் திலகநுதல் சிந்துரத்தின்
மருப்பொசித்த செங்கண் மாலே.”

“கண்ணபிரானே, நீ எங்களுக்காகத் தாதுசென்று
எமக்கு வரவேண்டிய பாதி இராச்சியத்தையுங் கேள். துரி
யோதனன் மறுத்தால் நாடு ஒன்று கேள். நாடு கொடா
விடில் ஐந்து ஊர்கள் வேண்டும் என்று கேள். அதுவும்
இல்லை என்று சொன்னால் ஐந்து இல்லங்களாவது கேள்.
அதையும் அவன் மறுப்பான் என்றால் வேறொரு வழியும்
இல்லை. அங்கேயே போர்முரசு கொட்டி வந்துவிடுக.”

போர் முரசு:

கண்ணன், அஸ்தினைபுரத்துக்குப் புறப்படுகின்றன்; துரி
யோதனைச் சென்றடைகின்றன்; தர்மத்தைச் சொல்லி
ஒவ்வொன்றுக்க் கேட்கின்றன். துரியோதனன் ஒன்றுமே

கொடுக்க முடியாது என்று கையை நீள விரிக்கின்றன. போர் என்றே முடிபுகட்டிவிடுகிறார்கள். சங்கநாதம் எழுகிறது. போர்முரசின் பேரொலி கேட்கிறது. அர்ச்சனனுடைய தேரைக் கண்ணனே சாரதியாகிச் செலுத்துகிறான். நீதியை எதிர்க்கத் துணிந்த போர்வீரர்கள் யார், யார் என்று பார்க்க ஆசைப்படுகிறான் அர்ச்சனன். அது இயல்புதானே!

கண்ணனைப் பார்த்துச் சொல்கிறான் அர்ச்சனன்: “அச் சுதா, படைகள் இரண்டுக்கும் இடையில் எனது தேரைக் கொண்டு சென்று நிறுத்துக. இப் போரிலே நான் யாரோடு பொருத வேண்டும் என்பதையும் நீதியை எதிர்த்துப் போர் விரும்பி யுத்தகளத்துக்கு வந்திருப்பவர்கள் யாவர் என்பதையும் பார்க்க ஆசைப்படுகிறேன்”. பூட்டிய வில், குறி வைத்த பாணம் இவற்றுடன் கம்பீரமாக நிற்கிறான் பார்த்தன். தேரைப் போர்முனையிலே நிறுத்துகிறான் கண்ணன். அர்ச்சனன் தனக்கு எதிர்ப்பக்கத்திலுள்ள பகைவர்களைப் பார்க்கிறான். மனம் சலிக்கிறது. அறிவு குழம்புகிறது. பகைவர்களாக இருப்பவர்கள் அனைவருமே அவனுடைய உறவினர்கள். தனக்கு, வில்வித்தை கற்பித்த ஆசாரியர் துரோணர், பிதாமகர் பீஷ்மர், சகோதரர் துரியோதன னுதியோர் ஆகிய இத்தகையோரே போர்விரும்பிப் பகைவர்களாயினர். ‘இவர்களைக் கொன்று இந்த மண்ணினைப் பெறவேண்டுமா?’ என்று சிந்திக்கத் தொடங்குகிறான் அர்ச்சனன். பூட்டிய வில்லும் குறிவைத்த பாணமும் அவனை அறியாமலே நழுவி விழுகின்றன. “ஐந்தார் வேண்டு; அவை மறுத்தால் ஐந்து இல்லமாயினும் வேண்டு” என்று அன்றெல்லாம் கண்ணனுக்குத் தருமர் கூறியபோது அக் கண்ணன் முன்னிலையிலேயே,

“அக்காலம் பொறுத்தவெலா மமையாமல்
இன்னமிருந் தறமே சொன்னால்
எக்காலம் பகைமுடித்துத் திரெளபதியும்
குழல்முடிக்க இருக்கின் ரூளே”

என்றும்,

“ எதிர்ந்தோர் உயிருணவு என்றிருப் பதுவே
என்கை வாளி ”

என்றங் கூறி வெகுண்டெழுந்தவன் அர்ச்சனன். அவனுடைய மனக்கொதிப்பும் அபிமானமும் எங்கோ சென்று மறைந்துவிடுகின்றன. சுடலை ரூனம் பிறக்கின்றது. பேரிரக்கம் தோன்றுகின்றது. சத்துரு பாவனையோடிருந்த அவனுக்கு எங்கிருந்தோ மித்திரபாவனை வருகிறது. நிலைதடுமாறுகிறது; உறவினரோடும் சான்றேரோடும் குருவோடும் மாறுபட்டுப் பொருதல் அதிபாவம் என்ற முடிபுக்கே வந்துவிடுகிறுன். பேசத் தொடங்குகிறுன் :

அர்ச்சனனின் நிலை :

“கண்ண, போர்புரிவதற்கு வந்திருக்கின்ற உற்றுரைப்பார்த்த அளவிலேயே என் உறுப்புக்கள் சோர்வடைகின்றன; வாய் வறள்கின்றது; உடலில் நடுக்கமும் மயிர்ச்சிலிரப்பும் உண்டாகின்றன; கையிலிருந்து காண்டபை நழுவுகின்றது; தோல் எரிகிறது; மனஞ் சுழல்கிறது; அபசகுனங்கள் தோற்றுகின்றன. போரிலே சுற்றத்தவர்களைக் கொல்வதால் நன்மை ஒன்றும் பெறுவதாக இல்லை. வெற்றியும், இராச்சியமும், இன்பங்களும் எனக்கு வேண்டாம். கோவிந்தா, எவர்களின் பொருட்டு இராச்சியத்தையும், போகங்களையும், இன்பங்களையும் நாம் விரும்புகின்றேமோ, * அவர்களே தம் உயிரையும் செல்வத்தையும் துறந்தவர்களாய் இங்கே வந்து நிற்கிறார்கள். பின், நமக்கு இராச்சியத்தால் போகத்தால் அல்லது சிவித்திருப்பதால்தான் என்ன பலன் உண்டாகப்போகிறது? நான் கொல்லப்படுவேனுயினும், மூவுலகையும் ஆளுதற்காகவாயினும் இவர்களைக் கொல்லமாட்டேன். இந்த † ஆததாயிகளைக் கொல்வதால் நமக்குப் பாவமே வந்தடையும். மாதவா, உற்றுரைக் கொன்று நாம் இன்புற்றிருத்தல் எவ்வாறு பொருந்தும்? ஆசை மிகுதியால் அறிவிழந்த இவர்கள் குலநாசத்தால் விளைகின்ற கேட்டையும் மித்திர துரோகத்தால் விளைகின்ற

* தங்கதயர், பாட்டன்மார், சகோதரர்கள் முதலானேர்.

† தீவைப்பவன், விஷம் வைப்பவன், ஆயுதம் கொண்டு ஆயுதமில்லாத வரைக் கொல்பவன், பிறர் பொருளை அபகரிப்பவன், பிறர் பூமியை அபகரிப்பவன், பிறர் மஜைவியை அபகரிப்பவன் ஆகிய இவ்வறுவரும் ஆததாயிகள்.

பாதகத்தையும் காண்கின்றூர்களில்லை. ஆயினும், குலநாசத் தால் விளையும் கேட்டை நன்குணர்ந்த நாம் இப் பாவத்தி விருந்து ஏன் பின்வாங்கத் தெரிந்துகொள்ளலாகாது? தர்ம நாசத்தால் குலம் முழுவதையும் அதர்மம் சூழ்கிறது. அதர்மம் தலை எடுக்கும்போது குலப்பெண்கள் கற்பிழக்கின் ரூர்கள். கற்பு இழக்கும்போது வர்ணக் கலப்பு உண்டா கிறது. அக் கலப்பினால் குலத்தவர்க்கும் அதனை அழித்த வர்க்கும் நரகம் வந்தடைகிறது. அவர்களுடைய பிதிர்க்கள் பின்டம், தர்ப்பணம் முதலிய கிரியைகளை இழந்து வீழ்கி ரூர்கள். இக்கேடுகளால் தர்மங்கள் நிலைகுலைகின்றன. அரச இன்பத்தில் பேராசைகொண்டு சுற்றுத்தாரைக் கொல்லத் துணிந்தோம், அந்தோ! ”

அம்பையும் வில்லையும் அரங்கத்திலே ஏறிகிறுன் அர்ச் சனன். குரவர்களை, கிளைஞர்களை, முத்தோரை, நன் பரைக் கொன்று குவிப்பதா என்று கலங்குகிறுன். உள் நிலாயை துயரம் பிடித்து உந்தச் *சுவதர்மம் மறைகிறது. தேர்த்தட்டிலேயே உட்கார்ந்துவிடுகிறுன்.

நான் பொக்கிஷம் :

எங்குமாய் யாவுமாகி மன்னிய பொருளுமாகி மறைக் கெலாம் முடிவுமாகி விளங்குகின்ற கண்ணனுக்கே உப தேசிக்க முற்படுகிறுன் அர்ச்சனன். சுருக்கமாகச் சொன்னால், எவன் குருவோ அவனுக்கே போதனை நடக்கிறது. அர்ச் சனன் நிலையை வில்லி பாரதம் அப்படியே எடுத்துக்காட்டு கிறது.

“ நின்றமர் தொடங்கநினை கிறபவர் பிதாமகனு
நீள்கிளைஞ ருந்துணவருங்
கொன்றிவரை வாகுவலி யிற்கவர்வ தித்தரணி
கொள்பவனு மெந்துணவனே
என்றுபல பேசியதி பாதகமே ணக்கருதி
யான்மலைவு ழேணினியெனு
அன்றுவச தேவன்மக ஞேடுரைசெய் தானமயில்
அவனும்இவ ஞேடுரைசெய்வான்.”

* சுவதர்மம் — சுதர்மம், தன்கரும்.

அவன் கண்ணன், இவன் அர்ச்சனன்; அவன் இவனேடு உரை செய்தது பகவத்கிடை.

உபநிடதம், பிரம்மசூத்திரம், பகவத்கிடை ஆகிய இம் மூன்று நூல்களும் பிரஸ்தானத்திரயம் எனப் பெயர்பெறும். அதாவது, முடிவான பிரமாணமாக அமைந்த மூன்று நூல்கள் என்பது அதன் பொருள். வேதங்களினின்று தெள்ளி எடுக்கப்பட்டன உபநிடதங்கள். மெய்ப்பொருளை விளக்கு வதில் உபநிடதங்களின் போக்கு எத்தகையது எனச் சொல்வது பிரம்மசூத்திரம். இதனை வேதாந்த சூத்திரம் எனவும் அழைப்பார்கள். உபநிடதங்களில் அடங்கியுள்ள கருத்துக்களைத் தெளிவுபடுத்துவது பகவத்கிடை. “உபநிடதங்கள் யாவும் பசுக்கள்; கிருஷ்ணன் பால் கறப்பவன்; பார்த்தன் கன்று; அருந்துபவர் பேரரிஞர்; கிடை என்னும் அழுதம் ஒப்பற்ற பால் ஆகிறது.” மகாபாரதத்தில் பீஷ்மபர்வத்தில் இருபத்தைந்தாவது அத்தியாயத்திலிருந்து நாற்பத்திரண்டாவது அத்தியாயம் வரையில் பகவத்கிடையைக் காணலாம். பகவத்கிடையில் அமைந்துள்ள சுலோகங்களின் தொகை எழுநூறு. மகாபாரதம் முழுவதையும் கடைந்தெடுத்த வெண்ணெயை பகவத்கிடையிற் காணலாம். கிடை தருமஞானப் பொக்கிஷும்.

கீதாத்தத்துவம் :

போர் புரிவதா, விடுவதா? எது கடமை என்று தனக்குப் புலப்படவில்லை என்று தடுமாறுகிறுன் அர்ச்சனன். அறிவு பண்படாததால் அர்ச்சனனுடைய அறிவை மனம் பின்னுக்கு இழுத்துவிட்டது.

“ சென்ற இடத்தால் செலவிடா தீதொரீஇ
நன்றின்பால் உய்ப்ப தறிவு. ”

இது பொய்யாமொழி.

அறிவு பண்படாதபோது சுவதர்மம் தெரியாமற் போய் விடும். அறிவைத் தூய்மை செய்ய மனம் தூய்மையாகும். மனம் தூய்மையாக அறிவு தூய்மையாகும். கிடை சுவதர் மத்தை அழுத்தம் திருத்தமாகக் காட்டித் தருகிறது.

இரத்தந் தோய்ந்த, கூத்திரிய தர்மத்தைவிடச் சந்தியாசமே சிறந்தது என்று அர்ச்சனன் சொல்கிறுன். ஆனால் அது அர்ச்சனனுக்குச் சுதர்மம் அன்று. அவனுடைய தொழிலும் அதுவன்று. “அர்ச்சனை, நீ, போர் புரிய மாட்டேன் என்று சொல்கிறேயே. இது ஒரு மயக்கம். இன்றுவரை உனக்கு இயற்கையாய் இருந்துவரும் கூத்திரிய தர்மம் உன்னைச் சண்டையிற் புகுத்தாது விடாது” என்று பகவான் வெளிப்படையாகச் சொல்லிவிடுகிறுன்.

சுதர்மமாவது தன் கர்மம் இருந்தபடியை அறிதல்: ஓவ்வொருவரும் தத்தம் வருணத்துக்கும் நிலைக்கும் உரிய ஒழுக்கமாகிய கர்மத்தை அறிந்து அநுட்டித்தல் வேண்டும். இது கீதா தத்துவம். விளக்கமாகச் சொன்னால், அவ்வப்போது கூலிவேலை செய்பவன் கீதா தத்துவத்தை அறிந்திருந்தால் தன் வேலையைத் திறம்படச் செய்ய முடியும். கமத்தொழில் செய்பவன் கீதா தத்துவத்தை அறிந்திருந்தால் நல்ல கமக்காரர்களாம். வியாபாரியை நல்ல வியாபாரியாக்குவதும் கீதா தத்துவம். நல்லாசிரியர்கள் தோன்ற வேண்டுமானால், கீதா தத்துவத்தை நன்றாக அறிய வேண்டும். அரசாங்கத்திற் கடமையாற்றுகின்ற முதல் மந்திரியானாலும் சரி, தெருப் பெருக்குவோன்னாலும் சரி, கீதா தத்துவத்தை அறிந்தால்,

“பல்குழுவும் பாழ்செய்யும் உட்பகையும் வேந்தலைக்குங் கொல்குறும்பும் இல்லது நாடு,”

என்ற வள்ளுவர் வாய்ச்சொல் தானே வந்தமையும். சுருங்கச் சொன்னால், ‘விலங்கொடு மக்கள் அனையர்’ ஆகாமல் காப்பது கீதை. தங்கரும் செய்வார் தவம் செய்வார் என்று திருவள்ளுவரே அன்று உயர்த்திப் பேசிவிட்டார்!

என் செயலாவது யாதொன்றும் இல்லை

மனுநீதிச் சோழனுக்குக் குலத்தை விளக்க இருந்தவன் ஒரேஒரு மகன். தந்தைக்கேற்ற அம்மைந்தன் வீதியிலே தேரிற் சென்றபோது ஒரு பசுக் கண்று தேர்ச்சுக்கரத்தின் இடையிலே புகுந்து அதனுள் அகப்பட்டு இறந்துவிடுகிறது. கன்றை இழந்த தாய்ப்பசு ஓடிச் சென்று, மன்னவன் மாளிகையிற் கட்டியிருந்த மணியைத் தன் கொம்புகளினால் அடிக்கிறது. நீண்ட காலமாக உறங்கிக்கிடந்த மணிஒலி கேட்டு மன்னவன் திடுக்கிடுகிறான். கண்ணீர் சொரிந்து கதறி அழுகின்ற பசுவைப் பார்க்கிறான் பாரானும் மன்னன். பசுக் கண்று இறந்த செய்தியைச் சொல்லக் கேட்டு அறி கிறான். அறவழி ஆட்சி தொலைந்ததே என்று வருந்துகிறான். பசுவதை செய்தவர்கள் செய்யவேண்டிய பிராயச்சித்தம் செய்ய உடனே ஏற்பாடு செய்வதே அறமாகுமென்று தேற்றுகிறார்கள் அமைச்சர்கள். “இளைய கன்றை இழந்து அலறுகின்ற இத் தாய்ப் பசுவின் வருத்தத்துக்குப் பிராயச்சித்தம் மருந்தாகிவிடுமா? இப்பசு அநுபவிக்கும் துயரையானும் அநுபவிப்பதே அறம்” என்று கடிந்து உரைக்கிறான் காவலன். மைந்தன்மேல் தேர் ஊர்க்கிறான்.

“ மன்னு உலகத்து மன்னுதல் குறித்தோர்
தம்புகழ் நிற்கிட தாம்மாய்ந் தனரே.”

என்று புறநானூறு பேசுவதுபோல், வரலாற்றிலேயே இடம் பெற்றுவிடுகிறான் மன்னவன்.

மன்னவன் செய்தது தன் கருமம்; சுவதருமம். அது தான் அரச கருமம். பூட்டிய வில்லையும் குறிவைத்த பாணத்தையும் கிழே போட்டுவிட்டு அர்ச்சனன் நிற்பதைப் பார்க்கிறான் பரந்தாமன். ஆத்மஞானம் என்னும் ஒப்பு உயர்வு அற்ற அருள் விருந்தை அள்ளிக்கொடுக்கப் பகவான் சிந்திக்கிறான். தன் கருமம் எது என்பதை உணர்த்தத் தொடங்குகிறான். ஒருவனுடைய மனப்பான்மையை மாற்றி

அமைப்பதே துன்பத்தைத் துடைப்பதற்கு ஏற்ற உபாயமாகும். அதை அறிந்தவன் கண்ணன். அர்ச்சனனுக்கிருந்த உள்ளச் சோர்வு எங்கிருந்து வந்தது என்பது தெரியவில்லை. அதனால் தங்கருமம் செய்வார் தவஞ் செய்வார் என்ற அடிப்படையிற் பேசத் தொடங்குகிறன்.

“ பிள்ளைப்பராயம், வாவிபம், முதுமை என்ற இச் சக்கரத்திற் சுழலாதார் இவ்வுலகில் இல்லை. உடம்பு அசுத்தமானது ; நோய் மலிந்தது. நீ அதைக் கழுவவோன் ; சிகிச்சை செய்வோன். அது தினமும் மாறுகிறது. நீ அதன் மாறுபாட்டைப் பார்த்திருப்பவன். அது சாகப் போகிறது. அதன் சாவுக்கு ஏற்பாடு செய்பவன் நீ. இவ்வுடலின் தொடர்புள்ளவர்களையே நீ உறவினர் என்று உரிமை பாராட்டுகிறோய். உடல் ஆடையைப் போன்றது. பழுதுபட்ட துணியை ஏறிந்துவிட்டு மனிதன் புதியதைத் தேடுவதில்லையா? புதியது கிடைத்த பின்பு பழையது புறக்கணிக்கப்படுகிறது. பழையன கிழிந்துபோவதனால் தானே புதியன அனிய முடிகிறது. இளமையிலிருந்து முதுமைக்கு மாறும்போது, எங்ஙனம் தொடர்பு கெட வில்லையோ அங்ஙனமே ஒரு சரீரத்தை விட்டு மற்றொரு ருக்கு மாறும்போதும் தொடர்பு கெடுவதில்லை. எனவே, உடலின் அழிவு வருத்தத்துக்குரிய விஷயம் ஆகாது. ஞானிகள் உயிரிழந்தவர்களைக் குறித்தோ உயிரிழக்காதவர்களைக் குறித்தோ துக்கப்படமாட்டார்கள்” என்றெல்லாம் பேசுகிறன் பார்த்தசாரதி.

“ பக்தும் புகுந்து பிறந்து வளர்ந்துபட்ட டாடைசுற்றி முத்தும் பவளமும் பூண்டோடி ஆடி முடிந்தபின்பு செத்துக் கீடக்கும் பின்ததறு கேலினிச் சாம்பிளாங்கள் கத்துங் கணக்கென்ன காண்கயி லாபுரிக் காளத்தியே. ”

என்ற பட்டினத்தார் பாடலை நாம் இங்கே சிந்திக்காமல் இருக்கமுடியாது. சாவு என்ற சொல்லே நமக்கு அருவருப் பாக இருக்கிறது. இந்த நிலை மாறியாக வேண்டும். மரணம் நெருங்கி வந்தபோதும் நோயாளிக்கு மறைத்து வைப் பார்கள். வைத்தியரும் இறுதி மூச்சவரை மரணம் என்று சொல்லத் தயங்கி மருந்தை வாயில் ஊற்றிக்கொண்டே

இருப்பார். இதை விடுத்து, மரணம் நெருங்கியபோது உள்ளதை நோயாளிக்குச் சொல்லி ஆண்டவனை நினைக்கு மாறு செய்தல் எவ்வளவு சிறந்தது!

ஆயுதம் ஆத்மாவை வெட்டமாட்டாது:

நித்தியமாய், நாசமற்றதாய், அளப்பரியதாய் உள்ள இந்த ஆத்மாவின் உடல்கள் யாவும் அழியும் தன்மை யுடையன. இல்லாததற்கு இருப்புக் கிடையாது. இருப்பது இல்லாமல் போவதும் இல்லை.

“ஆவதோ ஒன்றும் இல்லை அழிவதோ ஒன்றும் இல்லை நோவதேன் பிற்றதம் மாட்டு நூதனம் ஒன்றும் இல்லை” என்று யாழ்ப்பாணத்து யோகர் சுவாமிகள் பாடுவார்.

முன்பு ஒரு காலத்தில் நமது தேகம் இருக்கவில்லை. இடையில் அது வந்தது. பின்பு அது இல்லாமற் போகும். ஆகவே இடையில் அது இருக்கும்பொழுதும் இல்லாதது என்றே கருதவேண்டும். தேகம் அச்தது; முன்பு இல்லாதது; இடையில் வந்து இறுதியில் மறைந்து விகாரப் படும் தன்மையது. ஆனால் ஆன்மா சத்து. அது விகாரப் படாதது; நித்தியமாய் இருப்பது. இந்த அழியாப் பொருளை அழிக்க யாருக்கும் இயலாது. மாருப் பெருநிலையில் இருப்பது ஆத்மசைதன்யம். மேகம் மறையும்போது, ஆகாசம் அழிய மாட்டாது. அதேபோல ஆக்கை அழியும்போது ஆன்மா அழிவதில்லை. ஆத்மாவைக் கொல்லுவதாக அல்லது அது கொல்லப்படுவதாக நினைப்பவர்கள் உண்மையை அறிந்தவர்கள் அல்லர். ஆத்மா கொல்லுவதும் இல்லை; கொல்லப் படுவதுமில்லை. ஆயுதங்கள் ஆத்மாவை வெட்டமாட்டா.

சுவதருமத்தை நோக்குமிடத்து மனம் நடுங்கலாகாது. அறப்போரைக் காட்டிலும் அரசனுக்கு வேறு என்ன சிறப்பு இருக்கிறது? இந்த இடத்திலே புறநானூற்றுப் பாடல் ஒன்று காதில் விழுகிறது. சேரமான் பெருஞ்சோற்று உதியன் சேரலாதன் என்னும் மன்னனுடைய வலிமையைப் பாட வந்த முரஞ்சியூர் முடிநாகராயர்,

“ஜம்பெரும் பூதத்து இயற்கை போலப்
போற்றுரப் பொறுத்தலும் சூழ்ச்சியது அகலமும்
வலியும் தெறலும் அளியும் உடையோா ! ”

என்று ஏத்திப் போற்றுகின்றார்.

பஞ்சபூதங்களும் உலகம் நன்கு வாழ உதவுகின்றன. எப்போதாவது இவ்வகம் தன் நிலைமை மீறிச் செல்லு மாயின் இப் பூதங்கள் இவ்வகிளை அழிக்கும். அதேபோலச் செந்தமிழ்நாட்டுத் திருவுடை மன்னர்கள் அன்றெல்லாம் ஏனைய அரசர்களுக்கும் வாழ உரிமை தந்து தாழும் வாழ்ந் தார்கள். எப்போதாவது ஏனைய அரசர்கள் உரிமை மீறி வாழுத் தொடங்கினார்களோ அப்போது போர் கொண்டு அவர்களை அழித்தனர். உலகத்திலே பாவம் அதிகமாகும் போது இயற்கை சீறி எழுவதால் விபரீதங்கள் விளைகின்றன எனப் பெரியோர் கூறுவர். இது பிரபஞ்ச தர்மம்.

“அர்ச்சனை, நீ, அறப்போரிலே நிற்கின்றாய். இதுவே உன் சுவதருமாம். தன் கடமையாக வந்த தர்மத்தைத் தக்க தருண்த்திற் செய்யாதவன் பெருங் கேட்டை அடைவான். போரில் மடிந்தாற் பொன்னுலகைப் பெறுவாய்; வென்றால் மண்ணுலகை ஆண்டு அனுபவிப்பாய். இன்பம், துண்பம், இலாபம், நஷ்டம், வெற்றி, தோல்வி ஆகியவைகளைச் சமஞகக் கருதிப் போரின் பொருட்டு உறுதிகொண்டு எழுந்திரு.’’

போக விஷயம் :

பகவான் இதுவரையும் ஆத்ம தத்துவம் பேசினார். இப் போது யோக விஷயம் பேசத் தொடங்குகிறார். இங்கே ஸாங்கியம் என்பது ஆத்ம ஞானத்தைப் பற்றிய விசாரம். யோகம் என்பது அதற்கு உபாயமான கர்மயோகம். இதை இன்னும் விளக்கமாகச் சொன்னால், தத்துவ விசாரம் ஸாங்கியம்; அதன் அனுஷ்டானம் யோகம். இந்த யோகத் தில் உறுதி கொண்டவனுக்குப் புத்தி ஒன்றேயாம். உறுதி கொள்ளாதவர்களின் புத்திகள் பல கிளைகளையுடையனவாய், முடிவில்லாதனவாய் இருக்கும்: சமபுத்தி அப்பியாசத்தி னால் உண்டாகும் முயற்சி வீண்போகாது. சமபுத்தி நிலைத்

தால் அந்திய காலத்திலும் அது தவறுமல் நின்று ஜீவனைப் பிரம்ம நிர்வாணத்திற் சேர்க்கின்றது. அப்பியாசக் குறை வால் தவறினாலும் மறு ஜன்மத்தில் ஜீவனை யோகத்தில் அவன் அறியாமலே கூட்டுவித்து நற்கதி தரும். போக ஐசுவரியத்தில் பற்றுடையவர்க்கு உறுதியான புத்தி உள்ளத்தில் உண்டாவதில்லை. ஆசை என்னும் பாசத்திற் கட்டுண்டு கிடப்பவர்களது கல்வியும் கேள்வியும் சொல்வன்மையும் சிற்றின்பத்துக்கென்றே கையாளப்படுகின்றன.

“கழுகு ஆகாயத்தில் உயரப் பறக்கிறது. ஆனால், கீழே எங்கு அழுகிய பினம் கிடக்கிறது என்பதிலேயே அது கண்ணுங் கருத்துமுடையதாய் இருக்கின்றது. அதுபோல வேதசாஸ்திரங்களை எவ்வளவு கற்றிருந்தாலும் பலர் கீழ் நோக்குடையவர்களாய் உலகப் பற்றுக்களாற் பந்தப் பட்டவர்களாய் இருக்கின்றனர். அதனால் அவர்கள் உண்மை ஞானத்தைப் பெறுவதில்லை” என்று ஸ்ரீ இராம கிருஷ்ணர் சொல்வார்.

“வேதங்கள் முக்குணமயமான பிரபஞ்சத்தை விஷயமாக உடையன. நீ *இருமைகளினின்று விடுபட்டு நிலை பெற்ற மனதுடையவாக, பொருளை ஈட்டுதலிலும் போற்றுதலிலும் அலையாத மனத்தினாக, உடல் நாட்டம் விட்டு உள் நாட்டம் உடையவாக இரு. அர்ச்சனை, வினையாற்றும் கடமை உனக்கு உண்டு. வினைப்பயனில் உனக்கு உரிமை இல்லை.”

“முயற்சிலகில் நாம் அரசர். பயன்உலகில் கடவள் ஒருவரே அரசுபுரிகின்றார்” என்று காந்தியடிகளும் சொல்வார்.

வாழ்க்கையும் கர்மங்களும் :

இந்த இடத்தில் ஒரு வினா ஏழலாம். முத்தியை விரும்பிக் கார்மம் செய்தலும் தவறு? மற்ற ஆசைகளை விட இது சிறந்தது. ஆனால் அந்த ஆசையையும் உத்தமம் என்று சொல்லமுடியாது. முத்தியிலும் ஆசையை விட்டவனே முத்தியை அடைவான்.

*இலாபம், நட்டம், சகம், துக்கம் ஆகிய இவைகளுக்கு இருமைகள் அல்லது துவங்குவது என்று பெயர்.

“ஆசை அறுமின்கள் ஆசை அறுமின்கள்
ஈசனே பாயினும் ஆசை அறுமின்கள் }
ஆசை படப்பட ஆய்வருந் துன்பங்கள் }
ஆசை விடவிட ஆனந்த மாமே.” } *திருக்குவர்*

என்று திருமந்திரம் சொல்லித் தருகின்றது. நாம் உண்மை பேசுவது கடமை. அதனால் இன்ன பயன் விளைய வேண்டும் என்று விரும்புவது மடமை. அப்பயன் விளையாதபோது உண்மை பேசாது விடுதலும் கருதிய பயனைப் பொய் பேசி அடையலாம் என்று என்னுவதும் தவறு. வினைப்பயனை விரும்பாதவன் ஆசையை வென்றவன். பயன் கருதாது பணி செய்பவன் சித்தம் தெளிவடையப் பெற்றவன்.

தன் வாழ்க்கையினிடத்தும் தான் புரிகின்ற கருமங்களினிடத்தும் உரிமை பாராட்டுகின்றதினால் மனிதன் பலவித துன்பங்களுக்கு ஆளாகிறான். நாம் இயற்றுகின்ற கார்மத்தைக் கடவுளுக்கு ஒப்படைத்துவிட வேண்டும். கடவுளின் செயல்கள் நம் பொருட்டுக் காத்திருக்கமாட்டா. கடவுளின் செயல்களில் ஒரு பகுதி நம்மைக் கருவியாக வைத்து நடந்தேறி வருவதை முன்னிட்டு நாம் கடவுளுக்குக் கடமைப்பாடுடையவர்களாவோம். நம்மைக் கருவியாக வைத்துக்கொண்டு அவருடைய செயல்கள் நடைபெறுவதால் நாம் பாக்கியவான்களே! இறைவனுடைய காலச் சக்கரம் ஓயாது சுழன்றுகொண்டிருக்கும்போது அதில் நமக்கு அமைந்துள்ள காலம் ஒன்றிருக்கிறது. அந்தக் காலத்துக்குப் பொருந்திய கடமையை நாம் செய்கிறோம். ஆனால் அந்த வினைப்பயனை நமக்குரியதென்று ஏற்றுக் கொள்ளுதலாகாது. இறைவனுக்குத் தொண்டுபுரிகின்ற மனப்பான்மையில் நாம் நிலைபெற்றிருப்போமேயாகில் நம்மிடத்துச் சாந்தி நிலைபெற்றிருக்கும். அப்போது,

“அன்றே என்தன் ஆவியும்
உடலும் உடைமை எல்லாமும்
குன்றே அனையாய் என்னைஆட்
கொண்ட போதே கொண்டில்யோ

இன்னேர் இடையூறு எனக்குண்டோ
என்தோள் முக்கண் எம்மானே
நன்றே செய்வாய் பிழைசெய்வாய்
நானே இதற்கு நாயகமே. ”

என்று மனிவாசகரின் திருவாசகத்தை நாமும் பாடத்
தோன்றும்.

“ஆட்டுவித்தால் ஆரோருவர் ஆடா தாரே”

என்று நாவுக்கரசர் குரலெழுப்ப அதை உனர்ந்த பட்டி
நீத்தார்,

“என்செய லாவது யாதொன்றும் இல்லை”

என்று பாடி இருப்பதும் இங்கே சிந்தனைக்கொரு சீரிய
விருந்தாகும்.

பாலாய்ச் சொரியும்

பச்சிளங் குழந்தைகளும் மெய்ஞ்ஞானிகளும் மட்டுமே உறங்கும்பொழுது அரைகுறையாய் உறங்காமல், கனவு முதலியவற்றை கலங்காது நன்கு உறங்குகிறார்கள். நிறை ஞானிகளும் குழந்தைகளும் இவ்வாறு உறங்கக் காரணம் யாது? மனக்கவலை இன்றி இவ்விரு சாராரும் இருப்பதால் நன்றாக உறங்க முடிகிறது. இக்காலத்திலே நாகரிகமும் பணமும் நிறைந்த நாடுகளிலே வாழ்பவர்களில் பெரும் பாலோர் ‘உறக்க மாத்திரை’களை உண்பதினால் மட்டுமே உறங்கமுடிகிறது என்று சொல்லிக்கொள்கிறார்கள். விமானங்களில் வானிலே பறக்கக் கற்ற மக்கள், கப்பல்களாலும் நீர்மூழ்கிகளாலும் கடவில் நீந்தக் கற்ற மக்கள், நிலத்தில் அமைதியாகவும் இன்பமாகவும் வாழ்முடியவில்லை; படுக்கை யிற் படுத்தவுடன் உறங்கவும் முடியவில்லை. ‘வேண்டும்’ என்ற பண்பு ஒட்டிக்கொண்டிருக்கும் வரை மனிதன் அமைதி யைக் காணமாட்டான். எக்காலத்திலும் எல்லா நாட்டிலும் இருந்த, இருக்கிற, இருக்கப்போகும் இந்தப் பண்பு ஒன்றினால் மனிதன் என்றாவது நன்மை அடைந்தவனால்லன். “தீயனவற்றைத் தானே விரும்பக்கூடாது; நல்லனவற்றை வேண்டும் என்று விரும்பினால் என்ன? ” என்று கேட்கலாம்.

“ஈசனேடு ஆயினும் ஆசை அறுமின்கள்
ஆசை படப்பட ஆய்வருந் துன்பங்கள் ”
என்றல்லவா திருமூலர் கட்டளையிடுகிறார்.

வேண்டும் என்பது இவ்வளவு துன்பம் தரும் என்று சொன்னால் இதற்கு எதிராக உள்ள வேண்டாமை என்னும் பண்பு தரும் பலன் என்ன என்ற கேள்வி ஏழலாம்.

“வேண்டாமை அன்ன விழுக்கெல்வம் ஈண்டில்லை
யான்டும் அஃதுஒப்பது இல்.”

என்று திருவள்ளுவர் விடை சொல்கிறார்.

“ஆனத செல்வத்து அரம்பையர்கள் தற்குழு
வானாலும் செல்வமும் மண்ணரசும் யான்வேண்டேன்”

“கம்பமத யானைக் கழுத்தகத்தின் மேலிருந்து
இன்பமரும் செல்வமும் இவ்வரசும் யான்வேண்டேன்”

என்று குலசேகராழ்வார் பாட, ஆண்டவன் அவர் இருக்கு
மிடத்தைத் தேடிக்கொண்டு ஓடிவருகிறான். கடவுள் நெறியிலிருந்து இழுத்துக் கெடுக்கவல்லது வேண்டும் என்ற ஆசை,

“கொள்ளோனக் கொடுத்தல் உயர்ந்தன்று அதனெதிர்
கொள்ளோன் என்றல் அதனினும் உயர்ந்தன்று”

என்றுதானே சங்கத்துச் சான்றேரும் புறநானூற்றிலே
பாடுகிறார்.

இதைக் கிடை பேசுகிறது. மனிதன் பொருள்களை நினைப்
பதால், அவற்றில் பற்றுண்டாகிறது. பற்றுதல் பின்னர்
விருப்பத்தை விலொவிக்கிறது. விருப்பம் கைகூடாதபொழுது
சினம் அடைகிறான். சினத்தால் மனக்குழப்பமும், குழப்
பத்தால் நினைவின்மையும், நினைவு தவறுவதால் புத்தி
நாசமும் உண்டாகின்றன. புத்தி அழிவதால் மனிதனே
அழிந்துவிடுகிறான். இதை,

“அவான்ப எல்லா உயிர்க்கும்எஞ் ஞான்றும்
தவாஷப் பிறப்பீனும் வித்து.”

என்று வள்ளுவர் இன்னெரு பாணியிற் பேசுகிறார்.

நிறை ஞானியின் இலட்சணம்:

கிடையின் இரண்டாம் அத்தியாயம் ஸாங்கிய யோகம்.
இதில் இறுதியாக வரும் பதினெட்டடுச் சுலோகங்களின்
வாயிலாக நிறை ஞானியைப் படம் பிடிக்கிறான் கண்ண
பிரான். இந்தப் பதினெட்டடுச் சுலோகங்களில் கிடையின்
பதினெட்டடு அத்தியாயங்களையுமே பிழிந்து வைத்து
விட்டான் பகவான் என்று சொல்லிவிடலாம். நிறை
ஞானியின் இலட்சணம் யாது என்று கேட்கிறான் அர்ச
சனன். பகவான் விடை சொல்கிறான். “இந்திரிய வய
மயங்கி இறக்காதவனே பிரம்மஞானி. அவன் ஸ்திதப்

பிரக்ஞன். துன்பத்தில் துடியாதவன்; இன்பம் விழையாதவன்; பற்றும் சினமும் பற்றற விட்ட முனிவன். ஆமை தன் அவயவங்களை அடக்கிக்கொள்வது போல, பொறிகளைப் புறத்தே போகவிடாது உள்ளிமுத்துவிடுகிறுன் நிறை ஞானி. அவன் இன்பத்தைக் கண்டு இனி தென் மகிழ்வதும் இல்லை; துன்பத்தைக் கண்டு துயருறுவதும் இல்லை. நல்ல நெறியில் நிற்கின்ற நல்லறிஞனுடைய மனத்தையும் கொந்தளிப்புள்ள இந்திரியங்கள் பலவந்த மாகப்பற்றி இழுக்கின்றன. ஆனால் நிறைஞானி அவைகளை அடக்கி என்னியே தஞ்சமென அடைகிறுன். அவன் அறிவு நிலைபெறுகிறது.”

“ பார்ப்பான் அகத்திலே பாற்பச ஐந்துண்டு
மேய்ப்பாரு மின்றி வெறித்துத் திரிவன
மேய்ப்பாரு முண்டாய் வெறியும் அடங்கினுல்
பார்ப்பான் பசஜுந்தும் பாலாச் சொரியுமே.”

என்று திருமூலர் பாடுவார். இதைத்தான் கண்ணன் சொல்கிறுன். விருப்பு வெறுப்பற்றவையும் ஆத்ம வசப் பட்டவையும் ஆகிய இந்திரியங்களாற் பொருள்களை அனுபவித்து, அதனால் தன்னடக்கம் பெற்றவன் மனத்தெளிவடைகிறுன்; சாந்தி அடைகிறுன்; ஆனந்தமும் அடைகிறுன். ஆசையை அடிமை கொண்டவனுக்கு உலகமே அடிமையாகிவிடுகிறது. மனம் திருந்தி அமையும் அளவுக்குப் புற உலகமும் திருந்தி அமையும். மனம் அடங்காதவனுக்கு ஆத்ம சிந்தனையும் இல்லை; சாந்தியும் இல்லை. சாந்தி இல்லாதவனுக்கு இன்பமேது? நங்கூரம், சுக்கான், யந்திரம் முதலியவைகளால் தடுத்து நிறுத்த முடியாத கப்பல் காற் றடிக்கும் திசையில் அங்கும் இங்கும் செல்லும். அதுபோல விவேகத்தினால் தடுத்து நிறுத்த முடியாத மனம் இந்திரியங்கள் என்ற காற்றினாலடிக்கப்பட்டுத் திசை தடுமாறும்.

சினத்தால் உண்டாகிய மனக் குழப்பம் புத்தி நாசத் துக்கு அடிகோலும். அதனால் ஒருவன் அழிந்துபடுகிறுன் என்று கண்ணன் பேசுவது தேவாரத்தில் தெரிகிறது. வினைச் சரக்குக்கு அடிப்படையாகிய சினச் சரக்கை ஏற்றிச் செறிகடற் செல்லும் போக்கினை அப்பர் பெருமான்,

“மனமெனும் தோணி பற்றி மதியெனும் கோலை யூன்றிச் சினமெனும் சரக்கை ஏற்றிச் செறிகட லோடும் போது மதனெனும் பாறை தாக்கி மறியும்போ தறிய வொன்னைது உள்ளினும் உணர்வை நல்காய் ஒற்றியூ ருடைய கோவே.”
என்றால்வா பாடுகிறோ!

ஐந்து இந்திரியங்கள் :

நமது உடம்பாகிய இந்த வீட்டில் நாம் மாத்திரம் குடியிருக்கவில்லை; ஐந்து இந்திரியங்களாகிய பேய்களும் வாழ்கின்றன. நாம் நல்ல செயலைச் செய்யப் புகுந்தால் இந்திரியங்கள் அந்தச் செயலைச் செய்யவிடாது மாற்றுகின்றன.

“ஓரஷ்டார் ஒன்றை உன்னஷ்டார் மலரிட்டுனதான்
சேரஷ்டார் ஜவர் செய்வதென் யான்”

என்று புலம்பியிருக்கிறோர் அருணகிரியார். மனம் தானே நின்று செயலாற்றமாட்டாது. ஐந்து வாசல் வழியாக அது தன் விளையாட்டைக் காட்டும். இந்த ஐந்து வாசல்களையும் அடைத்துவிட்டால், அது ஓரளவு அடங்கிக் கிடக்கும். இறைவனுடைய அன்பையும் பெற்றால் இருக்கிற இடத்தில் தானே அடங்கிவிடும். ஐந்து வாசல்களையும் அடைப் பதைத்தான் இந்திரிய ஜயம் அல்லது இந்திரிய நிக்கிரகம் என்று சொல்வார்கள். நாமிருக்கும் இந்த உடம்பாகிய வீடு,

“ஜவர்க்கு இடம்பெறக் கால்இரண்டு ஒட்டி அதில் இரண்டு கைவைத்த வீடு.”

அகம் வேறு புறம் வேறாக இருப்பதனால் மனிதன் பிற விக்குள்ளே ஆழ்கிறுன். மனமும் வாக்கும் செயலும் ஒன்றாக இருந்தால் ஆத்ம சக்தி விருத்தியாகும். இறைவன் திருவருள் அப்போது அங்கே வந்து பதியும். இந்த நிலையில் நாம் இருப்பதில்லை. எமது எண்ணங்கள் சிதறுகின்றன; வார்த்தைகள் சிதறுகின்றன; பார்வைகள் சிதறுகின்றன; இதனால் வாழ்நாளே சிதறிப்போய்விடுகின்றது. எல்லா

வற்றுக்கும் மூலமாக இருப்பது மனம். “ முருகா, இந்த வீட்டைக் கட்டி நான் குடியிருப்பதற்காக நீ கொடுத்திருந்தாலும் இந்த வீடு எனக்குச் சொந்தமில்லை. ஐந்து இந்திரி யங்களாகிய பகைவர்களுக்குச் சொந்தமாக இருக்கிறது ” என்று ஓர் எண்ணம் பரதேசி ஒருவனுக்கு எழுந்தது:

“ எட்டடிக் குச்சக்குள்ளே — முருகா
எத்தனைநாள் இருப்பேன் — ஒரு
மச்சவீடு கட்டித்தாரும் — திருத்தணி
மலையில் வேலவனே ”

என்று அவன் குரலெழுப்புகிறான். எனசான் உடம்பை எட்டடிக் குச்ச என்றும் முத்தியை மச்ச வீடு என்றும் பரதேசி பாடுகிறான்.

மயக்கமே இருள் ; தெளிவே ஒளி :

உயிர்களைனத்திற்கும் எது இரவோ அதில் மனமடங்கிய யோகி விழித்திருக்கிறான். உயிர்களைல்லாம் இந்திரியங்களைத் துய்த்துணரும் நிலை யோகிக்கு இரவாகும் என்று கண்ணன் தொடர்ந்து பேசுகிறான். உடம்போடு உலகத்தில் இருந்தால் இரவு பகல் இல்லாத நிலை வருமா என்று ஒரு கேள்வி கேட்கப்படலாம். சூரியன் உதயமாகப் பகல் வருகிறது ; மறைந்தால் இரவு வருகிறது. இது புறஉலகத்தில் தோற்றும் ஒளியும் இருஞும் ஆகும். அக உலகத்திலும் இரவும் உண்டு ; பகலும் உண்டு. அஞ்ஞானத்தை இருள் என்பார்கள். அதாவது மயக்கமே இருள் ; தெளிவே ஒளி. ஆத்மா, பரமாத்மா என்ற வேறுபாடு இருக்கும்வரை இருள் உண்டு ; அறியாமை உண்டு. இந்த உடம்பில் இருக்கும்போதே இந்திரியங்களின் தொடர்பை விட்டு மனத்தை அறுத்து இன்பத்தைப் பெறுவதை ஜீவன்முத்திநிலை என்று சொல்வார்கள். இந்த ஜீவன்முத்தி நிலையை இராப்பகலற்ற இடம் என்றும் சொல்வார்கள். இதைத்தான் அருணகிரியார்,

“ இராப்பக ஸற்ற இடத்தே இருக்கை எளிதல்லவே ”
என்று பாடுவார்.

பசுவும் பதியும் இரண்டறக் கலந்துவிடுகின்ற நிலையில் நினைப்பு மறப்பு இல்லை; இருள் ஒளி இல்லை. இவற்றை நூல்கள் சகல கேவலம் என்று சொல்கின்றன. சகலம் நனவு நிலை; கேவலம் தூக்கநிலை. அஞ்ஞான இருளில் ஆழ்ந்து உறங்குபவர்கள் இவ்வுலகில் விழிப்புடையவர்களாயினும் உறங்குபவர்களேயாவர். இவர்களைப் பார்த்து உபநிடதம்,

“உத்திஷ்டத ஜாக்ரத”

என்று பாட,

“இனித்தான் எழுந்திராய் ஈதென்ன பேருறக்கம்”
என்று திருப்பாவையும் பாடும்.

நல்ல உள்ளம் உறங்காது. ஆன்மா உடம்பாகிய சிறைக்குள் இருக்கும்போது மனத்தின் கட்டுக்களை அறுத்து எறிந்து இன்பத்தை அடையலாம். சுருக்க மாகச் சொன்னால், மனிதன் வாழும்போது இந்த உடம் பிலேயே ஜீவன்முத்தி நிலை அடையலாம் என்று காட்டியது நம்முடைய சமயம். அது நமக்குப் பெருமை. நிறை கடலில் ஆறுகள் சென்று அடங்குவதுபோல் ஆசைகள் அனைத்தும், அதாவது சித்தவிருத்திகள், எந்த யோகியினிடத்துச் சென்று அடங்குகின்றனவோ அவன் சாந்தியடைகிறுன். அதுவே சாந்தம் அல்லது ஜீவன்முத்தி என்னும் பெருநிலை; மனம், மொழிக்கு எட்டாத பேரானந்தப் பெருநிலை பிரம்ம நிர்வாணம். அதை அடையப்பெற்றவனுக்குக் கணவும் இல்லை; நனவும் இல்லை. பிரம்ம நிர்வாணம் அபரோக்ஷ அநுபூதி.

சிவஞானபோத வெண்பா நல்லதொரு கருத்தை நமக்கு இங்கே சொல்லித்தருகிறது. பாடல் இதோ,

“நாமல்ல இந்திரியம் நம்வழியின் அல்லவழி
நாமல்ல நாழும் அரனுடைமை—ஆழ்வன்னில்
எத்தனுவில் நின்றும் இறைப்பனியார்க் கில்லைவினை
முற்செய்வினை யும்தருவான் முன்.”

இன்னும் வேல்வேல் என்று வேலவனை வேண்டும் பாடல் ஒன்றும் நம் காதில் விழுகிறது. அப் பாடல் இதோ!

“அஞ்ச பூதமும் நீயல்ல நம்பு—வேல்வேல்
ஜம்பொறி ஜம்புலனும் நீயல்ல நம்பு
வெஞ்சினம் நெஞ்சில் வாராமஸ் காப்பாய்—வேல்வேல்
வேறு பொருளில்லா நிட்டையில் சேர்ப்பாய்.”

இது யாழ்ப்பானைத்து யோக சுவாமிகள் பாடல்.

மேய்ப்பாரும் உண்டாய் வெறியும் அடங்கினால்
பார்ப்பான் பசு ஜந்தும் பாலாய்ச் சொரிவதில் வியப்பு
என்ன இருக்கிறது?

போர் புண்ணியச் செயலா ?

“வேறுபடுஞ் சமயமெல்லாம் புகுந்து பார்க்கின்
விளங்குபரம் பெர்ருளேநின் விளையாட் டல்லால்
மாறுபடுஞ் கருத்தில்லை முடிவில் மோன
வாரிதியில் நதித்திரள்போல் வயங்கிற் றம்மா.”

—தாயுமானவர்

ஆண்டவன் ஒருவனே! அவனை ஞானியரும் நாமும் பல பெயரிட்டு அழைக்கிறோம். ஊரும் பேரும் உருவும் இல்லாத பரம்பொருள் அழகழகாகப் பல்வேறு ரூபங்க ஞடனும் கல்யாண குணங்கண்டனும் காட்சி தந்ததால் பலவாருகப் பேசுகின்றோம். ஒரு நாமம் ஒருருவம் ஒன்றும் இல்லாதவனுக்கு ஆயிரம் ஆயிரம் திருநாமம் பாடி ஏத்து கிறோம்; போற்றுகிறோம். அவனைப் பல சொருபங்களிற் பார்க்கிறென் மனிதன். அத்தனைவித சொருபங்களில் தன் னுடைய உபாசலை மூர்த்தியாக ஏதேனும் ஒரு வடிவத்தைப் பக்தன் தெரிந்துகொள்கிறென். அந்தத் தெய்வத்துக்கு அமைந்த பெயர் ஒன்று அப் பக்தனுக்குச் செபிப்பதற்குரிய மந்திரமாகவும் அமைகிறது.

“நலந்தருஞ் சொல்லை நான்கண்டு கொண்டேன்
நாராய ஞௌன்னும் நாமம்”
என்று திருமங்கைஆழ்வார் பாட,
“சிவசிவ என்னச் சிவகதி தானே”
என்று திருமூலரும் பாடுவார்.

இந்த மந்திர ஜபம் பக்தி மார்க்கத்துக்குரியது.

கர்மயோகம் என்பது மனிதன் பரிபூரண நிலை அடைவ தற்கு உற்ற மற்றொரு மார்க்கமாகும்.

கர்மயோகங் காட்டும் பாதை :

கர்மயோகி ஒருவன் மந்திர தீட்சை பெறவேண்டும் அல்லது அவனுக்கு மந்திர குரு வாய்க்கவேண்டும் என்கின்ற

நியதியே இல்லை. அவன் அடைந்துள்ள மன நிலையே அவனுக்குக் குருவாகிறது. அந்த மன நிலையே அவனுக்கு மந்திரமுமாகிறது. கர்மயோகி தனது வாழ்வு அனைத்தை யும் பொது வாழ்வு ஆக்கிவிடுகிறார்கள். தனக்காக என்று அவன் செயல் புரிவதில்லை. அவன் உயிர் வாழ்வன அனைத் துக்கும் உரிய பொது உடைமையாவன். நமக்கு அமைந்துள்ள செயல்களை என்ன பாங்கில் நாம் நிறைவேற்ற வேண்டும் என்பதைக் கர்மயோகம் காட்டித் தருகிறது. அப்போது இந்த வாழ்க்கையில் நிகழ்கின்ற செயல்கள் அத்தனையும் மன்னுயிர்க்குப் பணிவிடையாகவே மாறிவிடுகின்றன. அவன் பணிபுரியும்போது மனத்தை நடுநிலையில் வைக்கிறார்கள். அதனால் மந்திரத்தின் துணையில்லாது மனத்தையே பக்குவப்படுத்தி விடுகின்றார்கள். அந்நிலையில் மனம் அடங்குகின்றது. காடுங் கரையும் மனக் குரங்கு கால்விட்டு ஒடாது நின்றுவிடுகிறது. அப்போது,

“ மனம்எனுமோர் பேய்க்குரங்கு மடைப்பயலே நீதான்
மற்றவர்போல் என்னினைத்து மருட்டாதே கண்டாய்
இனமுறைன் சொல்வழியே இருத்தியெனில் சுகமாய்
இருந்திடுநீ என்சொல்வழி ஏற்றிலையா ஞலோ
தினைஅளவுன் அதிகாரங்கு செல்லவொட்டேன் உலகம்
சிரிக்கங்களை அடக்கிடுவேன் திருவருளால் கணத்தே
நனவிலெனை அறியாயோ யாரெனவிங் கிருந்தாய்
ஞானசபைத் தலைவனுக்கு நல்லபிள்ளை நானே.”

என்று இராமவிங்க சவாமிகஞ்டன் சேர்ந்து பாடும் வாய்ப்பும் கிட்டுகிறது. ஒடுங்கிய மனம் ஒழிந்தே விடுகிறது. திருநாமம் பாடாது திருவருளுக்கும் பாத்திரமாகி விடுகிறார்கள். அதுவே மனதற்ற பரிசுத்தநிலை.

அர்ச்சனன் கேட்கிறார்கள் : “ கேசவா, கர்மத்திலும் ஞானம் சிறந்தது என்பது உன் கருத்தாயின் என்னை ஏன் கொடிய கர்மத்தில் ஏவுகிறோய்? நீ பேசுவன எல்லர்ம் முரண் பாடுடையனவாகத் தோற்றுகின்றன. அதனால் என் அறிவு கலங்குகிறது. எதனால் நான் உயர்நிலை அடைவேணே அந்த ஒன்றனையே எடுத்துச் சொல்வாயாக.” கண்ணன் விளக்கு

கிறுன் : “அர்ச்சனை, இந்த உலகத்தில் ஞானயோகம், கர்மயோகம் ஆகிய இரு நன்னெறிகளை முன்பே எடுத்துச் சொல்லியிருக்கிறேன். தெளிந்த அறிவு ஆத்ம சொருபத்தை அறியத் தருமானால் அதற்கு ஞானயோகம் என்று பெயர். கர்மானுஷ்டானத்தினால் தெளிந்த அறிவு வருகிறது. அதனால் ஆத்ம சொருபம் தெரியுமோயாயின் அது கர்ம யோகம் எனப் பெயர்பெறும். ஞானயோகம் நிவிர்த்தி மார்க்கம். கர்மயோகம் பிரவிருத்தி மார்க்கம். சனகர், சனந்தனர், சனதனர், சனற்குமாரர் ஆதியோர் நின் ரேமுகியது நிவிர்த்தி மார்க்கம். ஐனகாதியர் நின் ரேமுகியது பிரவிருத்தி மார்க்கம்.

முறையாகக் கர்மத்தைச் செய்பவன் நிறைநிலை அடைவான். கர்மத்தை விட்டொழித்தலால் நிறைநிலை (பரிபூரணம்) அடைந்துவிட முடியாது. ஒரு விநாடிதானும் எவனும் கர்மம் செய்யாமல் இருக்கமுடியாது. சத்துவம், இராசதம், தாமசம் ஆகிய முக்குணமயமாக இருக்கின்ற பிரகிருதியினால் தன்னை அறியாது ஒவ்வோர் உயிரும் கர்மத்தில் ஆழ்த்தப்படுகின்றது. சாட்டிநிற்கும் அண்ட மெல்லாம் சாட்டையில்லாப் பம்பரமாய் ஆட்டிவைக்கும் அண்ணல், ஆன்மாக்கருக்குத் தன் தனிப்பெருங்கருணையினால் விடுதலை தந்து, நினைக்க உள்ளமும் நிலைபெற உலகமும் தந்து ஆட்டுவிக்கிறுன். இதைப் பாரதி,

“மூலப் பழம்பொருளின் நாட்டம் — இந்த
முன்று புவியும்அதன் ஆட்டம்
காலப் பெருங்களத்தின் மீதே — எங்கள்
காளி நடமுலகக் கூட்டம்”

என்றல்லவா பாடுகிறுன் !

கர்மேந்திரியங்களை அடக்கிவிட்டு இந்திரியங்கள் நாடும் பொருள்களை எவ்வெந்றுவன் மனத்தால் நினைத்துக்கொண்டு இருக்கிறான் அவன் பொய்யொழுக்கமுடைய மூடனுவன். ஆனால், எவன் ஜம்பொறிகளையும் மனத்தால் நன்கு அடக்கிப் பற்றின்றிக் கர்மேந்திரியங்களால் கர்மயோகத்

தைச் செய்கின்றானே அவனே சான்றேறாவன். மனத்தின் அடக்கத்தைக் கருதாமல் இந்திரியங்களை மட்டும் அடக்கி விட்டதாக வேடம் போடுதல் பொய்யொழுக்கமாகும். பொய்யொழுக்கமுடையவனுடைய அடக்கம், தியானம், பிரார்த்தனை முதலியன் பிறர் தன்னைப் போற்றுவதற் காகவே அமைந்தனவாகும்.

‘ உணவை உண்பது கார்மம். அதைச் சுவைப்பது ஞானம். சுவையைத் தனக்கேற்ற இன்பந் தருவது என்று இரசிப்பது போகம். அதே சுவையை ஈசுவரப் பிரசாதமாகப் போற்றுவது யோகம் ’ என்று சுவாமி சித்பவானந்தர் சொல்வார்.

விதிக்கப்பட்டுள்ள கடமையைச் செய்யவேண்டும். கார்மம் செய்யாதிருத்தலை விடக் கார்மம் செய்தல் சிறந்தது. கார்மம் செய்யாத நிலையில், உடலை நடாத்துதலும் சாதி தியமாகாது. தமோ குணத்துக்கு அடிமைப்பட்டுக் கார்மம் செய்யாதிருப்பவனைக்காட்டிலும் ரஜோ குணத்தால் தூண்டப்பட்டு, காமிய கார்மம் செய்பவன் சிறந்தவன். யக்ஞ கார்மம் தவிர்ந்த ஏனைய கார்மத்தினால் இவ்வுலகம் கட்டுப்படுகிறது. ஆகவே யக்ஞத்துக்கான கார்மத்தைப் பற்றில்லாது நன்கு செய்யவேண்டும். யக்ஞத்துக்கான கார்மம் ஈசுவரார்ப்பணமாகும். எங்கே யக்ஞம் உண்டோ அங்கே தெய்வ சாந்தித்தியம் உண்டு. போர்புரிதல், பொருள் ஈட்டுதல், கற்றல், கற்பித்தல் இன்னேரன்ன அனைத்தையும் பாரமார்த்திகப் பெருநோக்குடன் ஒருவன் செய்வானேயானால் அது யக்ஞம் ஆகிவிடுகிறது.

தனக்கென வாழாது பிறர்க்கென வாழ்ந்து தியாக சிந்தனையுடன் உலக நன்மைக்கென்றே ஈஸ்வர ஆராதனை யாகப் பணிபுரிதலே யக்ஞம் ஆகும். கார்மயோகத்தைச் சிறப்பாகக் கடைப்பிடிக்கும் ஆத்ம சாதகனிடத்துப் பக்தி, ஞானம் முதலியன் இடம்பெறவில்லையெனப் பொருள் படுத்திவிடக்கூடாது. தீவிரமாக விளையாற்றுபவன் கார்ம யோகி. மனத்தைப் பண்படுத்துபவன் இராஜயோகி. அன்பை வளர்ப்பவன் பக்தியோகி. தத்துவவிசாரம் செய்

பவன் ஞானயோகி. சாதனத்தில் மேல்நிலைக்குப் போய் விடுங்கால், இந்த நான்குவித யோகங்களும் ஒன்றுபட்டு விடுகின்றன. பிறர்க்கு நலன் செய்வதன் மூலம் மனிதன் எதை நிலைநாட்டுகிறான் என்று எண்ணிப் பார்த்தால், அது, யான் எனது என்னும் செருக்கை அவன் ஒழிக்க எடுக்கும் முயற்சியேயாகும். யான் எனது என்னும் செருக்கே மனிதனைப் பந்தத்துள் செலுத்திவிடுகிறது. அந்தத் தலையினின்றும் விடுதலை அடைவதே வாழ்வின் குறிக்கோள்.

“யான்தான் எனும்சொல் இரண்டும்கெட்ட
பாலன்றி யாவருக்கும்
தோன்றுது சத்தியம்”

என்று அலங்காரத்திலும்,

“யானுகிய என்னை விழுங்கி வெறும்
தானுய நிலைநின் றதுதற் பரமே”

என்று அநுபூதியிலும் பாடுவார் அருணகிரியார்.

யான் என்பது கெட்டால் எல்லாச் சொல்லும் கெடும். பேதநிலை பேச்சுநிலை; இரண்டற்ற அத்துவிதநிலை அது அன்று. இரண்டற்ற அத்துவிதநிலையில் எந்தச் சொல் லுக்கும் இடமில்லை. எங்கே சொல் அற்றுப்போகிறதோ அங்கேதான் இன்ப அநுபவம் கிடைக்கிறது.

கிருகஸ்தனுக்கு ஐந்து யக்ஞங்கள் :

கிருகஸ்தனுக்கு ஐந்து யக்ஞங்கள் நித்திய கர்மங்களாக விதிக்கப்பட்டிருக்கின்றன. அவையாவன: தேவ யக்ஞம், பிரம்ம யக்ஞம், பித்ர யக்ஞம், மனுஷ்ய யக்ஞம், பூத யக்ஞம். தேவ யக்ஞம் தேவபூசை; அதாவது கடவுள் வழிபாடு. தெய்வநெறி நூல்களை ஒதுதல், ஒதுவித்தல் பிரம்ம யக்ஞம். இது ரிஷி யக்ஞம் எனவும் பெயர் பெறும். மனிதன் தன் முன்னேர்களுக்குக் கடமைப்பாடுடையவன். அவர்கள் எங்கிருந்தாலும் நன்றாக இருக்கவேண்டும் என்ற நல்லெண்ணத்தை அகத்திருத்தித் தர்ப்பனஞ் செய்தல் பித்ர யக்ஞம். உயிருடன் வாழும் பெற்றேர்களுக்குப் பணிவிடை புரிதலும் பித்ர யக்ஞம் ஆகும். பசித்தவனுக்கு

அன்னமிடுதல் முதலாக மக்களுக்குச் செய்யப்படும் பணிவிடைகள் அத்தனையும் மனுஷ்ய யக்ஞம் ஆகும். இது நர யக்ஞம் எனவும் பெயர் பெறும். சர்வஜீவ ஐந்துக்கள் அத்தனையையும் பேணிக் காப்பாற்றுதல் பூத யக்ஞம்.

“ எவ்வுயிரும் என்னுயிர்போல் எண்ணி இரங்கவும்நின் தெய்வ அருட்கருணை செய்யாய் பராபரமே.”

என்று தாயுமானவர் பாடுவது சிந்திக்கவேண்டியது.

இப் பஞ்ச மகா யக்ஞத்திலும் தன்னை ஈடுபடுத்துவதா லேயே இந்நிலவுலகில் மனிதன் வாழ்வாங்கு வாழமுடியும். செயல் அனைத்தையும் ஈசவர அர்ப்பணமாகச் செய்யும் யாகத்தால் தியாகம் வளர்கிறது. எத் தொழிலைச் செய் தாலும் அதன் வாயிலாக உலக சுபீட்சமும் இறைவன் பெருமையும் முன்னணியில் நிற்கவேண்டும். கர்மம் தன் னளவில் புண்ணியமும் இல்லை; பாபமும் இல்லை. குறிக் கோளினாலேயே புண்ணியத்தையோ பாபத்தையோ அது சென்று சேருகின்றது. தன் நலனையே நாடிச் செய்யும் தேவாராதனை கூட மாசு அடைந்து பாபச் செயலாகிவிடு கிறது. தர்மம் குன்றி அதர்மம் மேலோங்கும்போது, தீயவர் களைத் தகர்த்தெறியப் புரிகின்ற வெம்போர் புண்ணியச் செயலாகிவிடுகிறது.

மழை பெய்கிறது, யாருக்காக ?

நாடு நல்லது என்றால் நாட்டிலுள்ள மக்கள் நல்லவர் கள் என்று பொருள் கொள்வதுதான் சிறப்பு. ஒரு நாட்டிலே மக்கள் அறிஞர்களாக இருக்கலாம். அதனால் அந்த நாடு சிறந்தது என்று கூறிவிட முடியாது. அனுக்குண்டும் நீர் வாயுக் குண்டும் ஆக்கியவர்கள் நல்ல அறிவாளிகள் தானே ! அவர்களை நல்லவர்கள் என்று சொல்லத் தயங்க வேண்டி யிருக்கிறதல்லவா ? நாடாக இருப்பினும், காடாக இருப்பினும், பள்ளமாக இருப்பினும், மேடாக இருப்பினும் கவலை இல்லை. எந்த நாட்டிலே மக்கள் நல்லவர்களாக இருக்கிறார்களோ அந்த நாடுதான் நல்ல நாடு என்று கூறப்படும் ஒரு பாடல் புறநானாற்றிலே வருகிறது. பாடல் இதுதான் ;

“நாடா கொன்றே காடா கொன்றே
அவலா கொன்றே மிசையா கொன்றே
எவ்வழி நல்லவர் ஆடவர்
அவ்வழி நல்லை வாழிய நலனே.”

அறிவும் ஆற்றலும் வேறு ; பண்பாடு வேறு. இவ்வாறு கூறுவதால் மக்களுக்கு அறிவு தேவையில்லை என்று தப்பாக விளங்கிவிடக்கூடாது. அறிவு தேவைதான். பண்பாட்டுடன் கலவாத அறிவு வேண்டாதது.

“கற்றும் அறிவில்லாத என் கன்மத்தை என்சொல்கேன் ” என்று தாயுமானவர் புலம்பும்பொழுது நமக்குக் காரணம் தெரிந்துவிடுகிறது. சுருங்கச் சொன்னால், அறிவாற்றலால் உலகம் நிலைபெறமாட்டாது. பண்பாட்டால் மட்டுமே உலகம் நிலைபெறும். இதைத்தானே வள்ளுவரும்,

“பண்புடையார்ப் பட்டுண் லூகம் அதுஇன்றேல்
மண்புக்கு மாய்வது மன்.”

என்று குறிப்பிடுகிறார். தமக்கென்ற கடமையைச் செவ்வனே செய்து உயர்ந்தவர்களும் பண்புடையவர்களே ! அவர்கள் ஈன்றாள் பசித்தவிடத்தும் சான்றேர் பழிக்கும்

வினை செய்யமாட்டார்கள். அந்தக் காலத்திலே உழவன் தன் தொழிலுக்கு மழைவேண்டி ஆரவாரித்தால், மழையே அதற்கு இசைந்து பொழியுமாம்.

“குன்றக் குறவன் ஆர்ப்பின் எழிலி
நுண்பஸ் அழிதுளி பொழியும் நாட்”

என்ற ஐங்குறுநாற்றுப் பாடல் இதற்குச் சான்று சொல்லி விடுகிறது. தனக்கென்ற தொழிலுக்கு மேகமே தலை வணங்குகிறது. இதனை வேறு பாடல்களும் பேசுகின்றன. ‘மதுரைக் காஞ்சி’ என்ற நூலிலே மாங்குடி மருதனார் பாடுகிறார் :

“மழைதொழில் உதவ மாதிரங் கொழுக்கத்
தொடுப்பின் ஆயிரம் வித்தியது விளைய
நிலஞாம் மரஞாம் பயனெதிர்பு நந்த
நோயிகந்து நோக்கு விளங்க”

உழவுத் தொழில் செவ்வனே நடைபெறுமாறு வேண்டும்போதெல்லாம் மழை உதவவும், ஒருமுறை விதைத்து ஆயிரம் ஆயிரமாக விளையவும், நிலமும் மரமும் தம்முள் போட்டி இட்டுக்கொண்டு மக்களுக்கு வேண்டிய பயனைத் தரவும், விளைந்த பயனை நன்கு அநுபவித்தலால் நாட்டுமக்கள் நன்கு வாழவும் என்றெல்லாம் பாடல் நீண்டோடுகிறது. இதிலிருந்து மனித முயற்சியின் உயர்வு தெரிகிறது. இத்தகைய நல்ல பண்புடையவர்கள் வாழ்கின்ற நாட்டிலே மழைபெய்கிறது. இதைக் கண்ணன் சொல்கிறான் :

“அன்னத் பவந்தி பூதானி பரஜன்யாதன்னஸ்மபவ :
யக்ஞாத்பவதி பரஜன்யோ யக்ஞ : கர்மஸ்முத்பவ :”

உணவினின்று உயிர்கள் உண்டாகின்றன. மழையினின்று உணவு உண்டாகிறது. யக்ஞத்திலிருந்து மழை வருகிறது. யக்ஞத்துக்குப் பிறப்பிடம் கர்மம். முறைப் படி செய்கின்ற கர்மமே யக்ஞம் என்று அழைக்கப்படுகிறது. ஆகவே முறையான கர்மத்தினால் நாட்டிலே மழை பெய்கிறது. யக்ஞத்திலிருந்து மழை வருகின்றதென்றால் அந்த நாட்டிலே நல்லவர்கள் வாழ்கின்றார்கள் என்பது தெரிகிறது.

“நல்லார் ஒருவர் உள்ரேல் அவர்பொருட்டு
எல்லார்க்கும் பெய்யும் மழை.”

என்ற ஒளவையாரின் தீந்தமிழ்ப் பாடலின் செம்பொரு
ஞும் இப்போது நமக்கு நன்றாகத் தெளிவாகிவிடுகிறது.

பற்று இல்லாமல் பெருவினையாற்றல் :

கர்மம் வேதத்தினின்று உதித்தது. வேதம் அழிவற்ற
பரம்பொருளிடமிருந்து தோற்றியது. ஆகவே, எங்கும் நிலை
பெற்ற வேதம் எப்போதும் யக்ஞத்தில் நிலைபெற்றுள்ளது.
தியாகபுத்தியுடன் செய்யுங் கர்மம் யக்ஞம். இதை விளக்க
மாகச் சொன்னால், வாழ்க்கை என்ற கர்மத்தைப் பண்புடன்
நடாத்தினால் அதுவே யக்ஞம் அல்லது யாகம் ஆகிறது.
பிரபஞ்சம் முழுவதும் கர்ம சொருபமாக இருப்பதால்
கர்மம் இயற்கையினிடத்திருந்து வந்ததாகிறது. கர்மத்
தைத் தியாகபுத்தியுடன் செய்பவனிடத்து ஞானம் பெருகு
கிறது. முறையாகக் கர்மம் செய்யவேண்டும் என்னும் விதிக்கு
விலக்கானவர்களும் இருக்கிறார்கள். பகவான் சொல்கிறான்:
‘ஆத்மாவில் இன்புற்று ஆத்மாவில் திருப்தி அடைந்து ஆத்மா
வில் மகிழ்ந்திருப்பவனுக்கு வினையாற்றும் கடமை இல்லை.’”
மனது உலகப் பொருள்களைப் பற்றும்போது அதன் கர்மம்
அதிகரிக்கிறது; ஆத்மாவைப் பற்றுங்கால் அதன் கர்மம்
ஓய்கிறது. இதனை அருமையாகச் சொல்கின்றார் திருமூலர்:

“வேண்டார்கள் கன்மம் விமலனுக் காட்பட்டோர்
வேண்டார்கள் கன்ம மதிலிச்சை யற்றபேர்
வேண்டார்கள் கன்மம் மிகுசிவ யோகிகள்
வேண்டார்கள் கன்மம் மிகுதியோ ராய்ந்தனபே.”

இறைவனுக்கு மீளா அடிமையானேர் முனைப்பொடு
செய்யும் இரு வினைகளையும் வேண்டார். சிவயோக நெறியிலுள்ளார் எவ்வினையும் விரும்பார். பிறப்புக்கு வித்தாம் வினைகளும் அவர்களைப் பந்தப்படுத்தா. “ஆத்மாவில் மகிழ்ந்திருப்பவனுக்கு ஒன்றைப் பெறுதலும் இல்லை; இழுத்தலும் இல்லை. ஏதாவது பொருளை நாடி உயிர்களைச் சார்ந்திருப்பதும் இல்லை. ஆகவே, அர்ச்சனை, பற்று இல்லாமல்

பண்புடன் பெருவினையாற்றுக. ஏனெனில், பற்று இல்லாது தொழில்புரியும் புருஷனே பெருநிலை அடைகின்றான். ஜனகர் முதலானோர் கர்மத்தினுலேயே முத்தியடைந்தார்கள். உலகத்தை நல்வழிப்படுத்துதலை நன்குணர்ந்தாவது கர்மம் செய்யவேண்டிய கடமை உன்னைச் சார்ந்திருக்கிறது. மேலோன் எதைச் செய்கிறானே, அதையே மனிதர்கள் பின்பற்றுகின்றார்கள். அவன் எதனைப் பிரமாணம் ஆக்கு கிறானே, அதையே உலகம் அநுசரிக்கிறது. பார்த்தா, செய்ய வேண்டிய கர்மம் மூவுலகிலும் எனக்கு ஒன்றும் இல்லை. அடையாத ஒன்றை அடைய வேண்டும் என்பதும் இல்லை. எனினும், நான் கர்மம் செய்துகொண்டே இருக்கிறேன். நான் அயர்வின்றி எப்போதும் கர்மத்தில் ஈடுபடாவிடில் நிச்சயமாக மனிதர்களும் கர்மத்தில் ஈடுபடாது விட்டு விடுவார்கள். நான் கர்மம் செய்யாவிட்டால் உலகங்கள் அழிந்தேபோகும். பற்றுடன் கூடிப் பாமரர் கர்மம் செய்வதுபோலப் பண்டிதர் பற்றில்லாதவர்களாய்ப் பாரினை நல்வழிப்படுத்துதற்பொருட்டு, கர்மம் செய்ய வேண்டும். அறிவறிந்த ஞானியானவன் கர்மப் பற்றுள்ளவர்களிடத்து மனக்குழப்பத்தை உண்டுபண்ணலாகாது. இம்மைப் பயன் ஒன்றினுக்காகவாவது அவர்கள் கர்மம் செய்துகொண்டிருக்கட்டும் என்ற பெரு நோக்குடன் ஞானியர்கள் இகலோகத் துக்கு முன்மாதிரியாகக் கர்மங்களில் ஈடுபட்டு மற்றவர்களையும் ஈடுபடுத்தவேண்டும்.”

கடமை பிறழாது இருப்பவனே வீரன் :

‘‘ பிரகிருதியின் சத்துவம், இராசதம், தாமசம் என்கின்ற முக்குணங்களால் கர்மங்கள் செய்யப்படுகின்றன. ஆனால்,

‘அஹங்கார விமுடாத்மா கர்த்தா அஹம்தீ மன்யதே’

அகங்காரத்தினால் மோகமடைந்தவன் நானே கர்த்தா (நானே செய்பவன்) என்று நினைக்கிறேன். ஆகவே, கர்மம் எல்லாவற்றையும் என்னிடத்தில் சமர்ப்பணம் செய்து சித்தத்தைச் சைதன்யத்தில் வைத்து ஆசையையும் மமகாரத்தையும் அகற்றி மனக்கொதிப்பு முற்றும் நீங்கியவ

ஞகப் போர் புவிவாயாக. இந்த நெறியில் சிரத்தையடைய வர்களாகச் செல்பவர்கள், கர்மக் கட்டினின்றும் விடுபடு கின்றார்கள். இந் நெறியை எவர் குறைகூறிப் பின்பற்று திருக்கிறார்களோ, அவர்கள் நாசத்தையடைந்து பிறவியை வீணக்கியவர்கள் ஆவார்கள். இந்திரியங்களுக்கு விஷயங்களில் விருப்பும் உண்டு; வெறுப்பும் உண்டு. அவைகளுக்கு வசப்படலாகாது. அவைகளே ஒருவனுக்குச் சத்துருக்கள். நன்கு இயற்றப்படும் பரதர்மத்தைவிடக் குணமில்லாச் சுவதர்மம் மேலானது. உயிரையே கொடுக்கவேண்டியிருந்தும் தன் கடமையினின்றும் பிறழாதிருப்பவனே வீரன். சுவதர்மத்தில் இறந்துபடுவதுகூட நலமாகும்.”

அர்ச்சனன் கேட்கிறான் : “ கிருஷ்ண, ஒருவன் விருப்ப மில்லாதிருந்தும் பலவந்தமாக ஏவப்பட்டு, எதனால் தள்ளுண்டு பாவம் செய்கிறான்? ” பகவான் விடை சொல்கிறான் : “ ரஜோ குணத்துதித்தது காமம் ; *ஆசை. இது கோபம்; அது பெருந் தீவி வேண்டுவது ; பெரும் பாபமுடையது. தீயானது புகையினாலும், கண்ணுடி அழுக்கினாலும், சரு (சிசு) கருப்பையினாலும் எவ்வாறு மூடப்பட்டிருக்கின்றதோ, அவ்வாறே ஞானம் ஆசையினால் மறைக்கப்பட்டிருக்கிறது. ஞானியின் நித்திய சத்துரு ஆசை. அது காமம் என்னும் உருவம் உடையது ; பூர்த்தி செய்யமுடியாதது ; போதும் எனத்து. இந்த ஆசைத் தீயால் அறிவானது மறைக்கப் பட்டிருக்கிறது. இந்திரியங்களும், மனதும், புத்தியும் ஆசைக்கு இருப்பிடம். ஆசை இவைகளைத் தன் கருவிகளாகக் கொண்டு அறிவை மறைத்து, மனிதனை மயக்கு கின்றது. ஆகவே, அர்ச்சனா, நீ முதலில் இந்திரியங்களை வசப்படுத்திக்கொண்டு ஞானத்தையும் விக்ஞானத்தையும் (நூலறிவையும், சுவாநுபவத்தையும்) நாசஞ் செய்கின்ற ஆசையை அறவே ஒழித்து விடுவாயாக! ”

கர்மத்தின் குறிக்கோள் :

“ இந்திரியங்கள் உடவினும் மேலானவை. இந்திரியங்களிலும் மேலானது மனம். மனத்திலும் மேலானது புத்தி.

* ஆசைக்குத் தடை உண்டாகும்பொழுது அது கோபமாக வடிவெடுக்கிறது.

புத்தியிலும் மேலானது ஆத்மா. உடலைவிடப் பல்வேறு போக்கில் இந்திரியங்கள் செயல்புரிவதால் அவை பெரியன். இந்திரியங்களின் தொழிலைவிட மனத்தின் தொழில் விவேக மானது. ஆயின் மனம் சந்தேகம் கொள்ளும்போது புத்தியே நிச்சயிக்கிறது. புத்திக்கு எட்டாதிருப்பது ஆத்மா. ஆகவே புத்தியிலும் மேலான ஆத்மாவை அறிந்து, சஞ்சலரூபமான மனத்தையும் இந்திரியங்களையும் நிச்சயரூபமான புத்தியினால் அடக்கி நிலைநிறுத்தி ஆசை வடிவடைய சத்துருவை அழித்துவிடு.''

கர்மத்தின் குறிக்கோள் ஞானம் பெறுதலேயாகும். உள்ளத்தைத் தூய்மைப்படுத்தி ஞானத்தைப் பெறுவதற் காகவே நாம் செயல் புரிகிறோம். தெருப்பெருக்குவோனும் தேசத்தை ஆள்வோனும் பற்றற்றுச் செயல் புரிந்தால் ஞானத்தை அடைய முடியும். கர்மத்தைச் சுயநலப்பற்று இல்லாமல் பிறர்நலம் கருதிச் செய்யும் மக்கள் கடவுளை நாடிச் செல்பவர்கள். கர்மயோகமும் சந்தியாசமும் ஒன்றே, உண்மைத் துறவும் பற்றற்ற கர்மமும் பரம்பொருளிடத்துச் சாதகளை எடுத்துச் செல்வன ஆதலின் !

“ஞானம் கர்மத்தைவிட உயர்ந்ததாக இருக்க, என்னை ஏன் கர்மத்தில் ஈடுபடுத்துகிறோய்”, என்று கேட்ட அர்ச்சனை னுக்குப் புகட்டிய பரஞானத்தை அவனாற் புரிந்துகொள்ள முடியவில்லை. அதனால் உள்ளம் தூய்மையடையும்பொருட்டுக் கர்மயோகத்தைப் புகட்டுகிறூர். ஆத்மஞானம் அடைய ஞானமும் பக்தியும் மார்க்கங்களாக அமைந்திருப்பது போன்று கர்மமும் ஒரு மார்க்கமேயாகும் என்ற பகவானின் விடை நமக்கும் இப்போது தெளிவாகிறதுதானே !

அரசியல் பிழைத்தோர்க்கு அறமேயமன்

பும்புகார் நகரிலே நிகழ்கின்ற அரங்கேற்று விழாவிலே இளமையும் அழகும் வாய்ந்த மாதவியெனும் பொது மகள் நாட்டியம் ஆடுகிறார்கள்; கோவலன் ஆடலைப் பார்க்கிறார்கள்; பாடலைக் கேட்கிறார்கள்; அழகிலே மயங்குகிறார்கள்; மனைவியை மறந்து மாதவியின் மையவிலே தாழ்கிறார்கள்; இன்பத்துறையில் மூழ்கிய கோவலன் கைப்பொருள்களை இழக்கிறார்கள். கண்ணகியின் அணிகலன்கள் ஒன்றன்பின் ஒன்றாய் ஒழுகின்றன. காற்சிலம்பொன்றே எஞ்சகிறது.

மாதவி பாடிய கானல்வரிப் பாட்டினால் கோவல னுக்கும் மாதவிக்கும் பின்ககம் உண்டாகிறது. மாதவியை வெறுத்து நீத்த கோவலன் கண்ணகியிடம் வருகிறார்கள். வாழ்ந்து கெட்ட வளநகரில் இருக்காது கண்ணகியுடன் மதுரைக்குப் புறப்படுகிறார்கள். சிலம்பை விற்றுப் பிழைக்க வழி தேடுகிறார்கள். கடைத்தெருவில் சிலம்பை விற்கச் சென்ற கோவலனை அரண்மனைச் சிலம்பைக் களவாடிய கள்வன் என்று அடாப்பழி சுமத்திக் கொலை செய்கிறார்கள் அரசன் ஆணையால் காவலர்கள். கணவனுக்கு நேர்ந்த கொடுமையை அறிகிறார்கள் கண்ணகி. தலைவரி கோலமாக அரண்மனையை நோக்கி நடக்கிறார்கள்.

**“அறிவறை போகிய பொறியறு நெஞ்சத்து
இறைமுறை பிழைத்தோன் வாயி லோயே”**

என்று அரண்மனைச் சேவகனை விளித்து, அனுமதி பெற்று உள்ளே செல்கிறார்கள். அழுத கண்ணும் அவிழ்ந்த கூந்தலும் மாசடைந்த மேனியும் மணிச்சிலம்பேந்திய கையுமாக நிற்கின்ற கண்ணகியை, “நீ யார் அம்மா? ” என்று கேட்கிறார்கள் மன்னவன்.

“வாழ்தல் வேண்டி, சிலம்பு விற்கச் சென்ற இடத்தில் அரசன் ஆணையால் கொலையுண்டு இறந்த கோவலன் மனைவி ” என்று தன்னை அறிமுகப்படுத்துகிறார்கள் கண்ணகி.

“கள்வனைக் கோறல் கடுங்கோல் அன்று
வெள்வேற் கொற்றம் காண்”
என்று நீதி பேசுகிறஞ் பாண்டியன்.

“நற்றிறம் படராக் கோற்கை வேங்தே, என் கணவன்
கையிலிருந்தது என் சிலம்பு; அதனுள்ளே அமைந்த பாரல்
மாணிக்கம்” என்கிறார்ச்சி கண்ணகி. சிலம்பை எடுத்து வரு
கிறஞ் அரசன். உணர்ச்சி வசப்பட்ட கண்ணகி அதனை
உடைக்கிறார்ச்சி. உள்ளே இருந்த மாணிக்கம் சிதறுகிறது.

“யானே அரசன் யானே கள்வன்
மன்பதை காக்கும் தென்புலம் காவல்
என்முதற் பிழைத்தது கெடுகௌன் ஆயுள்”

என்று சொல்லி மயங்கி விழுகிறஞ் மன்னவன்; இறந்து
படுகிறஞ்.

சிலப்பதிகாரம் கூறும் பேருண்மைகள் :

கற்பின் செல்வியாகிய கண்ணகியின் இந்தக் கதையை
முத்தமிழ்க் காப்பியமாக உருப்படுத்திய இளங்கோ அடிகள்
மூன்று சிறந்த உண்மைகளை நமக்குச் சொல்கிறார்;

“அரைசியல் பிழைத்தோர்க்கு அறம்கூற் றுவதாாழம்
உரைசால் பத்தினிக் குயர்ந்தோர் ஏத்தலும்
ஊழ்வினை உருத்துவந் தூட்டும் என்பதாாழம்”

அதாவது, நீதி தவறிய அரசர்க்கு அறமே யமனாகும்
என்பதும், மாசிலாக் கற்புடை மாதரை மன்னையும் வின்
னூயும் வணங்கும் என்பதும், ஊழ்வினை உருத்துவந்தூட்டும்
என்பதும் சிலப்பதிகாரம் சொல்லித்தரும் பேருண்மைக
ளாகும்.

அவதாரத்தின் மூலக் கருத்து :

சிலப்பதிகாரப் பேருண்மையை இன்னெரு பாணியிலே
பேசுகிறஞ் கண்ணன்:

“யதா யதா ஹி தர்மஸ்ய க்லாணிர்பவதி பாரத
ஶப்யுத்தானமதர்மஸ்ய ததாத்மானம் ஸ்ருஜாம்யஹம்”

பாரதா, எப்பொழுதெல்லாம் தர்மம் அழிந்து அதர்மம் மேலெழுகிறதோ அப்பொழுதெல்லாம் என்னை நான் பிறப் பித்துக்கொள்கிறேன்.

“பரித்ரானைய ஸாதானும் விநாசாய ச துஷ்க்ருதாம்
தர்மஸம்ஸ்தாபனர்த்தாய ஸம்பவாமி யுகே யுகே”

“நல்லவர்களைக் காப்பதற்காகவும் கெட்டவர்களை அழிப் பதற்காகவும் தர்மத்தை நிலைநாட்டுவதற்காகவும் யுகந் தோறும் நான் அவதரிக்கிறேன்.”

உலக மக்களின் இன்னஸ் போக்கி இன்பம் ஊட்டி ஏற்றம் கொடுப்பதற்காக, காத்தும் படைத்தும் கரந்தும் விளையாடும் இறைவன் அவதாரம் செய்வான் என்பது சமயம் கண்ட உண்மை. மக்களோடு மக்களாகக் கலந்து நின்று அவர்தம் குறை முடித்து நிறைவு காண்பது அவதாரத்தின் அடிப்படையான கருத்தாகும். அவதாரம் என்றால் இறங்குதல் என்பது பொருள். இறைமை உருக் கொள்ளும்பொழுது அந்தச் சொருபத்தையே அவதார புருஷன் என்கிறோம். இறைவன் முடிவிலாற்றலுடைய ஞதவின் இதுவும் அவன் திருவிளையாடலே! திருமால் பத்து அவதாரங்களுடையவர் என்று சொல்வார்கள். கண்ணன் அவதாரம் அவற்றுளொன்றென்பதும் நாமறிந்ததே.

நாட்டிலே தர்மம் தலைகீழாகும்போது அவதார புருஷர்கள் தோன்றுகிறார்கள். அவதார புருஷர்கள் ஈஸ்வரனால் அனுப்பப்படும் மனுஷ்ய தூதுவர்களாவர். தர்மம் தலை எடுக்காதபோது நாட்டிலே தோன்றும் நோயும் பஞ்சமும் துன்பமும் ஆண்டவன் அருளிய அருட்பிரசாதம் என்றே கொள்ளல்வேண்டும். திவ்விய குணங்களுடனும் திவ்விய சத்திகளுடனும் அவதார புருஷர்கள் மன்னுலகில் அவதரிக்கிறார்கள். அவர்களை அறிந்துகொள்வது அரிதான காரியம். ஸ்ரீ இராமபிரான் இவ்வுலகில் அவதரித்தபொழுது ஏழு ரிஷிகள் மாத்திரமே அவர் ஈசவர அவதாரம் என்பதைத் தெரிந்துகொண்டார்கள். எனவே, இவ்வுலகில் ஈஸ்வரன் அவதார புருஷனாக வரும்போது சிலருக்கே அவனுடைய தெய்வீக சுபாவத்தைத் தெரிந்துகொள்ள முடியும். இதை உட்பொருளாகக் கொண்டே கண்ணன் சொல்கிறான்.

ஈசுவரனுடைப கல்யாண குணங்கள் :

“அர்ச்சனா, எனது திவ்விய பிறப்பையும் செயலையும் உள்ளபடி எவன் அறிகிறுனே அவன் உடலை நீத்து மறு பிறப்பு எய்துவதில்லை. அவன் என்னையே வந்தடைகிறுன். ஆசையும் பயமும் கோபமும் நீங்கினவர்களாய், என்மய மானவர்களாய், என்னைச் சரண்புகுந்து ஞானமாகிய தவத்தால் பரிசுத்தர்களாகிப் பலர் என் இயல்பை எய்து கிறார்கள். நெருப்பில் இட்ட இரும்புருண்டை நெருப்பின் உஷ்ணத்தையும் பிரகாசத்தையும் ஏற்று நெருப்புமயமாவது போல, ஜீவன் ஈசுவரனைப்போல் ஞானத்தையும் ஆனந் தத்தையும் எய்துகிறுன். ஒவ்வொரு பொருளிலும் நான் இருக்கிறேன். ஒவ்வொரு சர்ரத்திலும் நான் இருக்கிறேன். ஒவ்வொர் உயிரிலும் நான் இருக்கிறேன். அண்டம் முழுவதி லும் நான் இருக்கிறேன் என்னும் பேருண்மையை ஆத்ம சாதகன் பெறும்போது அவனுக்கு அச்சமின்மை என்ற நிலை ஏற்படுகிறது.”

“பார்த்தா, யார் என்னை எப்படி வழிபடுகிறார்களோ நான் அவர்களுக்கு அப்படியே அருள்புரிகின்றேன். மனி தர்கள் எவ்வகையிலும் என் வழியையே பின்பற்றுகிறார்கள்.”

‘யதாமத் ததாபத்’ என்று வடமொழியிற் சொல் வார்கள். அதாவது மதி எப்படியோ வழி அப்படியே யாகும். சிந்தைக்கும் சொல்லுக்கும் எட்டாத பரம்பொருளை மனம் சிந்திக்கிறது; சொல் விளக்க முயல்கிறது. இத் தகையதொரு முயற்சியில் மக்களுக்கிடையே கருத்து வேற்றுமை உலாவத் தொடங்குகிறது. மனிதன் தன் அறி வுக்கும் ஆற்றலுக்கும் ஏற்ப மூலப் பழம்பொருளை விளக்கப் பார்க்கிறான். இதனாலேயே மதபேதம் ஏற்படுகிறது. பரம் பொருளுக்கு மனிதன் தரும் விளக்கமும் வேறுபடுகிறது. கருத்து வேற்றுமை நிலவவே மதத்தின்பெயரினால் சச்சரவுகள், சண்டைகள் ஆரம்பமாகின்றன; கொலைகளும் நிகழ்ந்து விடுகின்றன. ஒரே பரம்பொருளைக் குறித்து என் தெய்வம் உன் தெய்வம் என்று வீணில் வழக்காடுகிறார்கள். எத்தனை

கோடி மக்கள் இந்த உலகில் வாழ்கிறார்கள். இவர்கள் அத்தனைபேரும் ஒரே கருத்துடன் வாழ்வார்கள் என்று நாம் எதிர்பார்க்க முடியாது. ஜீவகோடிகள் இந்த உலகில் வாழும் வரையும் இந்தக் கருத்து வேற்றுமையும் மதத்தின் பெயரினால் ஏற்படும் சச்சரவுகளும் இருக்கத்தான் செய்யும். சர்வகாலமும் இருந்துவரும் இந்தப் பிளவைப் பார்த்த தாயுமானவர்,

“.....சமயகோ டிக்கெலாம்
தந்தெய்வம் என்தெய்வமென்று
எங்கும் தொடர்ந்துஎதிர்
வழக்கிடவும் நின்றதெது”

என்று பாட,

“அவரவர் தமதம் தறிவறி வகைவகை
அவரவர் இறையவர் எனஅடி அடைவர்கள்
அவரவர் இறையவர் குறைவிலர் இறையவர்
அவரவர் விதிவழி அடையநின் றன்றே.”

என்று நம்மாழ்வாரும் பாடுவார்.

சர்வேசவரனை வழிபடும் வகையிலும் மூர்த்தி பேதங் களிலும் குழப்பம் அடைவது அறிவுடைமை ஆகாது. ஒரே ஈசனைப் பலவித மூர்த்திகளாகக் கொண்டு பலவித மாகப் பூசிக்கிறார்கள் என்று கொள்வது அறிவுடைமை யாகும். அறிவுக்கெட்டாத விஷயங்களை விவாதித்தால் பேதங்கள் ஏற்படுவது இயல்புதானே!

“ஈசவரனுடைய நாமங்களும் அநந்தம்; ரூபங்களும் அநந்தம். நீ எந்த நாம ரூபத்துடன் அவனை அறிய உள் என்புடன் விரும்புகிறோயோ அந்த நாம ரூபத்துடன் அவன் உனக்குப் புலப்படுவான். உன்னுடையது உயர்ந்தது; மற்றவை தாழ்ந்தவை என்று சொல்லாதே” என்று ஸ்ரீ இராமகிருஷ்ண பரமஹம்சர் சொல்வார். ஆரூகவும் ஏரியாகவும் குளமாகவும் குட்டையாகவும் கடலாகவும் வடிவெடுக்க வல்லது நீர். இன்னும் அதை எத்தனை வித பாத்திரங்களில் நிறைக்கின்றேமோ, அத்தனை வித

வடிவங்கள் எடுக்கவும் வல்லது அது. வடிவங்கள் அப்போ தைக்கப்போது பொருள்களின் மீது சுமத்தப்பட்ட புறத் தோற்றங்களே. தோற்றங்கள் மாறிப் போவதால் பொருள் மாறிப்போவதில்லை. இக் கோட்பாடு தெய்வத்துக்கும் பொருந்தும்.

இறைவனுடைய கல்யாண குணங்கள் யாவும் அவதார புருஷர்களிடத்திலேயும் காணப்படுகின்றன. தடுத்தாட கொள்ளுதல் என்பது இறைவனுடைய பேரியல்புகளுள் ஒன்றாகும். ஈசுவரன் ஒருவனிடத்திருக்கும் நல்ல ஸம்ஸ்காரங் களைத் தட்டி எழுப்பி, பாவியைப் புனிதன் ஆக்க வல்லவர். அவர் கருணைநிதி; கிருபாமூர்த்தி; வைத்தியநாதர். வளர்ச் சிக்குத் தடை செய்யும் பிணியைச் சோதித்தறிந்து அதை நீக்கும் ஆற்றல் மிக்கவர்.

உலகம் நிலைதடுமாறுகின்றபோது, ஏதோ ஒருவிதத்தில் இறைவன் தடுத்து நிறுத்துவான் என்ற நம்பிக்கையும் நமக்கு இப்போது உண்டாகிறதல்லவா?

சாதிகள் இல்லை

வேதத்தில் கர்மகாண்டம், ஞானகாண்டம் என இரண்டு பகுதிகள் இருக்கின்றன. கர்மகாண்டத்தில் பிரவேசிக்கும் ஒருவனுடைய தகைமையில் ஏற்றத்தாழ்ச்சி அமைவது இயற்கையே. மனபரிபாகத்தின் ஏற்றத் தாழ்ச்சியை எடுத்து நோக்குமிடத்து, தலை மாணுக்கன் பிராம்மனன், இடை மாணுக்கன் கூத்திரியன், கடை மாணுக்கன் வைசியன், வைதிக தர்மத்துக்குத் தகுதி இல்லாதவன் சூத்திரன். எக்காலத்திலும் எச் சமுதாயத்திலும் இப்பாகுபாடு இருப்பதைக் காணலாம். நான்கு வர்ணத்தின் அமைப்பும் இதுவேயாகும். நல்வினை எதனையும் தானே ஆற்ற இயலாதவன், அறிவு மழுங்கியிருப்பவன், சர்வகாலமுந் துன்பப்படும் தன்மையில் இருப்பவன் சூத்திரன். சுருக்கமாகச் சொன்னால், மனபரிபாகத்துக்கேற்ப ஒருவன் பிராம்மனனுக்கலாம் ; இன்னெருவன் கூத்திரியன் ஆகலாம் ; மற்றெருவன் வைசியன் ஆகலாம் ; வெற்றெருவன் சூத்திரனுக்கவே இருக்கலாம். பரிபாகம் அடையாதவ னுக்குப் பரவித்தை விளங்காது. பரிபாகத்திலுள்ள ஏற்றத் தாழ்வை அங்கீகரிக்கவே வேண்டும். ஒருவனுடைய சூனத்தையும் கர்மத்தையும் நிர்ணயிப்பதற்குப் பிறப்பு முக்கிய காரணமாகமாட்டாது. பண்பும் செய்தொழிலுமே பரிபாகத்தை விளக்கும். பிறப்பை வைத்துக்கொண்டு நான்கு வர்ணங்களை நிர்ணயிப்பது தத்துவத்துக்கு ஒவ்வாத பிரிவினையாகும். பிறப்பை அடிப்படையாக வைத்துக்கொண்டு ஒரு மனிதன் பிரம்மஞானத்துக்குத் தகுதி யற்றவன் என்னும் கோட்பாடு உபநிடதங்களிலும் இல்லை. உபநிடத்தில் வருகின்ற ஜாபாலாசத்யகாமன் பொது மாது ஒருத்தியின் மகன். அவன் பிறப்புப்பற்றி யாரும் எதுவும் அறிந்திருக்கவில்லை. சத்தியமே பேசியதால் பிராம்மனனுக்கவே இருக்கவேண்டும் என்று குரு யூகித்தாராம்.

ஆகவே சத்தியம் பேசுபவர்கள் மேல் வர்னத்தவர்கள் என்று நாம் அறியவேண்டும். பிறப்பினால் வேற்றுமையை நிலைநாட்ட முயல்கின்ற செயல் அறிவுடைமை ஆகாது. ‘பிறப்பில் எல்லோரும் சூத்திரர்; பின்பு சம்ஸ்காரத்தால் மேன்மக்கள் துவிஜர் ஆகின்றனர்’ என்பது ஒரு ஸ்மிருதி வாக்கியம். ஆகவே பிறப்பை முன்னிட்டுச் சாதி பேசுதல் அறிவுடைமையாகாது.

பழைய உபநிடதங்களில், இதிகாசங்களில் சாதியில்லை. ஸ்மிருதிகளிற் சாதிப்பிரிவு ஒழுக்கம் பற்றியது. தொல் காப்பியத்தில் சாதிப்பிரிவு தொழில் பற்றியது.

“வில்லும் வேலும் கழலும் கண்ணியும்
தாரும் ஆரமும் தேரும் வானும்
மன்பெறு மரபின் ஏனோர்க்கும் உரிய.”

என்ற தொல்காப்பியச் சூத்திரம் வேளாளரே குறுநில மன்னராய் அரசாஞ்சதற்கு உரிமை உடையர் என்பதைக் காட்டுகிறது. சங்க இலக்கியங்கள் எதிலும் சாதி என்ற சொல்லே இல்லை. ஆனால், குலம் என்ற ஒரு சொல் இருக்கிறது. சாதி வேறு; குலம் வேறு. சாதி பிறப்பினால் கற்பித்துக்கொள்ளப்படுகிறது. குலம் ஒழுக்கத்தையே குறிக்கும். தொல்காப்பியத்துக்குப்பின் வந்த தெய்வத் திருவள்ளுவரே,

“மறப்பினும் ஓத்துக் கொள்ளாகும் பார்ப்பான்
பிறப்பொழுக்கம் குன்றக் கெடும்.”

என்றும்,

“ஒழுக்கம் உடைமை குடிமை இழுக்கம்
இழிந்த பிறப்பாய் விடும்.”

என்றும் பேசுவதிலிருந்து ஒழுக்கமே சாதிக்கு வேலிபோடு கிறது தெரிகிறது. பாண்டியன் நெடுஞ்செழியன் புறநா னாற்றிலே,

“வேற்றுமை தெரிந்த நாற்பால் உள்ளும்
கீழ்ப்பால் ஒருவன் கற்பின்
மேற்பால் ஒருவனும் அவன்கட் படுமே.”

என்று பாடிக் கல்வியிலும் பிற நலங்களிலும் உயர்ந்தோரே உயர்ந்தோர் எனத் திட்டவட்டமாகச் சொல்லிவிடுகிறோன். திருக்குறளுக்குப் பிற்பட்ட நாலடியார்,

“ நல்ல குலமென்றும் தீய குலமென்றும்
சொல்லள வல்லாற் பொருளில்லைத்—தொல்சிறப்பின்
ஒன்பொரு ளான்றே தவங்கல்வி ஆள்வினை
என்றிவற்றுன் ஆகுங் குலம்.”

என்று உயர்குல அடையாளம் எதுவெனப் பேசுகிறது. இன்னும்,

“சாத்தி ரம்பல பேசும் சழக்கர்காள்
கோத்தி ரழும்கு ஸமும்கொண்டு என்செய்வீர்”

என்று திருநாவுக்கரசரே தேவாரத்தில் கடுமையாகச் சாடு கிறோர். ‘ஒன்றே குலமும் ஒருவனே தேவனும்’ என்ற திருமந்திரமும் சாதியில்லை என்றே சொல்கிறது.

“சாதிக வில்லையடி பாப்பா—குலத்
தாழ்ச்சி உயர்ச்சிசொல்லஸ் பாவம்
நீதி உயர்ந்தமதி கல்வி—அன்பு
நிறைய உடையவர்கள் மேலோர்”

என்றும்,

“ நாலு குலங்கள் அமைத்தான்—அதை
நாசமுறப் புரிந்தனர் முடமனிதர்
சீலம் அறிவு கருமம்—இவை
சிறந்தவர் குலத்தினிற் சிறந்தவராம்
மேலவர் கீழவ ரென்றே—வெறும்
வேடத்தில் பிறப்பினில் விதிப்பனவாம்
போலிச் சுவடியை எல்லாம்—இன்று
பொசுக்கிவிட்டால் எவர்க்கும் நன்மையுண் டென்பான்.”

என்றும், நம் காலத்திலே வாழ்ந்த பாரதியே குரல் எழுப்பு கிறோன். எனவே, சாதிக்கு இன்று நாம் கொடுக்கும் விளக்கம் வேறு. கீதை தொடங்கிப் பாரதிவரையும் இருந்த உயரிய நூல்கள் கொடுக்கும் விளக்கம் வேறு. கண்ண பரமாத்மா சாதிக்குக் கொடுக்கும் விளக்கத்தைப் பார்ப்போம்.

“சாதுர்வர்ணயம் மயா ஸ்ருஷ்டம் குணகர்மவிபாகச : தஸ்ய கர்த்தாரமயி மாம் வித்த்யகர்த்தாரமவ்யயம்.”

அதாவது, “குணங்களுக்குத் தக்கபடி கர்மத்தை வகுத்து நான்கு வர்ணங்களையும் நான் படைத்தேன். நான் அதற்குக் கர்த்தாவாக இருப்பினும் என்னை மாறு பாடில்லாத அகர்த்தாவாக அறிவாயாக” என்று கண்ணன் அர்ச்சனானுக்கு உபதேசிக்கிறான்.

சத்வகுணம் நிறைந்திருப்பவன் பிராம்மணன்: சத்வகுணமும் சிறிது ரஜோகுணமும் சேர்ந்திருப்பவன் கூத் திரியன்; ரஜோகுணத்தில் பெரும்பகுதியும் சத்வம் தமசை ஆகிய குணங்களின் சிறிய பகுதியும் சேர்ந்திருப்பவன் வைசியன். தமோகுணம் பெரிதும் சிறிது ரஜோகுணமும் பொருந்தியிருப்பவன் சூத்திரன்.

இனி, கண்ணன் கர்மத்தையும் அகர்மத்தையும் பேச ஆரம்பிக்கிறான்.

கர்மம் எது? அகர்மம் எது?

“கர்மங்கள் என்னைத் தீண்டமாட்டா. எனக்குக் கர்ம பலனில் ஆசையில்லை; இங்ஙனம் என்னை எவன் அறிகின் ரூஞே அவன் கர்மங்களில் கட்டுப்படமாட்டான். இவ்வாறு மோட்ச இச்சையுடைய முன்னேர்களும் கர்மம் செய்தனர். ஆகவே, நீயும் முன்னேர்கள் முன்னளில் செய்தவண்ணம் கர்மம் செய்வாயாக. கர்மம் எது, அகர்மம் எது என்பதில் சிறந்த ஞானிகளே மதி மயங்குகிறார்கள். எதைக் கர்மம் என்று அறிந்து தீமையினின்று விடுபடுவாயோ அதனை உனக்குச் சொல்கிறேன். விதிக்கப்பட்ட கர்மத்தையும் விலக்கப்பட்ட கர்மத்தையும் அறியவேண்டும். கர்மத்தின் போக்கைத் தெரிதல்வேண்டும். கர்மத்தைக் கடந்த நிலையையும் அறிதல்வேண்டும். கர்மத்தின் போக்கு அறிதற்கு அரியது. கர்மம் செய்தவில் கர்மம் செய்யாத நிலையையும் கர்மம் செய்யாத நிலையில் கர்மம் நிகழ்தலையும் எவன் காண்கின்றானே, அவன் மனிதர்களுக்குள் மேதாவி; அவனே யோகி; அவனே செய்ய வேண்டியன செய்து முடித்த தீரன்.”

“ஜீவனைப் பந்தப்படுத்துவது கர்மத்தின் இயல்பு. அகங்கார மமகாரமற்றுக் கர்மத்தை ஈசுவர அர்ப்பணமாகச் செய்தால் அத்தகைய கர்மம் மனிதனைப் பந்தப்படுத்துவ தில்லை. நிஷ்காமியமாகச் செய்யும் கர்மம் பழைய பந்தங்களையும் நீக்குகிறது. ஆகவே கர்மத்தில் அகர்மத்தைக் காணுதல் என்பது பந்தத்தை உண்டுபண்ணுகிற கர்மத்தைக் கட்டவிழ்க்கும் கர்மமாக மாற்றுதல் என்று பொருள்படுகின்றது. சோம்பலால் அல்லது அறிவுக் குறைவினால் ஒருவன் நல்வினை ஒன்றுஞ் செய்யாதிருப்பானாகில் அதனால் அவனுக்குக் கேடு விளைகிறது. கர்மபந்தமும் அவனுக்கு அதிகரிக்கிறது. நல்வினையைச் செய்யாதொழித்தல் அகர்மமாகிறது. அதனால் விளையும் கேடும் கர்மம் எனப்படுகிறது. இவ்வாறு அகர்மத்தில் கர்மத்தைக் காணுதல் விவேகியினுடைய செயலாகும்.” இது ஸ்ரீதரர் பாஷ்யத்தின் கருத்தாகும்.

‘வேண்டாம் வெம்போர்’ என்று அர்ச்சனன் அல்லறபடும்போது அவனைத் துன்பம் துளைக்கிறது. கர்மத்தைத் துறந்தவனாகத் தென்படுபவன் கர்மத்திலேயே காய்கிறுன். இது அகர்மத்தில் கர்மமாகும்.

“யுத்தம் புரிதலும், அதற்கு ஒப்பான பல்வேறு அலுவல்களுக்கிடையே மனது ஒரே சாந்த சொருபமாக இருத்தல் கர்மத்தில் அகர்மம். வெளிப் பார்வையில் வினையாற்றுதல் என்பது ஒன்றுமில்லாமல் ஏகாந்தத்தில் இடைவிடாது ஈசுவரனை நாடிச் செல்லுதல் அகர்மத்தில் கர்மம்” எனச் சுவாமி விவேகானந்தர் கர்மத்துக்கும் அகர்மத்துக்கும் விளக்கம் கொடுப்பார்.

ஜீவன் செய்கின்ற கர்மங்களுக்குத் தானே கர்த்தா என்று அவன் என்னுகிறுன். தான் கர்த்தா என்ற எண்ணத்தையும் அகங்காரத்தையும் அகற்றித் தன் வாயிலாக நடைபெறும் கர்மங்கள் எல்லாம் பகவானுடையவை என்ற எண்ணத்தில் நிலைத்திருப்பவன் கர்மத்தில் அகர்மத்தைக் காண்கிறுன். ஸ்ரீ இராமகிருஷ்ணர் போன்ற தவசிரேட்

டர்கள் வெளித்தோற்றத்தில் அகர்மத்தில் இருப்பார்கள். ஆனால் உள்ளே கடவுள் நாட்டம் என்ற பெரியதொரு கர்மம் நிகழ்ந்துகொண்டே இருக்கும்.

வாயாலும் மனத்தாலும் உடம்பினாலும் முறையே வாழ்த்தல், நினைத்தல், பணிவுடன் தொண்டாற்றல் மக்கள் தம் பெருங்கடனாகும். செப்பமுறச் செய்யுந் தொண்டுகளை ஆண்டவன் தனக்கே ஆக்குவித்துக்கொண்டனன் என்று அமைவது பிறப்பின் பெரும்பயனாகும். தித்திக்கும் திருவாச கத்தைத் தாம் பாடிவிட்டு ஆண்டவனே பாடுவித்தனன் என்று மணிவாசகரே பாடுகிறார்.

“நாயேனைத் தன்னடிகள் பாடுவித்த நாயகனைப் பேயேன துள்ளப் பிழைபொறுக்கும் பெருமையைச் செய்தும் இவ்வாதென் செய்பணிகள் கொண்டருஞ்சு தாயான ஈசற்கே சென்றாதாய் கோத்தும்பி.”

இதனை எத்தனை முறை பாடினாலும் தகும்.

எழுந்தீரு; எடு ஞானவாள்

பண்டிதர்களுக்கு ஒரு வரைவிலக்கணம் இதோ!

“பண்டித ராவார் பதினெட்டுப் பாடையும்
கண்டவர் கூறும் கருத்தறி வார்ளன்க
பண்டிதர் தங்கள் பதினெட்டுப் பாடையும்
அன்ட முதலான் அறஞ்சொன்ன வாரே.”

இது திருமந்திரம். பண்டைக்காலத்து மொழிகளுள் துணையாம் தன்மைவாய்ந்த மொழிகள் பதினெட்டடு. இந்தப் பதினெட்டடு மொழிகளிலேயும் பேசப்படும் பொருள்களை உள்ளவாறு உணர்பவர்களே பண்டிதர்கள். இது நமக்கு வியப்பாக இருக்கலாம்.

கண்ணனும் கீதையிலே பண்டிதர்களுக்கு ஒரு வரைவிலக்கணம் கூறுகிறேன்.

“யஸ்ய ஸர்வே ஸமாரம்பா : காமஸங்கஸபவர்ஜிதா :
ஞானுக்னிதக்தகர்மாணம் தமாஹா : பண்டிதம் புதா :”

அதாவது, எவனது கர்மங்கள் ஆசையும் அதற்குக் காரணமான சங்கற்பழும் அற்றனவோ, எவனது கர்மங்கள் ஞானத்தீயால் எரிக்கப்பட்டனவோ அவனைப் பண்டிதர் என்று அறிவாளிகள் பேசுகிறார்கள்.

கற்பன கற்றுத் திருவருள் துணை கொண்டு வாழ்பவர்கள் தம்மை ஐந்து புலனும் பின் செல்லும் தகைமையை உடையவர்கள். அவரே நல்லொழுக்கத்தினர். அவர்கள் ஆண்டவன் அருளால் வந்த கருமங்களை அவனுக்கே அர்ப்பணி த்து வாழ்வார்கள். சங்கற்பம் எதுவுமின்றிக் கர்மம் செய்வதால் வினை என்னும் தலையில் அவர்கள் அகப்படமாட்டார்கள். சர்வேகவரனின் திருவருளின் துணையால் கர்மம் செய்கின்றேயும் என்று என்னுகின்ற அவர்களுக்கு

அகங்காரம் இல்லை. தானே கர்த்தா என்ற எண்ணமும் இல்லை. இத்தகைய பேரறிஞர்கள் கேடும் ஆக்கமும் கெட்ட திருவினார். இவர்களே பண்டிதர்கள். இதுதான் கண்ணன் பண்டிதர்களுக்குக் கொடுத்த வரைவிலக்கணம்.

வினைப்பயனில் பற்றை விட்டவன் நித்திய திருப்தியுடன் வேரேன்றையும் சாராதவனும் வாழ்வான். அவன் கர்மத்தில் ஈடுபட்டாலும் கர்மம் செய்பவன் அல்லன். கர்மத்தின் பலனிலே இச்சையில்லாது தன் கடமையை மட்டும் செய்பவன் யார்க்கும் அஞ்சவேண்டியதில்லை.

“தன்க டன்சுடி யேனையும் தாங்குதல்
என்க டன்பணி செய்துகி டப்பதே.”

என்று நாவார மனமாரப் பணிந்து பாடினாரே நாவுக்கரசர். அவர்,

“நாமார்க்கும் குடியஸ்லோம் நமனை அஞ்சோம்”
என்று மார்பு தட்டுவதும்,

“அஞ்சவது யாதொன்றும் இல்லை
அஞ்ச வருவதும் இல்லை”

என்று குரல் எழுப்புவதும்,

“வானந் துளங்கிலென் மன்கம்ப
மாகிலென் மால்வரையும்
தானந் துளங்கித் தலைதடு மாறிலென்”

என்று சங்கநாதம் முழக்குவதும் தன் பணிசெய்து கிடந்த மிடுக்கு.

“ஆசை அற்று மனத்தையும் உடலையும் அடக்கியவன், உடைமைகளை உதறித் தள்ளியவன், வெறும் உடலால் மட்டும் வினையாற்றுபவன் ஒருபோதும் பாவத்தை அடைவ தில்லை. சசுவரப் பிரீதியாக எது வந்து கிடைக்கிறதோ அதில் திருப்தி அடைபவன், நல்வினை தீவினை முதலாகிய இரட்டைகளைக் கடந்தவன், பொருமை யில்லாதவன், வெற்றியிலும் தோல்வியிலும் சமமாக இருப்பவன், கர்மம், செய்தாலும் கட்டுப்படுவதில்லை. பற்றற்றவனும், முக்தனைய்,

ஞானத்தில் நிலைபெற்ற மனத்தினனுய்க் கடமையை யக்ஞமாகச் செய்பவனுடைய கர்மம் முழுவதும் கரைந்து போகிறது,

எல்லாம் பிரம்மம் :

அர்ப்பணம் செய்தல் பிரம்மம். நெய் முதலிய அர்ப்பிக்கப்படும் பொருளும் பிரம்மம். அக்கினியாகிய பிரம்மத்தில் பிரம்மத்தாலேயே ஹோமம் செய்யப்படுகிறது. கர்மமாகிய பிரம்மத்தில் மனம் சூவிந்துள்ள அவனுல் பிரம்மமே அடையப்படுகிறது.''

நற்கர்மம் செய்யும்போது, தவறுதல்கள் நேர்ந்தாலும் கூட எல்லாம் பிரம்மமே என்றிருக்கையில் தவறு ஒன்றும் இல்லை.

“ பூமௌ ஸ்கலித பாதானும் பூமி ரேவாவலம்பனம் ” என்று வடமொழியிற் சொல்வார்கள். அதாவது, பூமியில் தவறி விழுந்தாலும் பூமியே சரண். எல்லாம் அவன் செயல் என்றிருப்பார் நிலை இதுதான்.

மனது வெளி விஷயங்களுக்கு உரியதன்று. பரம்பொருஞ்கே உரியது என்ற என்னம் நிலைக்கும்போது விவேகம் உண்டாகிறது. அப்போது செய்வதெல்லாம் யக்ஞமாகிவிடுகிறது. யக்ஞத்தின் அடிப்படையான கருத்து என்னவெனில், தனக்குச் சொந்தமாகவும் பிரியமாகவுமின்ன பொருளைத் தனக்கென்று வைத்துக்கொள்ளாது பிறருக்குப் பயன்படும் படி செய்வது என்பதாகும். இன்னும் விளக்கமாகச் சொன்னால், எந்தப் பொருளிலும் தன்னுடைய உரிமையையும் தனக்கே சொந்தமானது என்பதையும் பாராட்டாது மற்ற வர்களுடன் கலந்து பொது நன்மைக்காக அநுபவிப்பது என்பதாகும். சுயநலம் கருதாது தியாக புத்தியோடு உலக நன்மைக்கென்று ஈசுவர ஆராதனையாகச் செய்யும் செயல்லாம் யக்ஞம் ஆகிவிடுகிறது.

“ தீரவிய யக்ஞம், தபோ யக்ஞம், யோக யக்ஞம் செய்வவர் சிலர். தன்னடக்கத்துடன் உறுதியான விரதம் பூண்ட மற்றவர் கற்றல் அறிதல் ஆகியவைகளையும் யாக

மாகச் செய்வர்’’ என்று கண்ணனே சொல்கிறுன். கற் பதையும் கற்ற அறிவை மற்றவர்களுக்கு வழங்குதலையும் யாகமாகச் செய்யவேண்டும் என்று கண்ணன் பேசுவது சிந்தனைக்கொரு சீரியவிருந்து. ஒருவன் எதை எடுத்து வழங்குகிறுனோ, அது அவனிடத்து அதிகமாக வளரும் என்பது ஆன்றேர் கண்ட முடிபு. ஆகவே யாகம் தியாகமாக வேண்டும். முடிபு பரித்தியாகமாகும்.

‘‘பரந்தபா, பொருளைக்கொண்டு செய்யும் யக்ஞத் தைக் காட்டிலும் ஞானயக்ஞும் சிறந்ததாகும். பார்த்தா, கர்மம் முழுவதும் ஞானத்திலே பூர்த்தியடைகிறது. ஞான வளர்ச்சி ஆத்ம சைதன்யம். ஆகவே பணிந்தும் கேட்டும் பணிவிடை செய்தும் அந்த ஞானத்தை அறிந்துகொள்ள வேண்டும்.’’

கர்ப்பூர தத்துவம் :

யக்ஞமெல்லாம் முடிவில் ஞான யக்ஞமாக மாற வேண்டும். ஆலயத்திலே கர்ப்பூர தீபாராதனையைப் பார்க்கிறோம். அங்கே ஒரு தத்துவம் இருப்பதை உணர்ந்து கொள்ளவேண்டும். கர்ப்பூரம் எரிந்தால் எஞ்சியிருப்பது ஒன்றும் இல்லை. வாழ்வு நிலையற்றது என்ற தத்துவத்தை அது காட்டித் தருகிறது. கர்மம் ஞானமயமாய் விடுங்கால் ஜீவபோதத்தில் எஞ்சியிருப்பது யாதொன்றும் இல்லை என்ற தத்துவத்தையும் அது சொல்லித் தருகிறது. இதை உணர்பவர்களே கர்ப்பூரம் எரிக்கும் கிரியையின் வாயிலாக ஞானம் பெற்றவர்கள். உண்மையில் கிரியைகள் தத்துவத்தை விளக்கும்பொருட்டு அமைந்திருக்கின்றன.

‘‘எப்பொருள் எத்தனமைத் தாயினும் அப்பொருள் மெய்ப்பொருள் காண்ப தறிவு.’’

என்பதற்கேற்ப, நம்மறிவை வளர்க்க வேண்டும். சமயச் சடங்கு, தத்துவத்தை அடிப்படையாகக் கொண்டு நல்ல வறிவை வளர்த்தாக வேண்டும். அன்றேல், அது பொருள் விரயமே தவிர வேறொன்றன்று.

ஞானவாள் :

“ அர்ச்சனை, அந்த ஞானத்தைப் பெற்றபின் உனக்கு இங்ஙனம் மயக்கம் ஏற்படாது. அந்த ஞானத்தினால் எல்லா உயிர்களையும் உன்னிடத்திலும் என்னிடத்திலும் காண்பாய். பாவிகளுள் நீ கொடும்பாவியாயிருப்பினும், எல்லாப் பாவங்களையும் ஞானம் என்னும் படகு ஒன்றினால் நன்கு கடந்திடுவாய். மண்டி எரிகின்ற தீ, விறகை எவ்வாறு சாம்பலாக்கிவிடுகிறதோ அவ்வாறே ஞானத்தீ எல்லாக் *கர்மத்தையும் சாம்பலாக்கிவிடும். இவ்வுலகில் ஞானத்தைப்போல் பரிசுத்தம் செய்வதற்கு வேறுபொருள் இல்லவே இல்லை.”

“ போய பிழையும் புகுதருவான் நின்றனவும்
தீயினில் தூசாகும் செப்பேலோ ரெம்பாவாய்.”

என்றுதானே ஆண்டானும் திருப்பாவை பாடுகிறார்.

‘அநேக வருடங்களாக இருட்டாய்க் கிடந்த ஓர் அறையில் தீக்குச்சியை ஏற்றினால் இருட்டு ஓடிப்போவது போல் ஆண்டவனுடைய அருள் உண்டானால் அநேக ஜன் மங்களில் செய்த பாவம் ஒழியும்’ என்று ஸ்ரீ இராம கிருஷ்ணரும் சொல்வார்.

“ ஞானத்தை மேலாகக் கருத்திற் கொண்டவன், இந்திரியங்களை நன்கு அடக்கியவன், சிரத்தை பொருந்தி யவன், ஞானத்தை அடைகிறுன். ஞானத்தை அடைந்தவன் மேலாம் பரமபதத்தை அடைகிறுன். ஞானமில்லாதவன், சிரத்தை அற்றவன், நம்பிக்கையற்ற மனம் உடையவன், நாசம் அடைகிறுன். நம்பிக்கையற்றவனுக்கு இவ்வுலகமும் இல்லை; அவ்வுலகமும் இல்லை. யாதொரு இன்பமும் இல்லை. யோகத்தால் கர்மத்தை விட்டு ஞானத்தால் சம்சயத்தை (ஜயத்தை)ப் பிளந்து, ஆத்மாவில் நிலைபெற்றவனைக் கர்மங்கள் கட்டுப்படுத்தமாட்டா. ஆகவே, அஞ்ஞானத்திலிருந்து உதித்து உள்ளத்தில் உறையும் சம்சயத்தை ஞானம் என்னும் வாளால் வெட்டி

* பிரார்த்தம் தவிர்ந்த மற்றக் கர்மங்களே வெங்குபோகின்றன.

யோகத்தில் நிலைபெறவேண்டிப் பாரதா, எழுந்திரு; எடு
ஞானவாள்” என்று அர்ச்சனைக் கண்ணன் தட்டி எழுப்பி
விட நாமும் எழுந்திருக்கும் நிலை நமக்கும் வருகிறது.

இங்கே நாம் பேசிய கருத்துக்கள் அனைத்தையும்
பிழிந்து சாரத்தைப் பாடுகிறோன் பாரதி.

“ மண்ணுலகின் மீதினிலே எக்காலும்
அமரரைப்போல் மடிவில் லாமல்
திண்ணமுற வாழ்ந்திடலாம் அதற்குரிய
உபாயமிங்கு செப்பக் கேள்ர !

நண்ணியெலாப் பொருளினிலும் உட்பொருளாய்ச்
செய்கையெலாம் நடத்தும் வீருய்த
திண்ணியநல் ஸஹிவொளியாய்த் திகழுமொரு
பரம்பொருளை அகத்திற் சேர்த்து,

‘ செய்கையெலாம் அதன்செய்கை நினைவெல்லாம்
அதன்நினைவு தெய்வ மேநாம்
உய்கையுற நாமாகி நமக்குள்ளே
யொளிர்வ’தென உறுதி கொண்டு
பொய்க்கயமை சினம்சோம்பர் கவலைமயல்
வீண்விருப்பம் புழக்கம் அச்சம்
ஜயமெனும் பேயையெலாம் ஞானமெனும்
வாளாலே அறுத்துத் தள்ளி,

எப்போதும் ஆனந்தச் சுடர்நிலையில்
வாழ்ந்துயிர்கட்ட கினிது செய்வோர்
தய்பாதே இவ்வுலகில் அமரநிலை
பெற்றிடுவார்.....”

சேக்கிழார் விளக்கம் அற்புதம் ! அற்புதம் !!

குடும்ப வாழ்க்கையைப் பற்றி ஒரு தவறூன கருத்து இருந்து வருகிறது. குடும்ப வாழ்க்கை வேறு, கடவுள் நெறி வேறு என்ற ஒரு தப்பான கருத்தும் தலை எடுக்கிறது. ஆண்டவன் படைப்பிலே பறவைகளாயினும் சரி, விலங்குகளாயினும் சரி, மனிதராயினும் சரி, அன்பான குடும்ப வாழ்க்கையிலே இயற்கையாகவே பின்னிய பினைந்திருப்பதை நாம் என்னியுணரவேண்டும். சிவசக்தி, ஸக்ஷமிநாராயணன், ராதாகிருஷ்ணன், சீதாராமன், புருஷன், பிரகிருதி என்றெல்லாம் பெயரிட்டு அழைக்கும் ஒரு பொருள் மகாசக்தியே ! உலக வாழ்க்கையின் அடிப்படையே தாய்மையாக அமைந்திருக்கிறது. முத்திக்கு முட்டுக் கட்டை பெண் என்ற தவறூன கருத்துத் தப்பாக இடம் பெறுகிறது. நாட்டை விட்டுக் காட்டுக்கு ஓடி மூக்கைப் பிடித்துக்கொண்டு மூலையில் உட்கார்ந்திருப்பது சந்தியாசம் ஆகிவிடமாட்டாது.

சந்தியாசிக்கு வரைவிலக்கணம் :

சம் + நியாசம் = சந்தியாசம். சம் என்றால் முற்றிலும், நியாசம் என்றால் விட்டுவிடல் என்பது பொருள். ஆகவே சந்தியாசம் முற்றத் துறத்தல். ஒருவன் பஞ்சேந்திரியங்களினால் வரும் இன்பம் இறுதியில் துன்பமாக மாறிவிடுவதைப் பார்க்கிறோன் ; நிரந்தர வாழ்வைத் தேடுகிறோன். சாவு அவனுக்குச் சம்மானமாகக் கிடைக்கிறது. இந்தத் தெளிவு முத்திக்கு வித்திடுகிறது. ஐம்பொறிகளைச் சந்தியாசம் பண்ணுவது செத்து ஒழிந்து போவதற்கு நிகராகிறது. கரத்தைக் கடவுள் வழிபாட்டுக் கென்றே ஒப்படைத்துவிடுதல் கரநியாசம். அங்கங்களை இறைவன் வழிபாட்டுக்கென்றே ஒப்படைத்து விடுவது அங்கநியாசம். சுருக்கமாகச் சொன்னால், ஈசவர ஆராதைனக்கென்றே

ஒருவன் வாழ்வைக் கொடுத்து விடுவானாகில், அது நியாசங்களுள் சந்நியாசம் ஆகிறது. சௌந்தர்யலஹரியில் சமயாசார, மானசிக பூசை ஒன்று வருகிறது. அதாவது, “ஆத்மசமர்ப்பண பாவனையால் பேச்சு ஜபமாகட்டும்; செய்யும் தொழில்கள் அனைத்தும் முத்திரைகளின் விளக்கமாகட்டும்; நடை பிரதட்சினம் ஆகட்டும்; உணவு முதலியன ஹோமமாகட்டும்; படுத்துக்கொள்ளுதல் நமஸ்காரமாகட்டும்; இன்னும் செயல்கள் எவை உண்டோ, அவை எல்லாம் உன்னுடைய பூசைமுறை ஆகட்டும்” என சங்கராச்சாரியார் வேண்டுகிறார். உண்மையில், இச் சீரிய இலட்சியத்தைக் கடைப்பிடிப்பவர்கள் ஜம்பொறிகளைப் பாழ்படுத்த வேண்டிய அவசியமே இல்லை. ‘நான் உணவை உண்கிறேன்’ என்ற உணர்ச்சி சந்நியாசிக்கு இல்லை. உண்ணுதல் என்னும் வேள்வியின் மூலம் உடலினுள் இருக்கும் பரம்பொருள் ஆராதிக்கப்படுகிறது என்றே சந்நியாசி எண்ணுகிறார். அவன் கண்ணுற் காண்பதெல்லாம் கடவுளின் தோற்றம் என்கிறார். காதிற் படுவதெல்லாம் நாதப்பிரம்மத்தின் பல்வேறு ஒசைகள் என்கிறார்.

கண்ணன் கிடையிலே சந்நியாசிக்கு வரைவிலக்கணம் சொல்கிறார் : “பெருந் தோன்றையாய், எவன் வெறுப்ப தில்லையோ விரும்புவதில்லையோ அவன் நித்திய சந்நியாசி என அறிதற்குரியன். நிச்சயமாக இரட்டைகளினின்றும் விடுபட்டவன் பந்தத்திலிருந்து விடுபடுகிறார்.” அர்ச்சனன் கேட்கிறார் : “கிருஷ்ண, கர்மத்தைத் துறக்கவும் பின்பு அதைக் கையாளவும் சொல்கிறீர். இவ்விரண்டிலும் எது சிறந்ததோ, அதை எனக்குச் சொல்ல வேண்டும்.” பகவான் விடை சொல்கிறார் : “கர்மசந்நியாசம், கர்மயோகம் என்பன இரண்டும் உயர் நலனை அளிப்பன. ஆயினும், கர்மசந்நியாசத்தைவிடக் கர்மயோகம் சிறந்தது. கர்மசந்நியாசம் என்றால், ‘நான் செய்பவன் அல்லன்’ என்ற நிலைத்த புத்தியுடன் கர்மம் செய்தலாகும். கர்மயோகம் என்றால் பலனில் பற்றுவையாது கர்மம் செய்தல் என்பதாகும். கர்மயோகம் செய்யாது கர்ம சந்நியாசம்

பெறுதல் எனிதன்று. கர்மயோகம் செய்யும் முனிவன் விரைவில் பிரம்மத்தை அடைகிறுன்.”

அந்தணரையும் துறந்தாரையும் முனிவர் எனக் கூறுவது பழைய வழக்கு. திருமந்திரத்திலே,

“அந்தண ராவோர் அறுதொழில் பூண்டுளோர்
செந்தமல் ஓம்பிழுப் போதும் நியமஞ்செய்து
அந்தவ நற்கரு மத்துநின் ருங்கிட்டுச்
சந்தியும் ஒதிச் சட்டங்கறுப் போர்களோ.”

என்று ஓர் அருமையான பாடல் வருகிறது. அந்தணர் என்னும் அறவோர் இறைபணி நிற்கும் முறையினர். ஆதலின், அவர் தொழில் அனைத்தும் தம் முனைப்பு அற்று அருள்முனைப்பாற் செய்வன ஆகும். அதனால் அவர் தொழில் *அறுதொழில் ஆயிற்று. அதாவது, தொழிலின் பயன் செய்தவரைச் சாராது அற்ற தொழில். ஆகவே, செந்தண்மை பூண்ட அந்தணர் பலனில் பற்று வையாது தொழில் புரிவதால் அவர்களும் கர்மயோகிகளே!

யோகிகள் கர்மம் செய்வதன் கருத்து:

கர்ம யோகத்தினால் ஒருவனுக்கு ஞானம் உதயமாகிறது. கர்மயோகி மனம் தெளிந்தவன்; உடலை வென்றவன்; இந்திரியங்களை அடக்கியவன்; காடும் கரையும் மனக்குரங்கு கால்விட்டு ஓடாது தடுத்தவன்; எவ்வுயிரிலும் பரமாத்மா வைப் பார்ப்பவன். கர்மம் செய்யினும் அவன் அதனாற் கட்டுப்படுவதில்லை. நிராசை, மனத்தெளிவுக்கு வித்திடு கிறது. கர்மபந்தம் நீங்கும்போது கர்மயோகம் கர்ம சந்தியாசமாக மாறிவிடுகிறது. கண்டாலும், கேட்டாலும், தொட்டாலும், முகர்ந்தாலும், அருந்தினாலும், சென்றாலும், உறங்கினாலும், முச்சவிட்டாலும், பேசினாலும், பேசாதொழிந்தாலும், விட்டாலும், பற்றிப் பிடித்தாலும், கணவிழித்தாலும், கணமுடினாலும் பொறிகளே புலன்களிற் போகின்றன என்று நிச்சயமுடையவனுய் மெய்யறிவுடையவன் “நானேன்றையும் செய்யவில்லை” என்று என்ன

* அறுதொழில் என்பதற்கு ஒதல், ஒதுவித்தல், வேட்டல், வேட்பித்தல், சதல், ஏற்றல் எனவும் பொருள் கொள்வார்.

வேண்டும். சுருக்கமாகச் சொன்னால், எல்லாம் எனையாளும் ஈசன் செயல் என்றிருக்கவேண்டும். இதற்கு இராமகிருஷ்ண பரமஹம்சர் ஒர் உபாயம் சொல்வார்; “அதோ! அவல் இடிக்கும் பெண்ணைப் பார். அவள் எத்தனை காரியங்களிற் கருத்தாக இருக்கிறார். உரவிற் கிடக்கும் அவலை ஒரு கையாற் கிளறிவிட்டுக்கொண்டு மற்றொரு கையாற் குழந்தையை அணைத்துப் பால் கொடுத்துக்கொண்டிருக்கிறார். அதே சமயத்தில் அவலை விற்பதற்கும் பேரம் பேசிக்கொண்டிருக்கிறார். இப்படிப் பல வேலைகளினிடையேயும் அவள் மனது மட்டும் உலக்கை கையில் விழுந்து காயமுண்டாக்காதிருக்கும் விஷயத்தில் நிற்கிறது. அவ்வாறே நீ உலகில் வாழும்போது உலகத்துன்பம் உண்ணைப் புண்படுத்தாமல் விருக்க ஈசுவரனை எப்போதும் நினைத்துக்கொண்டிரு” என்று அருமையாக நமக்குச் சொல்லித்தருகிறார். கர்மத்தைப் பிரமத்திடம் வைத்து, பற்றைவிட்டுக் கர்மங்களைச் செய்பவன் நீரில் தாமரை இலைபோன்று பாவத்தால் பற்றப்படுவதில்லை. யோகிகள் பற்றைவிட்டு உள்ளத்தைப் பரிசுத்தமாக்கும் பொருட்டுத் தான் என்ற பாவனை இல்லாத உடம்பாலும் மனத்தாலும் புத்தியினாலும் இந்திரியங்களினாலும் கர்மம் செய்கின்றார்கள்.

ஞானத்தால் பிரகாசமுறும் ஜீவன் :

இந்திரியங்களை வசப்படுத்தியவன் எல்லாக் கர்மங்களையும் விவேகத்தால் விலக்கிவிட்டு ஒன்றும் செய்யாமலும் செய்விக்காமலும் ஒன்பது வாயிலுடைய நகரில் (தேகத்தில்) ஆனந்தமாக இருக்கிறார்கள். இங்கே எல்லாக் கர்மங்களையும் (சர்வகர்மாணி) என்று கண்ணன் சொல்வது சிந்திக்க வேண்டியது. தினந்தோறும் நிகழ்வன நித்திய கர்மங்கள். உஷத்காலப் பூசை, காலசந்திப் பூசை, உச்சிக்காலப் பூசை, சாயரட்சைப் பூசை, இரண்டாங்காலப் பூசை, அர்த்தயாமப் பூசை முதலியன நித்திய கர்மங்கள். நிமித்தம் என்பது காரணம். எனவே, காரணங்கொண்டு நிகழ்வன நெமித்திக் கர்மங்கள். அதாவது, ஒரு நிமித்தத்தைக் குறித்துச் செய்யப்படுவன். நவராத்திரி, பிரதோஷம், சிவராத்திரி

போல்வன நெமித்திக கர்மங்களாகும். பலனை எதிர் பார்த்து ஆசையைப் பூர்த்தி செய்துகொள்வதற்காகச் செய்யப்படும் கர்மங்கள் காமிய கர்மங்களாகும். கின்று தோண்டுதல், அன்னதானம் செய்தல், ஆலயங்களைக் கட்டுவித்தல், புதுப்பித்தல் முதலிய திருப்பணிகளைக் குறிக் கோளான்றின மனத்திற்கொண்டு செய்தல் காமிய கர்மங்களாகும். விலக்கப்பட்ட கர்மங்கள் நிஷித்த கர்மங்களாகும். திருக்கோயிலிற் செய்யத் தகாதன என விலக்கப் பட்டன நிஷித்த கர்மங்களாகும். இந்த நான்குவித கர்மங்களில் எக்கர்மமும் யோகியை, ஆசையும் அகங்காரமும் இல்லாதவனுதலால் வந்தடைவதில்லை. அவன் தன்னைக் கர்த்தா என நினைப்பதும் இல்லை.

கர்த்தாவாக இருத்தலையும், கர்மங்களையும், கர்ம பலனையும் இறைவன் சிருஷ்டிக்கவில்லை. ஆனால் இயற்கையே இங்கனம் இயக்குவிக்கின்றது. எவருடைய பாவத்தை யானலும் சரி, புண்ணியத்தையானலும் சரி ஆண்டவன் பொருட்படுத்துவதில்லை. ஞானம் அஞ்ஞானத்தினால் மறைக்கப்பட்டிருப்பதால் உயிர்கள் மயக்கமடைகின்றன. புகையானது சுவரைக் கரியாக்குமே தவிர ஆகாயவெளியைக் கரியாக்கமாட்டாது. அதுபோல, கர்மங்கள் இறைவனைச் சேரா. நன்மை தீமைகளோடு இறைவன் சம்பந்தப்படுவதே இல்லை. எவர்களுடைய அஞ்ஞானம் ஆத்மஞானத்தினால் அழக்கப்படுகிறதோ அவர்களுக்கு ஞானமானது சூரியனைப் போலப் பரம்பொருளை விளங்கக் கூடியிருப்பதே புத்தியை நன்றாக வைப்பவர், அதையே ஆத்மசொருபமாகக் கொண்டவர், அதிலேயே நிலைபெற்றவர், அதையே சிறந்த புகவிடமாக்குபவர், ஞானத்தினால் பாவத்தை உதறித்தள்ளுபவர் ஆகியோர் மீண்டும் பிறப்பதில்லை. “ஆயிரம் ஆயிரம் வருஷங்களாக இருட்டாக இருந்த ஓர் அறை ஒரு தீபம் கொண்டுவரப்பட்டவுடனே பிரகாசம் அடைவதுபோல, ஞானத் தீபத்தால் ஜீவன் பிரகாசம் அடைந்து கற்பகோடி காலத்திய அஞ்ஞானத்தைப் போக்கிக்கொள்கிறது” என்று ஸ்ரீ இராமகிருஷ்ணரும் சொல்வார்.

சண்டேகர் தவம் :

தன் பூசைக்குத் தடையாக வந்த தந்தையின் தாளையே மழுவீசித் துணிக்கிறார் சண்டேகரர். அந்த வேளையிலே அந்த உடம்புடனேயே அரனார் மகனுகிவிடுகிறார். ஈசனார்க் கன்பு வைத்தார் செயலெல்லாம் ஈசன் செயலே! அதுவே தவம் என்று பாடுகிறார் சேக்கிழார். பாடல் இதோ!

“வந்து மிகைசெய் தாதைதாள் மழுவால் துணித்த மறைச்சிறுவர் அந்த உடம்பு தன்னுடனே அரனார் மகனார் ஆயினார் இந்த நிலைமை அறிந்தாரார் ஈறி லாதார் தமக்கன்பு தந்த அடியார் செய்தனவே தவமாம் அன்றே சாற்றுங்கால்.”

�சனார்க்கு அன்பு வைத்தார் செயல் எல்லாம் தவமாகி விடும் என்பதும் நமக்கு இப்போது தெரிந்துவிடுகிறது. தவத்துக்கு இதைவிட வேறு என்ன விளக்கம் வேண்டும்! சேக்கிழார் விளக்கம் அற்புதம்! அற்புதம் !!

மூல்லைக்குத் தேர் வேண்டுமா ?

காட்டிலே தேசூர்ந்து செல்கிறுன் பாரி. குழைந்து கிடந்த மூல்லைக்கொடி கொழுகொம்பு இல்லாது வாடி வதங்குவதைப் பார்க்கிறான். கேவலம் அது ஒரு கொடி என்பதை அறவே மறந்துவிடுகிறான். பண்பட்ட அவன் உள்ளத்திலே, உயிரெல்லாம் ஒன்று என்ற கருணை வெள் எத்திலே, மூல்லைக்கொடி தெரியவில்லை; கொழுகொம்பு இன்றி வாடும் ஓர் உயிரே தெரிகிறது. கொம்பில்லாது கொடி ஆடுகின்றபோது கருணை வள்ளல் பாரியின் உள்ளம் துடிக்கின்றது; உயிரும் துடிக்கின்றது. உணர்ச்சியின் வசப் பட்டுவிடுகிறான். மூல்லைக்கொடி பற்றிப் படரத் தேரையே நிறுத்திவிடுகிறான்.

“பாரி பாரி என்றுபல ஏத்தி
ஒருவற் புகழ்வர் செந்நாப் புலவர்
பாரி ஒருவனும் அல்லன்
மாரியும் உண்டுசன்னு உலகுபுரப் பதுவே.”

‘இந்த உலகத்தைக் காப்பவன் பாரி ஒருவன்தானே? மழையும் உலகத்தைக் காக்கின்றதல்லவா! ’ என்று கபிலருடைய பெரும் பாடலையே பெற்றுவிடுகிறான் பாரி.

உயிரணைத்தும் ஒன்று :

மூல்லைக்குத் தேர் வேண்டுமா? மூல்லைக் கொடிக்குக் கொழுகொம்பு தேவை என்றால் தேரை நிறுத்தவேண்டுமா? ஏவலாள் ஒருவனை அழைத்து நல்லதொரு மரத்தையே மூல்லைக்கொடி பற்றிப்படர நாட்டியிருக்கலாம். இவ் வாரூக அறிவு தொழிற்பட ஆராயலாம். வள்ளல் பாரி உணர்வின் கலங்கரை விளக்கம். தன்னை மறந்து தன்னிலையை மறந்து அறிவையே பறிகொடுத்துவிடுகிறான் பாரி.

“வாடிய பயிரைக் கண்டபோ தெல்லாம்
வாடினேன் பசியினு லிளைத்தே
வீடுதோ றிரந்தும் பசியரு தயர்ந்த
வெற்றரைக் கண்டுளம் பதைத்தேன்
நிடிய பிணியால் வருந்துகின் ரேரென்
நேருறக் கண்டுளம் துடித்தேன்
ஈடின்மா னிகளாய் ஏழைகளாய் நெஞ்சு
இலைத்தவர் தமைக்கண்டே இலைத்தேன்.”

என்ற இராமவிங்க சுவாமிகளின் திருஅருட்பாவுக்கு அவன் இலக்கியமாகிவிடுகிறுன்.

“அறிவினுன் ஆகுவது உண்டோ பிறிதின்நோய்
தம்நோய்போல் போற்றுக் கடை.”

என்ற வள்ளுவரின் வாய்மொழியை அவன் அறியாமலிருக்க முடியுமா? அரசனுக்குத் தேவைப்படும் தேரைத் தேவையற்ற மூல்லைக்கொடிக்குப் பயன்படுத்திய செயல் அவன் உள்ளத் துறவையும் உயிர் அனைத்தும் ஒன்று என்று கருதி வாழ்ந்த பண்பினையும் நமக்குச் சொல்லித் தருகின்றது.

மற்ற உயிரின் துன்பத்தைத் தன் துன்பம் போல் உணரும் உணர்ச்சி அறிவின் ஆற்றலால் ஏற்படும் என்று கூறிவிட முடியாது. எனினும், அறிவு நிறைந்த மக்களின் வாழ்க்கையிலேயே அவ்வுணர்ச்சி நிறைந்திருக்கின்ற தென்பது தெளிவு. விலங்குகளிடத்திலோ அன்றிப் பறவைகளிடத்திலோ அத்தகைய உணர்ச்சி இல்லை. உணர்வு வளர்ச்சியினால் மனிதனுடைய மனம் நிறைவு அடைய வேண்டும். எத்துணை அறிவை வளர்த்துக்கொண்டு போன லும் மனம் நிறைவடையாது. அனுவைத் துளைக்கும் ஆராய்ச்சி, உணர்வின் உதவியின்றி அறிவின் பயனாகத் தோன்றியமையின், அது அனுக்குண்டில் முடிந்தது. பிற உயிரின் இன்ப துன்பத்தைத் தன் இன்ப துன்பம்போல் உணரும் உணர்ச்சி * ஒத்துணர்வு எனப்படும். இந்த உணர்வும் அறிவும் சேர்ந்து வளர்ந்திருந்தால் அனுக-

* Sympathetic feeling.

குண்டு நாகசாக்கி, ஹிரோவிமா மக்கள் தலையில் வீழாமல் நம் வருங்கால வாழ்வு வளம்பெற்று உரம்பெறப் பயன்பட்டிருக்கும். இக் கருத்தினை மக்கள் இன்று உணர்கிறார்கள்.

கண்ணன் கிடையிலே சொல்கிறான் :

“ வித்யா விநய ஸம்பன்னே ப்ராஹ்மனே கவி ஹஸ்தினி சுனி சைவ ச்வபாகே ச பண்டிதா : ஸமதர்சின : ”

கல்வியும் அடக்கமும் நிறைந்த பிராமணனிடத்தும், பசுவினிடத்தும், யானையினிடத்தும், நாயினிடத்தும், நாயை உண்ணும் புலையனிடத்தும் ஆத்மஞானிகள் சமதர்சனம் உடையவர்கள்.

ஆண்டவன் அருளால் உள்ளொளி பெற்ற உண்மை ஞானிகள் அருளால் எதையும் பார்ப்பார்கள் ; அறிவால் பார்க்கமாட்டார்கள். தாழுமானவர் பாடுகிறார் :

“ அருளால் எவையும் பார்என்றான்—அத்தை அறியாதே சுட்டியென் அறிவாலே பார்த்தேன் இருளான பொருள்கண்ட தல்லால்—கண்ட என்னையுங் கண்டிலன் என்னேடி தோழி.”

அறிவால் பார்க்காமல் அருளால் எதையும் பார்க்க வேண்டும் என்பதற்கு இதைவிட என்ன சான்று வேண்டும் ? உணர்வு பிறந்தால் அருள் பிறந்திருக்கிற தென்பதும் சொல்லாமலே விளங்கும். அதனால்போலும்,

“ எங்கெங்கே பார்த்தாலும் எவ்வுயிர்க்கும் அவ்வுயிராய் அங்கங் கிருப்பதுநீ அன்றே பராபரமே.”

என்று தெளிவடைந்து பாடுகின்றார் தாழுமானர். எல்லா மனிதரிடத்தும் சாதி, சமயம், குலம், கோத்திரம், தேசம், மார்க்கம், உயர்வு, தாழ்வு முதலிய பேதமற்று என்பத்து நான்கு நூரூயிரம் யோனி பேதங்களிடத்தும் உள்ள ஆன்மாக்களிடத்து இரங்கிக் கலந்து நிற்றல் ஜீவ ஒழுக்கமும் ஆன்ம ஒழுக்கமும் ஆகும். அதுவே மனத்தைச் சம நிலையில் உறுதிப்படுத்தும் மார்க்கம்.

எவர்களுடைய மனம் சமநிலையில் நிறுத்தப்படுகிறதோ அவர்கள் பிறவியை வென்றவர்கள். பிரம்மம் சமநிலை யடையது; தோழமற்றது. அக்காரணத்தினால் அவர்கள் பிரம்மத்தில் நிலைத்திருக்கிறார்கள். மனம் சமநிலையில் இருந்தால் பொருள் உள்ளபடியே தெரியும். ஞானி வேற்றுமைப் பொருள்களில் ஒற்றுமையைக் காண்கின்றன.

“எந்த வஸ்துவினின்று வெண்ணெய் வந்துள்ளதோ அதே வஸ்துவினின்று மோர் வந்துள்ளது. மோரும் வெண்ணெயும் ஒன்றேடோன்று சம்பந்தப்பட்டவைகள். சிரமப் பட்டு வெண்ணெயைக் கடைந்தெடுத்து மோரினின்று அதைப் பிரித்து விடுதல் வேண்டும். அதேபோல ஆத்மசாதகன் ஞானத்தை அடைகின்றன. வெண்ணெய் என்னும் ஒரு வஸ்து இருக்குமிடத்திலே மோர் என்னும் இன்னொரு வஸ்துவும் இருந்தே யாகவேண்டும். அதே விதத்தில் பிரம்மம் என்னும் மெய்ப்பொருள் ஒன்று இருக்கும் இடத்திலே அதைச் சார்ந்து பிரபஞ்சம் என்னும் பொருளும் இருந்தே யாக வேண்டும். பின்பு அப்பிரபஞ்சம் இருபத்துநான்கு தத்துவங்களினால் அமையப்பெற்றது என்பதும் விளங்குகிறது. அப் பிரபஞ்சத்தில் ஜீவகோடிகளும் இருந்தேயாக வேண்டும்” என்று ஸ்ரீ இராமகிருஷ்ணர் பேசுவார்.

பரம்பொருள் :

பிரம்மத்தை அறிந்தவன், பிரம்மத்தில் நிலைபெற்றிருப்பவன், நிலையான அறிவையுடையவன், மனக்குழப்பம் அற்றவன், பிரியமானதைப் பெற்று இனிதென மகிழ்வதுமில்லை; பிரியமல்லாததைப் பெற்றுத் துயரூவதும் இல்லை. பிரம்மானந்தம் குடிகொண்டிருக்கும்போது இன்பமேது? துன்பமேது? வெளிப்பொருள்களின் உணர்ச்சியிலே பற்றில்லாத அந்தக்கரணமுடையவன் ஆத்மாவில் எந்தச் சுகம் உண்டோ அதனை அடைகிறன். பிரம்மத்தினிடம் கூடிநிற்கும் அந்தக்கரணமுடையவன் அழிவில்லாத சுகத்தை அநுபவிக்கிறார்கள். எந்த இன்பங்கள் வெளிப்பொருள்களின் சேர்க்கையினால் அமைந்தனவோ, அவை துன்பத்துக்கு ஏதுவானவைகளாகும். அந்த இன்பங்கள் ஆதியும் உடையன; அந்தமும்

உடையன. அறிவுடையோன் அவற்றில் களிப்படைவதில்லை. ஆத்ம சாதகனிடத்திலே சிறிதளவாவது உலகப்பற்று இருக்குமேயாயின் அவனிடத்திலே பிரம்மஞானம் தோன்றுது. உலகப்பற்று முழுவதும் அகன்றபின்பே அவனைப் பிரம்மஞானம் சென்றடைகிறது. பரமாத்மா காந்தம்; ஜீவாத்மா ஊசி. ஊசியைக் காந்தம் கவர்ந்து இழுப்பது போல பரமாத்மாவுக்கும் ஜீவாத்மாவுக்கும் இடையில் இணக்கம் ஏற்படுகிறது. இந்த இணக்கமே யோகம். ஊசி களிமண்ணால் மூடப்பட்டிருந்தால் காந்தம் கவர்ந்திழுக்க மாட்டாது. களிமண்ணை அப்புறப்படுத்தினால் ஊசி காந்தத்தால் கவர்ந்திழுக்கப்படும். வாழ்விலே களிமண்போல ஒட்டிக்கொண்டிருக்கும் பசைகள் இருக்குமளவும் பரம் பொருள் பிரகாசிக்கவே மாட்டாது.

உடல் நீங்குவதற்கு முன்பாக ஆசையாலும் கோபத்தி னலும் சீறி எழுகின்ற மனக்கிளர்ச்சியைத் தாங்குவதற்கு எவன் வலிமை பெற்றிருக்கின்றன அவனே யோகத்தில் நிலைத்தவன். விருப்பு வெறுப்பு இரண்டின் வேகத்தை அடக்குபவனே யோகி. ஆத்மாவிலே இன்பம் கண்டு ஆத்மாவிலே களியாட்ட முடையவனுகி உள்ளொளி காண்கின்ற யோகி பிரம்மாகி பிரம்ம நிர்வாணத்தை அடைகிறுன். தான் நாடும் அனைத்தும் தன்னிடத்திலே இருப்பதைக் காண்கின்ற யோகி பிரம்மமாகிவிடுகிறுன். இதையாழ்ப்பாணத்து யோக சவாமிகள்,

“தம்மைத்தம் மால்வறிந்த சாலப் பெரியோர்கள் தம்மையன்றி வேறேன்றும் தாம்கானூர்—பின்னைப் பிறப்பும் இறப்புமில்லைப் பேய்பித்தர் போஸ்வார் மறப்பின்றி வாழ்வார் மகிழ்ந்து.”

என்று அருமையாகப் பாடுவார்.

பெளதிக விஞ்ஞானம் கண்டறிந்த பேருண்மை உலகிலுள்ள அனைத்தும் ஒரே சக்தியினுடைய பல்வேறு தோற்றங்கள் என்பதைக் காட்டுகிறது.

“அக்னிர் யதைகோ புவனம் ப்ரவிஷ்டோ
ரூபம்ரூபம் ப்ரதி ரூபோ பழுவ
ஏகஸ்ததா ஸர்வ பூதாந்த ராத்மா
ரூபம் ரூபம் ப்ரதிரூபோ பஹிஸ்த.”

இது உபநிடதம். அதாவது ஒரே அக்கினி ஜகத்திலே பல்வேறு வடிவங்களில் தன்னை விளக்கிக் காட்டுகிறது. அதே பாங்கில் ஏகமாயுள்ள ஆத்மா இத்தனை ஆத்மாக்களாகத் தன்னை விளக்குகிறது. இவை யாவையும் கடந்த பொருளாகவும் அது விளங்குகிறது. இந்த ஆராய்ச்சி சமயக் கோட்பாட்டை விளக்குகிறது. பிரபஞ்சம் அனைத்துக்கும் ஆதாரமாயுள்ள பரம்பொருள், அனைத்துக்கும் அந்தராத்மாவாக இருக்கிறது. அது சத்ய சொருபம்; நீக்கமற நிறைகின்ற சத்தித் ஆண்ந்தம். உயிர்கள் அனைத்தும் சத்தித் ஆண்ந்த சொருபம். ஒவ்வொரு ஜீவனும் இதை உணர்கின்ற அளவுக்கு மேல்நிலை எய்துகிறான். இந்த உணர்வு கைவந்தால் சமயப் பிணக்கும் நாஸ்திகப் பொல்லாங்கும் பறந்தோடிப் போகும்.

மனிதருக்குள் சாதி வேற்றுமையும் அறிவு வேற்றுமையும் பார்க்கக் கூடாதென்பது மட்டுமேயன்றி, எல்லா உயிர்களுக்குள்ளேயும் எவ்வித வேற்றுமையும் பாராதிருத்தலே அறிவுடைமை என்றும் கிடை நமக்கு அடித்து அடித்துச் சொல்கிறது.

மகாங்கள் தோன்றுகிறார்கள்

கடவுள் கனவிலே வந்து அருள் செய்து மேல்நிலை அடைந்தவர்கள் சிலர். நேரிலே வந்து ஆட்கொள்ளப் பட்டவர்கள் சிலர். கலைமகள் நாவில் எழுதிய காரணத்தால் உயர்ந்தவர்கள் சிலர். பிறக்கும்பொழுதே ஞானச் செல் வத்துடன் பிறந்தவர்கள் சிலர். இப்படி என்னும்போது நாம் எங்கே, இந்த மெய்யடியார்கள் எங்கே என்றுதான் தோன்றச் செய்கிறது. ‘நாம் அவர்களைப் போல் ஆக முடியாது; இறைவன் திருவருள் நலத்தினால் அவர்கள் அந்தப்பேறு பெற்றார்கள்’ என்ற எண்ணங்கள் தோன்றுவது இயற்கையே! அண்ணல் காந்தியின் வாழ்வை நாம் எடுத்துக்கொண்டால் எமக்கும் ஒரு துணிவு பிறக்க இடமிருக்கிறது. அவர் எம்மைப்போல் பிறந்தார். குறைகளோடு வளர்ந்தார். புலன்களுக்கும் அடிமையானார். இல்லற வாழ்வினை ஒதுக்கித் தள்ளாது நம்மைப்போல் இல்லறத்திலே கணவனும் மனைவியுமாகக் காதல் வாழ்க்கை வாழ்ந்தார். துன்பங்களுக்கு நடுவே குழப்பங்களுக்கு நடுவே அவர் வாழ்வு வளர்ந்தது. ஆனால், மறைவதற்கு முன் மங்காப் புகழ் பெற்றார். நெஞ்சில் உரம்—நேரமைத் திறன்—குறிக்கோள் மறக்கா மாண்பு இவற்றால் அழியும் உடலில் அழியாப் புகழ் பெற்றார்.

உள்ளத்தில் உண்மை, வாயில் வாய்மை, செயலில் மெய்ம்மை அவரை மனிதருக்குள் மாணிக்கமாக்கித் திகழக் கூடியதன் சுதாநிலையை அகிம்சையினாலும் எண்ணிய எண்ணியாங்கு எய்தினார், திண்ணியராக இருந்தமையின்! அவர் தொண்டு பூசையாயது. அறவழி ஒரு நெறியாயது. சமயம் வாழ்வின் அடிப்படையாயது. அதனால் அவர் வாழ்வும் உயர்ந்தது. அவர் வாழ்வு ஆண்டவன் காட்சி கொடுத்ததால் உயரவில்லை; கனவில் தோன்றியதால் வளரவில்லை. தன்னைத்தானே உயர்த்திக்கொண்டார். 1948 ஆம்

ஆண்டு ஜனவரி மாதம் 30 ஆம் திகதி அப்பெருமகனார் மறைந்தபோது அகில உலகமுமே கவலைப்பட்டது. மக்கள் கொடுத்த மகாத்மா என்ற பட்டத்தைத் தவிர, அவர் இறக்கும்பொழுது தன்னுடையது என்று உரிமை பாராட்ட அவரிடம் யாதும் இல்லை. பணம் படைத்த அமெரிக்கா உட்படப் பல்வேறு நாடுகளும் அரை நிர்வாண தரித்திர நாராயணனுக்கு அஞ்சலி செய்தன. ஐக்கிய நாடுகள் ஸ்தா பணமே கொடியை இறக்கிச் சரிபாதியில் விட்டு அலுவல் களை எல்லாம் நிறுத்திக்கொண்டது.

“உள்ளத்தால் பொய்யா தொழுகின் உலகத்தார் உள்ளத்துள் எல்லாம் உளன்.”

என்ற தெய்வத் திருக்குறளுக்கு அண்ணல் காந்தி விளக்க மாகி அமரரானார்.

கண்ணன் கிடையிலே சொல்கிறான் :

உத்தரேதாத்மனுத்மானம் நாத்மானமவஸாதயேத்
ஆத்மைவ ஸ்யாத்மனே பந்துராத்மைவ ரிபுராத்மன :

தன்னைத் தன்னுலேயே உயர்த்திக்கொள்ள வேண்டும். தன்னைத் தாழ்த்திக்கொள்ளக்கூடாது. தானே தனக்கு உறவினன்; தானே தனக்குப் பகைவனும் ஆவன்.

பந்துராத்மாத்மனஸ்தஸ்ய யேனுத்மைவாத்மனு ஜித :
அனுத்மனஸ்து சத்ருதவே வர்த்தேதாத்மைவ சத்ருவத

தன்னைத் தன்னுலேயே வென்றவனுக்குத் தானே உறவினன். ஆனால் தன்னைத் தன்னுலேயே வெல்லாதவன் தனக்குத் தான் பகைவன்போற் கேடு சூழ்கிறான்.

அறிவுடைமை கூறவந்த நாலடியார் இக் கருத்தினை,

“நன்னிலைக்கட் டன்னை நிறுப்பானுந் தன்னை
நிலைகலக்கிக் கீழடு வானு — நிலையினு
மேன்மே வூயர்த்து நிறுப்பானுந் தன்னைத்
தலையாகச் செய்வானுந் தான்.”

என்று அழகாகப் பாடுகிறது.

பரமாத்ம தாங்கள் :

குளிர் வெப்பம், இன்பம் துன்பம், புகழ்ச்சி இகழ்ச்சி என்ற இன்னேரன்ன இரட்டைகளில் தன்னை வென்ற உள்ளாம் உடையவனுக்குப் பரமாத்ம தரிசனம் பிறழாது நிலைத்திருக்கும்; உலகக் காட்சி பரமாத்ம ஞானத்தை மறைக்கமாட்டாது. விஷய சுகங்களில் சிறிதும் பந்தப்படாத தெளிந்த மனம் ஈசவரனுக்கு நல்ல இருப்பிடமாகிவிடுகிறது.

அறிவாலும் அநுபவத்தாலும் திருப்தியடைந்தவனைய், மனஞ்சலியாதவனைய், இந்திரியங்களை முற்றும் வென்றவனைய், மண்ணையும் கல்லையும் பொன்னையும் ஒப்ப நோக்குபவனைய் விளங்குகின்ற யோகி யோகத்தில் உறுதி பெற்றவன் என்று அழைக்கப்படுகிறார்கள். இந்திரிய விஷயங்களில் தன்னைப் பறிகொடுக்காது தன்மயமாகவே இருக்கும் மனபரிபாகம் வந்தடைந்தவன் கூடஸ்தன் எனப்படுகிறார்கள். கூடம் என்றால் சம்மட்டி அடிக்கல் என்பது பொருள். சம்மட்டி அடிக்கல்லின் மேல் அடிக்கப்படும் இரும்பு பல உருவங்களை அடைகிறது. அடிக்கப்படும் இரும்பு அடைகின்ற உருவம் எதுவாக இருப்பினும் சம்மட்டி அடிக்கல் தன்னிலையில் மாருதிருக்கின்றது. சம்மட்டி அடிக்கல்லினைப் போல் அசையாதிருப்பவன் கூடஸ்தன் எனப்படுவான்.

செய்யவேண்டிய கர்மத்தைக் கர்ம பலனைச் சாராது செய்யபவன் சந்தியாகி; அவனே யோகி. கர்மம் செய்யாதவன் யோகி அல்லன். எது சந்தியாசமோ அதுவே யோகம். ஆகவே, யோக நிலையில் ஏற விரும்பும் யோகிக்குத் தொழிலே சாதனமாகச் சொல்லப்படுகிறது. அந் நிலையில் ஏறியபின் அவனுக்குச் சாந்தம் கருவியாகிறது. எப்போது ஒருவன் நிச்சயமாக இந்திரியங்கள் நாடும் பொருள்களில் பற்றுக் கொள்ளாது கர்மத்தில் கருத்து வைக்காது சங்கற்பங்கள் எல்லாவற்றையும் விட்டெடாழிக்கிறானே அப்போது அவன் யோகாருடன் (யோக நிலையில் ஏறியவன்) என்று சொல்லப் படுகிறார்கள்.

ஏகாந்த வாழ்வு :

யோகி எப்போதும் ஏகாந்தத்தில் தன்னந்தனியனுய் உள்ளத்தையும் உடலையும் அடக்கியவனுய் ஆசையைத் துறந்தவனுய் உடைமை எதுவும் இல்லாதவனுய்த் தன்னை நிலைநிறுத்தவேண்டும். சுத்தமான இடத்தில் அதிக உயர மில்லாமலும் மிகத் தாழ்வில்லாமலும், துணி, மான்தோல், தர்ப்பை இவற்றின் மீது உறுதியான ஆசனம் அமைத்துக் கொண்டு, மனத்தை ஒருமுகப்படுத்தி உள்ளத்தையும் புலன்களின் செயல்களையும் கட்டுப்படுத்தி ஆசனத்தமர் ந்து சித்த சுத்தியின் பொருட்டு யோகம் பயிலவேண்டும். உடம்பையும் தலையையும் கழுத்தையும் அசையாமல் நேராக நிறுத்தி உறுதியாயிருந்து மூக்கு நுனியைப் பார்த்துக் கொண்டு திசைகளை நோக்காதிருத்தல் வேண்டும்.

இதைப் படிக்கும்போது திருமூலர் திருமந்திரம் ஒன்று நினைவுக்கு வருகிறது.

“நாட்டம் இரண்டும் நடுமுக்கில் வைத்திடில் வாட்டமும் இஸ்லை மனைக்கும் அழிவில்லை ஓட்டமும் இஸ்லை உணர்வில்லை தானில்லை தேட்டமும் இஸ்லை சிவனவ னமே.”

கண் இரண்டினையும் புருவ நடுவுக்கு நேராக மூக்கு நுனியில் வைத்து உயிர்ப்பு அடக்கி அசைவற நிற்கத் திருவருளின் ஒளி அகத்தே தோன்றும். அந்த ஒளி தோன்றவே உடம்புக்கு எவ்வகை வாட்டமும் இல்லை; அழிவும் இல்லை. புறப் பொருள்களிடத்தே செல்லும் ஓட்டமும் இல்லை; உணர்வும் இல்லை. தான் என்ற முனைப்பும் இல்லை. எவ்வகை வேட்கையும் இல்லை. அப்போது அவனே சிவனுகி விடுகிறஞ் என்ற இப்பாடல் கண்ணன் கருத்தை மேலும் தெளிவாக்கிவிடுகிறது.

பிரம்மசரியம் :

“அலையாத மனத்தினனுய் அச்சம் அகற்றியவனுய் பிரம்மசரியம் காத்தவனுய் சித்தத்தை என்பால் வைத்து

என்னைப் பரமாகக்கொண்டு யோகத்தில் இருக்கவேண்டும். இங்நனம் எப்போதும் மனத்தைக் கட்டுப்படுத்தி அடங்கிய மனமுடைய யோகி என்பால் நிலைபெற்ற சாந்தியை அடைகின்றன்.''

வேதங்களை அல்லது பிரம்ம வித்தையை ஒது உணரவிரும்புவன் மேற்கொள்ள வேண்டிய வாழ்க்கை முறைக்கு பிரமசரியம் என்றுபெயர். வாழ்க்கையிலுள்ள ஆச்சிரமங்கள் நான்கு. அவையாவன : பிரமசரியம், கிருகஸ்தம், வானப் பிரஸ்தம், சந்நியாசம் என்பன. இவற்றுள் பிரமசரியத்தை முதலாவதாக வைத்திருப்பது சிந்திக்க வேண்டியது. பிரமசரியம் ஒவ்வொருவருக்கும் இன்றியமையாதது. வாழ்க்கை வளம்பெற வேண்டிய நற்செயல்களை எல்லாம் பழக்கத்துக்குக் கொண்டுவருங்காலம் இதுவேயாகும். பெருவாழ்வு வாழவிரும்பும் ஒவ்வொருவரும் பிரமசரியத்தைப் போற்றிப் பாதுகாக்கவேண்டும். இல்லறம் அப்போதுதான் நல்லறமாகும். பிரமசாரி பிரம்மத்தைத் தேடுபவன். சிந்தனையிலும் செயலிலும் தன்னை வென்றவன் பிரமசாரி. அவன் ஆண்டவனுக்கு அண்மையில் இருப்பவன். சக்தியையும் தூர்யமையையும் பிரமசரியத்தால் காப்பாற்றிக் கொண்டிருக்கும் பிரமசாரியினுடைய இதயத்திலே பகவானுடைய திவ்யரூபம் பிரதிபலிக்கும். ஒருவன் பன்னிரண்டு வருடங்கள் வழுவாத பிரமசரிய விரதம் அநுட்டித்தால் அவனிடம் மேதைநாடி தோன்றுகிறது. எதையும் அறிந்துகொள்ளும் சக்தி மலர்கிறது. வெகு சூக்குமமான விஷயங்களையும் அவன் சுலபமாக அறிந்துகொள்வான். அவ்வித தரிசனத்தால் அவன் ஈஸ்வர தரிசனத்தையும் அடையக்கூடும். இவ்வித பரிசுத்தமடைந்த தெளிந்த, அறிவுள்ளவர்களாலேயே கடவுளை அடைய முடியும். இந்த உலகத்திலே மகாங்கள், ரிஷிகள், மேதாவிகள் தோன்றுகிறார்கள் என்றால் அவர்களுடைய பெற்றேர் கட்டிக்காத்த பிரமசரியம் எவ்வளவு புனிதம் வாய்ந்ததாக இருந்திருக்க வேண்டும்! இல்லற வாழ்வைத் தொடங்குமுன் காமதகனம் செய்யவேண்டும் என்பது சொல்லவேண்டியதில்லை. சுருக்கமாகச் சொன்னால், காதல் வாழ்வுக்குக் காமதகனம் வேண்டும்.

இங்ஙனம் நம்மை நாமே உயர்த்திக்கொள்ள வேண்டும்!

“நாமே நமக்குத் துணையானால்,
நாடும் பொருளும் நற்புகழும்
தாமே நம்மைத் தேடிவரும் ;
சற்றும் இதற்கோர் ஜயமுண்டோ ?

உள்ளாந் தேறிச் செய்வினையில்
ஊக்கம் பெருக உழைப்போமேல்
பள்ளம் உயர்மே பாகாதோ ?
பாறை பொடியாய்ப் போகாதோ ?”

— கவிமணி தெசிகவிநாயகம்பிள்ளை

கடவுள் எங்கே இருக்கிறார்?

கம்பன் மகாகவி. அவன் காவியம் பேரிலக்கியம். ‘இல்லாமையும் கல்லாமையும் இல்லாதொழிந்த சமுதாயம் அமைய வேண்டும்; மக்கட் பண்பு மாநிலமெங்கும் கதி ரொளி வீசவேண்டும்’ என்று கனவு கண்டவன் கம்பன். அவன் வளர்த்தது சமரசம்.

“நீதியால் வந்ததோரு நெடுந்தரும் நெறியல்லால் சாதியால் வந்தசிறு நெறியறியான் என்தம்பி”

என்று பாடி, சாதிக்கு இடம்கொடாது, நீதிக்கு இடம்கொடுத்தவன் கம்பன்.

“கல்லிடைப் பிறந்து போந்து கடவிடைக் கலந்த நீத்தம் எல்லையில் மறைக எாலும் இயம்பரும் பொருள்ச் செய்து தொல்லையில் ஒன்றே யாகித் துறைதொறும் பரந்த சூழ்க்கிப் பஸ்பெருஞ் சமயம் சொல்லும் பொருளும்போல் பரந்த தன்றே.”

‘சரயு வெள்ளம் பல்வேறு துறைகளில் பரவியிருப்பது, சைவம், வைஷ்ணவம், ஜைனம், பெளத்தம் போன்ற பஸ்பெருஞ் சமயங்களிலெல்லாம் ஓரே பரம்பொருளின் ஞானன்த வெள்ளம் பரவியிருப்பதை ஞாபகப்படுத்து கிறது’ என்று சர்வசமய சமரசம் பேசியவன் கம்பன்:

“தாதுகு சோலை தோறும் சண்பகக் காடு தோறும் போதவிழ் பொய்கை தோறும் புதுமணல் தடங்கள் தோறும் மாதவி வேலிப் பூக வனந்தொறும் வயல்கள் தோறும் ஓதிய உடம்பு தோறும் உயிரென உலாய தன்றே.”

‘சோலைகள், சண்பகக் காடுகள், பொய்கைகள், தடாகங்கள், தோட்டங்கள், வயல்கள் ஆகிய இடங்களில் எல்லாம் சரயுநதி உயிரென உலாவுகிறது. இது உடம்பு களிலெல்லாம் ஓர் உயிராக நின்று இலங்கும் பரம்பொருளை ஞாபகப்படுத்துகிறது’ என்று ஓர் உயிர் உண்மையும் பேசியவன் கம்பன். பரமாத்மா பல்வேறு உடம்புகளிலே

கோயில் கொண்டெழுந்தருளி யிருக்கிறது ; அவ்வுடம்புகள் எல்லாம் ஆண்டவன் திருக்கோயில்கள் என்று வாழ்வுக் கொரு வளமான அடிப்படையும் தேடித் தந்தவன் கம்பன் !

* ‘என் சாளரத்தின் அருகே குருவி ஒன்று வருமானால் அதன் வாழ்வில் நான் ஒன்றிவிடுகிறேன் ; அதைப்போல் கொத்தித் தின்னவும் தொடங்கிவிடுகிறேன் ’, என்கிறார்கவிஞர் கீட்ஸ்.

குருவி காக்கை முதலிய பிராணிகளின் உணர்ச்சிகளில் ஒன்றிப்போகும் உள்ளம் கவிஞருக்கு மட்டும் இயற்கையாக அமைந்ததொன்றன்று. அந்த உணர்ச்சி அன்பையும் இரக்கத்தையும் அடிப்படையாகக் கொண்டு வளர்ந்து, தொடர்புடையார் என்ற எல்லையையும் கடந்து விரிவடை கிறது. இதற்குச் சாதி, சமயம், நிறம், மொழி, நாடு என்ற வேறுபாடு இல்லை. பிற உயிர்களின் இன்ப துன்பத் தைத் தன் இன்ப துன்பம்போல் உணர்தல் நன்னெறி. கடவுளின் அம்சம் இல்லாத ஒன்றும் உலகத்தில் இல்லை. அரசன் தனி இடத்திலே இருந்து அரசாட்சி செய்வதுபோல ஆண்டவனும் கைலாயத்திலோ சத்ய லோகத்திலோ வைகுண்டத்திலோ வசித்து உலகைப் பாதுகாக்கவில்லை. அவன் அங்கு இங்கு எதைபடி எங்கும் இருக்கிறான். கண்ணில் தெரிவதெல்லாம் கடவுளின் தோற்றம். அந் நெறியே சிவநெறி. சிவம் என்ற சொல்லுக்குப் பொருள் மங்களம். உலகைச் சிவத்துக்கு அந்நியமாகக் காணுமிடத்து, அது அமங்களம்; சிவமாய்க் கண்டால் அது மங்களம். கடவுள் எங்கே இருக்கிறார் ? எங்கும் இருக்கிறார் என்று கண்டால் எல்லாம் மங்களமாகும்.

சம்மாகப் பார்த்தல் :

கீதாசிரியன் பேசுகிறான் :

“யோ மாம் பச்யதி ஸர்வத்ர ஸர்வம் ச மயி பச்யதி தஸ்யாஹம் ந ப்ரணச்யாமி ஸ ச மே ந ப்ரணச்யதி ”

* If a sparrow come before my window I take part in its existence and pick about the gravel.

எவன் என்னை எங்கும் எல்லாவற்றிலும் பார்க்கிறானானால், என்னிடத்தில் எல்லாவற்றையும் பார்க்கிறானா, அவன் காட்சியினின்று நான் மறைவதில்லை ; அவனும் என் காட்சியினின்றும் மறைவதில்லை.

“ஸர்வபூதஸ்தமாத்மானம் ஸர்வபூதானி சாத்மனி ஈக்ஷதே யோகயுக்தாத்மா ஸர்வத்ர ஸமதர்சன ”

யோகத்தில் ஊன்றிய உள்ளமுடையவானாலும் எங்கும் சம திருஷ்டியடையவன், தன்னை எல்லாப் பொருளிலும் உறைவதாகவும் எல்லாப் பொருளும் தன்னிடத்து உறைவதாகவும் காண்கிறான்.

“ஸர்வபூதஸ்திதம் யோ மாம் பஜத்யேகத்வமாஸ்தித : ஸர்வதா வர்தமானேஷபி ஸ யோகி மயி வர்ததே ”

உள்ளது ஒன்றே என்ற ஒற்றுமையில் நிலைபெற்று எல்லா உயிர்களிலுமிருக்கிற என்னைப் போற்றும் யோகி எந்நிலையில் இருந்தாலும் எத்தொழிலிலைப் புரிந்தாலும் என்னிடத்திலேயே இருக்கிறான்.

ஈசுவரதரிசனம் பெற்றபிறகு உலகம் சூன்யமாகத் தோன்றாது. அப்போது ஈசுவரனே ஜீவனைக்கவும் ஜகத்தாகவும் இருக்கிறான் என்பது விளங்கும். அப்படிப்பட்டவன் தன் குழந்தைகளுக்கு உணவு ஊட்டுவதைக் கோபாலனுக்கு உணவு ஊட்டுவதாகவே காண்பான். தாய் தந்தையரை ஜகத்தீஸ்வரியும் ஜகத்தீஸ்வரனுமாகவே கருதி வழிபடுவான். ஈஸ்வரன் எல்லா ஜீவர்களிடமும் இருப்பதால் அவர்கள் எல்லா ஜீவர்களுக்கும் தொண்டு பூண்டு எல்லாரிடத்து முள்ள ஈஸ்வரனை வழிபடுவார்கள்.

“பாலைக் கடைந்து வெண்ணையை நீரிலோ மோரிலோ போட்டு வைத்தாலும் மறுபடி நீருடனும் மோருடனும் வெண்ணைய் கலவாது மேலே மிதக்கும். அதுபோல இடைவிடாத பழக்கத்தால் ஏகாக்ரசித்தம் பெற்றவன் எங்கிருந்தபோதிலும், அவனுடைய மனம் சுற்றிலுமுள்ள பொருள்களுடன் கலக்காமல், ஈஸ்வரனிடமே நிலைபெறும் ” என்றெல்லாம் ஸ்ரீஇராமகிருஷ்ண பரமஹம்சர் பேசுவார்.

இதை மிக அருமையாக,

“எத்தொழிலைச் செய்தாலும் ஏதுஅவத்தைப் பட்டாலும் முத்தர் மனம் இருக்கும் மோனத்தே—வித்தகமாய்க் காதிவிளை யாடிஇரு கைவிசி வந்தாலும் தாதிமனம் நீர்க்குடத்தே தான்.”

என்று பட்டினத்தடிகள் பாடுவார்.

வாழ்க்கையில் யோகி எத்தகைய நியமங்களுக்கு உட்பட்டு நடக்கவேண்டும் என்று கிதாசிரியன் பேசுகிறான்.

அளவுடன் அமைதல் :

“அதிகமாய் உண்பவனுக்கு யோகம் இல்லை. ஒன்றும் உண்ணுதவனுக்கும் யோகமில்லை. அளவுக்கு அதிகமாக நித்திரை செய்பவனுக்கும், தூங்காமலே விழித்திருப்பவனுக்கும் யோகமில்லை. உண்பதிலும் உடற்பயிற்சியிலும் அளவுடன் இருப்பவனுக்கும், கடமைகளைச் செய்வதில் அளவுடன் ஈடுபடுபவனுக்கும், உறங்குவதையும் விழித்திருப்பதையும் அளவாகக் கைக்கொள்பவனுக்கும் யோகம் துன்பத்தைத் துடைப்பதாகிறது.”

நாம் மேல் நிலைக்குப் போக வேண்டுமானால், முதலில் எமது கைவசம் இருப்பவைகளைப் பயன்படுத்துமாற்றைத் தெரிந்துகொள்ளல் வேண்டும். பெரிய மின்னல் மின்னும் போது அதனைக் கண்கொண்டு பார்ப்போமேயானால், கண் சிதறிக் குருடாய்ப்போய்விடும். ஆகவே குறித்த ஓர் அளவுக்கு மேல் பிரகாசமாக இருப்பதை நாம் கண் கொண்டு பார்க்கமுடியாது. பார்த்தால் குருடாவதே முடிபு. இடு இடிக்கும்போது எழுகின்ற மிகைப்பட்ட ஒசையினால் காது செவிடாகலாம். அளவுக்கு அதிகமாக இருக்கின்ற சுவையினால் நா கெட்டுப்போகலாம். இனிமையாக இருந்தாலும் சரி, காரமாக இருந்தாலும்சரி, புளிப்பாக இருந்தாலும்சரி, மிகைப்பட்டுப்போனால் நாவினுடைய தரம் கெட்டுப்போய்விடுகிறது. நமது இந்திரியங்கள் நித்தியமானவை அல்ல; அவை விரைவில் பழுதுபட்டுப் போகக் கூடியன். முறைதவறிக் கையாண்டால் அவை விரைவிலே அழிந்துபோகும் தன்மையன். முறையாக அளவெடுத்துக் கையாண்டால்மட்டுமே அவை நம்மை மேல்நிலைக்குள்ளுத்துச்

செல்லும். ‘இதற்கு மேல் பயன்படுத்துவதற்கு உனக்கு உரிமையில்லை’ என்று ஆண்டவனே ஓர் எல்லை போட்டு நம்மை இந்த உலகத்துக்கு அனுப்பியிருக்கிறார்கள். அதை மீறுவதற்கு நாம் யார்? போகப் பொருள்களை அளவுக்கு மீறி அநுபவித்து முடிந்ததும் இன்பம் துன்பமாக மாறு கிறது: தெவிட்டும் வரையில் ஒருவன் உணவு உட்கொள்கிறார்கள். அஜீரணம், முப்பு முதலியன் அனுகி இத்தகைய போகத்துக்கு ஒரு முடிவைக் கொண்டுவந்து விடுகின்றன. போகிகளுடைய வாழ்வு இன்பத்தில் தொடங்கித் துன்பத் திலேயே முடியும்: அதாவது போகி, ரோகி ஆவான்; யோகி ஆகமாட்டான். இங்ஙனம் அறிவு அறிந்த பெருமக்களது ஆராய்ச்சியின் விளைவே யோகம் எனப் பெயர் பெற்றது.

‘தம்வித் யாத்து: கஸம் யோகவியோகம் யோகஸம்ஞிதம்.’

‘துக்கத்தின் சேர்க்கையிலிருந்து பிரிந்துகொள்வதே யோகம் என அறிந்துகொள்க’ என்று கண்ணன் சொல்கிறார்கள். மனிதன் அறியாமை என்ற கண்ணினால் பார்த்துக்கண்ணைத் துக்கத்தோடு இனைத்துக் கொள்கின்றார்கள். அறியாமை நீங்கவே மனிதன் சுய சொருபம் தெரியும்.

வாழ்க்கையைப் பற்றிய மேலாம் கோட்பாடுகள் எல்லாம் ஒன்று சேர்வதே யோகம் என்று அழைக்கப்படுகின்றது. அளவுக்கு அதிகமாக உண்பவனுக்குச் சோம்பல் அதிகரிக்கும்; அஜீரணம் மிகுதி யாகும்; ஆற்றல் குறைந்து விடும். அளவுக்குக் குறைந்த உணவை உண்பவனிடத்தே பலவீனம் வந்தடைகிறது: அவன் செயலுக்குத் தகுதி யற்றவன் ஆகிவிடுகிறார்கள். அளவுக்கு அதிகமாக உறங்குபவனுடைய அறிவு வளர்ச்சி தடைப்படுகிறது. அளவுக்குக் குறைந்த உறக்கம் உடையவனை மெலிவும் மயக்கமும் சென்று சேர்கின்றன. மிகைப்பட்ட உழைப்பினால் ஒருவன் ஆயுளைக் குறைத்துக் கொள்கின்றார்கள். குறைப்பட்ட உழைப்பினால் ஒருவனிடம் சோம்பலும் வறுமையும் சென்றடைகின்றன. சுருக்கமாகச் சொன்னால், தினசரி வாழ்க்கையில் மனிதன் செய்கின்ற கர்மங்கள் அளவுடன் அமைதல் வேண்டும். அளவுடன் கர்மத்தைச் செய்பவன் கர்மத்தைத் திறம்படச் செய்கின்றார்கள்.

“யோக: கர்மஸா கெளசலம்.”

யோகம் என்பது திறம்படக் கர்மத்தைச் செய்தல் என்பதாகும். கந்துக மத்கரியை வசமாய் நடத்துதல் முதலான அன்றூட வாழ்க்கையுடன் சம்பந்தப்படாத அலாதி யான செயல்களைச் செய்பவர்களே யோகிகள் என்ற தப்பான கருத்துக்குத் தகுந்த விடை தருகிறது கிடை. உண்மையில், மனிதனை நிறை மனிதனைக்குவதே யோகத்தின் நோக்கம். தினசரி வாழ்க்கையிலே இன்றியமையாத கர்மங்களை அளவுடன் செய்து ஒழுங்காக வாழ்வை நடாத்து பவர்கள் எல்லோரும் யோகிகளே !

எல்லாம் ஈசுவர சொருபம் :

காட்சி என்றால் காண்பவற்றின் உண்மையான தன்மையினைக் கண்டறிவதேயாகும். உயர்வென்பதும் தாழ்வென்பதும் காண்பவற்றில் இல்லை. அழகு என்பதும், குரும் என்பதும், நல்லது என்பதும், தீயது என்பதும், மக்கள் மனப்போக்குக்கு ஏற்ப அமைகின்றன. ஓசை ஓலி எல்லாம் ஆண்டவனின் முழுக்கம். சோலை மலரெல்லாம் அவன் சுந்தரப் புன்னகை. அந்தரத்தில் கோடி அண்டகோளங்கள் அனைத்தும் அவன் மோனத் திருவுருவம். எல்லாம் ஈசுவர சொருபம் ; எல்லாம் சமம் என்று காண்பதே உண்மையான காட்சி.

“ஓன்றாகக் காண்பதே காட்சி புலனைந்தும்
வென்றான்தன் வீரமே வீரமாம்—ஓன்றானுஞ்
சாவாமற் கற்பதே கல்வி தலைப்பிற்றர்
ஏவாமல் உண்பதே ஊன்.”

என்று பாடி ஒன்றாகக் காண்பதே மெய்க் காட்சி என்று சொல்லித் தருகிறார் நந்தமிழ் முதாட்டி ஒளவையார்.

“உள்ள தெலாம்பூர் உயிரென்று தேர்ந்தபின்
உள்ளாம் சூலைவதுண்டோ—மனமே
வெள்ள மெனப்பொழி தண்ணருள் ஆழந்தபின்
வேதனை யுண்டோடா ? ”

நலம் செய்வோன் நலிவதில்லை

அஞ்சத்தக்க வகையிலே உலகம் கெட்டுப் போகிறது. சமுதாயத்திலே அறம் தக்கவாறு காக்கப்படாமையே அதற்குக் காரணம் என்று சொல்லலாம். அறநெறி புறக்கணிக்கப்பட்ட அளவுக்கு உலகிலே வேறொன்றும் புறக்கணிக்கப்படவில்லை. ஒரு கண்ணத்தில் அறைந்தவனுக்கு அவனுடைய இரு கண்ணத்திலும் திருப்பி அறைவது இன்று உலகியலாகி வருகிறது. வல்லரசினர் தம் படைப்பலத்தை நம்புகிறார்கள்; சரன்றேர் உரைத்த வாய்மொழிகளை நம்புகின்றார் அல்லர்.

‘ மறந்தும் பிறங்கேடு சூழற்க சூழின்
அறம்சூழும் சூழ்ந்தவன் கேடு.’

என்று திருவள்ளுவர் மிக வன்மையுடன் சொல்கிறார். இதற்கு எத்தனைபேர் செவி சாய்த்து நம்பி நடக்கிறார்கள்? தன் மகிழ்ச்சியும் வெற்றியுமே பொருள் எனக் கொள்ளாது, எது நன்மைதரும் என்று என்னுபவனே சான்றேன்.

அழிவு இன்று மிக எளிதாக இருக்கிறது. இயற்கை அன்னை அழியாமல் இருக்க வழிகாட்டுகிறார். அவள் நமக்குத் துன்பம் கொடுத்து, அச்சம் ஊட்டி, அறிவும் தருகிறார். உலகத்திலே துன்பமும் நெருக்கடியும் பஞ்சமும் பாதகமும் பெருகிவரும் போதெல்லாம் உயர்ந்த சான்றேர்கள் புதுப்புதுக் கருத்துக்களை எடுத்துக் காட்டி உய்யும்வழி சொல்கிறார்கள். மனித இனம் அந்த அற வூரைகளைப் பின்பற்றினால் மட்டுமே மனிதப் பண்புடன் வாழ முடியும். பணத்தின் செல்வாக்கினால் சட்டத்துக்கும் சமுதாயத்துக்கும் கடவுளுக்கும் அஞ்சாமல் வாழ்கின்ற வாழ்க்கை நீடிக்காது. பணத்தாலும் பலத்தாலும் ஏமாற்று கின்ற வாழ்க்கை ஒருநாள் மறைந்து ஒழிந்து போகும். மனிதன் எவ்வளவுக்கு வளர்ந்து முன்னேறினாலும் மெய்ஞ்ஞானம் நடுநின்று காக்காவிட்டால், அவன் அழிவுப்பாதையில் நின்றுகொண்டிருக்கிறார்கள் என்றுதான் சொல்ல வேண்டும். ஐந்து பூதங்களினால் விளையும் அழிவுகளில் ஒன்றை

யேனும் மனிதன் தன் அறிவாலும் ஆற்றலாலும் நிறுத்தி விட முடியாது. மனிதன் கப்பவில் ஏறிக் கடலைக் கடக்கலாம். ஆனால், நடுக்கடலிலே புயற்காற்று எழுந்து அக்குவேறு ஆணி வேருகத் தகர்த்துக் கப்பலைச் சுக்குநூருக்கிவிடுகிறது. மனிதன் இதனைச் சிந்தித்துப் பார்க்கவேண்டும். அபராதம், சிறை, கொலைத்தண்டனை ஆகியவற்றால் உலகத்தைத் திருத்திவிட முடியாது. கடவுள் என்ற ஒன்றுக்கு அஞ்சிவாழவேண்டும். நல்லதை எண்ண வேண்டும்; நல்லதைச் செய்யவேண்டும்; மனிதனுடைய எண்ணத்துக்கும் நோக்கத் துக்கும் தக்கபடியே அவனுக்குச் சம்மானம் கிடைக்கிறது. கீதாசிரியன் பேசுகிறார் :

“பார்த்த நெவேஹு நாமுத்ர விநாசஸ்தஸ்ய வித்யதே
ந ஹி கல்யாணக்ருத்கஸ்சித்துர்கதும் தாத கச்சதி”

பார்த்தா, நலம் செய்வோனுக்கு அழிவு இம்மையில் இல்லவே இல்லை. மறுமையிலும் அழிவென்பதில்லை. நிச்சயமாக நலம் செய்வோன் எவனும் நலிவுறுவதேயில்லை.

இதை இன்னொரு பாணியிலே பேசுகிறது தெய்வத் திருக்குறள்.

“நோய்ஸ்லாம் நோய்செய்தார் மேலவாம் நோய்செய்யார்
நோய்இன்மை வேண்டு பவர்.”

துன்பம் எல்லாம் பிறர்க்குத் துன்பம் செய்தாரிடம் செல்லும். ஆதலின், துன்பம் இல்லாமையை விரும்புபவர் பிறர்க்குத் துன்பம் செய்யார்.

அடியார் வேடந் தாங்கிப் பல வாயில்களையும் கடந்து உள்ளே வருகிறார் முத்திநாதன். மெய்ப்பொருள் நாயனரின் அந்தப்புரக் காவலாளனுன் தத்தன் சந்தேகத்தினால் தடுக்கிறார். எங்கும் கிடையாத ஆகமம் ஒன்றினைப் போதிக்கப் போவதாகச் சொல்லி உள்ளே செல்கிறார் முத்திநாதன். மெய்ப்பொருள்நாயனார் எழுந்து வரவேற்கிறார்; உயர்ந்த பீடத்தில் அமரச் செய்கிறார். தலை தாழ்த்தி உபதேசத்தைக் கேட்கச் சித்தமாகிறார். சுவடிக்குள் இருந்த கத்தியை எடுத்துக் குத்திவிடுகிறார் முத்தி

நாதன். சூழ்சியைப் பார்க்கிறான் தத்தன். வாளை உருவிக் கொண்டு ஓடி வருகிறான்; தடுக்கிறார் மெய்ப்பொருளார். “தத்தா, அவர் நம்மவர். அவரை ஒன்றும் செய்யாதே” என்று தத்தனுக்கு கட்டளை பிறக்கிறது. மெய்த்தவ வேடத் தின்பால் உள்ள பக்திக்கும் உயிரைப் பாதுகாத்துக்கொள் ஞம் அவாவுக்கும் போராட்டம் நிகழ்கின்றது. மெய்ப் பொருளார் மேற்கொண்ட கொள்கைக்கு வெற்றியும் கிட்டு கிறது.

“ மெய்த்தவ வேட மேமெய்ப்பொருள் எனத்
தொழுது வென்றார் ”

என்ற சேக்கிழார் பாடலையும்,

“ வெஸ்லுமா மிகவல்ல மெய்ப்பொருளுக் கடியேன் ”

என்ற திருத்தொண்டத் தொகைப் பாடலையும் பெற்றுச் செந்தமிழ்மக்கள் இதயத்திலேயும் அழியா இடம் பெறுகிறார் மெய்ப்பொருள் நாயனார். ‘நலம் செய்வோன் எவனும் கெடுவதில்லை’ என்ற கிடைக்கே இலக்கியமாகிவிடுகிறார் மெய்ப்பொருள் நாயனார்.

“ அர்ச்சனை, தன்னையே உவமையாகக் கொண்டு சுகத்தையும் துக்கத்தையும் சமமாகக் காண்பவன் பரம யோகி எனக் கருதப்படுகிறான் ” எனக் கண்ணன் பரம யோகியைக் காட்டித் தருகிறான். மனிதனின் அவயவத்துக்கு உண்டாகும் இன்பமும் துன்பமும் மனிதனையே சார்ந்தன. தன் உறுப்புக்களுக்கிடையில் ஒருவன் ஏற்றத் தாழ்வு பாராட்டுவதில்லை. அவயவங்கள் வேறு, தான் வேறு என்று அவன் எண்ணுவதில்லை. இந்த ஞானம் சாதாரண ஜீவனுக்கு உறுதியாயிருப்பதுபோலப் பரமயோகிக்கு ‘உலகமே தான், தானே உலகம்’ என்ற அநுபவம் நிறைந் திருக்கும். தனக்கு எவ்வித துன்பமும் உலகத்தால் நேராது தடுப்பதுபோலத் தன்னால் உலகத்துக்கும் துன்பம் வராது தடுக்கிறான் பரமயோகி. அவன் தன்னுள்ளே ஈசவரனைக் கண்டு புறம்பேயும் காண்பான்.

ஸ்ரீ இராமகிருஷ்ண பரமஹம்சர் ஓர் அழகான கதை சொல்வார்.

ஸ்வர சைதன்யம் அடைந்தவர் நிலை :

நிறைஞானம் அடையப்பெற்ற பரமசாது ஒருவர் பிகங்கா பாத்திரத்தை எடுத்துக்கொண்டு வெளியே பிச்சைக்காகப் போய்க்கொண்டிருந்தார். அப்படிப் போகும்போது ஏழைக் குடியானவன் ஒருவனை ஐமீன்தார் ஒருவர் கடுமையாக அடிப்பதைக் கண்டார். உடனே “அப்படி வரம்பு கடந்து அடிக்கக்கூடாது” என்று சொல்லி ஐமீன்தாரைச் சமா தானப்படுத்தப் போனார் சாது. கோபத்தால் தன்னை மறந்த ஐமீன்தார் வேலையாளாம் அந்த ஏழைக் குடியானவனை விட்டுச் சாதுவைப் பிடித்து அடித்தார். அதனால் அவர் பிரக்ஞை அற்றுத் தரையில் விழுந்தார். இதை அறிந்த மற்றச் சந்நியாசிகள் உடனே அவர் விழுந்த இடத்துக்கு ஒடிச்சென்று அவரைத் தூக்கி எடுத்து மடத்துக்குக் கொண்டு போயினர். நெடுநேரம் வரையில் அவருக்குப் பிரக்ஞை வரவில்லை. அதனால் சந்நியாசிகள் துன்பம் அடைந்து காற்று வரும்படி விசிறி, முகத்தைக் குளிர்ந்த நீரால் கழுவி, வாயில் பாலை வார்த்து, பிரக்ஞை வருவதற்காக வேண்டியன் எல்லாம் செய்தார்கள். கொஞ்சங் கொஞ்மாக அவருக்கு அறிவுவரத் தொடங்கியது. கண்ணைத் திறந்து சந்நியாசிகளைப் பார்த்தார். அச் சந்நியாசிகளுள் ஒருவர் அவருக்குத் தன் சகாக்களை அறிந்துகொள்ளக் கூடிய சுய நினைவு வந்துவிட்டதா என்று தெரிந்துகொள்ள விரும்பி, “சுவாமி, இப்போது தங்களுக்குப் பால் வார்த்துக்கொண்டிருப்பவர் யார் என்று தெரிகிறதா? ” என்று கேட்டார். அதற்கு அந்தச் சாது, “சற்றுநேரத்திற்கு முன் எவன் என்னைத் தாக்கிப் புடைத்தானே அவனே இப்போது விசிறியினால் காற்று வரச்செய்து, பால் கொடுத்துக்கொண்டிருக்கிறோன்” என்று பதில் சொன்னார். ஸ்வர சைதன்யம் அடைந்தவர்களின் நிலை இதுவே! இந்த மனிதன் அடித்தான். இவன் பகைவன். இந்த மனிதன் விசிறி கொண்டு வீசினான்; பால் கொடுத்தான். ஆகையால் இவன் வேண்டியவன் என்ற வேற்றுமையை ஞானியிடத்திலே காண முடியாது. எல்லாம் பரம்பொருளின் எண்ணிறந்த செயல்கள். எல்லாம் ஈசன் திருவிளையாடல்கள் என்ற ஞானமே நிறை ஞானியிடத்து நிலைபெற்றிருக்கும்.

ஈசாவாஸ்ய உபநிடத்திலே வருகின்ற அருமையான ஒரு சுலோகம் இங்கே நினைவுக்கு வருகின்றது :

“யஸ்து ஸர்வாணி பூதாணி ஆத்மன் யே வானுபச்யதி
ஸர்வ பூதேஷ்வர ஆத்மானம் ததோ ந விஜாகுப்ஸதே.”

எவ்வளருவன் பூதங்கள் அனைத்தையும் ஆத்மாவில் காண்கின்றன, பூதங்களுள் ஆத்மா குடிகொண்டிருப்பதைக் காண்கின்றன அவன் எதையும் வெறுத்து விலக்குபவன்.

நாம் எல்வளவுக் கெவ்வளவு ஒரு ஜீவனிடத்திலிருந்து இன்னெரு ஜீவனைப் பிரித்து வேறுபாடு காண்கின்றோமோ, அவ்வளவுக்கவ்வளவு நம்மை நாமே சிறுமைப்படுத்திக் கொள்கின்றோம்.

நம்முடைய காலத்திலே வாழ்ந்த பாரதி பாடுவான் :

“திண்ண வரும்புலி தன்னையும் அன்பொடு
சிந்தையிற் போற்றிடுவாய் — நன்னெஞ்சே
அன்னை பராசக்தி அவ்வரு வாயினள்
அவளைக் கும்பிடுவாய்—நன்னெஞ்சே ! ”

மனத்தை அடக்கல் :

அர்ச்சனன் வினவுகிறுன் : “மதுகுதனை, சமமாகப் பார்த்தல் எனத் தாங்கள் கூறிய இந்த யோகமானது உறுதியாக நிலைத்திருக்குமென்று அலைகின்ற என் மனத் துக்குத் தோன்றவில்லை. கிருஷ்ண, மனம் அலையும் தன்மை யுடையது; கலக்கத்தைத் தருவது; வலிமையுடையது; அடக்க முடியாதது. அதை அடக்குவது காற்றை அடக்குவதுபோன்று இயலாததொன்று எனக் கருதுகிறேன்.”

பகவான் விடை சொல்கிறுன் : “அர்ச்சனை, மனம் அடக்குதற்கரியது; அலையும் தன்மையது. இதில் ஐயமே இல்லை. ஆனால், பழக்கத்தினாலும் வைராக்கியத்தினாலும் அதை அடக்கமுடியும். மனத்தை அடக்காதவனுக்கு யோகம் இல்லை. உள்ளம் வசப்பட்டு முயற்சி செய்வனால் தக்க உபாயத்தின் வாயிலாக யோகத்தை அடையமுடியும்.

‘மனத்தின் சபாவம் ஒருபோதும் மாறுது என்று எண்ணி விடக் கூடாது. நெருப்பானது கரிக்குள் நுழையுமானால் அக் கரியின் கரு நிறத்தைப் போக்கித் தன்மயமாகச் செய்து விடுகிறது. அதுபோல ஞானமாகிய நெருப்பு மனத்தில் புகுந்தால் மனத்தின் சபாவகுணம் அழிந்துபோகும்’ என்று ஸ்ரீ இராமகிருஷ்ணர் சொல்வார். ஒரு தனி மனிதன் ஆனாலும் சரி, ஒரு சமுதாயம் ஆனாலும் சரி, மேன்மை அடைவதற்கு வேண்டியது புலன்டக்கம். அதை நடை முறையில் கொண்டு வருமளவுக்கு ஒருவன் பண்பட்டவன் ஆகிறான். புலன்டக்கத்தினால் உடல் புனிதமடைகிறது; மனம் தெளிவடைகிறது; நல்லறிவு வளர்கிறது. மேல் நிலை அடைவதற்குப் புலன்டக்கமே முதற்காரணமாக இருப்பதால், நாகரிகமாக வாழும் சமுதாயத்துக்கு அது முற்றிலும் இன்றியமையாதது. புற இந்திரியங்களை மட்டும் அடக்கினால் போதாது. மனம் அடங்குவது மிகமிக முக்கியமானது. மனத்தை அடக்காது பொறிகளை மட்டும் அடக்க முயலல் பெருங்கேடாய் முடியும். மனத்தை அடக்காது, இந்திரியங்களை நிக்கிரகம் செய்வதால் தீமைகள் பல சம்பவிக்கும். உடலில் பல நோய்கள் தோன்றுவதற்கு அது ஏதுவாகும். உள்ளம் பலபடப் பிரிந்து தொழிற்பட ஆரம்பிக்கும். அதனால் பைத்தியம் பிடித்துவிடுதலும் உண்டு.

ஜம்புலன்களின் நுகர்ச்சிகளால் பூரண திருப்தியடையாமல் நாம் வாழ்கிறோம். ஜம்புலன்களினால் உண்டான அநுபவங்களுக்கு நிறைவு ஏற்பட்டுவிட்டால், மனிதனுக்கு ஆசை அற்றுவிடும். ஜம்புலன்களும் நிறைவுபெற வேண்டுமானால், எல்லையில்லாத ஓர் அநுபவம் கிடைக்கவேண்டும். எல்லையில்லாத அநுபவம் பெறவேண்டுமானால், எல்லையில்லாத பொருளோடு சார்ந்திருக்கவேண்டும். அதற்கு வழி என்ன? நம்முடைய எண்ணங்கள் சிதறுகின்றன; வார்த்தைகள் சிதறுகின்றன; பார்வைகள் சிதறுகின்றன. அதனால் எல்லாம் சிதறிப் போகின்றன. எல்லாவற்றுக்கும் மூலமாக இருப்பது மனம். ஆகவே மனத்தில் ஒருமைப் பாடு இருந்தால் எல்லாவற்றிலும் ஒருமைப்பாடு இருக்கும். மனமும் வாக்கும் செயலும் ஒன்றுக் கூடிருந்தால் ஆத்ம

சக்தி விருத்தியாகும். அப்போது வாக்கில் ஒளி உண்டாகும். செயவிலும் ஒளி உண்டாகும். அந்த ஒளியினால் இன்ப அநுபவம் தோன்றும். இதோ திருவாசகம்.

“சிந்தனைநின் தனக்காக்கி நாயி னேன்தன்
கண்டினைநின் திருப்பாதப் போதுக்கு ஆக்கி
வந்தனையும் அம்மலர்க்கே ஆக்கி வாக்குஉன்
மனிவார்த்தைக்கு ஆக்கிறை புலன்கள் ஆர
வந்தனாயூட் கொண்டுள்ளே புகுந்த விச்சை
மால்அழுதப் பெருங்கடலே! மலையே! உன்னைத்
தந்தனைசெந் தாமரைக்காடு அனைய மேனித்
தனிச்சுடரே! இரண்டுமிலித் தனிய னேற்கே.

பெளதீக விஞ்ஞானம் இன்றுதான் பேசுகிறது ! ஆனால் உபநிடதும்

“கடவுள் எங்கே? ” என்ற கேள்வி உலகம் தோன்றிய நாள்முதல், மனிதனுக்கு அறிவுபிறந்து உண்ணத்தொடங்கி உறங்கத் தெரிந்த நாள்முதல் கேட்கப்பட்டு வருகிறது. கடவுள் உண்டு என்ற நம்பிக்கை பிறந்த அன்றே கடவுள் இல்லை என்ற பேச்சும் பிறந்திருக்கவேண்டும். வேதகாலத் திலேயே வேத நிந்தனையாளர்கள் இருந்திருக்கிறார்கள். சோழன் நலங்கிள்ளிக்கு அறமுரைக்கிறார், உறையுர் முது கண்ணன் சாத்தனார்,

“நல்லதன் நலனும் தீயதன் தீமையும்
இல்லை என்போர்க்கு இன்னு கிலியர் ”

‘நல்வினையினது நன்மையும் தீவினையினது தீமையும் இல்லையென்று சொல்லுவோர்க்கு இனமாகா தொழிலாயாக’ என்பது அவர் உரைத்த அறம். இல்லையென்போர் நாத்திகர்.

“ உலகத்தார் உண்டென்ப தில்லென்பான் வையத்து
அலகையா வைக்கப் படும் ”

என்ற திருக்குறளிலே திருவள்ளுவரும் நாத்திகரைக் குறிப்பிடுகின்றார். கடவுளும் மறுபிறப்பும் இருவினைப் பயனும் இல்லையென்போரைப் பேய் என்று பேசுகிறார்வள் ஞானர்,

“ஆத்த மானூர் அயலவர் கூடி
நாத்திகம் பேசி நாத்தழும் பேறினர் ”

எனத் திருவாசகமும் நாத்திகத்தைக் குறிப்பிடாமல் விட வில்லை. திருநாவுக்கரசு நாயனார் கூட,

“நடையை மெய்யென்று நாத்திகம் பேசாதே
படைகள் போல்வரும் பஞ்சமா பூதங்கள்
தடையொன் றின்றியே தன்னடைந் தார்க்கெலாம்
அடைய நின்றிடும் ஆனைக்கா அண்ணலே.”

எனத் திருஆனைக்காப் பதிகத்திலே பாடுகிறார். ஐந்து பூதங்களும் பொங்கி எழுந்து சீறிச் சினந்து அழிக்கும் செயலைக் கடவுள் இல்லை என்ற பகுத்தறிவினால் தடுக்க முடியாது. உயிர் உள்ளபொழுது, உணர்வு உள்ளபொழுது, அறிவு உள்ளபொழுது, கடவுளை நினையாதவன் சாவு வரு கிறபோது கடவுளை நினைக்கிறான். கண்ணிலே நீர் வருகிறது. மனைவியையும் மக்களையும் பிரிந்துபோக முடியாமல் அழுகிறான் என்று உற்றாரும் மற்றாரும் பேசிக்கொள்கிறார்கள். உண்மை அதுவன்று; ஆண்டவளை ஆயுள் உள்ளபொழுது நினைக்கவில்லையே என்றுதான் அவன் அப்போது அழுகிறான்.

கடவுளை உணர்ந்த உத்தமர்கள் :

இந்தக் காலத்திலேயும் அதிகம் படித்தவர்களும் அரை குறையாகப் படித்தவர்களும் நாத்திகம் பேசாமல் இருக்க வில்லை. ஈசனைக் கண்டு களித்தவர்களிடத்திலேதான் ஈசன் எங்கே என்று நாம் விசாரிக்கலாம். உடம்பில் வலிமையும் பணத்தினால் ஏதையும் சாதிக்கலாம் என்ற நம்பிக்கையும், ஒய்யார் மாளிகையும், சிங்காரத் தோப்புக்களும், முகத் துதியால் வயிறு பிழைக்கும் மானமற்ற மக்கட் கூட்டமும், பெண்ணும் பொன்னும் போகமும் ஒருவனுக்குக் கைகூடி விட்டால் அவன் ஏன் கடவுளை நினைக்கிறான்? கடவுளைக் கண்ட பெரியோர்கள்—கடவுளை உணர்ந்த உத்தமர்கள்—கடவுளோடு அளவளாவிய அடியார்கள்—இன்னேரன்ன தவச் செல்வர்களைப் பற்றிச் சிந்திக்கத்தான் நேரம் எங்கே அவனுக்கு! கீதாசிரியன் பேசுகிறான்.

“ மனுஷ்யானும் ஸஹஸ்ரேஷா கஸ்சித்யத்தி வித்தயே
யத்தாமபி வித்தானும் கஸ்சின்மாம் வேத்தி தத்வதः”

பல்லாயிரக் கணக்கான மனிதர்களுள் யாரோ ஒருவன் மன நிறைவின் பொருட்டு முயல்கிறான். அங்ஙனம் முயல் கின்ற பெருவாய்ப்புள்ளோர்களுள்ளும் யாரோ ஒருவன் என்னை உள்ளபடி அறிகிறான்.

ஒரு மரத்திலே ஆயிரம் ஆயிரம் விதைகள் உண்டா கின்றன. அத்தனை விதைகளும் முளைத்து வளர்ந்து மரங்களாகிப் பயன்படுகின்றனவோ என்றால், இல்லவேஇல்லை. சில விதைகள் பல்வேறு உயிர்களுக்கு உணவுப் பொருள்களாகின்டுகின்றன. விதைக்கப்பட்ட விதைகளிலே கூடச் சில விதைகள் நிலம் வாய்ப்புடையதாக இல்லாத காரணத்தினாலே செவ்வனே முளைப்பதில்லை. முளைத்தவைகளுள்ளேயும் வளர்வனவும் ஒரு சிலவே. நல்ல மரங்களாக வளர்ந்து பயன் தருவன மிகமிகச் சில என்றுதான் கூறவேண்டியிருக்கிறது. உண்மையைச் சொல்லப்போனால், மனிதனாகப் பிறந்து மனிதனாக வளர்ந்து மனிதருள் மாணிக்கமாகி வாழ்பவர்களை விரல்விட்டு எண்ணிவிடலாம். உலகத்திலே அரியதென்று கருதுவதொன்றினை அடைவதைப் பெரிய பேரூக்கக் கருதுகிறோம். அந்த முயற்சியிலே தளராது தயங்காது ஈடுபடுகின்றோம். ஒன்று முதலாகிய அறிவு பெற்று வாழ்கின்ற கோடானுகோடி உயிர்களுக்குள்ளே மனிதப் பிறவி அரிதினும் அரிது என்பதை யாரும் மறுக்கமுடியுமா? முடியவே முடியாது. மாணிடனாகப் பிறந்துவிட்டாலும் கூட நிறைவுபெற்றதாகச் சொல்ல முடியாதிருக்கிறது. ஊமை, கூன், குருடு, செவிடு, அவியாகப் பிறந்துவிட்டால் அது பெரிய வேதனையாகிவிடும். நல்லுடல் வாய்ப்பினும், நல்லறிவு தலைப்படாது வாழ்பவர்களையும் நாம் காண கின்றோம். ஞானமும் கல்வியும் வாய்க்கப்பெற்றவர்கள் நாட்டிலே இருக்கலாம். ஆனால், அவர்களுக்குள்ளேயும் உயிர்களுக்கு உதவ வேண்டும் என்கின்ற அறிவு கைவரப் பெற்றுத் தானம் செய்கின்ற பண்பும் தன்னிச்சைகளை ஒடுக்கித் தவம் பேணுகின்ற உறுதியும் நிலைபெற வாழ்பவர்கள் ஒரு சிலரேயாவர். இவை அத்தனையும் ஒருவளிடத்திலே அமைந்துவிட்டால் அவன் அரிதான பேற்றைப் பெற்றவன். அவனுக்கு வானவர் நாடு வழிதிறக்கும். அரியது எது? என்ற முருகன் வீனாவுக்கு ஒளவையாரின் பதில் இதோ!

“அரியது கேட்கின் வரிவடி வேலோய்
அரிதரிது மாணிட ராத ஸரிது

மாணிட ராயினுங் கூன்குருடு செவிடு
 பேடு நீங்கிப் பிறத்தல் அரிது
 பேடு நீங்கிப் பிறந்த காலையும்
 ஞானமும் கல்வியும் நயத்த லரிது
 ஞானமும் கல்வியும் நயந்த காலையும்
 தானமும் தவமும் தான்செய லரிது
 தானமும் தவமும் தான்செய்வ ராயின்
 வானவர் நாடு வழிதிறந் திடுமே.”

பிறவியை மீண்டும் வேண்டும் அப்பர் :

கிடைத்தற்கரிய மாணிடப் பிறவி கிடைத்தும் மனிதன் இறைவனை உள்ளபடி அறிகின்றுள்ளீல்லை என்று கண்ணன் திருவாய்மலர்ந்தருளா, தில்லைச் சிற்றம்பலத்தைக் கண்டு இன்புறுவதற்காக இப் பிறவி மீண்டும் வேண்டும் என்று பாடுகிறார் அப்பர் :

“ அன்னம் பாலிக்கும் தில்லைச்சிற் றங்பலம்
 பொன்னம் பாலிக்கும் மேலும் இப் பூமிசை
 என்அன்பு ஆலிக்கு மாறுகண்டு இன்புற
 இன்னம் பாலிக்கு மோஇப் பிறவியே.”

‘தில்லைச் சிற்றம்பலம் அன்னத்தை வழங்கிக் காப் பாற்றும், அதற்கு மேலும் பொன்னை வழங்கும். என்னுடைய அன்பு வளர்ந்து பொங்குமாறு அதனைக் கண்டு இன்புறும்படி இந்த மனிதப் பிறவியை இன்னும் எனக்கு அது வழங்குமோ? ’’ என்று ஏங்குகிறார் அப்பர். துன்பப் பிறவி என்று சிலர் குறை கூறும் மனிதப் பிறவியை அப்பர் இன்பப் பிறவியாகக் காணுகிறார். இன்னும் பாடுகிறார்.

‘ குனித்த புருவமும் கொவ்வைச்செவ் வாயில் குமின்சிரிப்பும் பனித்த சடையும் பவளம்போல் மேனியில் பால்வெண்ணீறும் இனித்த முடைய எடுத்தபொற் பாதமும் காணப்பெற்றால் மனித்தப் பிறவியும் வேண்டுவதே இந்த மாநிலத்தே.’’

எம்பிரானின் எடுத்த பொற்பாதம் காணப்பெற்றால் மனித்தப் பிறவி வேண்டும் என்று அப்பர் எக்களிப்புடன் பாடுவதில் நியாயம் இருக்கிறதுதானே !

எல்லா உயிர்களிலும் நிலைபேருள்ள வித்து :

ஆண்டவனை உள்ளபடி அறிவுதற்கு முதலில் அவனுடைய ஸ்தால் சொருபத்தை அறிதல் வேண்டும். அதைப் பற்றி முதலில் பகவான் விளக்க முற்படுகிறான். “மன், நீர், தீ, காற்று, வானம், மனம், புத்தி, அஹங்காரம் என எட்டு வகையாக என்னுடைய பிரகிருதி பிரிந்து தோன்றுகிறது. இது என்னுடைய கீழான பிரகிருதி. இதனின்றும் வேறுபட்டதாகிய என்னுடைய மேலான பிரகிருதியை அறியவேண்டும். அதுவே உயிராவது; இவ்வுலகு அதனால் தாங்கப்படுகிறது. எல்லா உயிர்களும் இந்த இரண்டு பிரகிருதிகளினின்றும் உண்டானவை என்று அறிவாயாக. அதனால் நானே உலகம் முழுவதினுடைய தோற்றத்துக்கும் ஒடுக்கத்துக்கும் காரணம்.

என்னைக் காட்டிலும் உயர்ந்த பொருள் வேறு எதுவும் இல்லை. நூலிலே மணிகள்போல் இவ்வையகம் எல்லாம் என்மீது கோக்கப்பட்டிருக்கின்றன. நான் நீரில் சுவையாக இருக்கிறேன். சந்திர சூரியர்களிடத்திலே சோதி யாக மிளிர்கிறேன். வேதங்களில் ஓங்காரமாகப் பொலி கின்றேன். வானில் ஓலியாக விளங்குகிறேன். மக்களிடத்து ஆண்மையாகத் திகழ்கின்றேன். மண்ணில் நறுமணமாகிறேன். தீயில் சுடராகிறேன். எல்லா உயிர்களிலும் உயிர்ப்பாக விளங்கும் நான் தவம் செய்வோரின் தவமாகவும் இருக்கின்றேன். எல்லா உயிர்களின் நிலைபேறுடைய வித்து நானே என்று அறிவாயாக. அறிவாளர்களுடைய அறிவாகவும், புத்திமான்களின் புத்தியாகவும், வீரர்களின் வீரமாகவும் நான் இருக்கின்றேன். ஆசையும் பற்றும் இல்லாத சாமர்த்தியமாகப் பலவான்களிடத்தே விளங்குவதும் நானே. உயிர்களிடத்திலே தர்மத்துக்கு முரண்படாத ஆசையாகவும் இருக்கிறேன். ஸத்வ, ரஜஸ், தமோ குணங்களைச் சார்ந்த மனநிலைகளெல்லாம் என்னிடத்துத் தோன்றியவைகளே என்று அறிக. நான் அவைகளைச் சாராதிருக்கிறேன். ஆனால் அவைகள் என்னைச் சார்ந்திருக்கின்றன. இந்த மூன்று குணமயமான நிலைகளால்

உலகெல்லாம் மயக்கத்தை அடைந்திருக்கின்றன. அதனால் இவைகளுக்கு மேலாகி, அழியாத இயல்புகளாண்ட என்னை இவை அறிவுதில்லை. குணங்களால் ஆகிய என்னுடைய இந்தத் தெய்வ சக்தி வாய்ந்த மாயையானது தாண்டமுடியாதது. எவர்கள் என்னையே சரணடைகின்றார்களோ அவர்களே இந்த மாயையைத் தாண்டுகிறார்கள்.”

ஓரே சக்தியின் பல தோற்றுங்கள் :

பார்த்தனுக்குப் பகவான் காட்டுகின்ற இந்தத் தத்துவம் சிந்தனைக்கு ஒரு சீரிய விருந்து. *உலகிலுள்ள யாவும் ஒரே சக்தியினுடைய பலவேறு தோற்றங்கள் என்பதை நவீன பெளதிக விஞ்ஞானம் இன்று நிருபித்துக் காட்டுகிறது. இதனை உபநிடதமும் பேசாதுவிடவில்லை.

“அக்னிர் யதைகோ புவனம் ப்ரவிஷ்டோ
ரூபம் ரூபம் ப்ரதி ரூபோ பஸ்வ
ரகஸ் ததா சர்வபூதாந்தராத்மா
ரூபம் ரூபம் ப்ரதி ரூபோ பகிஸ்ச.”

—கடோபநிடதம்

“ஒரே அக்கினி ஜகத்தினுள் பலவேறு வடிவங்களில் தன்னை விளக்கிக் காட்டுகிறது. அதேபோல் உயிர்களைத்துக்கும் ஒன்றேயாகிய அந்தராத்மா அந்தந்த உருவங்களுக்குத் தக்க உருவுடையதாக ஆகி, அவைகளுக்கு அப்பாலும் உள்ளதாக விளங்குகிறது.”

ஆம் ! உபநிடதம் அன்று பேசியதை பெளதிக விஞ்ஞானம் இன்று பேசுகிறது. பிரபஞ்சம் அனைத்துக்கும் ஆதாரமாயுள்ள பொருள், அனைத்துக்கும் அந்தராத்மாவாக இருக்கிறது. அனைத்துக்கும் சாரமாக இருப்பதும் அதுவே. அதுசத்யசொருபம், நித்ய முத்தி, நித்ய ஆனந்தசொருபம். இங்ஙனம் பிரமஞ்சி பேசுவான். ஆனால் பெளதிக விஞ்ஞானி இவ்வளவு தெளிவுபடச் சொல்ல மாட-

* The phenomenal universe is the manifestation and display of energy in various ways.

டான்; சொல்லவும் முடியாது. ஒரு பொருள் பலவடிவங்களிலும், பல பாங்குகளிலும், பல இயல்புகளிலும் தன்னை விளக்கிக்கொண்டிருக்கிறது என்பதில் விஞ்ஞானத்துக்கும் அத்வைத வேதாந்தத்துக்கும் கருத்து வேறுபாடு இருக்கமுடியாது. ஜீவனுடைய உயிர்க்குயிராய் விளங்குவது பரமாத்மா என்று அத்வைதம் சொல்கிறது. பிரமத்தைவிட அன்மையான பொருள் வேறு எதுவும் இல்லை என்று புகட்டிப் பிரபஞ்சத்திற் காணப்படுகின்ற வேற்றுமையையும் நீக்க முற்படுகிறது அத்வைதம். உள்ளும் புறமும் ஓவ்வொரு ஜீவனும் இதை உணர்கின்ற அளவுக்கு மேல் நிலை அடைய முடியும். அறிவுத் துறையில் விரிவடைந்து வருகின்ற நவீன உலகம் இதனைச் சிந்திக்க வேண்டும்.

“காயிலே புளிப்ப தென்னே? கண்ண பெருமானே—நீ கனியிலே இனிப்ப தென்னே? கண்ண பெருமானே! நோயிலே படுப்ப தென்னே? கண்ண பெருமானே—நீ நோன்பிலே உயிர்ப்ப தென்னே? கண்ண பெருமானே; காற்றிலே குளிர்ந்த தென்னே? கண்ண பெருமானே—நீ கனலிலே சடுவ தென்னே? கண்ண பெருமானே! சேற்றிலே குழம்ப வென்னே? கண்ண பெருமானே—நீ திக்கிலே தெளிந்த தென்னே? கண்ண பெருமானே!



காக்கைச் சிறகினிலே நந்தலாலா—நின்றன்
கரியநிறந் தோன்றுதையே நந்தலாலா
பார்க்கும் மரங்களெல்லாம் நந்தலாலா—நின்றன்
பச்சைநிறந் தோன்றுதையே, நந்தலாலா
கேட்கும் ஓலியிலெல்லாம் நந்தலாலா—நின்றன்
கீதம் இசைக்குதபா நந்தலாலா
தீக்குள் விரலைவைத்தால் நந்தலாலா—நின்னைத்
தீண்டுமின்பம் தோன்றுதபா நந்தலாலா.”

—பாரத்யார்

யார் இந்த நால்வர்?

மனித வாழ்விலே இறைவனை மறந்த நிலை அவலநிலை. அவனை நினைந்து அன்பு செய்யும் நிலை உயர்ந்த நிலை. செந்தமிழ்ச்செல்வர்கள் இதை உணர்ந்தவர்கள். அவர்களுக்குக் கடவுள் உணர்ச்சியும் கடவுள் அன்பும் பலகாலமாகவே இருந்து வருகின்றன. மிகப் பழையது தொல்காப்பியம். அதற்குப்பின் எழுந்த நால்களில் பழையவை பத்துப்பாட்டு, எட்டுத்தொகை. இந்த நால்களிலுள்ள குறிப்புக்களைப் பார்த்தால் 'சிவன், முருகன், திருமால், பலதேவர், இந்திரன், வருணன், காளி, கதிரவன் முதலிய பல தெய்வங்களைத் தமிழ் மக்கள் வணங்கி வந்தனராகத் தெரிகிறது. மதுரை, திருப்பரங்குனரம், திருச்சீரலைவாய், திருவாவினன்குடி, பழமுதிர்சோலை, திருவேரகம், புகார் முதலிய தலங்களிலே தெய்வத் திருக்கோயில்கள் இருந்திருக்கின்றன. எனவே, தமிழ் நாட்டிலே தேவாரம் எழுவதற்கு முன்னமேயே திருக்கோயில்கள் இடம் பெற்றுவிட்டன என்பதை நாம் சொல்லவேண்டியதே இல்லை. அடியார்களும் ஆண்டவனை வந்தித்து வணங்கித்தம் குறை போக்கியிருக்கிறார்கள். அரசன் தொடங்கி ஆண்டி வரையும் உள்ள மக்கள் கடவுள் வழிபாட்டினால் வாழ்வு வளம் பெறும் என்பதையும் திட்டவட்டமாக அறிந்திருந்தார்கள். வாழ்விலே செம்மை கானுதபோது வழி பாடு அவர்களுக்குத் தனித்துணையாயது.

நல்வழி நான்கு :

இந்த உலகத்திலே பல்வகை அல்லல்களுக்கு உட்பட்டு நலிபவர்கள் பலர் இருக்கிறார்கள். வையகத்திலே இச்சை அகற்றி ஞானத்தையே நாடிச் செல்பவர்கள் சிலர் இருக்கிறார்கள். வாழ்விலே வளம் பெறவேண்டும், என்னிய என்னியாங்கு எய்தவேண்டும் என்று என்னுபவர்களும்

பலர் இருக்கிறார்கள். கருவிலே ஞானத்திரு உதயமாக நிறைஞானம் பெற்று, இறைவன் குண அழகையும், கோல அழகையும் என்னி அவன் பெரும் புகழை நினைந்து வாழ் பவர்கள் மிகச் சிலரே இருக்கிறார்கள். இவர்கள் எல் லோருமே ஆண்டவனை வழிபடுகிறார்கள். இந்த நான்கு நல்வழிகளையுமே தாசமார்க்கம், ஞானமார்க்கம், சகமார்க்கம், சன்மார்க்கம் என்கின்றேம்.

நாவுக்கரசர் :

திருநாவுக்கரச நாயனாரின் வாழ்க்கை மக்களுக்கு மலை விளக்காகத் திகழ்கிறது. அவர் பட்ட துன்பங்கள் பல. மிகவும் அல்லறபட்டுத் தேடிய பொருளிடம் நமக்கு ஆர்வமும் பற்றும் அதிகம். பலகாலம் துன்பக்கடலில் ஆழ்ந்து கரையேறிய அப்பருக்குக் கனியாய் அழுதாய்ப் பண்ணையைப் பாட்டாய் இனிக்கிறுன் ஆண்டவன். சமண சமயத்திலே சேர்கிறார் அப்பர். தருமசேனர் என்ற பெயர் கிடைக்கிறது. அறிவும் ஆசாரமும் சமண நெறியைப் பற்றிக் கொண்டிருக்கின்றன. உள்ளம் அறிவை மிஞ்சிச் சைவத்தை நினைக்கிறது. இந்த இரட்டை வாழ்க்கையிலிருந்து அப்பரை விடுவிக்க என்னுகிறுன் இறைவன். சூலை நோய் உண்டாகிறது அப்பருக்கு. சமணர்கள் மந்திரங்கள் செபிக்கிறார்கள். சூலைநோய் குடரோடு துடக்கி முடக்கி விடுகிறது. இரவோடு இரவாக, திருவதிகை சென்று திலக வதியார் காவில் விழுகிறார். திலகவதியார் பஞ்சாடசரத்தை ஒதித் திருநீறு அணியச் செய்கிறார். ‘கூற்றூயின வாறு விலக்ககிலீர்’ என்ற திருப்பதிகம் தொடங்குகிறது. சூலைநோய் மறைகிறது. சமணங்கிய பல்லவ மன்னன் நாவுக்கரசரைத் தண்டிக்க முற்படுகிறுன். அவன் நஞ்ச அருத்தி, சன்னும்புக் காளவாயில் இட்டு, கல்லுடன் கட்டிக் கடலில் போட்டு நாவுக்கரசரைத் துன்புறுத்துகிறான். திருவருளே துணையாகிறது. சிறிதும் துன்புறுது வெளி யேறுகிறார்.

அப்பர் அருட்பலத்தைக்கண்டு அரசன் அஞ்சிச் சைவ சமயத்தையே மேற்கொண்டு விடுகிறான். திருத்தலங்களை

எல்லாம் தரிசிக்கும் ஆர்வத்தோடு புறப்படுகிறார் அப்பர். திருப்பதிகங்கள் எழுகின்றன. திருக்கயிலையைத் தரிசிக்க ஆர்வம் எழுகிறது. ஆண்டு பலவாய் முதிர்ந்த தளர்ந்த உடம்புடன் தளராத உள்ளத்தோடு புறப்பட்டுவிடுகிறார். கால்கள் தளர்ந்து தேய்கின்றன. கைகளால் தத்தித் தத்திச் செல்கிறார். கைகளும் தேய்கின்றன. உடம்பை உருட்டிக்கொண்டே செல்கிறார். உடம்பும் தேய்கிறது. ‘கயிலையையாவது நீர் பார்ப்பதாவது’ என்று இறைவன் முனிவர் வேடத்தில் சொல்கிறார். ‘என்னுயிர் போனாலும் இம் முயற்சியை விடேன்’ என்கிறார் அப்பர். முனிவராக வந்த இறைவன் மறைகிறான். இறைவன் காட்டிய பொய்கையிலே முழ்கித் திருவையாற்றிலே எழுகின்றார். கயிலைக் காட்சி தெரிகிறது. திருப்புகலூரிலே உழவாரப் பணியும் தேவாரப் பணியும் செய்கிறார். ஈற்றில், சித்தி ரைச் சதயத்திலே இறைவன் திருவடி சேர்கிறார். பல சோதனைகளில் வென்று புடம் இட்ட பொன்போல் ஒளி பெற்ற நாவுக்கரசர் வாழ்க்கை, நம் உள்ளத்தை உருக்கும் தன்மையது. அவர் நம்மைப்போல் உலகியலில் உழன்று வருந்தியவர். நமக்கும் திருவருள் கிடைக்கும் என்ற நம்பிக்கை ஊட்டுகிறது அவர் வாழ்க்கை.

மனிவாசகர் :

வாதலூரிலே மாணிக்கவாசகர் பிறக்கிறார். நல்லறிவு கைவரப்பெற்று விளங்குகிறார். அரிமர் த்தன பாண்டியன் அறிவுடைமையை அறிகிறான். வாதலூரரை அமைச்சராக்கி விடுகிறான். நாற்பத்தொன்பது கோடி பொன் கொடுத்துக் குதிரை வாங்கிவர அனுப்புகிறான் மன்னவன். அமைச்சர் வாதலூர் திருப்பெருந்துறைக்கு வருகிறார். குருந்த மரத் தடியிலே சீடர்கள் சிலருக்கு ஞானேபதேசம் செய்யும் முனிவர் ஒருவரைப் பார்க்கிறார். பக்தி மேலிடுகிறது. தம்மை மறந்து தாம் வந்த பணியை மறந்து தம்மைத் தடுத்தாட்கொள்ள இறைவனே எழுந்தருளி வந்திருக்கிறான் என்று உணர்கிறார். கொண்டுவந்த பணத்தைக் கோயில் கட்டுவதற்காகச் செலவு செய்கிறார். மதுரைக்கு

உடனடியாக வரும்படி கட்டளை பிறக்கிறது அரசனிட மிருந்து. குதிரைகள் எங்கே, என்று வினவுகிறுன் அரசன். இறைவன் இயம்பியதை மனத்துட்கொண்டு, “ஆவணி மூலத்தன்று குதிரைகள் வரும்” என்று விடைவருகிறது வாதலுரிடமிருந்து. நரிகளை எல்லாம் குதிரைகளாக்கி ஓட்டி வருகிறுன் இறைவன் குதிரைக்காரனுக. இலாயத் தில் கட்டப்பட்ட பரிகள் எல்லாம் இரவோடிரவாக நரிகளாகின்றன. சிறை விதிக்கிறுன் பாண்டியன். வைகை பெருகுகிறது. இறைவன், மன் சுமக்கும் கூலியாளாக வந்து பெருகும் வைகையை அடைக்கிறுன்; மன்னனிடம் அடிபடுகிறுன். ஆண்டவன் திருவருள் நலனையும் அடியார் பெருமையையும் உலகம் அறிகிறது. மனிவாசகர் யாத் திரை தொடங்குகிறார். திருவாசகம் எழுகிறது.

மனிவாசகர் இறைவனுடைய திருவருள் நலத்தைப் பெற்ற பேற்றை எண்ணி எண்ணி வியந்து வியந்து உருகிய தைப்போல் வேறு யாரும் உருகியதில்லை. ‘இறைவன் வான் வர்க்கும் மாமறைக்கும் ஏனையோர்க்கும் காண்பதற்கு அரியவன். அவன் எளியனுக வந்து எண்ணை ஆட்கொண்டான். இது ஆச்சரியம்! முதலிலே உடம்புக்குத் தலைமை கொடுத்துக் கூத்தாடினேன். அப்படி ஆடச்செய்தவன் ஆண்டவன். பின்பு தன்னை நினைந்து உருகச் செய்து படிப்படியாக ஆட்கொண்டு தன்னைப் பருகச் செய்வித் தான். முடிவிலே வையகத்தில் எனக்கிருந்த இச்சை அனைத்தும் மங்க, ஞானக்கூத்தை ஆடும்படி செய்தது என்ன ஆச்சரியம்! ’

“வான நாடரும் அறியோ னுதநீ
மறையில் ஈறும்முன் தொடரோ னுதநீ
ஏனை நாடரும் தெரியோ னுதநீ
என்னை இன்னிதாய் ஆண்டு கொண்டவா
ஹை நாடகம் ஆடு வித்தவா
உருகி நான்உணைப் பருக வைத்தவா
ஞான நாடகம் ஆடு வித்தவா,
நெய வையகத் துடைய இச்சையே”

ஆடுவித்தவா — ஆடச் செய்தவாறு என்னே! என்று ஞானம் பெற்ற எக்களிப்பினால் பாடுகிறார்.

சுந்தரர் :

நாவலூரிலே பிறந்து வென்னெண்ம் நல்லூரிலே இறைவனுக்காட்பட்டு அவனேடு தோழமை பூண்டு தம்பிரான் தோழராக வாழ்ந்து வந்த சுந்தரர் சமய குரவர் நால்வருள்ளே கோலாகலமாக வாழ்வை நடத்தியவர். அவர் எங்கு சென்றாலும் தனக்கு என்ன என்ன வேண்டும் என்று ஆண்டவனைக் கேட்பார். திருவாரூரிலே அவதரித்த பரவையாரை மணந்து, அந்த வாளனகண் மடவாள் வாடி வருந்தாமல் குண்டை யூரிலே நெல்லுப் பெற்று அதை அள்ளிக் கொண்டு வந்து திருவாரூரிலே போட இறைவனை ஏவியவர். பின்னர் ஒற்றியூரிலே சங்கிலியாரை மணந்த காரணமாகப் பரவையார் ஊடல் கொள்ள, அந்த ஊடல் தீர்க்கவேண்டி, எம்பிரானையே தூதாக அனுப்பியவர்; கருமமே கண்ணுகி வாழ்ந்தவர். கடல்நாகைக் காரோணம் மேவியிருந்த பெருமானிடம் பரவைக்கும் சங்கிலிக்கு மாகக் கேட்பவர் போலே கேட்கிறூர். பாடல் இதோ:

“ பண்மயத்த மொழிப்பரவை சங்கிலிக்கும் எனக்கும்
பற்றுய பெருமானே மற்றுரை உடையேன்
உண்மயத்த உமக்கடியேன் குறைதீர்க்க வேண்டும்
ஒளிமுத்தம் பூனைம் ஒண்பட்டும் பூவும்
கண்மயத்த கத்தூரி கமழ்சாந்தும் வேண்டும்.”

எப்படி இருக்கிறது சுந்தரமூர்த்தி நாயனாரின் தேவைகள்! அவர் வேண்டிய வேண்டியவாறு பெற்ற இன்பத்திலே பாடுவார் :

“ பொன்னும் மெய்ப்பொரு ஞம்தரு வாளைப்
போக மும்திரு வும்புணர்ப் பாளைப்
பின்னை என்பிழை யைப்பொறுப் பாளைப்
பிழை ஸாம்தவி ரப்பனிப் பாளை
இன்ன தன்மையன் என்றுஅறி ஒண்ணை
எம்மா னைளி வந்தபி ராளை
அன்னம் வைகும் வயற்பழ னத்தனி
ஆரு ராளை மறக்கலு மாமே.”

நூனசம்பந்தர் :

நூனத்தின் திருவருவாக வாழ்ந்தவர் நூனசம்பந்தர். சீகாழியிலே நூனசம்பந்தர் அவதரிக்கிறார். மூன்று வயதுப் பாலனை இருந்தபோது ஒருநாள், தந்தை சிவபாதழிரு தயருடன் நீராடச் செல்லவேண்டும் என்று பிடிவாதம் பிடிக்கிறார். குழந்தையை அழைத்துச் செல்கிறார் தந்தை. நீரில் முழுகிய தந்தை விரைவில் எழாததைக் கண்டு ‘அம்மையே அப்பா’ என்று கதறி அழுகிறார். இந்த அமு கையைக் கேட்ட அன்னை பெரியநாயகியும் தோணியப்பரும் ரிஷப வாகனத்தில் எழுந்தருளிவந்து திருமூலைப்பாலுடன் சிவஞானத்தையும் ஊட்டிவிட்டு மறைகிறார்கள், “யார் கொடுத்த பாலைக் குடித்தாய்” என்று தந்தையார் அதட்டு கிறார். குழந்தை ‘தோடுடைய செவியன்’ என்ற தொடக்கத்தையுடைய பதிகத்தையே பாட ஆரம்பித்துவிடுகிறது. ‘திருமூலைப்பால் உண்டார் மறு மூலைப்பால் உண்ணார்’ என்ற பழமொழிக்கே சம்பந்தர் இலக்காகிவிடுகிறார். அவ்வளவு சிறுவயதிலேயே தலம் தலமாகச் சென்று இறைவனைப் பாடியிருக்கிறார். சமனர்களுடன் வாதிட்டு வென்றிருக்கிறார். பூப்பாவை பூத உடலோடே விளக்கிடு காணவும் ஆதிரை நாள் காணவும் தைப்பூசம் காணவும் வகை செய்து எலும்புக்கே உயிர் கொடுக்கப் பாடியிருக்கிறார் நற்றமிழ் வல்ல நூனசம்பந்தர்.

உலக வாழ்க்கை பெரிய மனற்காடு :

உலக வாழ்க்கை பெரியதொரு மனற்காடு. பெரியவர்களுடைய திருவடிச் சுவடுகள் அந்த மனற் காட்டிலே நன்கு புதைந்து கிடக்கின்றன. அத் திருவடிச் சுவடுகளைப் பின்பற்றி நடந்தாலன்றி அந்தக் காட்டிலே செவ்வனே நடந்து செல்ல வேறு வழியைக் காண முடியாது. காலம் என்னும் சுழற்காற்று, புயற்காற்றுக் அடித்துக்கொண்டே இருக்கிறது. இந்தப் புயற் காற்றினால் அந்த மனற் காட்டிலே பதிந்துகிடந்த அடிச்சுவடுகள் பல மறைந்து ஒழிந்தன. ஆனால், பெருமக்கள் பலரின் அடிச்சுவடுகள் திருவருள் நலத்தினாலே கல்லிற் பொறித்தாற் போல

அன்றும் இன்றும் அழியாது திருத்தமாகவே விளங்கு கின்றன. அவ்வடிச் சுவடுகள் அப் பெருமக்கள் உலகுக்கு அருளிய நூல்களிலே மின்னிப் பொலிகின்றன. அந்த நூல்கள் எத்தகைய உயரிய உண்மைகளை உணர்த்துகின் றனவோ அவற்றையே அவர்கள் வாழ்க்கையும் உணர்த்து கின்றன.

சமய குரவர் நால்வரும் உலகத்துக்கு நல்வழி காட்டியவர்கள். அதனாற்போலும் ‘நாலுபேர் சொல்லுகிறபடி நட’ என்ற பழமொழி கூட நாட்டில் வழக்கில் வந்திருக்க வேண்டும். இக் கருத்தைக் கீதாசிரியனும் சொல்லாமல் விடவில்லை. பகவான் சொல்கிறேன்;

“சதுர்விதா பஜந்தே மாம் ஐனு : ஸக்ருதினேஹர்ஜான
ஆர்தோ ஜிக்ஞாஸார்த்தாத்தீ ஞானீ ச பரதர்ஷப.”

‘பரதகுலப் பெருமகனும் அர்ச்சனை, துன்ப முற்றேன், ஞானத்தைத் தேடுவோன், செல்வத்தை நாடுவோன், ஞானி ஆகிய இந் நால்வகையான புன்னியவான்களும் என்னிப் போற்றுகின்றனர்.’

துன்பமுற்றவர் அப்பர்; ஞானத்தைத் தேடியவர் மாணிக்கவாசகர்; செல்வத்தை நாடியவர் சந்தரர்; ஞானத்தின் திருவுருவாய்த் திகழ்ந்தவர் ஞானசம்பந்தர்.

“ பூழியர்கோன் வெப்பொழித்த புகலியர்கோன் கழல்போற்றி ஆழிமிசைக் கல்மிதப்பில் அனைந்தபிரான் அடிபோற்றி வாழிதிரு நாவலுர் வன்தொண்டர் பதம்போற்றி ஊழிமலி திருவாத வூர்திருத் தாள்போற்றி.”

— சேக்கிழார் நாயனுர் புராணம்

தாலாட்டிலே தாயின் தடுமாற்றம்

பைபிளிலே ஒரு வாக்கியம் ! * ‘கடவுள் மனிதனைத் தன்னுடைய உருவிலே உருவாக்கியிருக்கிறான்.’ ஆம் ; மனிதனுடைய கடவுள் மனித உருவிலே காட்சி அளிக்கிறான். அப்படியானால், மிருகங்களின் கடவுள் மிருக உருவிலேயும் பறவைகளின் கடவுள் பறவை வடிவிலேயும் காட்சி அளிக்கவேண்டும். “மாடு கடவுளைப்பற்றிச் சிந்திக்கக்கூடுமானால் தன் இனத்தில் பெரியதொன்றுக் அவனை நினைத்து வழிபடும்” என்று சுவாமி விவோகானந்தர் சொல்வார். இதில் எவ்வளவு உண்மை பொதிந்து கிடக்கிறது !

கடவுள் மனிதனைத் தன்னுடைய உருவத்திலே உருவாக்கினான். ஆனால், மனிதன் கடவுளை வெவ்வேறு உருவிலே சிருட்டித்திருக்கிறான். உடம்பு, உள்ளம், உயிர் ஆகிய மூன்றும் விலங்குகளிடத்திலேயும் இருக்கின்றன; மனிதனிடத்திலேயும் இருக்கின்றன. ஆனால் உள்ளத்தின் மலர்ச்சியாகிய அறிவு விலங்குகளிடத்திலே இல்லை என்று தான் சொல்ல வேண்டும். அந்த அறிவு தொழிற்படும் போது மனிதன் தன்னை உணர்கின்றான். உடம்பை இயக்கும் உயிரைப்போல உயிரை இயக்கும் ஒரு பொருள் இருக்கவேண்டும் என்று ஊகிக்கிறான். அந்தச் சிந்தனையின் விளைவாக உயிர்க்குயிராம் இறைவனை உணர்கின்றான். ஊரும் பேரும் உருவும் இல்லாத இறைவனுக்கு ஊரையும் பேரையும் உருவையும் கொடுக்க முற்படுகிறான்.

வானம் மணிமுகடாக, மால்வரையே தூணைக, ஆன பெரும்பார் அரங்காக அண்டங்களை ஆட்டிவைக்க ஆடுகிறான் நடராஜன். ஆனாம் பெண்ணும் இனைந்த நிலையில் உலகம் உருவாகிறது எனக் காட்டித்தர, தென்பால் உகந்தாடும் தில்லைச் சிற்றம்பலவன் பெண்பால் உகந்த பெரும் பித்தனைகிறான். அகில உலகையும் ஆட்டுவிக்கின்ற

*God created man in His own image

ஆதி பராசக்தியை அலைமகள், கலைமகள், மலைமகள் என் நெல்லாம் அழகு ஒழுகப் பார்க்கிறோன். யானை முகத்தையும் தொந்தி வயிற்றையும் குட்டைக் காலையுங் கொண்டு வித்தக விநாயகனைச் சிருஷ்டிக்கிறோன். அழகைக் கண்டு, இளமையைக் கண்டு, இறைமையைக் கண்டு கைபுணைந்தியற்றுக் கவின் பெறு வனப்பில் ஊறிக் கிடந்த தமிழன்,

“வேவுண்டு விணைஇல்லை, மயிலுண்டு பயம்இல்லை”

என நெஞ்சில் உரம்பெற்று மயிலோடும் வேலோடும் ஆறு முகனைப் பார்க்கிறோன்.

‘தூாத விளையாட்டுப் பிள்ளை—கண்ணன்
தெருவிலே பெண்களுக்கு ஓயாத தொல்லை
தின்னப் பழங்கொண்டு தருவான்—பாதி
தின்கின்ற போதிலே தட்டிப் பறிப்பான்’

என்று ஓங்கி உலகளந்த உத்தமனும் கண்ணனைப் பார்க்கிறோன். இங்ஙனம் அதீதமான கற்பனைகளால் கோயில்கள் உருவாகின்றன ; கோபுரங்கள் உயர்கின்றன. கலையைக் கண்டு, சிலையைக் கண்டு கடவுளைக் காணத் துடிக்கிறோன் மனிதன்.

இவனைப் பார்த்துக் கீதாசிரியனும் சொல்கிறோன் :

“பஹுனும் ஜன்மனுமந்தே ஞானவான்மாம் ப்ரபத்யதே வாஸதேவ : ஸ்ரவமிதி ஸ மஹாத்மா ஸதுர்ஸப :”

பல பிறவிகளுக்குப் பின்பே, ‘யாவும் வாசுதேவ சொருபம்’ என்று ஞானி என்னை வந்தடைகிறோன். அத்தகைய மஹாத்மா கிடைத்தற்கரியவன்.

உன்மையைச் சொல்லப்போனால், காண்கின்ற அத்தனையும் பரமாத்ம சொருபம் எனத் தென்படும்போது ஞானம் பூர்த்தியாகிறது. இத்தகைய பிரம்மஞானி நடமாடுங் கோயில்.

“யோ யோ யாம் யாம் தனும் பக்த : ச்ரத்தயார்ச்சிதுமிச்சதி தஸ்ய தஸ்யாசலாம் ச்ரத்தாம் தாமேவ விததாம்யஹம்.”

எந்த எந்தப் பக்தன் நம்பிக்கையுடன் எந்த எந்த வடிவத்தை அரச்சிக்க விரும்புகிறானே அவனவனுடைய அசையாத நம்பிக்கைக்குத் தகுந்த வடிவத்தை நான் எடுத்துக்கொள்கின்றேன்.

விவேகானந்தரின் நல்லுபதேசம் :

மேலெநாட்டில் மக்கள் திரண்டிருக்கும் ஒரு பேரவையிலே சுவாமி விவேகானந்தர் பேசுகிறார் : “ ஒரு சமயமானது உண்மையானதாக இருக்குமாயின் மற்றைய சமயங்களும் உண்மை வாய்ந்தவைகளே. இக் காரணத்தால் இந்து சமயம் எனக்கெவ்வளவு உரியதோ அவ்வளவு உங்களுக்கும் உரியதாகும். இந்துக்களாய்த் திகழ்கின்ற நாங்கள் பிற சமயங்களைப் பொறுப்பதோடு நின்றுவிடாமல், ஒவ்வொரு சமயத்தோடும் பின்னந்துகொள்கின்றோம். உருவ வழிபாட்டுக்கும் மிக உயர்ந்த அத்துவித நிலைக்கும் இடையே யுள்ள எல்லாச் சமயங்களும் மனித ஆன்மா அகண்டத்தை உணர்ந்து அறியக்கூடிய பல முயற்சிகளோயாகும் என்பதை நாங்கள் நன்கு அறிவோம். அக்காரணம் பற்றியே சமயங்களாம் மலர்களைத் திரட்டி அவற்றை அன்பு நூல் கொண்டு தொடுத்து வியப்புறும் ஆராதனைக்குரிய செண்டாக்குகிறோம். சமய வேறுபாடுகளும் மதச் சண்டைகளும் அவற்றினின்று ஏற்பட்ட கொடிய பிடிவாதமும் ஆகிய இவை இந்த அழகிய பூவுலகத்தை நெடிது பற்றி இருந்தன : இந் நிலவுலகத்தை அவை கொடுஞ் செயலினால் நிறைத்துவிட்டன. மீண்டும் மீண்டும் மானிட உதிரத்தை எங்கும் சொரியச் செய்து நாகரிக வாழ்க்கையை அழித்து மக்கட்கூட்டத்தைத் திகைக்கும்படி செய்துவிட்டன. இந்தக் கொடிய பேய்கள் தோன்றுதிருந்தால் மக்கட்கூட்ட மானது இப்பொழுது இருக்கின்ற நிலையினும் மிகவும் உயர்ந்த நிலையில் இருந்திருக்கும். குறித்த பேய்கள் அழிந்து போகிற காலம் நெருங்கிவிட்டது. வாளினாலோ எழுது கோலினாலோ ஒருவரை ஒருவர் பகைக்கின்ற கொடுஞ் செயலானது அகன்றுவிடுக! ஒரே நோக்கத்தினைக் கொண்டு ஒன்றனையே நாடிச் செல்கின்ற மக்களிடையே அன்பினேடு கூடிய எண்ணங்கள் நிறைவுபெறுக !”

இந்த வார்த்தைகள் இன்றும் எவ்வளவு பொருத்த மாக அமைந்துகிடக்கின்றன.

பலவித மார்க்கங்களில் பலப்பல முர்த்திகள் :

சர்வேசுவரனுடைய விபூதிகளின் விரிவை மனத்தில் எண்ணுவதே முடியாது ; சொல்லுவது எப்படியோ என்று நாயன்மார்கள், ஆழ்வார்கள் தடுமாறி இருக்கிறார்கள்.

“ பேசிற்றே பேச லல்லால் பெருமையொன் ருணர லாகாது ஆசற்றுர் தங்கட் கல்லால் அறியலா வானு மஸ்லன், மாசற்றுர் மனத்து எானை வணங்கிநாம் இருப்ப தல்லால் பேசத்தான் ஆவ துண்டோ? பேதைநெஞ்சே! நீ சொல்லாய்.”

என்று தொண்டரடிப் பொடிஆழ்வார் பாடுவார். இறை வனை வழிபடும் வகையிலும் மூர்த்திக் பேதங்களிலும் கலக்கம் அடையாமல் ஒரே ஈசனை எல்லோரும் பலவித மூர்த்திக் காகக் கொண்டு வழிபடுகிறார்கள் என்பதை நன்றாக உனர வேண்டும். துவைத, அத்வைத வாதிகளின் சண்டைகள் பொருளாற்றவை என்றுதான் சொல்லவேண்டும். இறைவன் ஒருவனே ! குணபேதத்தினாலும், அறிவு பேதத்தினாலும், காலதேசபேதத்தினாலும் ஓவ்வொருவரும் தத்தம் கருத்தில் அமைத்துக்கொண்ட பலவித மார்க்கங்களிலும் பலப்பல மூர்த்திகளையும் வழிபடலாம். அவர்வர்களுக்கு அந்த அந்த மார்க்கமும் அந்த அந்த மூர்த்தியும் ஒரு குறையுமின்றிப் பொருந்தும். இந்தப் பேருண்மையை உணர்ந்து உள்ளாம் பரிபாகம் அடைந்தால் பின்னர் எந்தத் தெய்வமும் எந்த விக்கிரகமும் அவனே ஆகும். நம்மாழ்வார் பாடுவார் ;

“ யாவையும் எவரும் தானுய
அவரவர் சமயம் தோறும்
தோய்வுஇலன் புலன்ஜூந் துக்கும்
சொலப்படான் உணர்வின் முர்த்தி
ஆவிசேர் உயிரின் உள்ளால்
ஆதும்தூர் பற்று இலாத
பாவனை அதனைக் கூடில்
அவனையும் கூட ஸாமே.”

பல தெய்வங்கள் இருப்பதாகப் பேசிக்கொள்ளுதல் அஞ்ஞானத்தின் விளைவு. அண்டகோடிகள் அனைத்துக்கும் மூலப் பொருளாயிருக்கும் தெய்வம் ஒன்றே ஒன்றுதான்.

‘ஏகம் ஸத் விப்ரா பஹுதா வதந்தி’

என்று வடமொழியிலே சொல்வார்கள். அதாவது, உண்மை ஒன்று. அதைப் பெரியோர்கள் பல பெயர்கள் இட்டு அழைக்கிறார்கள். இறைவன் மக்கள் உய்யும்பொருட்டுப் பல சமயங்களையும் உலகிலே சான்றேர் வாயிலாக நிறுவியிருக்கிறார்கள். எந்தச் சமயத்தை அநுட்டித்தாலும் அதன் மூலம் மனிதன் மேன்மையடையலாம். * ‘நீ ஓர் இந்துவாக இருந்தால் உண்மையான இந்துவாக இரு; நீ ஒரு கிறிஸ்தவனாக இருந்தால் நல்ல கிறிஸ்தவனாகவே இரு.’ என்று வீரசந்நியாசி விவேகானந்தர் சொல்வார்.

தாலாட்டின் தந்துவம் :

கிதாசிரியன் தொடர்ந்து பேசுகிறார்கள் : ‘என்னுடைய அழிவற்ற ஒப்பற்ற பரமாத்ம சொருபத்தை அறியமாட்டாத அறிவிலிகள் புலன்களுக்கு எட்டாத என்னைப் புலன் களுக்குத் தென்படுபவனாக என்னுகின்றனர். யோக மாயையினால் மூடப்பட்டுள்ள நான் எல்லோருடைய அறிவுக்கும் எட்டுவதில்லை. மதியிழந்த இவ்வுலகம் பிறப்பற்றவனும் மாறுபாடற்றவனுமாகிய என்னை அறிவதில்லை.

“வேதாஹும் ஸமதீதானி வர்த்தமானுனி சாஅர்ஜான பவிஷ்யானி ச பூதானி மாம் து வேத ந கஸ்சன.”

அர்ச்சனா, சென்றனவும், நிகழ்வனவும், வருவனவும் ஆகிய உயிர்கள் எல்லாவற்றையும் நான் அறிவேன். ஆனால் என்னை யாரும் அறியார்’.

பெற்ற தாய் பிள்ளையைத் தொட்டிலில்டிட்டுச் சீராட்டிப் பாராட்டித் தாலாட்டுகிறார்கள். அப்போது அவள் பாடுகிறார்கள்;

‘ஆராரோ, ஆராரோ, ஆரிவரோ, ஆராரோ ? ’

* If you are a Hindu, be a true Hindu; If you are a Christian, be a true Christian.

தொட்டிற் பாட்டு இப்படித்தானே தொடங்குகிறது. முன் ஜனமங்களிலே நீ யாராக இருந்தாயோ நாம் அறி யோம். இப்போது நாம் பாராட்டுகிறோம் : சீராட்டு கிறோம். இனிவரும் ஜனமங்களிலே நீ ஆராரோ? ஆரிவரோ? இந்தத் தாலாட்டிலே எவ்வளவு தத்துவம் பொதிந்து கிடக்கிறது என்பதை நாம் சிந்தித்துப் பார்க்கவேண்டும். தன் வயிற்றிலே பிறந்த குழந்தையின் உண்மை நிலையையே அறியாது தாய் தடுமாறிப் பாடுகிறார் என்றால் அண்ட பகிரண்டமும் அடங்க ஓர் ஆனந்தமாகி விளங்கும் பரம் பொருளின் உண்மை நிலையை அறிய நாம் யார்? இதோ தாலாட்டு :

“ ஆராரோ, ஆராரோ,
ஆரிவரோ, ஆராரோ ?

பூமாலை வாடும், மணம்
பொன்மாலைக் கில்லைன்று

* பாமாலை வைத்தீசன்
பாதம் பனிபவனே ?

பாலமுதம் உண்டுதமிழ்ப்
பாமாலை பாடி, இந்தத்
தாலம் புகழவரும்
சம்பந்தன் நீதானே ?

கொன்றைவனிந் தம்பலத்தில்
கூத்தாடும் ஐயனுக்கு
§ வன்றெருண்ட ஏக
வளர்ந்தவனும் நீதானே ?

கல்லைப் பிசைந்து
கனியாக்கும் செந்தமிழின்
சொல்லை மனியாகத்
தொடுத்தவனும் நீதானே ?

* பாமாலை வைத்துப் பனிந்தவர் — அப்பர்

§ வன்றெருண்டர் — சுந்தரர்

‡ செந்தமிழின் சொல்லை மனியாகத் தொடுத்தவர் — மாணிக்கவாசகர்

புள்ளி மயிலோடு
 புனங்காத்து நிற்கும் அந்த
 வள்ளி மணவாளன்
 மதலையாய் வந்தானே ?

ஆயர் பதியில்
 அற்புதங்கள் செய்துநின்ற
 மாயவனே இங்கெமக்கு
 மகவாகி வந்தானே ?”

— மலரும் மாலையும்

இதோ ஒரு திருவெம்பாவை :

“ பாதாளம் ஏழினுங்கீழ் சொற்கழிவு பாதமஸர்
 போதார் புனைமுடியும் எல்லாப் பொருள்முடிவே
 பேதை ஒருபால் திருமேனி ஒன்றல்லன்
 வேதமுதல் விண்ணேரும் மன்னும் துதித்தாலும்
 ஒது உலவா ஒருதோழன் தொண்டருளன்
 கோதில் குலத்தரன்றன் கோயிற்பினைப் பிள்ளைகாள்
 ஏதவனுார் ஏதவன்பேர் ஆருற்றுர் ஆரயலார்
 ஏதவனைப் பாடும் பரிசேலோ ரெம்பாவாய்.”

நம்பிக்கை நமக்கு வேண்டும்

மனிதனுடைய முயற்சியும் தெய்வச் செயலும் இனைந்தே செல்கின்றன. மனிதனுடைய முயற்சிக்கேற்ற வாரே ஆண்டவனின் அனுக்கிரகமும் அமைகிறது. காரணம் ஒன்றிருக்கக் காரியம் மற்றொன்றுகப் போய்விடுவதில்லை. காரணத்துக் கேற்ற காரியம் எப்போதும் ஒழுங்காக நடை பெற்று வருகிறது. காரணத்தைத் தெரிந்துகொண்டால் காரியம் இதுவாகும் என்று முடிவுகட்டிவிடலாம். அவ்வாரே காரியத்தைத் தெரிந்துகொண்டு அதற்குக் காரணம் இன்ன தென்றும் முடிபு கட்டலாம். பிரபஞ்சத்திலே காரண காரியம் முறைபிறழாது நிகழ்ந்துகொண்டே வருகிறது.

தக்கார் தகவிலர் :

மகன் ஒருவனிடத்திலே நாம் காண்கின்ற பரிபாகத்தி னின்றும் இவன் பெற்றேர் எத்தகையவர் என்று அனுமா னிக்கலாம். சிலவேளைகளில் நல்லவர்களுக்குத் துஷ்டர்கள் மக்களாகப் பிறக்கிறார்கள். அவ்வாரே, துஷ்டர்களுக்கு நல்லவர்கள் மக்களாகவும் வருகிறார்கள். காரணகாரியம் என்னும் விதிக்கு இது விலக்கு என எடுத்துக்கொள்ளக் கூடாது. ஒருவருடைய மனபரிபாகம் முழுவதையும் நாம் மட்டிட்டுக்கொள்ள முடியாது. கெட்டவர்களிடத்திலே எத்தனையோ நல்ல பண்புகளும் மறைந்து கிடக்கின்றன. நல்லவர்களாகத் தென்படுபவர்களிடத்திலேயும் வேண்டாத இயல்புகள் பல இருக்கின்றன.

“தக்கார் தகவிலர் என்பது அவரவர்
எச்சத்தாற் காணப் படும்.”

என்பது அன்றும் பொய்யாமொழி; இன்றும் என்றும் அது பொய்யாமொழியே. எச்சம் என்பது காரியம். அதை உண்டுபண்ணிய கர்த்தா காரணம். கர்த்தாவானவன்

தக்கான் அல்லது தகவிலன் என்பது அவனால் ஆக்கப்பட்ட எச்சத்தினின்றும் தெரிந்துகொள்ளலாம். உலக நன்மைக் கென்று கருதிக் கோயிலைக் கட்டுகிறார்கள்; குளத்தை வெட்டுகிறார்கள்; கல்வி நிலையங்களை ஸ்தாபிக்கிறார்கள். ஆனால் இவற்றிற் சில, தலைமுறை தலைமுறையாகப் பெருந் தொண்டாற்றி வருகின்றன; சில பயன்படாதொழி கின்றன. ஒரு ஸ்தாபனம் நிலைத்திருந்து தொண்டாற்றி வதற்கும் இன்னைன்று நில்லாதொழிலுதற்கும் காரணம் ஒன்றிருக்க வேண்டும். ஒருவர் அமைத்து வைத்த ஸ்தாபனம் அவருடைய எச்சம். அந்த எச்சமே தக்காரையும் தகவிலரையும் காட்டித் தந்துவிடுகிறது. நல்லவழியிற் கிடைத்த பணத்தினால் நல்லுள்ளத்தோடு அமைத்த அற நிலையம் வாழ்கிறது. சம்பாதித்தவன் தகவிலனைய் இருந்தால் அறநிலையம் வாழாது. இன்னும் சொல்லப்போனால், மக்க ஞடைய மனப்பான்மையைக் கெடுத்துவிடும் கடைத்தர மான எண்ணங்களைப் பரப்ப எழுகின்ற நூல்களின் ஆசிரியர்கள் தகவிலர். அவர்களின் நூல்கள் இருந்த இடம் தெரியாமல் மறைந்து போவதில் வியப்பொன்றும் இல்லை. அறநெறி பரப்பும் நூல்கள் அன்றும் இன்றும் என்றும் புதுமை சொட்டிக்கொண்டு இருப்பதற்கும் நமக்கு இப் போது காரணம் தெரிந்துவிடுகிறது.

வினைப் போகமே தேகம் :

மனிதன் தன்னைப் பக்குவப்படுத்துவதற்கே பல பிறவிகளை எடுத்துக்கொள்கிறார்கள். ஒரு பிறவியினின்று மற்றொரு பிறவிக்குச் செல்கின்ற மனிதன் பூவுலகிலிருந்து எப் பொருளையும் எடுத்துச் செல்வதில்லை. வினைப்பயன் ஒன்றையே எடுத்துச் செல்கிறார்கள். வினைப்பயனுகிய எச்சம் மேலானதாக இருக்குமாயின் அடுத்த பிறவியில் அவன் மேல்நிலைக்குப் போகின்றார்கள். ஒரு மனிதனுக்கு இனி வந்து அமையும் பிறப்பு அவனுக்கு எச்சமாக இருக்கும் வினையிலிருந்து வருவது எனத் தெரிந்துகொள்ளலாம். நல்வினையை வளர்த்துக்கொண்டு வருபவர்கள் நல்ல பிறவிக்கு வழி தேடுகின்றனர்.

இந்தக் கருத்தைக் கீதாசிரியன் சொல்கிறான் :

“யம் யம் வாபி ஸ்மரன்பாவம் தயஜத்யந்தே கலேவரம் தம் தமேவைதி கெளந்தேய ஸதா தத்பாவபாவித :”

“ குந்தியின் புதல்வா, இறுதிக் காலத்தில் ஓருவன் எப் பொருளை நினைத்துக்கொண்டு உடலை விடுகிறானே, எப் போதும் அப் பொருளைக் கருத்தில் வைப்பவனுகிய அவன் அதனையே அடைகின்றான்.”

“அந்தகாலே ச மாமேவ ஸ்மரன்முக்தவா கலேவரம் ய: ப்ரயாதி ஸ மத்பாவம் யாதி நாஸ்தயத்ர ஸம்சய:”

“ மரணகாலத்தில் என்னையே நினைத்துக்கொண்டு உடலைவிட்டு யார் போகிறானே, அவன் என் நிலையை அடைகிறான். இதில் ஐயமில்லை.”

“ அப்யாஸயோகயுக்தேன சேதஸா நான்யகாமிஞ பரமம் புருஷம் திவ்யம் யாதி பார்த்தானுசிந்தயன்.”

“ பார்த்தா, இடைவிடாது யோகப் பயிற்சியால் நிலை நின்றதும் வேறொன்றை நாடாததுமாகிய சித்தத்தால் தியானம் செய்பவன் தேஜோமயமான பரமபுருஷனை அடைகிறான்.

“ தஸ்மாத்ஸர்வேஷா காலேஷா மாமனுஸ்மர யுத்ய ச ம்யர்பித மனோபுத்திரமாமேவைஷ்யஸ்யஸ்யஸ்ய :”

ஆகையால், எல்லாக் காலங்களிலும் என்னை நினை; போர் செய் ; மனத்தையும் புத்தியையும் என்னிடத்தே அர்ப்பணம் செய்வதனால் சந்தேகமின்றி என்னையே வந்தடைவாய்’’.

இனிவரும் பிறப்பு எமது எண்ணத்தின் தூல அமைப்பே யாகும். உடலை விடும்பொழுது எவ்வெஞ்சுவன் பரத்தினைப் பாவிக்க வல்லவனைய் இருக்கின்றானே அவன் பரத் தினையே சென்று சேர்கின்றான். வினைப்பயன் இருக்கு மளவும் பிறவிகளும் இருக்கும். மேலான பிறவியாக

இருந்தாலும் சரி, கீழ்த்தரமான பிறவியாக இருந்தாலும் சரி, வினை ஒரு முடிவுக்கு வரும்வரை பிறவி மாறி மாறி வந்துகொண்டே இருக்கும். ஜீவன் மேல்நிலைக்குப் போகப் போக வினைப்பயன் என்னும் எச்சம் குறைந்துகொண்டே போகும். ஜீவபோதம் குறைந்து வர, பரபோதம் தலை எடுக்கும். வினை என்னுந் தடை போய்விட்டால் உடல் என்னும் கட்டு அவிழ்ந்துவிடும்.

“ வினைப்போக மேயொரு தேகங்கண் டாய்வினை தானெழிந்தால் தினைப்போ தளவுநில் லாதுகண் டாய்சிவன் பாதநினை நினைப்போரை மேவு நினையாரை நீங்கிந் நெறியினின்றுல் உனைப்போல் ஒருவர்உண் டோமன மேனங்க குற்றவரே.”

—பட்டினத்தார்

வினைப்பயன் என்னும் எச்சத்தை இல்லாமல் செய்து விடுவதே வாழ்க்கையின் குறிக்கோள். ஜீவபோதம் என்ற எச்சம் இல்லாத நிலையிலேதான் மனிவாசகர்,

“ வான்கெட்டு மாருதம் மாய்ந்துஅழல்நீர் மண்கெடினும் தான்கெட்ட லின்றிச் சலிப்பறியாத் தன்மையனுக்கு ஊன்கெட்டு உயிர்கெட்டு உனர்வுகெட்டுள்ள உள்ளமும்போய் நான்கெட்டவா பாடித் தெள்ளேணம் கொட்டாமோ.”

என்று பாடுவார்.

உபாசன முர்த்தியைப் பற்றிய தீயானம் :

ஆக்கையிலிருந்து ஆவி கிளம்பும்போது எத்தகைய எண்ணம் மனிதனின் மனத்துக்குள் அடங்கிக் கிடக்கின்றதோ, அத்தகைய பலனையே அவன் மறுபிறப்பில் பெறுவான். ஆகவே, வாழ்நாள் முடிந்துபோகுந் தறுவாயில் கடவுளைத் தியானித்திருப்பது அவசியம். வாழ்நாளிலே மனத்துக்குக் கடவுளிடம் நிலைத்திருக்கும் பழக்கத்தை உண்டுபண்ணினால், மரணகாலத்திலே மனம் ஆண்டவனிடத்திலே நிலைபெறும். உபாசன முர்த்தியைப் பற்றிய தீயானத்தை வாழ்நாள் முழுவதும் திரும்பத் திரும்பச் செய்துகொண்டிருப்பது அப்பியாச யோகம்.

“தெருப்பாடகன் ஒருவன், ஒரு கையால் சுருதி மீட்டிக் கொண்டும் மற்றக் கையால் ஒருவகை மேளத்தைத் தட்டிக் கொண்டும் அதே சமயத்தில் பாடிக்கொண்டும் இருக்கிறேன். அதைப்போல உலக பந்தத்துக்குட்பட்ட மனிதன் தனக்கேற்பட்ட காரியங்களைக் கையாற் செய்துகொண்டிருக்கும்போதும் பகவான் நாமத்தை முழுமனத்தோடும் சொல்லி, குறைஞ்சுபவம் பண்ணுவதை மறக்கக்கூடாது” என்று ஸ்ரீஇராமகிருஷ்ண பரமஹம்ஸர் சொல்வார்.

‘சாகிற காலத்திலே சங்கரா, சங்கரா என்று சொல்வது போல’ என்பது ஒரு பழமொழி. இறைவனைப் பக்தி பண்ணுவது சிலநாள்கள் பழகுவதினாலே வந்துவிடமாட்டாது. ‘இப்போது என்ன அவசரம்? வயசாகிறபோது பார்த்துக்கொள்ளலாம்’ என்றால் முதுமையில் புதிதாக ஒரு பழக்கம் வராது. சாகிறபோது ‘சங்கரா, சங்கரா’ என்று சொல்லவேண்டுமானால் வாழ்கிற காலத்திலேயே ‘சங்கரா, சங்கரா’ என்று சொல்லிப் பழகியிருக்க வேண்டும். பிரபஞ்ச வியாபாரம் பெருகிக்கொண்டே போனால் இறைவன் நாமத்தைச் சொல்லும் அருளாதாரம் குறைந்துகொண்டே போகும். ‘அதற்குள் என்ன அவசரம்? காலம் போகப் போகப் பார்த்துக்கொள்ளலாம்’ என்றால் இறைவன் திருநாமத்தைச் சொல்வது என்பது ஒருபோதும் நடவாத காரியம். பேசத் தொடங்கும்போதே இறைவன் நாமத்தைப் பேசவேண்டும்.

“பிறந்து மொழிபயின்ற பின்னெல்லாம் காதல் கிறந்துநின் சேவடியே சேர்ந்தேன்.”

என்று காரைக்காலம்மையார் பாடுவார். அருளாதார நெறியில் திருநாமத்தைச் சொல்லும் பழக்கத்தை வார்த்தை பேசும் ஆற்றல் தோன்றும்போதே தொடங்கிக் கொள்ளுங்கள் என்று கபிலதேவநாயகர் பாடுகிறார். அவரின் நல்ல தமிழ்ப்பாடல் இதோ :

“உரைவந்து உறும்பத்த தேஉர
மின்கள் அன் ருயின்இப்பால்
நரைவந்து உறும்பின்னை வந்துஉறும்
காலன்நன் முத்துஇடறித்

திரைவந்து உறும்கரைக் கேகலம்
வந்துறைத் திண்ணைவன்தாள்
வரைவந்து உறும்கடல் மாமறைக்
காட்டுளம் மணியினையே.”

மனிதனை மயக்கும் மோகங்களிலே கல்விச் செருக்கும் ஒன்று. ஈசுவர பக்தியில்லாமல் எவ்வளவு பாண்டித்தியம் பெற்றாலும் பயனில்லை என்று படித்தவர்களுக்கு அழுத்திச் சொல்லும்முகமாகச் சொல்கிறார் சங்கரர்.

“பஜ் கோவிந்தம் பஜ் கோவிந்தம்
பஜ் கோவிந்தம் முடமதே
சம்ப்ராப்தே சந்நிலுதே மரணே
நஹி நஹி ரகஷதி டுக்ரிஞ்கரணே.”

கற்ற கல்வியும் படித்த நூல்களும் பயின்ற கலைகளும் இவை எல்லாம் அந்திமகாலத்தில் உள்ளை இரக்ஷிக்குமா? இல்லையே. யமன் வந்து உன்னை வாவென்று அழைக்கும் போது படித்த நூல்களைக் கொண்டு நீ அவனிடம் வாதித்து ஒன்றும் அடையமுடியாது. ஈசுவரபக்தியின்றிக் கற்ற கல்வி, யமன் முன்னிலையில் பயன்படாது. ‘டுக்ரிஞ்’ என்றால் பாணினி இலக்கணச் சூத்திரம். ‘யமன் முன்னிலையில் பாணினி சூத்திரங்களை ஒப்பிக்கப் போகிற்றா’ என்று பரிகாசமாகக் கேட்கிறார் சங்கரர்.

‘சர்வகாலமும் என்னை நினைத்துக்கொண்டே போர்புரி’ என்று கண்ணன் கூறியது சிந்தனைக்கு ஒரு சீரிய விருந்தாகும். இரவும் பகலும் உள்ளும் புறமும் உலகத்திலே நாம் பெரும் போரில் தானே முனைந்திருக்கிறோம். வாழ்க்கைப் போரிலே வெற்றி நம்முடையதென்று திட்டவட்டமாகச் சொல்லி விட முடியாது. ஆனால், போரிலே ஈடுபடத்தான் வேண்டும். கிடைப்பது வெற்றியாக இருந்தாலும் சரி, தோல்வியாக இருந்தாலும் சரி, அதைப் பொருட்படுத்தலாகாது. ஒரு கல்லை உடைக்க முற்படுகிறோம். ஒன்பது தரம் அடித்தும் அது உடையவில்லை. ஆனால், பத்தாவது அடியில் அது உடைந்துபோகிறது. பத்தாவது அடி பயனளித்தமைக்கு

முன் கொடுத்த ஒன்பது அடிகளும் அடிகோலின் அல்லது காரணமாயின என்பதை நாம் மறுக்க முடியுமா? ஆண்டவனை அடைகின்ற முயற்சியும் இப்படித்தான். ஒரு பிறப்பிலே வெற்றி கிட்டாது போனாலும் இன்னெரு பிறப்பிலே நிச்சயமாக வெற்றி பெறுவோம் என்ற திடநம்பிக்கை நமக்கு இருக்கவேண்டும். ஆகவே, நமக்கு வேண்டியது நம்பிக்கையே. நம்பிக்கை இழந்தவன் நாஸ்திகளுகிலிருக்கிறார்கள்.

‘யாவும் அறிந்தவனும், யாவற்றுக்கும் முந்தியவனும், யாவற்றையும் ஆள்பவனும், அனுவிலும் சிறியவனும், வினைப்பயனை வழங்குபவனும், அறிதற்காரிய உருவினனும், ஆதித்ய வர்ணனும், இருஞ்சுக்கு அப்பாற்பட்டவனுமான அவனை எவன் தனது இறுதிக் காலத்தில் பக்தியுடனும் அசையா மனத்துடனும் யோக பலத்தால் புருவமத்தியில் பிராணனை நிலைநாட்டி நினைக்கிறானே அவன் அந்தத் திவ்விய பரம புருஷனையே அடைகிறான் என்று கண்ணன் தொடர்ந்து பேசுகிறான்.

“ புழுவாய்ப் பிறக்கினும் புண்ணியா
உன்னடி என்மனத்தே
வழுவா திருக்க வரந்தர
வேண்டும்இவ் வையகத்தே
தொழுவார்க் கிரங்கி இருந்தருள்
செய்பா திரிப்புவிழுர்ச்
செழுநிர்ப் புனற்கங்கை செஞ்சடை
மேல்வைத்த தீவண்ணனே.”

— அப்பர்

“ மைவரும் கண்டத்தர் மைந்தகந் தாளன்று வாழ்த்துமின்தக் கைவரும் தொண்டன்றி மற்றறி யேன்கற்ற கல்வியும்போய்ப் பைவரும் கேளும் பதியும் கதறப் பழகிநிற்கும் ஜவரும் கைவிட்டு மெய்விடும் போதுன் அடைக்கலமே.”

— கந்தர் அவங்காரம்

“ எழுவகைப் பிறவிகளுள் எப்பிறவி எய்துகினும்
 எய்துக பிறப்பி வினிநான்
 எய்தாமை எய்துகினு மெய்திடுக இருமையினும்
 இன்பமெய் தினும் எய்துக
 வழுவகைத் துண்பமே வந்திடினும் வருகமிகு
 வாழ்வுவந் திடினும் வருக
 வறுமைவரு கினும்வருக மதிவரினும் வருகாவ
 மதிவரினும் வருக உயர்வோடு
 இழிவகைத் துலகில்மற் றெதுவரினும் வருகாவ
 தெதுபோகி னும் போகநின்
 இனையடிகள் மறவாத மனமொன்று மாத்திரம்
 எனக்குஅடைதல் வேண்டும் அரசே
 கழிவகைப் பவரோகம் நீக்குநல் அருளெனும்
 கதிமருந் துதவு நிதியே
 கனகாவும் பலநாத கருளையங் கணபோத
 கமலகுஞ் சிதபாத னே.”

— இராமலிங்க சுவாமிகள்

எல்லோரும் ஆண்டவன் குழந்தைகள்

கடவுளின் பெயரால் பொய்வேஷக்காரனும் இருப்பதைவிட ஒருவன் தன்னை நாஸ்திகன் என்று சொல்லிக் கொள்வது மிக நன்று. கடவுள் ஒருவர் இருக்கிறார் என்றால், நாம் அவரை அறியவேண்டும். அநுபவத்திற் பெற இயலாத ஒன்றின்மீது நம்பிக்கை வைக்காதிருப்பது நல்லது தானே. இவ்வுலகிலே ஞானத்துறையிலே ஏதேனும் ஒரு பகுதி ஒரு மனிதனுடைய அனுபவத்துக்கு எட்டக்கூடிய தாக இருந்திருக்குமேயாயின், அது மற்றவர்களுடைய அனுபவத்துக்கும் எட்டும் என்பதில் எவ்வித கருத்து வேறுபாடும் இருக்கமுடியாது.

முன்னளில் எத்தனையோ ஆத்ம அனுபூதிச் செல்வர் களுக்கு அந்த உண்மை எட்டி இருக்கிறது. ஆகவே, எதிர் காலத்திலும் அந்த உண்மையை அநுபவத்திற் பெறத் தகுதி உடையவர்கள் இருப்பார்கள் என்பதிலும் கருத்து வேறு பாடு இருக்கமுடியாது. நிகழ்ந்த நிகழ்ச்சி ஒன்று திரும்பத் திரும்ப நிகழ்ந்துகொண்டிருப்பது இயற்கையின் நியதி. ஒரு முறை நிகழ்ந்தது எப்பொழுதும் நிகழ்க்கூடியது என்பது முடிந்த முடிபு. பண்டைக்கால ஞானிகள் அனுபூதியில் உண்மையை அறிந்திருந்தார்கள் என்றால், இக்கால மனித னும் அதை அனுபூதியில் பெற்றுத்தான் ஆகவேண்டும். ஏதோ சில கொள்கைகளையும் கருத்துக்களையும் மக்களுக்குப் புகட்டி அவர்களைத் திருப்திப்படுத்திவிடலாம் என்று என்னு வது அறிவுடைமையாகாது. சொல்லுபவர்களுடைய பேச்சுக் களை எல்லாம் கேட்டுக்கொண்டு, ஒரு சமுதாயம் திருப்தி யடைந்துவிடும் என்று எதிர்பார்க்கவும் முடியாது. மெய்ப் பொருள் எதுவென்னும் நாட்டம் மக்களிடையே இருந்து வருகிறது. மதத்தைப் பற்றியும், ஆண்டவனைப் பற்றியும் வீணிற் பேசிக்கொண்டிருப்பதிற் பிரயோசனம் எதுவும் இல்லை. இவற்றின் உட்பொருளை ஒவ்வொருவனும் உனர்

வேண்டும். சுபானுபவத்தில் உண்மையை உணராதவன் மத்தை அனுட்டித்தவன் அல்லன். மானுட வாழ்க்கை யைப் பற்றியும், பிரபஞ்சத்தைப் பற்றியும், இறைவனைப் பற்றியும் உள்ள தத்துவங்களைச் சுவானுபவத்திற் பெற வேண்டும் என்ற துடிப்பு மக்கள் உள்ளத்தில் உதித்துக் கொண்டே இருக்கிறது. அடிப்படைத் தத்துவங்களை ஒருவன் என்றைக்கு ஞானக் கண்ணினால் காண்கின்றானே, அத் தத்துவங்களின் சொருபமாக மானிட வாழ்க்கை அமைந்திருக்கிறது என்னும் அநுபூதியை என்றைக்குப் பெறுகிறானே, அன்றுதான் அவன் மத்தை உணர்ந்தவன் ; கடவுளை அறிந்தவன்.

இந்த அநுபூதிச் செல்வத்தை அகக்கண்ணால் காணப் பற்கு வாயிற்படியாக அமைந்துகிடக்கிறது கிடையின் ஒன்பதாம் அத்தியாயம். இதைக் கிடையின் இருதயம் எனலாம். இந்த அத்தியாயத்திலே பக்தி சாஸ்திரத்தின் பரம இரகசியம் கூறப்படுகிறது. கீதாசிரியன் பேசுகிறான் :

‘இதம் து தே குற்றயதம் ப்ரவகஷ்யாம்யனஸுவே
ஞானம் விக்ஞானஸஹிதம் யஜ்ஞாத்வா மோக்ஷயஸே அகபாத்’

எதை அறிந்து அஞ்ஞானமாகிய தீமையினின்று விடுபடுவாயோ, அப்படிப்பட்ட அநுபவத்தோடு கூடிய ஆழந்த ஞானத்தை, பொருமைப்படாத உனக்கு நன்கு எடுத்துரைப்பேன்.

அசுபம் என்றால் அஞ்ஞானமாகிய தீமை. அது பிரபஞ்ச வாழ்க்கையிலிருந்து வருகின்ற கேடு. ஆகவே, அஞ்ஞானம் நீங்கினால் பிரபஞ்ச வாழ்க்கையிலிருந்து வருகிற கேடும் நீங்கும். சுவானுபவத்தோடு கூடிய ஞானமே கேடுகளை எல்லாம் போக்கவல்லது. வெறும் வாசாஞானம் பொருள் அற்றது. பகவானுடைய குணங்களிலேயும், லீலைகளிலேயும் தோழங் காண்பவனும் சிரத்தையில்லாத வனும் இத்தகைய உபதேசங்களுக்கு அருகதை அற்றவன்.

உத்தம கதி :

கண்ணன் தொடர்ந்து பேசுகிறான் : ‘இந்த ஞானம் வித்தைகளுக்கெல்லாம் வேந்து; மறைபொருளுள் மேலானது;

உத்தமமானது ; தர்மத்துடன் இணைந்தது ; அனுட்டித் தற்கு மிக எளியது ; அழிவற்றது. இந்தத் தர்மத்திலே சிரத்தையில்லாதவர்கள் என்னை அடையாது மரண சம்சாரமார்க்கத்தில் உழல்கின்றனர். இந்த உலகனைத்தும் இந்திரியங்களுக்குப் புலப்படாத என்னால் வியாபிக்கப்பட்டிருக்கிறது. பூதங்கள் எல்லாம் என்னிடத்திலிருக்கின்றன. ஆனால் நான் அவைகளிடத்திலில்லை. எப்போதும் எங்கும் உலாவுகின்ற பெருங்காற்று வானத்தில் நிலைபெற்றிருப்பது போன்று எல்லாப் பொருள்களும் என்னிடத்திலிருக்கின்றன என்பதை அறிந்துகொள். எல்லாப் பொருள்களும் கற்பமுடிவில் என்னுடைய பிரகிருதியை அடைகின்றன. மறு படியும் கற்பத் தொடக்கத்தில் அவைகளை நான் தோற்று விக்கிரேன். என் பிரகிருதியை அருளுடையதாகச் செய்து சுதந்திரமில்லாது அப்பிரகிருதியின் வசமாயிருக்கும் உயிர்த் திரள் யாவற்றையும் நான் தோற்றுவிக்கிரேன். அக் கருமங்களில் பற்றற்றவனும் உதாசீனைப் போவிருப்பவனும் ஆகிய என்னை அவைகள் கட்டுப்படுத்துவதில்லை. என்னுடைய மேற்பார்வையில், பிரகிருதி அசையும் பொருள்களையும் அசையாப் பொருள்களையும் சிருஷ்டிக்கிறது. இந்தக் காரணத்தினால் உலகு சுற்றிச் சுற்றி வருகின்றது.

பொருள்களுக்கெல்லாம் மகேசுவரனுய் இருக்கின்ற பரம நிலையை, அறியாத மூடர்கள் நான் மானிட வடிவம் எடுத்தவன் என்றென்னி என்னை அவமதிக்கின்றார்கள். வீணைசையுடையோர், வீணசெயலாளர், சிதறிப்போன அறி வுடையோர், மதியை மயக்கும் இராட்சத்த தன்மையையும், அசுரத் தன்மையையுமே அடைகின்றனர். ஆனால், மகாத்மாக்கள் தெய்வீக இயல்பைக் கைக்கொண்டு உயிர்களுக்குப் பிறப்பிடமானவனும் அழியாதவனும் நான் என்று அறிந்து வேறு சிந்தையின்றி என்னையே வழிபடுகின்றனர். அவர்கள் என்னை எப்பொழுதும் புகழ்பவராய், திடமான விரதமுடையவர்களாய், பக்தியுடன் நமஸ்கரிப்பவர்களாய், நிலைபெற்ற மனத்தினராய் என்னை உபாசிக்கின்றார்கள். வேறு சிலர் ஞானவேள்வியால் வேட்போராய், என்னை

ஒன்றுய், பலவாய், வேறுய், எல்லாவிடத்தும் வழிபடு கின்றூர்கள். நானே வைதிக கர்மம். யாகம் நானே. நானே பிராணிகளுக்கு அன்னமும் ஒளஷதமும். மந்திரமாவதும் நான். ஹோமம் செய்யப்படும் நெய்யும் நான். ஹோம கருமமும் நான். அக்கிளியும் நானே. இந்த உலகத்தின் அப்பன் நான்; அன்னை நான்; பாட்டன் நான்; கர்மபலனைக் கொடுப்பவனும் நான். கற்றுனரத் தக்கவனும் பரிசுத்த மனிப்பவனும் நான். ஒங்காரப் பொருளும் ரிக்ஸாமயசர் வேதங்களும் நானே. புகவிடம், வளர்ப்பவன், உடையவன், சாட்சி, இருப்பிடம், துன்பம் துடைப்பவன், நண்பன், பிறப்பிடம், ஒடுங்குமிடம், தங்குமிடம், களஞ்சியம், அழியாத வித்து இவை எல்லாம் நானே. நான் வெயிலாய்க் காய்கிறேன்; மழையாய்ப் பெய்கிறேன்; பெய்யாமல் தடுக்கிறேன். சாகாமையும் சாவும், சத்தும் அசத்தும் நானே. வேறு நினைப்பின்றி என்னை வழிபடுபவர்களாகிய நித்திய யோகிகளின் யோகசேஷமத்தை நான் வழங்குகிறேன். நம்பிக்கையோடு கூடிய பக்தர்கள் மற்றுத் தேவதைகளை வணங்கினாலும் அவர்களும் என்னையே விதி வழுவியவர் களாய் வணங்குகிறார்கள். பல தேவதைகளை வணங்கு பவர்கள் என்னை உள்ளபடி அறிவுதில்லை. ஆதலால் அவர்கள் வழுவிப் பிறவியில் வீழ்கின்றனர். எவர்கள் எனக்குப் பக்தி யுடன் இலை, மலர், கனி அல்லது நீரைப் படைக்கிறார்களோ, அத் தூயமனமுடையவர்களது அன்பளிப்பை நான் இன்புடன் ஏற்றுக்கொள்கிறேன்.

ஆகவே அர்ச்சனை, நீ எதைச் செய்கின்றயோ, எதைப் புசிக்கின்றயோ, எதை ஹோமம் பண்ணுகின்றயோ, எதைத் தானம் செய்கின்றயோ, எந்தத் தவம் செய்கின்றயோ, அதை எனக்கு அர்ப்பணமாகச் செய்வாயாக! இங்ஙனம் நன்மை தீமைகளைத் தருகின்ற வினைக் கட்டுக்களி னின்று விடுபடுவாயாக. சந்நியாச யோகத்தில் நிலைபெற்ற உள்ளத்தினால்ய் வினையினின்று விடுபட்டு என்னை வந்தடை வாய். நான் எல்லா உயிர்களிடத்திலும் சமமாய் இருக்கிறேன். எனக்குப் பகைவனும் இல்லை; நண்பனும் இல்லை.

ஆனால் எவர்கள் என்னைப் பக்தியுடன் வழிபடுகிறார்களோ அவர்கள் என்னிடத்தில் இருக்கின்றார்கள். நானும் அவர்கள்பால் இருக்கின்றேன். தீயொழுக்கம் மிக்கவன்கூட என்னை வேறொரு நாட்டமின்றிப் போற்றுவானெனில் அவன் சாது என்றே கருதுதற்குரியவன். நற்செயலுக்கும் நல்லியல்புக்கும் வித்தாகிய நல்லெண்ணம் அவனிடத்து உதித்தமையின், விரைவில் அவன் தர்ம சிந்தை உடையவன் ஆகிறான். நித்திய சாந்தி நிலையையும் அடைகிறான். என்னுடைய பக்தன் நாசமடையமாட்டான் என்பதை உண்மையில் உணர்ந்து உலகுக்கு உரைப்பாயாக. பெண்களும், வைசியர்களும், சூத்திரர்களும், பிராமணர்களும், இராஜரிஷிகளும் என்னைச் சரணடைந்து உயர்ந்த கதியை அடைகிறார்கள். ஆதலால், நிலையற்றதும் இன்பமற்றதுமாகிய இவ்வுலகப் பிறவி எய்திய நீ என்னை வழிபடக்கடவாய். மனத்தை என்னிடம் வைத்து, பக்திபண்ணி எனக்கு யாகம் செய்து என்னை வணங்குவாயாக. என்னையே உத்தம கதியாகக் கருதி உள்ளத்தை நிலைநிறுத்தி என்னையே வந்தடைவாயாக.

குருவாய் வருதல் :

பகவான் பார்த்தனுக்குச் சொல்லிய இவைகளை எல்லாம் கருத்துடன் நோக்கினால், கடவுள் இருக்கிறார் என்பதில் அசையாத நம்பிக்கை நமக்கும் உண்டாகின்றது. சமயம் என்பது அனுஷ்டானத்துக்குரியது. சமயத்தை அனுஷ்டானத்துக்குக் கொண்டு வருபவர்கள் சமயம் புகட்டும் உண்மையை அனுபூதியின் வாயிலாக உணர்கின்றார்கள். புத்தகத்தைப் படிக்கத் தெரியாதவன், புத்தகத்திலே இருக்கும் உண்மையை உணர்ந்திருப்பானாலோ, அவன் தத்துவ ஞானியைவிடச் சிறந்தவன். ஆத்ம அனுபூதியைப் பெறுவது மனிதனுடைய இலட்சியமாக இருக்கவேண்டும். கோயில் களுக்குச் செல்வதினாலும் நூல்களைப் படிப்பதினாலும் மெய்ஞ்ஞானம் பெறலாம் என்று எண்ணி வாழ்நாள் முழு வதையும் அத்தகைய முயற்சிகளில் செலவு செய்யலாம். ஆனால், சமயத்தின் சாராம்சமான உள்ளத்தாய்மையையும்

அவன்றி ஓரணுவும் அசையாது என்ற அசையாத பக்தியையும் நாம் பெறுவிடில், கடவுளைத் தேடும் முயற்சி வீணாதாகும்.

சனகாதி முனிவர்களுக்குப் பரமேஸ்வரன் தட்சியை மூர்த்தியாய் அமர்ந்து சின்முத்திரையினால் ஞானேபதேசம் செய்தான். சுந்தரமூர்த்திநாயனுரைத் தடுத்தாட்கொள்ள ஆண்டவனே குருநாதனுயை எழுந்தருளினேன். மதுரையிலிருந்து திருப்பெருந்துறைக்கு வரச்செய்து மாணிக்கவாசக சவாமிகளை ஆட்கொண்டவனும் ஆண்டவனே.

“ உருவாய் அருவாய் உள்தாய் இலதாய்
மருவாய் மலராய் மணியாய் ஒளியாய்க்
கருவாய் உயிராய்க் கதியாய் விதியாய்க்
குருவாய் வருவாய் அருள்வாய் குகளே.”

—கங்தர் அனுபூதி

இது நமது பிரார்த்தனையாய் இருந்தால் இறைவன் குருவாய் வருவான்.

“ அருபரத் தொருவன் அவனியில் வந்து
குருயரன் ஆகி அருளிய பெருமையை
சிறுமையென்று இகழாதே ”

என்று திருவாசகம் பாடுகிறது. இதைக் கண்ணன் ‘உயிர் களுக்கெல்லாம் நான் ஈசனுயை இருப்பதை அறியாத மூடர்கள் நான் ஒரு மானுட வடிவும் எடுத்தவன் என்று என்னி என்னை அவமதிக்கிறார்கள்’ என்று அர்ச்சன னுக்கு இன்னெரு பாணியிலே சொல்வது சிறப்பாக இருக்கிறது.

மெய்கண்டதேவர் விளக்கம் :

‘அவையே தானே ஆதல்’ என்ற சிவஞானபோத இரண்டாம் சூத்திரம் கண்ணன் பேச்சிலே தெரிகிறது. இத் தொடரை விளக்க முற்பட்டால், அவையேயாதல், தானே ஆதல், அவையே தானே ஆதல் என இதனை முன்றுவகைப்

படுத்திப் பொருள் கொள்ளலாம். இவற்றுள் அவையே ஆதல் என்பது உடல் அழியாதிருத்தற்கு, உயிர் அதனேடு கலந்து உடல் வேறு தான் வேறு என்னும் வேறுபாடின்றி அவ்வட்டவேயாய் நிற்றல்போல இறைவன் உயிர்கள் நிலை பெறுதற்பொருட்டு அவற்றேடு கலந்து உயிர்கள் வேறு தான் வேறு என்னும் வேறுபாடின்றி, அவ்வயிர்களேயாய் நிற்றல் என்பதாம். இதனை ஆண்டவனின் அபேத நிலை அல்லது ஒன்றூய் நிற்கும் நிலை எனச் சாத்திரங்கள் பேசும். தானேயாதல் என்பது, உயிர்கள் அறிதற்கு முதல்வனும் இறைவன் துணையாய் நின்று அறிவித்தல் வேண்டும். அவன் அறிவித்தாலன்றி உயிர்கள் தாமாக ஒன்றினையும் அறிய மாட்டா. உயிர்கள் அறிதற்கு இறைவன் துணையாய் நின்று அறிவித்தாலும் பொருள் தன்மையால் இறைவன் அவ்வயிர்களின் வேறேயாவன். இது ஆண்டவனின் பேதநிலை. அதுவே வேறூய் நிற்றல் எனப்படும். அவையே தானே ஆதல் என்பது உயிர்கள் இன்ப துன்பங்களை நுகர்தற்கு இறைவன் அவ்வயிர்களுடன் கூடி உயிர்கள் வேறு தான் வேறு என்னும் வேறுபாடின்றி, உயிர்க்குயிராய் நின்று, அவ்வின்ப துன்பங்களுக்குக் காரணமான விஷயங்களில் உடன் செல்லுதலாகும். இது ஆண்டவனின் பேதாபேத நிலை. இதனை உடனூய் நிற்றல் எனவும் சொல்லலாம். இம் மூன்று நிலைகளும் ஆண்டவனுக்கும் உயிர்களுக்குமுள்ள அத்துவித நிலையை விளக்குவன். அத்துவிதம் என்பதனை மெய்கண்டதேவர் அவையே தானேயாதல் என்ற தொடரினால் விளக்குகிறார். ‘பொய்கண்டார் காணுப் புனித மென்னும் அத்துவித மெய்கண்டார்’ தரும் விளக்கம் இப்போது நமக்கும் தெளிவாகிறது.

“அறிவானும் தானே அறிவிப்பான் தானே
அறிவாய் அறிகின்றான் தானே—அறிகின்ற
மெய்ப்பொருளும் தானே விரிச்டர்பார் ஆகாசம்
அப்பொருளும் தானே அவன்.”

என்ற காரைக்காலம்மையார் அற்புதத் திருவந்தாதியும் இங்கே சிந்தனைக்கு உரியது.

ஆண்டவன் அன்புநிலையில் ஓன்றுகிறுன்; அறிவு நிலையில் வேறுகிறுன்; ஆற்றல் நிலையில் உடனுகிறுன்.

‘உலகத்தில் தான் ஒருவனே சுத்தமானவன்; மற்ற வர்கள் தனக்குப் பக்கத்தில் வந்தாலோ, தன்னுடைய உணவுப் பொருளைத் தொட்டாலோ, தன்னுடைய பவித்திரம் போய்விடுகிறது என்று கருதுபவனும் உண்டு. இத் தகைய மயக்கத்தில் ஊறிய ஒருவன் எப்படி உருப்படி யாகப் போகிறுன்.’ என்று சவாமி விவேகானந்தர் சொல்வார். உண்மையில் உயிர்கள் அனைத்தும் தெய்வ சொறுபம். எல்லோரும் ஆண்டவன் குழந்தைகள். இதை அறிந்து இறைவனுடைய சான்னித்தியத்தை அத்தனையிலும் காண்கின்ற அளவுக்கு நம்மை நாம் உயர்த்திக்கொள்ள வேண்டும். அப்படியானால், சண்டாளன் என்று ஒருவன் இல்லையே.

நாஸ்திகனுக்கு விளக்க முடியாதே !

நாஸ்திகன் சேட்கிறுன் :

“கடவுள் யார்? அவருடைய உருவம் எப்படிப் பட்டது? அவரை எங்கே காணலாம்? வைகுண்டத்திலேயா, கைலாயத்திலேயா, சத்யலோகத்திலேயா? ”

“இராத்திரியில் ஆகாயத்தில் அநேக நடசத்திரங்களைக் காண்கிறேய். ஆனால் சூரியோதயமானதும் அவை தென்படுவ தில்லை; ஆதலால் பகற்போதில் ஆகாயத்தில் நடசத்திரங்களே இல்லை என்று சொல்லலாமா? மனிதனே, உனது அஞ்ஞான காலத்தில் நீ ஈசவரனைக் காணமுடியாதிருப்பதால், ஈசவரனே இல்லை என்று சாதிக்காதே” என்ற ஸ்ரீ இராமகிருஷ்ண பரமஹம்சரின் அருள்வாக்கைச் சொல்லிப்பார்க்கலாம். நாஸ்திகன் இந்த விடையுடன் திருப்தி அடைந்துவிடுவான் என்று சொல்லிவிட முடியாது.

கடவுளுக்கு எட்டுவிதமான உடல்கள் :

இன்னேன்றையும் சொல்லிப்பார்க்கலாம். அவனுடைய கேள்விகளுக்கு விடையைச் சாகுந்தலத்தில் முதற் சுலோகத்தில் அழகாகப் பாடுகிறோர் மகாகவி காவிதாசன். கடவுளை எங்கும் நிறைந்த பிரம்மமாகவே கவி கருதுகின்றோர். கடவுளுக்கு எட்டுவிதமான உடல்கள் உண்டு. (1) பூமி, (2) தண்ணீர், (3) ஓளி (அக்கினி), (4) காற்று, (5) ஆகாயம், (6) சூரியன், (7) சந்திரன், (8) யஜமானன் (அதாவது, நான் என்ற சொல்லுக்கு இலக்காக உள்ள ஆத்மா). இந்த எட்டு உடல்களிலே உலகம் முழுவதும் அடங்கிக்கிடக்கிறது. ஆண்டவனின் அம்சம் இல்லாத எதுவும் இந்த உலகத்திலே இல்லை. அவன் கைலாயத்திலோ வைகுண்டத்திலோ சத்யலோகத்திலோ சகல போகங்களுடனும் இருந்து உலகைப் பாதுகாத்துக்கொண்டிருக்கவில்லை. உலகத்திலே எல்லா முலை முடுக்குகளிலேயும் வசித்துக்கொண்டு தானே நேரில்

எல்லாவற்றையும் கண்காணித்துக்கொள்ளுமாறு எட்டு உருவங்களாகி உலகத்தைக் காத்துவருகின்றார். காற்றும் ஆகாயமும் எவ்வாறு எங்கும் நிறைந்திருக்கின்றன என்பதையும், இவ்விரண்டும் ஆண்டவனின் திருவுருவங்கள் என்று சொல்வதையும் ஆராய்ந்துபார்த்தால் காளிதாசன் கடவுளை எங்கும் நிறைந்த பரம்பொருளாகக் கருதுவது தெளிவாகிவிடுகிறது. இதனே,

“இருநிலஞ்சுத் தீயாகி நீருமாகி
இயமான னெறியுங் காற்றுமாகி
அருநிலைய திங்களாய் நூயிறுகி
ஆகாச மாய்அட்ட மூர்த்தியாகிப்
பெருநலமும் குற்றமும் பெண்ணும்ஆணும்
பிறர்உருவும் தம்உருவும் தாமேயாகி
நெருநிலையாய் இன்றுகி நாளையாகி
நிமிர்புன் சடையடிகள் நின்றவாரே.”

என்று அப்பர் பெருமான் பாடுவார்.

பிரபஞ்சமாகத் தென்படுவது உண்மையில் ஈசனே. பிரபஞ்சத்திலுள்ள உயிர்கள் அனைத்தும் ஈசவர சொரு பத்தில் அடங்கிக் கிடக்கின்றன. நிகழ்கின்ற நிகழ்ச்சிகள் எல்லாம் ஈசன் செயல். தென்படுகின்ற சராசரங்கள் அனைத்தும் ஈசனுடைய தோற்றம்.

இக் கருத்தைத் தெளிவுபடக் கீதாசிரியன் பேசுகிறான் :
“அஹும் ஸர்வஸ்ய ப்ரபவோ மத்த : ஸர்வம் ப்ரவர்த்ததே
இதி மத்வா பஜந்தே மாம் புதா பாவஸமன்விதா : ”

நான் அனைத்திற்கும் பிறப்பிடம். அனைத்தும் என்னிடத் திருந்தே விரிகின்றன. இதை அறியும் நூனிகள் என்னை அன்புடன் வழுத்துகின்றனர்.

மெய்ப்பொருள் அறிந்த பெருமக்கள் :

ஈசனை நாம் நேரில் கண்டறிந்தவர்கள் அல்லேம். காணும் திறமையும் இன்னமும் நமக்கு வந்து வாய்க்கவில்லை. ஆனால் பரம்பொருளை நேரில் சாக்ஷாத்கரித்துள்ள பெருமக்கள்

உலகில் இருந்திருக்கிறார்கள். மெய்ப்பொருளை அறிந்த அப் பெருமக்கள் கடவுளைப் பற்றிப் பகர்வதை ஆப்தமொழி என்று பகர்கின்றோம். ஆப்தன் என்பதன் பொருள் பரம் பொருளை அடையப்பெற்றவன் என்பதாகும். பரம்பொருளை அனுபூதியில் அடைந்திருப்பவனே அப்பொருளைப்பற்றிப் பேசும் அருகதையடையவன்.

“யோ மாமஜமஞ்சுதிம் ச வேத்தி லோகமஹேஷ்வரம்
அஸ்மூடா : ஸ மர்த்தயேஷா ஸர்வபாபை : ப்ரமுஷதே.”

ஆதியில்லாதவனும் பிறப்பில்லாதவனும் உலகுக் கெல்லாம் இறைவனும் ஆகிய என்னை அறிகின்றவன் மானுடருள் மதிமயக்கமில்லாதவன். அவன் பாபங்கள் அனைத்தினின்றும் விடுபடுகின்றன.

அவனே ஆப்தன். சுவானுபூதியில் இறைவனுடைய விபூதியை அறிபவனுக்கு மயக்கம் ஏற்படுவதில்லை. சர்வேச வரனுக்குப் புறம்பாக உலகத்தையும் வாழ்க்கையையும் பொருள்படுத்துவது பாபம். மயக்கத்திலிருந்து தெளி வடைந்து ஈசவர காட்சியைக் காண்பவன் பாபத்திலிருந்து விடுபடுகின்றன.

“ஏதாம் விபூதிம் யோகம் ச மம யோ வேத்தி தத்வதः
ஸோஅவிகம்பேன யோகேன யுஞ்யதே நாதர் ஸம்சயः”

எவன் எனது விபூதிகளையும் யோகசக்தியையும் உள்ள படி அறிகின்றானே, அவன் அசையாத யோகத்தைச் சார்ந்திடுவான் ; இதில் சந்தேகம் இல்லை.

விபூதி என்றால் விபுத்தன்மை, ஈசவரசக்தி அல்லது பெருமை எனப் பொருள்படும். பரம்பொருளை நிர்க்குணப் பிரம்மம் என்றும் சகுணப் பிரம்மம் என்றும் இரண்டாக ஆன்றோர் கண்டிருக்கிறார்கள். நிர்க்குணப் பிரம்மத்திடம் குணம் குறி ஏதும் இல்லை. கிருத்தியமும் அங்கே நிகழ்வ தில்லை. சகுணப் பிரம்மம் விபூதிகள் பல கொண்டிருக்கும். உலகம் உயிர் அனைத்தும் சகுணப் பிரம்மத்திலிருந்தே தோன்றி வந்துள்ளன. பஞ்சகிருத்தியங்கள் அங்கே நிகழ்ந்துகொண்டிருக்கின்றன. ஆயினும் சகுணப் பிரம்மமும்

நிர்க்குணப் பிரம்மமும் இரண்டு தனித்தனியான பொருள்கள் எல்ல என்பதைத் தெளிவாக அறிய வேண்டும். சூரிய ஒளி சூரியனிடத்திருந்து வந்துகொண்டிருக்கின்றது. ஏதேனும் ஒரு திரையின்மேல் அவ்வொளி படாவிட்டால், நாம் அதனைக் காணமுடியாது. நீர் நிலம் போன்ற பொருள்களிலே படும்பொழுதே ஒளி நம் கண்ணுக்குப் புலனுகின்றது. முப் பட்டைக் கண்ணுடி ஒன்றின் வாயிலாக அவ் வொளியைச் செலுத்தினால், அது ஏழு நிறங்களாகப் பிரிந்து தெரிகிறது. ஏழு நிறங்களாயிருப்பது போன்றது சகுணப் பிரம்மம். நிறமற்றுக் கட்டுலனுகாது இருக்கின்ற ஒளிபோன்றது நிர்க்குணப் பிரம்மம்.

பரம்பொருள் இத்தனை விதமான விரிவுகளை அடைய வல்லது. அவை யாவும் பரம்பொருளுடைய விபூதிகள். பரம்பொருள் இத்தனையுமாய் விரிந்தபின் விரிந்தவற்றுடன் எத்தகைய இணக்கம் வைத்திருக்கிறது என்பதை ஆராயுங் கால் பரம்பொருளுடைய யோகம் அறியப்படுகிறது. இறைவனுடைய பெருமையை உள்ளபடி பேரறிவுகொண்டு அறிபவர்கள் அவனிடத்திலே தளராத இணக்கம் அல்லது அசையாத யோகம் வைப்பார்கள். என்னைய இல்லாது போனால் விளக்கு எரியாது. அதுபோல ஈசுவரன் இல்லாமற் போனால் மனிதன் ஜீவிதத்திருக்க முடியாது.

மக்களிடையே மகேஸ்வரன் :

கண்ணன் தொடர்ந்து பேசுகிறான் :

“ மச்சித்தா மத்கதப்ரானு போதயந்த : பரஸ்பரம் கதயந்தல்ச மாம் நிதயம் துஷ்யந்தி ச ரமந்தி ச ”

(ஞானிகள்) சித்தத்தை என்பால் வைத்தவர்களாய், என்னை உயிர்நிலையாய்க் கொண்டவர்களாய், ஒருவர்க் கொருவர் என்னையே விளக்கிக்கொண்டும், எப்போதும் என் லீலைகளை எடுத்துரைத்துக்கொண்டும் நிறைவடைந்தும் மகிழ்வடைந்தும் இருக்கின்றனர்.

தத்துவ ஆராய்ச்சியிலே திருக், திருஷ்யம் என்ற இரண்டு பாகுபாடுகள் இருக்கின்றன. திருக் என்றால் காண்

போன் எனப் பொருள்படுகிறது. காண்போனால் காணப் படுபவைகள் திருஷ்யம் ஆகும். ஜீவாத்மன் காண்போனாக இருக்கிறுன். இவ்வுலகம் ஜீவனுல் காணப்படும் பொருளாக இருக்கிறது. திருக்கினிடத்து மாறுதல்கள் அமைவதற் கேற்ப, திருஷ்யமும் அவனுடைய காட்சிக்கு மாறி அமைகிறது. அதாவது, காண்போனிடத்து உண்டாகின்ற மாறு தலுக்கேற்ப, காணப்படும் பொருள்களிடத்தும் மாறு பாடுகள் கற்பிக்கப்படுகின்றன. இக் கோட்பாடு கடவுள் வழிபாட்டுக்கும் உரியதாகின்றது. வழிபடுபவனுடைய மனப்பான்மைக்கு ஏற்ப வழிபடு தெய்வம் உணரப்படுகிறது. தனக்குத் தோற்றமும் இருப்பிடமும் பகவானே என்று அறிகின்ற பக்தன் தன்னைப் பகவான்பால் கொடுத்து விடுகிறுன். உலக வாழ்க்கையிலே அநாதையாய்ப் போய் விட்ட நாஸ்திகனுடைய மனப்பான்மைக்கு இயை நாஸ்திகமே அவனுக்கு வழிபடு தெய்வமாகிறது.

தென்படுபவைகளை நல்லவை என்றும் கெட்டவை என்றும் பாகுபடுத்தலாகாது. பொருள்கள் யாவும் செயல்கள் யாவும் பரம்பொருளிடமிருந்து வந்தவை என்று உணரவேண்டும். அனைத்தும் பிரம்மசொருபம். இவ்வுண்மையைப் பற்றிப் பேசினால் போதாது; என்னினால் போதாது; எழுதினால் போதாது. சுவானுபூதியில் இதை நாம் உணரவேண்டும். யாவும் சிவமயம் என்று அனுபூதியில் அறிகின்றவன், சுவர்க்கத்துக்குப் போக ஆசைப்படவும் மாட்டான்; நரகத்துக்குப் போக அஞ்சவும் மாட்டான். ஏனெனில், பிரம்மத்துக்கு அந்நியமாக அவன் கானும் பொருள் ஒன்றுமில்லை. நீக்கமற எங்கும் நிறைந்திருப்பது ஒரு பொருள் என்று கண்ட அந்தப் பிரம்மஞானி,

“அனைத்துமாய் நின்றுயே யானவேஞு? நின்னை நினைக்குமா றெங்கே? நிகழ்த்தாய் பராபரமே.”

— தாயுமானவர் பராபரக்கண்ணி

என்று பாடுவான். இத்தகைய ஞானம் அடையப்பெற்ற வனே ஜீவன் முக்தன் ஆகின்றார்கள். இந்த உலகத்திலே குறை

பாட்டையும் அநியாயத்தையும் காண்பவனுடைய வாழ்வு குறைபாட்டுடன் அநியாயமாய் முடியும். இவ்வுலகில் எவ்வெருவன் கேட்டைக் காண்கிறானே, அவனுடைய வாழ்வும் கேட்டுடன் முடிகிறது. மெய்ப்பொருளின் காட்சி அடையப்பெற்றவன், மெய்ப்பொருளே அனைத்துமாய் மிளிர்வதைக் காண்பான்.

“யானேதும் பிறப்பஞ்சேன்”

என்று மணிவாசகரைப்போல் பாடக்கூடியவர்களும்,

“இன்பமே எந்நானும் துண்பமில்லை”

என்று அப்பரைப்போல் வாழக்கூடியவர்களும் இந்த உலகத்திலே வாழுத்தகுந்தவர்கள். நரக வேதனை, சுவர்க்க பிராப்தி என்னும் கோட்பாடுகள் எல்லாம் வல்லான் யாரோ ஒருவனுடைய ஆஜையினின்று வருவன் அல்ல. அவரவர் வினைப்பயனால் வருபவை என்று ஆதியி விருந்தே வேதம் தெளிவுபடுத்திவிடுகிறது. வினைப்பய னுக்கு ஏற்றவாறு மனிதனுக்குப் பெருமையும் சிறுமையும் வந்து அமைகின்றன.

“தீங்குவந் தடையு மாறும் நன்மைதான் சேரு மாறும் தாங்கள்செய் வினையி னலே தத்தமக் காய வல்லால் ஆங்கவை பிறரால் வாரா அமுதம்நஞ் சிரண்டி னுக்கும் ஒங்கிய சுவையின் பேதம் உதவினர் சிலரு முண்டோ.”

என்று கந்தபுராணமும் நமக்குச் சொல்லித்தருகிறது. ஒரு சிலரைத் தண்டிக்கவும் வேறு சிலருக்குச் சம்மானம் வழங்கவும் ஆண்டவன் பரலோகத்தில் இருக்கவில்லை. எல்லோருடைய உள்ளத்திலும் உணர்வுக்கு உணர்வாய் அறிவுக்கு அறிவாய் எழுந்தருளியிருக்கும் தெய்வம் மேலானதா, அல்லது இருக்குமிடம் தெரியாது, எங்கோ மறைந்து கிடக்கும் தெய்வம் மேலானதா என்பதைச் சிந்திக்க வேண்டும். வைகுண்டத்திலேயோ கைலாயத்திலேயோ தெய்வம் வீற்றிருக்கிறது என்றால், அதை நிருபிப்பது சாத்தியமன்று. நாஸ்திகனுக்கு விளக்கிச் சொல்லவும்

முடியாது. உயிர்கள் அனைத்திலும் வியாபித்திருக்கும் தெய் வத்தைச் சுவானுபூதியில் கண்டால் நாஸ்திகனுக்கும் ஒரு வாறு சொல்லலாம்.

“ உள்ளத்தில் உள்ளானடி—அதுநீ
உணர வேண்டுமடி
உள்ளத்தில் காண்பாய்னில்—கோவில்
உள்ளேயும் காண்பாயடி.”

என்று கவிமணி தேசிகவிநாயகம்பிள்ளை பாடுவார்.

இதனை இன்னெரு பாணியிலே பாடுகிறார் நம்முடைய நாயனார் நாவுக்கரசர். அவரின் தீந்தமிழ்த் தேவாரம் இதோ :

“ கங்கை ஆடிலென் காவிரி ஆடிலென்
கொங்கு தண்கும ரித்துறை ஆடிலென்
ஒங்கு மாகடல் ஓதநீர் ஆடிலென்
எங்கும் ஈசனை னுதவர்க்கு இல்லையே.”

பிரபஞ்சம் முழுவதுமே பரமாத்மாவுக்கு ஆலயமாக இருக்கிறது. இந்த மானுட சர்ரமும் எம்பிரானுக்கு நல்ல தோர் ஆலயம்.

“ உள்ளம் பெருங்கோயில் ஊனுடம்பு ஆலயம்
வள்ளல் பிரானுர்க்கு வாய்கோ புரவாசல்
தெள்ளத் தெளிந்தார்க்குச் சீவன் சிவலிங்கம்
கள்ளப் புல்ளைந்தும் காளா மணிவிளக்கே.”

இது திருமூலர் திருவாக்கு.

இவற்றை அறிபவனே சமயத்தை உள்ளபடி அறிந்தவன். இந்த வாழ்விலையே பரலோக வாழ்வின் மனத்தை நுகரலாம் என்று கூறுவது நமது சமயம். செத்த பிறகு வைகுந்தம் சிவலோகம் என்று நமது சமயம் திரை போடாது. அங்கும் இங்கும், அன்றும் இன்றும் நமக்கு உறவினங்கவே இறைவன் இருக்கின்றன். மக்களிடையே தான் மகேஸ்வரன் வாழ்கின்றன.

வேதாந்த உண்மைகளின் எதிரொலி விஞ்ஞானம் !

இன்றைய பெளதிக விஞ்ஞானத்தின் முடிவுகள் நமது பழைய வேதாந்த உண்மைகளுக்கு எதிரொலிபோல விளங்குகின்றன. வேதாந்த உண்மைகளை அநுபவ ஞானத்தி னாலும் தியானத்தினாலும் பெருமக்கள் அறிந்தார்கள். இந்தக் காலத்திலே அதே உண்மைகள் பிரத்தியகூப்பிரமாணங்களை அத்திவாரமாகக் கொண்ட பெளதிக விஞ்ஞானத்தினால் விளக்கப்படுகின்றன. விஞ்ஞானிகள் நிகழ்ச்சிகளை உற்று நோக்கி அறியும்போதும், ஆய்வுகளைச் செய்யும்போதும் உள்ளதை உள்ளபடி அறியவும் அறிந்தபடி உரைக்கவும் பழகிக் கொள்கிறார்கள். இம்மாதிரியான பயிற்சியால் அவர்களுடைய புத்தி பரிசுத்தமடைந்து, உண்மையைக் காண்பதில் திறமையும் அடைகிறது. ஆகவே, மனத்தின் ஒரு பகுதியாகிய புத்தியைத் தூய்மையாக்குவதே பெளதிக விஞ்ஞானத்தின் வழி என்றும் சொல்லலாம்.

உண்மையைக் காண உண்முகத் தியானம் :

மனத்தைத் தூயதாக்கி உண்மையைத் தியானம்பண்ணி உண்மையைக் கண்டார்கள் ஞானிகள். அதுபோல, இன்றைய விஞ்ஞானிகள் புத்தியைத் தூய்மையாக்கியே உண்மையைப் பற்றிய ஆராய்ச்சியில் தம்மை ஈடுபடுத்தி, உண்மையைக் காண விழைகின்றனர். மனத்தின் தன்மையை உண்முகத் தியானத்தால் ஆராய்ந்து உண்மையைக் காண்டல் பண்டை வழி. புறுலகின் தன்மையைப் புத்தியைக் கூர்மையாக்கி ஆராய்ச்சியினால் அறிந்து அப்பாலுள்ள உண்மையைக் காண்டல் பெளதிக விஞ்ஞானிகளின் வழி. பரத்தையே ஆராய்ந்து மன உலக, ஆன்ம உலக உண்மைகளைக் குவித் தார்கள் நம் முன்னேர்கள். அதற்காகக் கண்ணே முடித்

தியானத்தில் அவர்கள் இருந்தார்கள். இக்கால விஞ்ஞானிகள் சடப்பொருளை ஆராய்ந்து கண் திறந்துகொண்டே புற உலக உண்மைகளைக் குவிக்கின்றார்கள்.

பொதிக விஞ்ஞானம் பிரபஞ்சத்திலுள்ள பொருள் களைத் துருவித் துருவி ஆராய்ந்ததின் விளைவாகப் பலப் பல பொருள்களாக இருந்தவைகள் எல்லாம் ஒன்றில் ஒடுங்கிக் கடைசியில் ஒரு பொருளில் வந்து முடிபு பெற்றிருக்கின்றன என்னும் உண்மையைக் கண்டது. இறுதியிலிருப்பது ஒரு பொருளே என்ற முடிபுக்கு அந்த அறி முறை விஞ்ஞானம் வந்திருக்கின்றது. ஆனால் அந்த ஒரு பொருளை விளக்குவதற்கு மட்டும் அந்த விஞ்ஞானத்திலே முடியவில்லை.

ஒருமை கற்பிப்பதே வெவ்வேறுன சமயமுறைகளின் இறுதி நோக்கமாகும். இதுவே கடவுள். இதனைத்தான் நாம் பலவாகக் காண்கின்றோம். சடப்பொருளையும் உலகையும் பலவேறு உணர்ச்சிகளையும் நாம் உணர்கிறோம். ஆனால் இருப்பது ஒன்றே. அந்தப் பொருளின் வெளித்தோற்றத்தின் அளவிலே உள்ள வித்தியாசங்களையே வெவ்வேறுன பெயர்கள் குறிக்கின்றன. நாம் அதிகமாகக் கற்பிக்கின்ற வேறுபாடுகள் எல்லாம் எல்லையற்ற ஓர் உண்மையின் பாககங்கள், பகுதிகள், கூறுகள் ஆகும். இந்த வேறுபாடுகள் அந்த ஓர் எல்லையற்ற உண்மையின் தோற்ற அளவிலே உள்ள வேறுபாடுகளே.

இரசாயன சாஸ்திரங்களும் இயற்கை விஞ்ஞானங்களும் எவ்வாறு இந்தப் பூத உலகு பற்றிய உண்மைகளில் ஈடுபட்டுள்ளனவோ அவ்வாறு சமயமானது பொதிக உலகிற்கு அப்பாற்பட்ட உண்மைகளை எடுத்துக் கூறுகிறது. இரசாயனத்தைக் கற்க ஒருவன் படிக்கவேண்டிய நூல் இயற்கை என்னும் புத்தகமே. சமயத்தைக் கற்கவேண்டிய புத்தகம் ஒருவனுடைய இதயமும் மனமுமே.

எல்லாம் அவன் :

அர்ச்சனன் கேட்கிறான் : “ ஜனர்த்தன, உன்னுடைய யோக சக்தியையும் மகிழ்மையையும் விரிவாகக் கூறுவாய்.”

பகவான் சொல்கிறார்: “நல்லது; குருகுலப் பெருமகனே, தெய்வத்தன்மை விளங்கும் என் மகிமைகளில் முக்கியமான வற்றை உனக்கு மொழிகிறேன். ஏனெனில், என் மகிமையின் விரிவுக்கு எல்லையே இல்லை. நான் எல்லாப் பிராணிகளின் இருதயத்திலும் உள்ளவன். உயிர்களின் ஆதியும் நடுவும் முடிவும் நானே! நான் ஆதித்தியர்களுக்குள் விஷ்ணு; பிரகா சிக்கும் பொருள்களுள் கதிர்களுடன் கூடிய சூரியன்; வாயு தேவதைகளுள் மரீசி; நடசத்திரங்களுள் சந்திரன். வேதங்களுள் நான் சாமவேதமாய் இருக்கிறேன். தேவர்களுள் நான் இந்திரன். இந்திரியங்களுள் மனதாயிருக்கிறேன். பிராணிகளிடம் அறிவாயிருப்பவனும் நானே! உருத்திரர்களுள் சங்கரனாகவும் இயக்கர் அரக்கருள் குபேரஞ்சகவும் வசக்களுள் நான் அக்கினியாகவும் மலைகளுள் மேருமலையாகவும் இருக்கிறேன். பார்த்தா, என்னைப் புரோகிதர்களுக்குள் முக்கியமான பிரகஸ்பதியாக அறிவாய். படைத்தலைவர்களுள் நான் முருகக்கடவுள். நீர்நிலைகளுள் சமுத்திரமாக இருக்கிறேன். நான் மகரிஷிகளுக்குள் பிருகுவாகவும் சொற்களுள் ஓரெழுத்து வடிவமான ஓங்காரமாகவும் யக்ஞங்களுள் ஐபயக்ஞமாகவும் அசையாப் பொருள்களுள் இமயமலையாகவும் இருக்கிறேன். மரங்களைத்துள்ளும் நான் அரசமரம். தேவ ரிஷிகளுக்குள் நான் நாரதர். கந்தர்வருள்ளே நான் சித்திரரதன். சித்தர்களுள் நான் கபிலமுனி. குதிரைகளுள் அமிர்தத்துடனுதித்த உச்சை சிரவஸ்ஆகவும், சிறந்த யானைகளுள் ஜராவதமாகவும், மனிதர்களுள் அரசனாகவும் என்னை அறிவாயாக. ஆயுதங்களுள் நான் வஜ்ராயுதமாகவும் பசக்களுள் காமதேனுவாகவும் இருக்கிறேன். உற்பத்தியைச் செய்யும் மனமதஞாகவும் இருப்பவன் நானே. பாம்புகளுள் நான் வாசகியாக இருக்கிறேன். நாகபாம்புகளுள் ஆதிசேஷங்க இருக்கிறேன். ஜலதேவதைகளுள் நான் வருணன். பிதிர்க்களுள் அரியமான். தண்டித்து அடக்குபவர்களுள் நான் யமனாக இருக்கிறேன். தைத்தியர்களுள் பிரகலாதன் நான். கணக்கிடுபவர்களுள் காலமாக இருப்பவன் நான். விலங்குகளுள் சிங்கமும், பறவைகளுள் கருடனும் நானே. சுத்தம் செய்யும்

பொருள்களுள் காற்றுக்கும், ஆயுதம் ஏந்தியவருள் இராம ஞகுவும், மீன்களுள் மகரமாகவும், நதிகளுள் கங்கையாகவும் நான் இருக்கிறேன். படைப்புப் பொருள்களுக்கு ஆதியும் முடிவும் நடவும் நானே.

“அர்ச்சனை, வித்தைகளுள் ஆத்ம வித்தையும் வாதஞ் செய்வோரிடம் வாதமும் நானே. எழுத்துக்களுள் அகரமாகவும் கூட்டுச் சொற்களுள் இரு சொற் கூட்டாகவும் இருக்கிறேன். அழிவில்லாத காலமும் நானே. எங்கும் பரந்திருந்து கர்மபலனை அளித்துக் காப்பவனும் நானே. அனைத்தையும் அழிக்கும் மரணமும் பிறப்பும் நானே: செல்வர்களின் வளர் செல்வமும் நானே. பெண்களுள் இலட்சமியும், வாக்குத் தேவதையான சரஸ்வதியும், கீர்த்தி, ஞாபகசக்தி, புத்தி, சக்தி, திடசித்தம், பொறுமை இவற்றுக்கு அதிஷ்டான தேவதைகளும் நானே. நான் அவ்வாறே சாமகானங்களில் பிருகத்ஸாமம்; சந்தங்களுள் காயத்ரீ; மாசங்களில் மார்கழி; பருவங்களுள் வசந்தகாலம். வஞ்சகர்களிடம் சூதாட்டமாகவும், சக்தியடையவர்களிடம் சக்தியாகவும் நான் இருக்கிறேன். நான் வெற்றியாக இருக்கிறேன்; விடாழுமயற்சியாக இருக்கிறேன். சாத்விகர்களுடைய சத்வகுணமாக இருப்பவனும் நானே. விருஷ்ணி குலத்தவர்களுள் வசதேவ புத்திரனை கிருஷ்ண ஞகுவும் பாண்டவர்களுள் அர்ச்சனைக்கும் முனிவர்களுள் வியாசராகவும் கவிகளுள் சுக்கிரங்குவும் நான் இருக்கிறேன். அடக்கி ஆள்பவரிடத்திலே நானே செங்கோல். வெற்றி வேண்டுபவரிடத்திலே நீதியாக இருக்கிறேன். இரகசியங்களுள் நான் மெளனமாகவும், ஞானிகளிடம் ஞானமாகவும் இருக்கிறேன்.

“அர்ச்சனை, எல்லாப் பொருள்களுக்கும் எது வித்தோ அது நான். என்னையன்றி அசையும் பொருளோ அசையாப் பொருளோ ஏதேனும் உளதோ எனில், அது இல்லவே இல்லை. என்னுடைய தெய்வ சக்தியை விளக்கும் மகிமைகளுக்கு எல்லை இல்லை. எந்தப் பொருள் என் மகிமையை விளக்குவதாகவோ, இலட்சமி கடாட்சம் பொருந்தியதாகவோ, உயர்ந்த சக்தி வாய்ந்ததாகவோ இருக்கின்றதோ

அது என்னுடைய சக்தியின் அம்சத்தில் பிறந்தது என்று அறிவாயாக. அர்ச்சனை, இதனைப் பலவிதமாக அறிவதால் உனக்கு என்ன பயன்? இந்த உலகனைத்தையும் எனது ஓர் அம்சத்தினால் தாங்கி நிற்கிறேன்' என்று விபூதி யோகத்தை முடிக்கிறார் பகவான்.

பகவானுடைய எல்லையற்ற மகிமையை உணர்ந்து பக்தியுடன் அவனை வழிபடுவோர்க்குப் புத்தி யோகத் தைக் கொடுத்து அவனே அவர்கள் உள்ளத்தில் குடி கொண்டு, ஞான விளக்கை ஏற்றி, அஞ்ஞான இருளைப் போக்கி அருளுகிறார். சற்றே விரவாக முக்கியமான விபூதிகளை எடுத்துக் கூறிவிட்டு, இத்தனையும் தன் எல்லை யற்ற ஒரு சிறு பகுதியால் தாங்கி நிற்கும் தன் யோக நிலையையும் சுட்டிக் காட்டுகிறார்.

இக் கருத்துக்களை எல்லாம் திரட்டி,

“பார்க்கின் அண்டபிண்டப் பரப்பனைத்தும் நின்செயலே யார்க்கும் செயலிலையே ஜயா பராபரமே.”

என்று பாடுவார் தாயுமானவர்.

சாதாரண மக்கள் தெய்வ சக்தியை இயற்கைக்கு மாறுன அதிசயங்களிலே காண்பார்கள். ஆனால் ஞானியோ அச் சக்தியை இயற்கையில் எங்கும் காண்பான்.

“கரந்தசில் இடந்தொறும் இடந்திகழ் பொருள்தொறும் கரந்தெங்கும் பரந்துளன்.”

என்று நம்மாழ்வார் பாடுவார்.

அத்வைத் வேதாந்த விளக்கம் :

ஜம்பொறிகளாலும் அந்தக்கரணங்களாலும் நுகரப் படுவவைகள் யாவும் ஜகத் என்னும் பெயர் பெற்றுள்ளன. மண்ணுலகம், விண்ணுலகம், பாதாளம், சொர்க்கம் யாவும் ஜகத் என்ற சொல்லிலே அடங்கிவிடுகின்றன. இந்த ஜகத்திலே என்னிறந்த ஜீவாத்மாக்கள் வாழ்கின்றன. ஜீவர்கள் படைத்துள்ள உடல்கள் அத்தனையும் ஜகத்தின் கூறுகளாகும். பரமாத்மா ஜகத்துக்கும் ஜீவர்களுக்கும் ஆதாரமாக இருக்கிறார். இவைகளுக்கு அப்பாலாகவும் இருக்கிறார். அப்பாற்பட்டவராக இருக்கும் நிலையைப் பரம்

என்று சொல்வார்கள். பிரபஞ்சம் உயிர்களினது வாழ்வுக் குரிய அரங்காக அமைந்து கிடக்கிறது. உயிர்கள் தத்தம் வினைக்கேற்றவாறு பல உடல்களை எடுத்து இப் பிரபஞ்சத்தில் வாழ்ந்துவருகின்றன. உயிர்களின் வாழ்க்கை ஜனனமரணமாக மாறி மாறி அமைந்து வருகிறது. இப்பிரபஞ்சத்துக்கும் உயிர்களுக்கும் ஆதிநாயகங்களைக் கடவுள் இருக்கிறார். இம் மூன்று தத்துவங்களும் முறையே ஜகத், ஜீவன், பரம் எனப்படுகின்றன. இம் மூன்று தத்துவங்களுக்கும் இடையில் உள்ள இணக்கமானது மூன்றுவித வடிவு எடுத்திருக்கிறது. ஜகத், ஜீவன், பரம் ஆகிய முப்பொருள்களும் தனித்தனி யாக இருக்கின்றன என்று துவைத மதம் சொல்கின்றது. உடலும் அதன் உறுப்புக்களும் உயிரைச் சார்ந்திருப்பது போன்று ஜகத்தும் ஜீவனும் பரம்பொருளைச் சார்ந்திருக்கின்றன என்று விசிஷ்டாத்வைத மதம் சொல்கிறது. பரம்பொருளிடத்திருந்தே ஜகத்தும் ஜீவனும் வந்திருப்பதால் அவைகள் பரம்பொருளுக்கு அந்தியமானவைகள் அல்ல; பரம்பொருள்தான் ஜகத்தாகவும் என்னிறந்த ஜீவர்களாகவும் காட்சி தருகிறது; பரம்பொருளுக்குப் புறம்பான பொருள் வெளியிடும் இல்லை என்று அத்வைத மதம் சொல்கிறது. இதனை இன்னொரு விதமாகச் சொல்லப் போனால், பகவான் பார்த்தனுக்கு விழுதி யோகத்திலே விளக்கிய அனைத்தும் அத்வைத வேதாந்தத்துக்கு விளக்கமாக அமைகிறது.

பரிபாடல் :

இறைவன் எள்ளுக்குள் எண்ணெய் போல் எங்கும் நிறைந்து எல்லாமாய் அல்லவுமாய் இருக்கின்ற இயல்பினைப் பரிபாடல் அழகாகப் பாடுகிறது. பாடல்கள் இதோ:

“தீயினுள் தெறல்நீ பூவினுள் நாற்றமநீ
கல்லினுள் மனியுமநீ சொல்லினுள் வாய்மைநீ
அறத்தினுள் அன்புநீ மறத்தினுள் மைந்துநீ
வேதத்து மறைநீ பூதத்து முதலுமநீ
வெஞ்சுடர் ஓளியுமநீ திங்களுள் அளியுமநீ
அனைத்துமநீ அனைத்தின் உட்பொருளுமநீ.....

நின், வெம்மையும் விளக்கமும் ஞாயிற்றுளா :
 நின், தண்மையும் சாயலும் திங்களூள ;
 நின், சுரத்தலும் வண்மையும் மாரியுள ;
 நின், புரத்தலும் நோன்மையும் ஞாலத்துள ;
 நின், நாற்றமும் ஒண்மையும் பூவையுள ;
 நின், தோற்றமும் அகலமும் நீரினுள :
 நின், உருவமும் ஒலியும் ஆகாயத்துள ;
 நின், வருத்தலும் ஒடுக்கமும் மருத்தினுள ;
 அதனால், இவ்வும் உவ்வும் அவ்வும் பிறவும்
 ஏமம் ஆர்ந்த நிற்பிரிந்து
 மேவல் சான்றன எல்லாம்.”

நெருப்பினுள் சூடாக இருப்பவன் நீ. மலரினுள் மண
 மாக இருப்பவன் நீ. கற்களுள் மணியாக இருப்பவன் நீ.
 சொல்லினுள் உண்மையாக இருப்பவன் நீ. அறத்திற்குத்
 துணையான அன்பாக இருப்பவன் நீ. வீரத்திற்குத் துணை
 செய்வதாகிய வலிமையும் நீ. வேதத்தினுள் மந்திரமாக
 இருப்பவன் நீ. ஜம்பெரும் பூதங்களுள் முதற் பூதமாகிய
 வானமும் நீ. சூரியனிடத்துள்ள ஒளியும் நீ. சந்திரனிடத்
 துள்ள குளிர்ச்சியும் நீ. மேலும் சொல்லாத எல்லாப்
 பொருள்களாக இருப்பவனும் நீ. அப் பொருள்களின் உட்
 பொருளாக இருப்பவனும் நீ.

சூரியனிடத்தே நின்னுடைய அழிக்கும் ஆற்றலும்
 விளக்கமும் அமைந்துள்ளன. நின்னுடைய அருட் தன்மை
 யும் மென்மையும் சந்திரனிடத்தே அமைந்துள்ளன. நின்
 னுடைய அருட்பெருக்கும் கொடையும் மழையினிடத்தே
 அமைந்துள்ளன. நின்னுடைய காக்கும் தன்மையும்
 பொறுமையும் நிலத்தின்கண்ணே பொருந்தியுள்ளன.
 நின்னுடைய மணமும் ஒளியும் காயாம்பூவிற் பொருந்தி
 யுள்ளன. நின்னுடைய தோற்றமும் பெருமையும் கடவின்
 கண் அமைந்து கிடக்கின்றன. நின்னுடைய நுண்மையான
 உருவமும் சொல்லும் ஆகாயத்தில் அமைந்துள்ளன. நின்
 னுடைய பிறப்பும் ஒடுக்கமும் காற்றின்கண் உள்ளன.
 அதனால் இவையும் அவையும் உவையும் ஆகிய பொருள்
 களும் அவ்வாறு சுட்டிக் கூற இயலாத பிற பொருள்களும்
 தமக்குப் பாதுகாப்பாக இருக்கும் நின்னிடத்தினின்றும்
 பிரிந்து பின்னும் நின்னையே பொருந்தி நிற்பனவாயின.

அரி, சிவன், முருகன்

அற்புதமான கதை ஒன்று. புண்டரீக மகரிஷி நல்ல விஷ்ணு பக்தர். பெருமாளைத் தவிர வேறு தெய்வங்களைப் பாராத வெராக்கியம் உடையவர். சிவன் கோயில் என்றால், அந்தப் பக்கமே தலை வைத்துப் படுக்கமாட்டார். தப்பித் தவறிச் சிவன் கோயிலைக் கண்டால், கண்ணை மூடிக் கொண்டு வெகுவேகமாக நடப்பார். பரந்தாமன் கோயில் என்றால் மட்டும் கண்குளிரக் கண்டு வணங்கித் தொழுது செல்வார். புண்டரீக மகரிஷி ஒருநாள் திருப்பாற்கடல் என்ற ஊருக்கு வருகிறார். ஊரின் பெயரைக் கேட்டதுமே மகரிஷிக்கு மட்டில்லா மகிழ்ச்சி. பரந்தாமன் அங்கே பள்ளிகொண்டிருப்பான் என்று எண்ணியவர் ஊருக்குள் நுழைந்து, கோயிலைச் சென்று அடைகிறார். கோயிலைச் சுற்றி ஒரு மதில். சிவசின்னமான நந்தி அம் மதில்மேலே இருப்பதைப் பார்க்கிறார், புண்டரீக மகரிஷி. “அடகடவுளே, சிவன் கோயிலுக்கா வந்துவிட்டோம். திருப்பாற்கடல் என்று பெயரை வைத்துக்கொண்டு இந்தச் சிவன் நம்மை ஏமாற்றியிருக்கிறார்” என்று தம்மையே நொந்து கொள்கிறார். கோயிலுக்குள்ளே நுழையாமலே திரும்பி விடுகிறார்.

மகாவிஷ்ணு இதனை அறிகிறார். பக்தனைத் திருப்பி அனுப்பப் பரந்தாமன் உள்ளம் இடம் தரவில்லை. கிழ வேதியர் வடிவத்தில் புண்டரீக மகரிஷிமுன் காட்சி தருகிறார். புண்டரீக மகரிஷியைப் பார்த்து, “என்ன சுவாமி, தரிசனத்துக்கு வந்து கோயிலுக்குள் நுழையாமலே திரும்புகிறீர்களே, காரணம் என்ன? ” என்று வினவுகிறார். “இது பெருமாள் கோயில் என்று நினைத்து வந்துவிட்டேன். இது சிவன்கோயிலாக இருக்கிறது. நான் சிவனை வணங்குவதில்லை” என்று விடை சொல்கிறார் புண்டரீக மகரிஷி. “சுவாமி நீங்கள் பார்த்த கோயில் பெருமாள் கோயில் தான். நானும் கூடவருகிறேன். தரிசனம் செய்துவிட்டுப்

போகலாம், வாருங்கள்’’ என்கிறார் கிழவேதியர். ‘‘பெரு மாள் கோயிலில் ரிஷபம் ஏது? சிவன்கோயிலுக்குள் நம்மை இழுத்துக்கொண்டு போகப் பார்க்கிறீர்’’ என்று மறுக்கிறார் புண்டாரீகர். வேதியர் விட்டுவிடுவதாய் இல்லை. புண்டாரீகர் ஒரு நிபந்தனை போடுகிறார். ‘‘நான் கண்ணைக் கட்டிக் கொள்கின்றேன். நீர் என் கையைப் பிடித்து அழைத்துச் செல்லவேண்டும். கோயிலுக்குள் சென்றதும், பெருமாள் தானு என்று திருவுருவத்தைத் தடவிப் பார்த்துத் தெரிந்து கொள்கிறேன். பெருமாள் என்றால் கண்கட்டை அவிழ்த்துத் தரிசனம் பண்ணிக்கொள்கிறேன். இவிங்கத் திருவுருவில் சிவன்தான் என்றால், கண்கட்டை அவிழ்க்காமலே அப்புறம் வந்துவிடுகிறேன்’’ என்கிறார்.

வந்தவர் சும்மா இருப்பாரா? கண்ணையே கட்டச் சொல்லி அழைத்துச் செல்கின்றார். எல்லா மன்றபங்களையும் கடந்து மூலஸ்தானத்துக்கே இருவரும் வந்துவிடுகிறார்கள். ‘‘இங்கு நிற்பவர் சிவனே, இல்லை; பரந்தாமன்’’ என்கிறார் வேதியர். கண்கட்டை அவிழ்க்காமலே தடவிப் பார்க்கிறார் புண்டாரீகர். வேதியர் உடனே தன் சய உருவத்துடன் அங்குள்ள இவிங்கத் திருவுருவை ஏந்தி நின்ற ஆவுடையார் பேரில் ஏறி நிற்கிறார். புண்டாரீகர்க்குக் கீர்தம் தெரிகிறது. கைகளில் சங்கு சக்கரம் ஏந்தி இருப்பது தெரி கிறது. கையில் கதை தெரிகிறது. அரையில் பீதாம்பரம் தெரிகிறது. அதன்மேல் அரைஞான் தெரிகிறது. சந்தேகம் இருக்கக் காரணமே இல்லை. கட்டிய கட்டை அவிழ்த்துக் கண்ணைத் திறக்கிறார் புண்டாரீகர். தன்முன் இருப்பவர் திருப்பதி வெங்கடேசன் என்று தெளிகிறார். வேதியரைக் காணவில்லை. வெங்கடேசன் சிவனை ஏந்தும் ஆவுடையார் பேரில் எழுந்து நிற்பதையும் முழங்கால்வரை இவிங்கத் திருவரு அமைந்திருப்பதையும் பார்க்கிறார். உண்மை தெரி கிறது. சிவன் வேறு, விஷ்ணு வேறு அல்ல; இருவரும் ஒருவரே என்பதைப் புண்டாரீக மகரிஷி உணர்கிறார். பெருமாள் ஆவுடையார் பேரில் ஏறிக்கொண்டு, பிரசன்ன வெங்கடேசன் என்ற பெயருடன் இருப்பதைத் திருப்பாற கடவில் இன்றும் காணலாம்.

இதைப் படிக்கும்போது,

“பொன்திகழும் மேனிப் புரிசடையம் புண்ணியனும்
நின்றுலகம் தாய் நெடுமாலும்—என்றும்
இருவரங்கத் தால்திரிவ ரேவும் ஒருவன்
ஒருவனங்கத் தென்றும் உள்ளன்.”

என்று பொய்க்கையாழ்வாரும்,

“தாழ்சடையும் நீண்முடியும் ஒண்மழுவும் சக்கரமும்
சூழ்அரவும் பொன்நானும் தோன்றுமால்—சூழும்
திரண்டருவி பாயும் திருமலைமேல் எந்தைக்கு
இரண்டுருவும் ஒன்றுய் இசைந்து.”

என்று பேயாழ்வாரும்,

“ஆதிப் பிரானும் அணிமணி வண்ணனும்
ஆதிக் கமலத் தலீமிசை யானுஞ்
சோதிக்கில் முன்றும் தொடர்ச்சியில் ஒன்றெனர்
பேதித் துலகம் பினங்குகின் றர்களோ.”

என்று திருமூலரும் பாடியவற்றை நாமும் பாடலாம் என்று
தோன்றுகிறது.

கடவுளின் கணக்கு அற்ற வடிவங்கள் :

அரிசி மாவிலே எத்தனை எத்தனை பக்ஷணங்கள் செய்கின்
ரேம். ஒருவருக்கு விருப்பமான பக்ஷணம் மற்றொருவருக்கு
விருப்பம் இல்லாது போய்விடுவதும் உண்டு. அதனால்
குறை ஒன்றும் இல்லையே. ஒருவர் தான் விரும்பிய பக்ஷ
ணத்தை அருந்தலாம். இன்னெருவர் தனக்கு விருப்பமான
பக்ஷணத்தை உண்ணலாம். இறைவழிபாடும் இத்தகையதே.
கடவுள் மெய்ப்பொருள்; என்னிறந்த வடிவங்களில்
இலங்குகின்றார். அத்தனைவித வடிவங்களையும் ஒருவர் வழி
படவேண்டும் என்பது வேண்டாததொன்று. அவரவர் தாம்
தாம் விரும்பிய ஒன்றை உபாசனைமுர்த்தியாகத் தெரிந்து
எடுத்துக்கொள்ளலாம். கடவுளைப் பற்றிய கொள்கை
கரும் கோட்பாடுகரும் என்னித் தொலையாதன. அத்
தனை விதமான கோட்பாடுகரும் கடவுளை அடைவதற்கான
வழிகளே.

மெய்ப் பொருளாய் இலங்கும் கடவுள் ஒருவரே என்பது வேதாந்தத்தின் கோட்பாடு; சித்தாந்தத்தின் கோட்பாடும் இதுவே. அம் மெய்ப்பொருளின் பெருமைகள் எண்ணிலடங்கா. பெருமைகளைத் தலைமையாகக் கொண்டு ஒரு பொருளே பல தெய்வங்களாக அழைக்கப்படுகின்றது. மூர்த்திகளுள் சிவம், சக்தி, விஷ்ணு, கணபதி, கார்த்தி கேயன், சூரியநாராயணன் ஆகிய ஆறு மூர்த்திகள் முக்கிய மானவைகள் என்று சொல்வார்கள். இந்த ஆறு தெய் வங்களுக்கும் கூறுகள் பல இருக்கின்றன. உதாரணமாக, மகாவிஷ்ணுவைத் தசாவதார மூர்த்திகளாகவோ, ஆதி நாராயணங்கவோ எப்படி வேண்டுமானாலும் வழிபடலாம். அங்ஙனமே சிவனை நடராஜங்கவோ, தட்சணை மூர்த்தியாகவோ, முருகங்கவோ என்னி வழிபடலாம். அங்ஙனமே அம்பிகையின் சொருபங்களும் பலப்பல. ஒவ்வொருவரும் தனக்கு இஷ்டமான தெய்வத்தை உபாசனை மூர்த்தியாக எடுத்துக்கொள்ளலாம். அதில் தவறு ஒன்றுமே இல்லை. அந்த உரிமை ஒவ்வொருவருக்கும் உண்டு. ஒருவன் தனக்கு உகந்த மூர்த்தியாகத் தெரிந்தெடுக்கும் தெய் வத்தை மற்றொருவனும் எடுத்துக்கொள்ள வேண்டும் என்பது நியதி ஆகாது.

பரமாத்மன் ஒருவனே மெய்ப்பொருள். மனத்தின் வேகத்தைவிட அதிக வேகம் அவனுக்கு உண்டு. அதனால் அவன் இந்திரியங்களுக்கு எட்டுப்பவனல்லன். அருகில் இருப்பவனும், தொலைவில் இருப்பவனும், அனைத்திலும் அந்தர்யாமியாய் இருப்பவனும் அவனே. பரமாத்மன் ஒருவனே என்று அறிபவனுக்கு மோகமும் இல்லை; சோகமும் இல்லை. ஈசன் அகண்ட சத் சித் ஆனந்தம் என்பதையும் பூரண ஏகத்துவம் என்பதையும் அந்த ஞானி அறிவான். பரம் பொருளுக்கு வடிவம் இல்லை; தேகம் இல்லை. அது நிர்மலமானது; சித்சொருபம். இதைத் தெய்வம் என்றும், கடவுள் என்றும், பரம்பொருள் என்றும், பிரமம் என்றும் வெவ்வேறு பெயரிட்டு அழைக்கின்றோம். இறைவன் ஒருவனுய், பலவாய், உடனுய் நிற்பவன். அதாவது, பொருட்டன்மையால் வேறு நிற்றல், ஒருவனுய் நிற்றல்;

உலகு உயிர்களுடன் கலப்புத் தன்மையால் ஒன்றூய் விரவி நிற்றல், பலவாய் நிற்றல்; உயிர்க்கு உயிராதற்றன்மையால் இயைந்து இயக்குதல், உடனூய் நிற்றல். இறைவன் அனைத்துமாய் நிற்கும் முறைமையை,

“உலகெலா மாகி வேறூய் உடனூமாய் ஒளியாய் ஓங்கி அலகிலா உயிர்கள் கனமத் தாணையின் அமர்ந்து செல்லத் தலைவருய் இவற்றின் தன்மை தனக்கெய்த லின்றித் தானே நிலவுசீர் அமல் னகீ நின்றனன் நீங்கா தெங்கும்.”

எனச் சிவஞானசித்தியார் அருமையாகச் சொல்லிச் செல்லும்.

அரி, சிவன், முருகன் :

முருகப் பெருமான் வேல் எடுத்து விளையாடுகிறான். அப்போது அவன் கிண்கிணியின் இனிய நாதம் பதினான்கு உலகங்களிலும் கேட்கின்றது. கந்தப்பெருமானின் அற்புத்த திருவிளையாடல்களைக் கண்டு வியப்புறுகிறார் உமாதேவி அம்மையார். சிவனையே கேட்கிறார் : “ குமரன் திருவிளையாடல்கள் அதி அற்புதமாக இருக்கின்றன. அவன் தங்களுக்கு ஒப்பானவன் என்றே கருதுகிறேன். அவன் பெருமையைச் சொல்லவேண்டும்.” இறைவன் விடை சொல்கிறார் : “ தாரகப் பிரம்மமாயுள்ள நமது ஆறு எழுத்தும் ஒன்றுகிக் குமரன் மந்திரமாகிய சடாட்சரமாயிற்று. நான் ரூபமற்ற நிட்களன். நீ அழிவில்லாத சக்தி. படைத்தல், காத்தல், அழித்தல், இம் மூன்றும் அடங்கும் மாயாலீலையான திரோபவம், இந் நான்கிணின்றும் அடியார்களை ஆட்கொள்ளும் அநுக்கிரகம் ஆகிய ஐந்தொழிற்கும் அதிபஞை ஐந்து முகமுடைய சதாசிவங்கை நாம் இருக்கிறோம். நீ பலவாறுக இருப்பினும் ஒரு முகமுடைய பரமேஸ்வரி. எனவே, அவன் உனது ஸ்வரூபத்தையும் எனது ஸ்வரூபத்தையும் ஒருங்கே கொண்டுளான். ஆதலால் அவன் அறுமுகங்களை. தேவர் மனிதர் முதலிய உயிர்களிடத்துக்காணப்படும் செல்வம், கல்வி, அழகு அத்தனையும் முருகன்

பெருமைக்குச் சான்று சொல்வன. அவன் பெருமை அளப் பரிது. கந்தப்பெருமான் எமது சக்தியே. அவனுக்கும் நமக்கும் பேதமே இல்லை.”

இதோ கந்தபுராணம் :

“நன்முகம் இருமுன் ருண்டால் நமக்கவை தாமே கந்தன் தன்முக மாகி உற்ற தாரகப் பிரம மாகி முன்மொழி கின்ற நந்தம் மூவிரண்டு எழுத்தும் ஒன்றாய் உன்மகன் நாமத் தோரா ஹெழுத்தென உற்ற அன்றே.

ஆதவின் நமது சத்தி அறுமுகன் அவனும் யாழும் பேதகம் அன்றால் நம்போற் பிரிவிலன் யாண்டும் நின்றான் ஏதமில் குழவி போல்வான் யாவையும் உணர்ந்தான் சீரும் போதமும் அழிவில் வீடும் போற்றினர்க்கு அருள வல்லான்.”

உருவமில்லாத அருட்பெருஞ்சோதி ஆண்டவன் ஆறு முகங்கள், பன்னிரண்டு தோள்கள், பதினெட்டடுக் கண்கள் கொண்ட அருள் உருவத்தை உலகம் உய்யும் பொருட்டு எடுத்துக்கொண்டான் என்பதை வடமொழி ஸ்காந்தம் “ஷ்ட்வக்த்ரம் த்வாதசபுஜம் அஷ்டாதச விலோசனம் ரூபம் அங்கீகருதம் சபம் லோகானும்” எனச் சிறப்பித்துப் பாடு கின்றது.

‘நானே முருகன்’ என்று சிவன் சொல்ல, ‘நானே முருகன்’ என்று பேசுகிறுன் பகவான் கிடையிலே. இதோ அவன் சுலோகம் :

“புரோதஸாம் ச முக்யம் மாம் வித்தி பார்த்த ப்ரஹஸ்பதி ஸெனுனீஞுமஹும் ஸ்கந்த : ஸரஸாமஸ்மி ஸாகர :”

“பார்த்தா, புரோகிதர்களுள் முக்கியமான பிரகஸ்பதி நான் என்று அறிவாயாக. சேனைத் தலைவர்களுள் நான் முருகக் கடவுள். நீர்நிலைகளுள் நான் சமுத்திரம்.”

அருணகிரிநாத சவாமிகளும் தம் திருப்புகழிலே திரு மாலை வாயாரப் பாடுவார். சில திருப்புகழ்கள் நிறைவேறும்

போது, பெருமாளே என்று முருகனையே விளித்துப் பாடிப் பரவுவார். நற்றமிழ் வல்ல ஞானசம்பந்தரும் நாவினுக்கு அரசரும்,

“ ஊறினூர் ஒசையுள் ஒன்றினூர் ஒன்றிமால்
கூறினூர் அமர்தருங் குமரவேள் தாதையூர்
ஆற்றினூர் பொய்யகத் தையுணர் வெய்திமெய்
தேறினூர் வழிபடுந் தென்குடித் திட்டையே.”

என்றும்,

“ எரியலால் உருவ மில்லை ஏறலால் ஏற லில்லை
கரியலாற் போர்வை யில்லை காண்டகு சோதி யார்க்குப்
பிரிவிலா அமரர் கூடிப் பெருந்தகைப் பிரானென் ஹேத்தும்
அரியலால் தேவி யில்லை ஜென்ஜை யாற னாக்கே.”

என்றும் முறையே பாடியதெல்லாம் நம் சிந்தனையைத் தெளிவிப்பனவாகும்.

சங்கர நாராயணன் :

தத்துவத்தின் மூலவிதையாக இருக்கும் இறைவன் பிரபஞ்சமாக விரிந்து நிற்கிறான். பிரபஞ்சத்தை ஒடுக்கும் பொழுது தன் விரிவைச் சுருக்கிக்கொண்டு அவன் குவி கிறான். சர்வசங்கார காலத்தில் எல்லா உயிர்களையும் தன் தாளினைக் கீழ் ஒடுக்கி மறைத்துக்கொள்கிறான். மீண்டும் படைப்புக் காலத்தில் தனக்குள்ளே அடக்கிய உயிர்களை எல்லாம் வெளிவிடுகிறான். அவன் எப்போதும் இயங்கிக் கொண்டே இருக்கிறான். உயிரை விழுங்கி உழிழ்ந்து திரியும் செயல்களைத் திருமால் மாத்திரம் செய்யவில்லை. சிவபிரானும் அவற்றைச் செய்கிறார். இருவரும் ஒரே பிரபஞ்சத்தில் இந்தத் திருவிளையாட்டை நிகழ்த்துகிறார்கள். உண்மையில் ஒருவரே இருவேறு தோற்றமாகக் காட்சி அளிக்கிறார். இருவரும் ஒருவர் என்ற உண்மையைச் சிவபிரானுடைய மூர்த்தங்களில் ஒன்றுகிய சங்கரநாராயணத் திருக்கோலம் நமக்குக் காட்டித் தரும். இந்தத் திருக்கோலத்திலே திருமாலோடு சிவன் ஒன்றியிருக்கிறான். சிலபோது தான்

வேரூக, திருமால் வேரூகப் பிரிந்து நிற்பான் ; பினங்கள் புகும் மயானத்தை இருக்கையாகக் கொண்டு எழுந்தருளி யிருப்பான். இதைப் பாடுகிறார் ஒரு நெறிய மனம் வைத்துனர் ஞானசம்பந்தர் :

“ விரிந்தனை குவிந்தனை விழுங்குயிர் உமிழ்ந்தனை
திரிந்தனை * குருந்தொசி பெருந்தகையும் நீயும்
பிரிந்தனை புணர்ந்தனை பினம்புகு மயானம்
புரிந்தனை மகிழ்ந்தனை புறம்பயம் அமர்ந்தோய்.”

அப்பரும், சம்பந்தரும், கச்சியப்பரும், கருணைக்கு அருணகிரியும் பாடிய பின்புமா அரியும் சிவனும் முருகனும் வேறு வேறு என்று குதர்க்கம் பேசவேண்டும் ?

அரி, சிவன், முருகன் அனைவரும் ஒருவரே.

* குருந்தொசி பெருந்தகை - குருந்தமரத்தை ஒடித்த பெருமான் திருமால்.

ஓருநாமம், ஓருஞவம் ஒன்றும் இல்லான்

ஸ்ரீநரஹரி என்றேரு சிவபக்தர் பண்டரிபுரத்திலே வாழ்கிறார். பண்டரிபுரத்திலே விஷ்ணு வழிபாட்டுக்குக் குறைவே இல்லை. பார்க்குமிடம் எங்கனும் பரந்தாமனின் பக்திப் பாடல்களாகவே இருக்கின்றன. விஷ்ணு நாமா வளிகளைக் கேட்பதற்கு முடியாமல் காதையே பொத்திக் கொள்கிறார் ஸ்ரீநரஹரி. மதவெறி நானுக்குநாள் அவரிடத்திலே வளர்கிறது. பண்டரிபுரத்திலே சிவபக்தர் என்ற இறுமாப்புடன் வாழ்கிறார். அவர் காலத்திலே பண்டரி புரத்திலே வணிகன் ஒருவன் வளம் எல்லாம் பெற்று வாழ்கின்றன. ஆனால் புத்திர பாக்கியம் கிட்டாததால் அவனும் அவன் மனைவியும் வாடுகிறார்கள். பண்டரிநாதன் சந்நிதி யிலே இருவரும் மகப்பேற்றுக்குக் காவல் கிடக்கிறார்கள்.

ஆண்டவன் திருவருள் பெருகுகிறது. ஆண்மகவு ஒன்று ஆனந்தமாகப் பிறக்கிறது. பெற்றெடுத்த பெற்றேர் பூரிப் படைகிறார்கள். திருவருளைப் போற்றுகிறார்கள். பண்டரி நாதன் விக்கிரகத்தின் நிறைக்குச் சமனான பொன்னால் அரை ஞான் செய்து, ஆண்டவனுக்கு அணிந்து மகிழ விரும்புகிறார்கள். தம்முடைய அந்த நேர்த்திக் கடனை முடிக்கப் பொன்னரைஞாணைச் செய்யப் புறப்படுகிறார்கள். பக்தர் நரஹரியின் பொன்செய் தொழிலின் வல்லமையை அறி கிறார்கள். பொன்னையும் மனியையும் எடுத்துக்கொண்டு சிவபக்தராம் நரஹரியிடம் வருகிறார்கள். பாண்டுரங்கனுக்கு அரைஞான் செய்ய முடியாது என்று மறுக்கிறார் நரஹரி. வணிகன் குறை இரக்கிறான். ஒருவாறு இணங்குகிறார்.

‘‘ உம்முடைய ஆண்டவனுடைய விக்கிரகத்தின் இடையின் அளவை எடுத்துக்கொண்டுவந்தால் அதற்கேற்ற அரைஞான் செய்து தருகிறேன். உம்முடைய இறைவனை நான் ஏறெடுத்தும் பார்க்கமாட்டேன்’’ என்று திட்டவட்ட

மாய்ச் சொல்லிவிடுகிறூர். மறுநாட்காலை விக்கிரகத்தின் இடையின் அளவை வணிகன் கொண்டுவந்து கொடுக்கிறேன். அரைஞான் வேலையும் முடிகிறது. அரைஞானைப் பெற்றுக் கொண்டு பாண்டுரங்களின் கோயிலை நோக்கி வருகிறேன் வணிகன். பணிந்து எழுந்து அரைஞானைப் பூட்டுகிறேன். அரைஞான் ஆறு விரற்கடை போதாமல் இருக்கிறது. வணிகன் திகைக்கிறேன். அரைஞானை எடுத்துக்கொண்டு நரலஹரியிடம் ஓடோடியும் வருகிறேன். ஆறு விரற்கடை அளவிலே கூட்டித் தருமாறு கேட்கிறேன். அளவைக் கூட்டி அரைஞானைச் சரிப்படுத்திக் கொடுக்கிறூர் நரலஹரி. வணிகன் பண்டரிநாதன் இடையிலே மறுபடியும் அணிந்து பார்க்கிறேன். சில விரற்கடை அளவில் அப்போது அதிகமாய் இருக்கிறதைப் பார்த்து மறுபடியும் ஓடோடி வருகிறேன். நரலஹரி அளவைக் குறைத்துக் கொடுக்கிறூர். எடுத்துச் செல்கிறேன் வணிகன். அளவு மறுபடியும் போதாமல் போகிறது. இவ்வாறே அரைஞான் அளவிலே பொருந்தாமல் குறைவதும் மிகுவதுமாய் இருப்பதைப் பார்க்கிறேன் வணிகன். உள்ளம் வெடிக்கிறது.

நரலஹரியிடம் மீண்டும் வருகிறேன். “ஐயா, நான் அளவு எடுத்ததில் ஏதோ தவறு இருக்கிறது. எம்பெருமான் இடையை ஒருதரம் தாங்களே வந்து அளவு எடுக்க வேண்டும்” என்று பணிந்து கேட்கிறேன் வணிகன். நரலஹரிக்குக் கோபம் வருகிறது. “என்ன பேசுகிறீர்? உம் முடையபண்டரிநாதன் கோயிலுக்கு நான் வரவேமாட்டேன். வந்த வழியைப் பார்த்துக்கொண்டு மெல்ல நடையைக் கட்டிவிடும்” என்று சிறிவிழுகிறூர் நரலஹரி.

வசைமொழிகளைப் பொருட்படுத்தாது காலிலே விழுகிறேன் வணிகன். கண்கள் இரண்டையும் கட்டிக்கொண்டு கையால் தடவிப் பார்த்து அளவு எடுக்க ஒருவாறு ஒப்புக் கொள்கிறூர் நரலஹரி. தன் கண்களைக் கட்டிக்கொள்கிறூர். இருவரும் கர்ப்பக் கிருக்த்தைச் சென்று அடைகிறூர்கள். விக்கிரகத்தைத் தடவ ஆரம்பிக்கிறூர். பண்டரிநாதனுடைய இடையிலே புலித்தோல் அணிந்திருப்பது அவரது கைகளுக்குப் புலனைகிறது; வியப்படைகிறூர். ஒவ்வோர் அங்கமாகத்

தடவிப் பார்க்கத் தொடங்குகிறார். மான், மழு, சூலம், அக்கினி, உடுக்கை, கங்கை, அரவம் எல்லாம் புலப்படுகின்றன. சிவன் அல்லவா இங்கே இடம் பிடித்துக்கொண்டான். பாண்டுரங்கனு அல்லது பரமசிவனு, இங்கே எழுந்தருளியிருக்கிறான் என்று கட்டிய துணியை அவிழ்த்துப் பார்க்கிறார். சங்கு, சக்கரம், பீதாம்பரம், மணிமுடியுடன் பாண்டுரங்கன் காட்சி தருகிறான். கண்களை இறுக மூடிக் கொள்கிறார். மீண்டும் தடவிப் பார்க்கிறார். சிவபிரான் அணிகலங்கள் அத்தனையும் தெரிகின்றன. கைகளை நம்பாது கண்கட்டை அவிழ்த்து மறுபடியும் பார்க்கிறார். பாண்டுரங்கன் தெரிகின்றன. “கண்ணை மூடினால் கைலாசபதி, கண்ணைத் திறந்தால் பரந்தாமன். இது என்ன அற்புதம்” என்று தன்னைத்தானே நம்பாத நிலையிலே நிற்கிறார்.

திருவருளால் ஞானம் உதயமாகிறது. “சிவன் வேறு; விஷ்ணு வேறு என்று பிதற்றினேன். இன்று உண்மையை உணர்ந்தேன்” என்று கதறி அழுகிறார். “வணிகன் வாயிலாக உங்கு நல்ல பாடம் கற்பிக்கும் பொருட்டே உண்ணைச் சோதனைக்குளாக்கினோம். எல்லாம் ஒரு பரம் பொருளின் வெவ்வேறு தோற்றங்கள். இவ்வுண்மையை நீ அறிந்துகொள்வாய். தெய்வங்களுக்கிடையிலே பேதங்கற்பிப்பது அறிவுடைமையாகாது” என்று பண்டரிநாதன் திருவாய்மலர்ந்தருளுகின்றன. பொன்னரைஞானும் இடையிலே பொருந்திவிடுகிறது. வணிகனும் வளம் எல்லாம் பெற்று வாழ்கின்றன.

ஆறு வடிவங்களில் ஓரேரூ முந்தி :

உண்மையில், பரம்பொருள் ஒன்றே ஒன்றுதான்! ஒருநாமம், ஒருருவம் ஒன்றுமில்லாத அப்பெருமானுக்கு ஆயிரம் திருநாமம் பாடிப் பாடிப் போற்றுகிறோம். ஆண்டவனுக்கு நாம் கற்பிக்கும் சொருபத்துக்கு ஏற்றவாறு பெயர் மாறி அமைகின்றது. நாம் அனுஷ்டிக்கும் சமயத்துக்கும் பெயர் மாறி அமைகின்றது.

நம்மாழ்வார் திருமணிவண்ணன் மேல் இருந்த முறுகிய பக்தியினாலே பல மதங்களில் பூஜிக்கப்படும் எல்லாத்

தெய்வங்களுக்கும் அந்தராத்மா பகவான் நாராயணனே என்று பாடுவார். “எந்தத் தெய்வத்தை ஆராதித்தாலும் அது நாராயணையே சென்று சேரும். இலிங்க புராணத்தைப் பிரமாணமாக உடையவர்களும் சமன்ரும் பெளத்தரும் தீவிர உணர்ச்சியுடன் வாது செய்கின்ற எல்லாச் சமயத்தினரும் வழிபடும் தெய்வங்கள் பகவான் நாராயணனே; இது சத்தியம்” என்று சத்தியமே செய்கின்றார். அது அவரின் பக்திநிலை! அவரின் பாடலையும் நாம் படியாமல் இருக்கமுடியாது.

“இலிங்கக் திட்ட புராணத்
திரும் சமன்ரும் சாக்கியரும்
வலிந்து வாதுசெய் வீர்களும்
மற்றுநும் தெய்வமும் ஆகிநின்றுன்
மலிந்து செந்தெல் கவரி
வீசம் திருக்குரு கூர்வதனுள்
பொலிந்து நின்றபி ராண்கண்ணார்
ஒன்றும் பொய்தில்லை போற்றுமினே.”

ஆறு சமயங்களும் மற்றும் வேறு சமயங்களும் ஆதிப்பிரானை அளந்து பார்க்கின்றன. ஆனால் அவற்றால் அது முடியாத காரியம். சாஸ்திர ஞானத்தினாலும் எழுகின்ற தர்க்கங்களினாலும் பயன் எதுவுமே இல்லை. சமயபேதங்களைப் பொருட்படுத்தாமல் எல்லாத் தெய்வங்களுக்கும் பொதுவான அந்தர்யாமி ஆதிநாராயணனே என்று அமைவது நல்லது என்றல்லவா ஆழ்வார் உபதேசிக்கிறார்.

“விளம்பும் ஆறு சமய
மும்அவை ஆகியும் மற்றும்தன்பால்
அளந்து காண்டற்கு அரியன்
ஆகிய ஆதிப் பிரான்வமரும்
வளம்கொள் தண்பணை சூழ்ந்துசெழுகு
ஆய திருக்குரு கூர்வதனை
உளம்கொள் ஞானத்து வைம்மின்
உம்மைஉய் யக்கொண்டு போகுறிலே.”

சைவம், வைஷ்ணவம், சாக்தம், காணபத்தியம், கௌமாரம், சௌரம் என்ற ஆறு சமயங்களும் ஒரு மூர்த்தியையே ஆறு வடிவங்களில் உபாசித்து வருகின்றன.

“ஸ்சுவரனுடைய நாமங்கள் அநந்தம்; அவனை அடை தற்குச் சாதகமாக ஏற்பட்ட ரூபங்களும் அநந்தம்; நீ எந்த நாமரூபத்துடன் அவனை வழிபடுகின்றாயோ அந்த நாம ரூபத்துடனேயே அவனுடைய காட்சியைப் பெறுவாய்” என்று ஸ்ரீ இராமகிருஷ்ணர் சொல்லுவார்.

மதவாதிகளுக் கிடையிலே இறைவனைப் பற்றிய தவறான கொள்கை இருந்துவருகின்றது. அதாவது, வெவ்வேறு மதத்துக்குரிய தெய்வம் வெவ்வேறு உண்டு என்று கருதுகிறார்கள். இதனால் தெய்வங்கள் பல என்ற கருத்தும் மக்களுக்கிடையில் வேறுன்றிவிடப் பார்க்கிறது. உண்மையைச் சொல்லப்போனால், மக்களின் இயல்புக்கேற்ப மதங்கள் பலவற்றைத் தோற்றுவித்து அவை எல்லாவற்றுக்கும் நடுநாயகமாக எம்பிரான் விளங்குகின்றன. இதனை அறிந்தவர்களே கடவுளின் தத்துவத்தை அறிந்தவர்கள்.

“மதங்கள் தோறும் நின்ற குருவே”

என்று ஆண்டவனைப் பாடுவார் தாயுமானவர். ஸ்சுவரனை வழிபடுகின்ற பக்தனுடைய மனப்பான்மை அல்லது அந்தக் கரண தத்துவம் எத்தகையதோ அதற்கு ஏற்றவாறு இறைவனை அவன் பொருட்படுத்துகிறார்கள். இக் காரணத்தி னாலேயே ஏகமாயுள்ள பரம்பொருள் பற்பல தெய்வங்களாகத் தென்படுகின்றது. இவ்வாறே தென்படுகின்ற ஒவ்வொரு தெய்வமும் தமக்கே அலாதியாயுள்ள குண விசேஷங்கள் படைத்ததாகத் தோற்றுகிறது. மணிவாசகர் பாடுவார் :

“திருமாலும் பன்றியாய்ச் சென்றுணராத் திருவடியை உருநாம் அறியவோர் அந்தணாய் ஆண்டுகொண்டான் ஒருநாமம் ஒருருவம் ஒன்றுமில்லாற் காயிரம் திருநாமம் பாடிநாம் தெள்ளேணம் கொட்டாமோ.”

இறைவனுக்கு வடிவைக் கொடுத்து, ஆயிரம் ஆயிரம் திருநாமத்தையும் கொடுக்கிறார்கள் பக்தன். கடவுளுக்கு

மெய்ப்பொருள் என்பது ஒரு பெயர். உண்மையில் அவருக்கு எப்பெயரூம் பொருந்தாது. ஒரு நாமம், ஒருருவம் ஒன்றுமில்லாத இறைவனுக்கு ஆயிரம் திருநாமமும் அவற்றிற்கு மேலும் ஆன்றேர் வழங்கியிருக்கிறார்கள். அத்தனை நாமங்களும் அப்பெருமானுக்குப் பொருத்தமானவையே. மும்மூர்த்திகள் வேறு, பரப்பிரம்மம் வேறு அன்று. கடவுள் ஒருவரே. படைத்தல், காத்தல், அழித்தல் ஆகிய செயல் களில் ஈடுபட்டிருக்கும்பொழுது அவர் மும்மூர்த்திகளாகச் சொல்லப்படுகிறார். செயல்களைக் கடந்தநிலையில் அவர் பரம்பொருளாக விளங்குகிறார். இதைத் தாழுமானவர்,

“மைவிடா தெழுநீல கண்டகுரு வேவிஷ்ணு
வடிவான ஞான குருவே
மலர்மேவி மறையோது நான்முகக் குருவே”

என்று அழகாகப் பாடுவார்.

உய்வு அடைய ஒரு கோட்பாடு :

ஸ்ரீ இராமகிருஷ்ண பரமஹம்சர் சொல்கிறார் : “ ஒரு மனிதன் எம்மத்தைச் சேர்ந்திருக்கிறான் என்பது முக்கியமானதன்று ; தான் விரும்புகிற எந்த மதத்தை வேண்டுமானாலும் ஒருவன் சேர்ந்திருக்கலாம். ஒருவன் உய்வு அடைவதற்கு மதச்சார்பை விட முக்கியமான கோட்பாடு ஒன்று உண்டு. அவனுடைய உள்ளத்தில் கடவுள் வழிபாடு சம்பந்தமாக நேர்மையும் ஊக்கமும் நிறைந்திருக்க வேண்டும் ; ஒருவனுடைய மனதிலே எத்தகையது என்பதையே கடவுள் கணக்கில் எடுத்துக்கொள்கிறார். அவன் எந்த மதத்தைச் சேர்ந்தவன் என்பதைக் கடவுள் பொருட்படுத்துவதில்லை. உலகிலே பல சமயத்தவர் இருக்கின்றனர். சைவர்கள் இருக்கிறார்கள். வைஷ்ணவர்கள் இருக்கிறார்கள். சாக்தர்கள் இருக்கிறார்கள். வேதாந்திகள் இருக்கிறார்கள். இஸ்லாமியர்கள் இருக்கிறார்கள். கிறிஸ்தவர்கள் இருக்கிறார்கள். ஜைனர்கள் இருக்கிறார்கள். பெளத்தர்கள் இருக்கிறார்கள். இவர்கள் பரததைச் சார்வது சாத்தியம். இதில் ஜயம் ஒன்றும் இல்லை. இவர்கள் எல்லோர்க்கும் தேவையாயிருப்பது ஒன்றே ! அன்பும் நேர்மையும் ஊக்கமும்

வாய்க்கப்பெற்ற மனமுடையவர்களாய் இருப்பார்களாகில், அவர்கள் எல்லோர்க்கும் விமோசனம் உண்டு. சமயப் போர் புரிகின்ற சழக்கர்களை ஆங்காங்குக் காணலாம். நாங்கள் வணங்கும் கிருஷ்ணனைப் போற்றுதவர்களுக்குப் பரகதி இல்லை என்று வைஷ்ணவர்கள் போராடுவார்கள். நாங்கள் போற்றும் பராசக்தியை உபாசிக்காதவர்களுக்கு உய்வு இல்லை என்று சாக்தர்கள் செப்புவார்கள். சிவத்தை வணங்காதவர்களைக் கண்டால் அஞ்சவதுபோன்று அஞ்சவதற்கு வேறு ஓர் உயிர் இல்லை என்று சைவர்கள் பேசுவார்கள். பரலோகத்திலிருக்கும் பிதாவின் ஏகபுதல்வராகிய ஏசநாதர் அன்றி உலகத்தவரைக் காக்கும் கர்த்தா வேறு யாரும் இல்லை என்று கிறிஸ்தவர்கள் கூறுவார்கள். பெரிய பொருளாகிய அல்லாவைப் போற்றுதவர்கள் எல்லாரும் செத்தவர்களுக்கு ஒப்பாவார்கள் என்று இல்லாமியர்கள் சொல்வார்கள். மதவாதிகளைப் பிடித்திருக்கும் மதவெறி இதுவேயாகும். நல்லான் ஒருவனுக்கு இத்தகைய மனநிலை ஒரு பொழுதும் ஒவ்வாது. எந்த மார்க்கத்தின் மூலமாக வேண்டுமானாலும் மாந்தர் பரம்பொருளை அடையலாம்.”

தோழிக்குத் தலைவி சொல்லுவதுபோல நமக்குச் சொல்கிறார் இராமலிங்க அடிகளார். அவர்தம் தீந்தமிழ்ப் பாடல்கள் இதோ :

“ பெருகியபே ராஞ்சடையா ரம்பலத்தே நடிக்கும்
 பெருந்தகைன் கணவர்திருப் பேர்புகலென் கின்றுய்
 அருகர்புத்த ராதியென்பேன் அயனென்பேன் நாரா
 யணனென்பேன் அருணென்பேன் ஆதிசிவ னென்பேன்
 பருகுசதா சிவமென்பேன் சக்திசிவ மென்பேன்
 பரமென்பேன் பிரமமென்பேன் பரப்பிரம மென்பேன்
 துருவுசுத்த பிரமமென்பேன் துரியநிறை வென்பேன்
 சுத்தசிவ மென்பனிவை சித்துவிளை யாட்டே.”

“ சிற்சபையில் நடிக்கின்ற நாயகனூர் தமக்குச்
 சேர்ந்தபுறச் சமயப்பேர் பொருந்துவதோ வென்றுய்
 பிற்சமயத் தார்பெயரு மவர்பெயரே கண்டாய்
 பித்தரென்றே பெயர்படைத்தார்க் கெப்பெயரோவ் வாதோ

அச்சமயத் தேவர்மட்டோ நின்பெய்ரென் பெயரும்
அவர்பெயரே எவ்வுயிரின் பெயருமவர் பெயரே
சிற்சபையி லென்கணவர் செய்யுமொரு ஞானத்
திருக்கூத்துக் கண்டளவே தெளியுமிது தோழி.”

பகவத்கிடை ஏழாம் அத்தியாயம் இருபத்தோராவது
சுலோகத்திலே கண்ணன் சொல்கிறுன் : “ எந்த எந்தப்
பக்தன் நம்பிக்கையுடன் எந்த எந்த வடிவத்தை அர்ச்
சிக்க விரும்புகின்றானே அவனவனுடைய அசையாத
நம்பிக்கைக்குத்தக்க வடிவத்தை நான் மேற்கொள்கின்
நேன்.”

அப்பர் பெருமான் தேவாரத்திலே பாடுவார் ;
‘ஆயிரந் தாமரை போலும் ஆயிரஞ் சேவடி யானும்
ஆயிரம் பொன்வரை போலும் ஆயிரந் தோருடை யானும்
ஆயிர ஞாயிறு போலும் ஆயிர நீண்முடி யானும்
ஆயிரம் பேருகந் தானும் ஆரூ ரமர்ந்தஙம் மானே.”

கடவுள் ஒருவரே ; அவரே மூன்று தொழிலுக்கும் மூல
காரணர் என்று கம்பரும் கடவுள் வாழ்த்துப் பாடலில்
பாடுகிறார். இதோ அந்தக் கடவுள் வாழ்த்து :

“உலகம் யாவையும் தாழுள வாக்கலும்
நிலைபெ றுத்தலும் நீக்கலும் நீங்கலா
அலகி லாவிளை யாட்டுடை யாரவர்
தலைவர் அன்னவர்க் கேசரண் நாங்களே.”

ஒரு பொல்லாப்பும் இல்லை

கடவுள் உலகத் தோற்றத்துக்குக் காரண புருஷராக மட்டும் இருக்கிறார். உலகம் கடவுளுக்கு அந்நியமான பொருளிலிருந்து தோன்றுகின்றது. ஜீவாத்மாக்கள் என்றும் ஜீவாத்மாக்களே; பரமாத்மா இவ்வுலகை ஐடப்பொருளைக் கொண்டே படைக்கிறார். இவை துவைதக் கொள்கைகளாகும். கடவுள் தம்மிடத்திருந்தே உலகத் தோற்றுவித் திருக்கிறார். உலகமாகத் தோன்றியுள்ள பொருளும் அதைத் தோற்றுவித்த காரணபுருஷரும் ஆகிய இரண்டும் கடவுளே: இவை அத்வைதக் கொள்கைகளாகும்.

இவ்வுலகத்தின் காரணகாரியமாக விளங்கும் பரம் பொருள் இவ்வுலகத் தோற்றமாகத் தென்படுவது மாயா விகாரமேயன்றி உண்மையில் அவர் இத்தோற்றத்தில் இல்லை என்பது சங்கரருடைய கருத்தாகும்.

தத் தவம் அளி என்பது வேதாந்த மகாவாக்கியம். தத் என்னும் சொல் அது எனப் பொருள்படுகிறது. இது பரம்பொருளைக் குறிக்கிறது. தவம் என்னும் சொல் நீ எனப் பொருள்படுகிறது; இது ஜீவாத்மனைக் குறிக்கிறது. அளி என்னும் சொல் இருக்கிறார்ய எனப் பொருள்படுகிறது. அதாவது ஜீவனுகிய நீ பரமாத்மாவுக்கு உரியவனுகவோ பரமாத்மாவின் ஓர் அம்சமாகவோ அல்லது அதன் சொருபமாகவோ இருக்கிறார்ய என்பது அதன் பொருள்.

கடவுள் சொர்க்கத்தில் இருக்கிறார் என்றும் பரம பதத்தில் வீற்றிருக்கின்றார் என்றும் கைலாயத்திலும் வைகுண்டத்திலும் எழுந்தருளியிருக்கின்றார் என்றும் பல விதமாகப் பேசிக்கொள்கின்றார்கள். பரம்பொருள் அங்கே இருக்கிறது; இங்கே இல்லை என்றெல்லாம் பேசுவதற்கு இடம் இல்லை. எங்கும் நிறைந்திருப்பது அதுவே! எங்கும்

என்ற சொல்கூட அதற்குப் பொருந்தாது. ஏனெனில், பரம்பொருள் இடத்தில் அடங்குவதில்லையே! எல்லையில் வாத பொருள் எல்லையில் அடங்குவதாகக் காட்டிக்கொள் கின்றது. ஒவ்வோர் உயிரும் ஓர் எல்லைப் பொருளாகிறது. அறிவுப்பொருள் நம் உள்ளத்தினுள் இருக்கிறது. ஆனந்த மும் நம் உள்ளத்தில் இருக்கிறது. உணர்வு இல்லாத உயிர் இல்லை. இன்பத்தை உணராத உயிரும் இல்லை. உயிர்களிடத்து உணர்வு எல்லையில் அடங்கியதுபோன்று தோன்றுகின்றது.

ஒவ்வோர் உயிரிடத்தும் பரம்பொருள் இருக்கிறது. இந்த அகண்ட வஸ்து இத்தனை கண்ட துண்டங்கள் ஆனது போன்று தென்படுவது வியப்புக்குரியதொன்றாகும். அப் பரம்பொருள் தன்னை ஓர் எல்லைக்குள் அடக்குவதாலேயே அது ஒவ்வொரு ஜீவனுடைய கருத்துக்கும் இசைந்ததாக உணரப்படுகின்றது. சிற்றறிவுப் பொருள்களாகிய ஜீவர் களின் உள்ளத்தில் வீற்றிருக்கும் பேரரிவுப் பொருளே பரம்பொருள்; அந்தப் பேரரிவுப் பொருளை எண்ணுமள வுக்கு ஜீவன் பரிபக்குவம் அடையும். உடலை மறந்த நிலை பெருநிலை. பிரபஞ்சத்தில் கருத்தைச் செலுத்துமளவுக்குப் பேச்சு வலுக்கிறது. பரம்பொருளில் கருத்தைச் செலுத்து மளவுக்கு மௌனம் ஒங்குகிறது; தெய்வத்தின் சொரு பத்தை நினைந்து மனத்தை அந்தச் சொருபத்தில் நிலைத் திருக்கச் செய்வதே வணக்கம் என்பதன் பொருள்.

பிரம்மஞானம் :

உத்தாலகர் என்பவர் மாபெரும் ரிஷி. அவருக்குச் சுவேதகேது என்று ஒரு புத்திரன். உத்தாலகர் தம் மைந்தனுக்குப் பிரம்மஞானத்தைப் புகட்ட முயல்கின்றார். “சிருஷ்டிக்கு முன்பும் பின்பும் பரம்பொருள் ஒருவரே உள்ளார். அப் பரம்பொருள் தம்மைப் பலவாகத் தோற்று விக்கச் சங்கற்பித்து, பஞ்ச பூதங்களாகவும் பஞ்ச பூதங்களிலிருந்து மற்ற உயிர்த் தொகுதிகளாகவும் தோற்று வித்துக்கொண்டார். ஒவ்வோர் உயிர்த் தோற்றத்தி

னிடத்தும் ஆத்ம சொருபமாக இருந்து வருபவர் அவரே. எனவே, அவரை அறிவது எல்லாவற்றையும் அறிவதற்கு நிகராகும்.''

ஒரு பொருள் பலவாகத் தோன்றிய பின்பும் அது சிதைவுப் பொருளிலிருந்து எப்படி உண்டாகிறதென்பது சுவேதகேதுவுக்குத் தெளிவாக விளங்கவில்லை. பதினைந்து நாள் ஆகாரமின்றி நீர்மட்டும் அருந்திக்கொண்டிருக்கு மாறு பணிக்கிறார் சுவேதகேதுவுக்கு உத்தாலகர். அப் படியே செய்கிறான் சுவேதகேது. பதினைந்து நாள் முடிவடையும்போது சுவேதகேதுவின் ஞாபகசக்தி முற்றிலும் மறைகிறது. பதினைந்தாம் நாள் ஆகாரம் அருந்துகிறான் சுவேதகேது. ஞாபகசக்தி மீண்டும் வருகிறது. மனத் துக்கும் உட்கொள்ளும் உணவுக்கும் நெருங்கிய தொடர்பு உண்டு என்பதை அறிகின்றன. உணவிலுள்ள ஸ்தாலப் பகுதி மலமாகவும் நடுப்பகுதி மாமிசமாகவும் சூட்சுமப் பகுதி எண்ணமாகவும் மாறுபாடு அடைவது தெரிகிறது. இங்ஙனமே ஸ்தாலம் சூட்சும் நிலையாக மாறுவதையும் சூட்சுமம் ஸ்தாலத்தை ஆட்டி வைப்பதையும் உத்தாலகர் சுவேதகேதுவுக்குச் சொல்கின்றார்.

“‘ஓவ்வொரு ஜீவாத்மனும் பரபோதம் என்ற உணர்வில் தன்னுடைய ஜீவபோதத்தைக் கரைத்துவிடுகின்றபொழுது, தனித்தன்மைகள் அகன்றுபோகின்றன. ஜீவாத்மன் தான் பெற்றிருக்கும் உபாதிகளையும் வடிவத்தையும் பெயரையும் ஆத்மபோதத்தைப் பெறுவதற்கென்று பயன்படுத்த வேண்டும். உபாதிகளும் பெயரும் வடிவமும் மறைந்து ஆத்மபோதத்தில் தினைத்திருக்கும் நிலையில் எது எஞ்சி இருக்கிறதோ அதுவே நீ ஆவாய். மகனே, ஆலம்விதை ஒன்றினை எடுத்துவா. அதனைக் கிள்ளிப்பார். என்ன காண்கிறாய்?’’ என்று வினாவுகிறார் உத்தாலகர்.

“‘ஒன்றும் கண்ணுக்குத் தெரியவில்லை’’ என்று விடை சொல்கிறான் சுவேதகேது.

“பெரிய ஆலமரத்தையும் அதன் கிளைகளையும் உண்டாக்கும் ஜீவசக்தி அங்கே அடங்கியிருக்கிறது. அது உன்

ஊனக் கண்ணுக்குத் தெரியாது; ஞானக் கண்ணைக்கொண்டு அவ்விடையினுள் உள்ள மரம் முழுவதையும் நீ அறிய முடியும். அந்த விடையினுள் இருக்கும் சூட்சமப் பொருளே நீ ஆவாய்.”

பின் நீரில் உப்பைக் கரைக்கும்படி சொல்கிறார் உத்தாலகர்.

“ உப்பு நீரிற் கரைந்தபின் மேல் நீரைக் கொஞ்சம் அருந்திப்பார் ; மத்தியிலிருந்து எடுத்து அருந்திப்பார் ; அடியிலிருந்தும் எடுத்து அருந்திப்பார் .”

மகன் அவ்வாறே செய்துவிட்டு எல்லாம் உவர்ப்பாய் இருப்பதாகச் சொல்கின்றான்.

“ உப்பு, நீர் முழுவதும் வியாபித்திருக்கிறது; ஆனால், உன் ஊனக் கண்ணால் கரைந்த உப்பைக் காண முடியவில்லை. அங்குனமே பரம்பொருள் அண்டம் முழுவதும் வியாபித்திருக்கின்றது: ஆயினும் உன்னுடைய ஐந்து இந்திரியங்களையுங்கொண்டு அதை உணர முடியாது. கரைந்துபோன உப்பைக் கண் காணவிட்டாலும் நா உணர்வதுபோல அண்டமெங்கும் வியாபித்திருக்கும் பரம்பொருள் இந்திரியங்களுக்கு எட்டாவிட்டனும் புத்தியிற் பிரகாசிக்கும்; அந்த ஆத்ம சொருபமே நீ ஆவாய். பிரம்மம் என்பது உனக்கு அந்நியமானதன்று; நீயே பிரம்மம் ஆவாய் ” என்றெல்லாம் விளக்குகிறார் உத்தாலகர்.

‘அஹம் பிரம்மாஸ்மி’ என்னும் வேதாந்த மகா வாக்கியம் ‘நான் பிரம்மம்’ எனப் பொருள்படுகிறது. மனத்தை உடையவன் மனிதன். மனத்தைச் சம்ஹாரம் செய்ததன் மேல் தனது நிஜசொருபத்தில் திளைத்திருப்பதே குறிக்கோள் என இந்த மகா வாக்கியத்தைப் பொருள்படுத்த வேண்டும். மனமற்ற நிலையில் சித்தூபாசமும் அடிபட்டுப் போகிறது. சித் சொருபமாகிய பரவஸ்து ஒன்றே எஞ்சி நிற்கிறது. மன விருத்தியடன் கூடி இருக்கின்றபொழுது அஹம் பிரம்மாஸ்மி அல்லது தத் தவம் அளி என்னும் பெருநிலைக்கு ஆத்மசாதகன் தகுதி வாய்ந்தவன் அல்லன். அவனுக்கு

அதைச் சொல்லவும் உரிமை இல்லை. இதைப் பலர் சரியாக அறிந்துகொள்வதில்லை. பிரம்மத்தைச் சாட்சாத்கரித்துத் தாமே பிரம்ம சொருபமாயிருக்கிற மகான் ஒருவரே பரி பக்குவும் அடைந்துள்ள ஆத்ம சாதகன் ஒருவனுக்கு இந்த மகா வாக்கியத்தை உபதேசிக்கிறார். ஆத்ம பரிபாகத்தில் வளர்ச்சியடையாத நாம் இதைப்பற்றி அபிப்பிராயம் சொல்லவும் முடியாது; அனுஷ்டிக்கவும் முடியாது.

யோக சுவாமிகளின் மகா வாக்கியம் :

யாழ்ப்பாணத்து யோக சுவாமிகளின் மகா வாக்கி யங்களும் இங்கே எடுத்துப் பேச வேண்டியன. அவர் சொல்வார் ;

ஒரு பொல்லாப்புமில்லை; எப்பொழுதோ முடிந்த காரியம்; நாம் அறியோம்; முழுதும் உண்மை; உலகெலாம் இறைவன் சந்திதானம் என்று அடிக்கடி சொல்லிக்கொள். பார்பதம் அண்டம் அனைத்துமாய் முளைத்து எல்லா உயிர்களுக்கும் உயிராய், பிரிவற நின்று இயக்கம் செய்யும் சிற்சோதி எம் இறை. உன்னைவிட்டு அவர் ஒருபோதும் பிரிந்ததில்லை. இனிமேல் பிரிந்திருக்கப் போவதும் இல்லை. இறைவன் உன்னைவிட்டுப் பிரியாதிருக்கும்போது உனக்கு என்ன பொல்லாப்பு நிகழக்கூடும்? ஒரு பொல்லாப்பும் இல்லை. சச்சிதானந்த சொருபியாகிய எம்மிறை பண்டும் இன்றும் என்றும் உன்னைவிட்டுப் பிரியாதவனைய் உன்னுடனிருந்து உன் உயிர்க்கு உயிராய் உன் அறிவினுக்கு அறிவாய் உனக்குச் சதா ஆனந்தத்தை ஊட்டிக்கொண்டிருப்பவனைய் விளங்குகின்றன். ஆதலால் உனக்கும் இறைவனுக்கும் உள்ள சம்பந்தம் இனிமேல் புதிதாக உண்டாவதன்று. எப் பொழுதோ முடிந்த காரியம். இறைவன் திருவருள் என்றும் உன்னுடன் சூடவே இருக்கின்றது. ஆசவே அருள்பெறும் நாள் எப்போது என இரங்காதே. எப்பொழுதோ முடிந்த காரியம். அறிவுக்கு அறிவாய் விளங்கும் இறைவனை நீ சுட்டி அறிதல் எப்படி? இறைவனை அடைய வேண்டும் என்னும் என்னம் உன்னைச் சுட்டற்ற பூரணத்தை அடையவிடாது தடுக்கின்றது. நாம் அறியோம் என்னும் மந்திரத்தைச்

செபித்து அத்தடையை வெட்டிவிடு. இறைவனை அடைய வேண்டும் என முயலாதே. அகண்ட பரிபூரண சச்சிதா னந்த சொருபியாகிய எம் இறைவனுக்கு உன் அறிவை நைவேத்தியமாகக் கொடுத்துவிட்டுச் செயலற்று நில். அவன் உன் அறிவு முழுவதையும் உண்டு உன்னையும் தானுக்கி நிற்பன். உலகம் எல்லாம் இறைவன் சந்நிதானம் என்று இடையருது தியானம்செய். இறைவனை அறிய முயலாது நாம் அறியோம் என அடங்கிச் சும்மா இரு. மகா மெளனம், உன்னை விழுங்கும்; அதுவே வீடு. அநுபூதியில் சச்சிதா னந்த சோதி அகண்ட வடிவாய் ஓங்கி நிறைந்திருக்கும். அங்கே நீயும் இல்லை; உலகமும் இல்லை. இவ்வநுபூதியினின்றும் விலகி வெளிமுகப்பட்டபோது மறுபடியும் நீயும் தோன்றுவாய்; உலகமும் தோன்றும். ஆகவே, அநுபூதியைக் கொண்டு சிவத்தை அன்றி நீயும் உலகமும் இல்லை என்றும், சிவசொருபமே இவை எல்லாம் என்றும் அறிந்து எங்கும் சிவத்தையே காண். நிலமும் நீரும் நெருப்பும் காற்றும் ஆகாயமும் சூரியனும் சந்திரனும் உயிரும் ஊனும் உணர்வும் நன்மையும் தீமையும் இருஞும் ஒளியும் பந்தமும் வீடும் எல்லாம் அவனே. ஆதலின் முழுதும் உண்மை.,'

யோக சுவாமிகளின் மகா வாக்கியங்களும் வேதாந்த மகா வாக்கியங்களுக்கு விளக்கமாக அமைகின்றன.

பகவத்கிடையில் பத்தாம் அத்தியாயம் விபூதி யோகம். இந்த அத்தியாயம் வேதாந்த மகா வாக்கியத்துக்கு விளக்கமாக அமைகிறது என்றுகூடச் சொல்லலாம்போல் தெரிகிறது.

கண்ணன் சொல்கிறான் :

“வருஷ்ணீஞும் வாஸ-தேவோ

அஸ்மி பாண்டவானும் தனஞ்ஜூ :

முனிஞமப்யஹும் வ்யாஸ : கவீனமுசனு கவி :

நான் விருஷ்ணி குலத்தவர்களுள் வகுதேவ புத்திரனை கிருஷ்ணாகவும் பாண்டவர்களுள் அர்ச்சனாகவும் முனி வர்களுள் வியாசராகவும் சூரிய புத்தியுடையவர்களுள் உசஞாகவி என்று பெயர் பெற்ற சுக்கிராச்சாரியராகவும் இருக்கின்றேன்.

“ நான் வேறு ; நீ வேறு அல்லை. நானே நீ ” என்று கண்ணன் அர்ச்சனனுக்குச் சொல்வதும் வேதாந்த மகா வாக்கியம் தானே !

“ எங்கெங்கே பார்த்தாலும் எவ்வுயிர்க்கும் அவ்வுயிராய் அங்கங் கிருப்பதுநீ அன்றே பராபரமே.”

என்று தாயுமானார் பாடியதற்கிணங்கக் கண்ணனும் எங்கும் அவனையே காண்கின்ற பழக்கத்தை நமக்கு விடுதி யோகத் திலே சொல்லித் தருகின்றார்கள் :

“ நீயும் நானும் அவனும் அதுவும்
காயும் தீயும் காலும் வானும்
பேயும் பூதமும் பிரானும் பிறவும்
ஆயும் பொழுதில் அவனுய் விளங்குமே.

*

*

*

ஊனும் அவனே உயிரும் அவனே
நானும் அவனே நீயும் அவனே
கோனும் அவனே குருவும் அவனே
மானும் வார்த்தை பிறிதறி யேனே.”

— யோக சவாமிகள்

விஸ்வரூப தாசனம்

மாயையின் திறத்தால் சூரன் கொடியதொரு பறவையின் உருவம் கொள்கின்றன; அறுமுகப்பெருமான் ஏறி யிருந்த தேரைச் சுற்றிச் சுற்றி வந்து அடிக்கின்றன. பறவை வடிவங்கொண்டு போர்புரியும் சூரனைப் பார்க்கிறூர் முருகவேள். இந்திரன் அழகிய தோகையுடைய மயிலாக மாறி வருகின்றன. பறவையைத் தேர்மீது இருந்து போர் செய்து கொல்லுதல் பழியாகும் என நினைத்துத் தோகை மயிலில் ஏறுகிறூர் கந்தப்பெருமான். சூரனைத் தொடர்ந்து செல்கின்றூர். தொடர்ந்துவந்து தொல்லை விளாவிக்கும் முருகன் செயல் கண்டு, சூரன் மனந் தளர்கிறூன். முருகப் பெருமான் தன் வாட்படையை வீசிப் பறவையின் உடலை இரு கூருக வெட்டுகிறூர். சூரன் அழிகின்றன இல்லை; மாய வடிவங்கள் பல எடுக்கிறான்; பேய்போல் திரிகிறான்; சுழல் காற்றென வருகிறான்; கடலெனப் பரந்து நிற்கிறான். இம் மாய வடிவங்களை எல்லாம் முருகன் அம்புகள் அழிக்கின்றன. அந்நிலையில் சுப்பிரமணியப் பெருமான் சூரனை நோக்கிச் சொல்கின்றூர் : “எம் கண்ணெதிரே எண்ணரிய உருவங்கொண்டாய்; அவற்றைப் பார்த்தோம்; இனி நமது வடிவத்தை நீ காண்பாய்” என்று விஸ்வரூபம் எடுக்கின்றன வேலவன்.

வேலவன் விஸ்வரூபம் :

அவன் திருமேனியில் ஓவிக்கின்ற சமுத்திரங்கள், உலகங்கள், திக்குகள், அண்டங்கள், தேவர்கள், உயிர்கள் அனைத்தும் தெரிகின்றன. அவன் திருப்பாதங்களின் மத்தியில் மகாமேரு முதலிய மலைகள், மண்ணுலகம் முதல் கீழுள்ள உலகங்கள் யாவும் தெரிகின்றன. பாதங்களின் முற் பாகங்களில் நீர்நிலைகள் எல்லாம் அடங்கிக் கிடக்க

கின்றன. பாதவிரல்கள் எல்லாவற்றிலும் இடியேறுகளும் நட்சத்திரங்களும் கிரகங்களும் பொருந்திக் கிடக்கின்றன. பரடு என்னும் உறுப்பிலே வருணனும் குபேரனும் நிருதியும் அரக்கர்களும் தோற்றுகின்றார்கள். கணைக்கால் களில் முனிவர்களும் சிந்தாமணி முதலிய மணி வகை களும் முழந்தாள்களில் வித்தியாதரர் முதலிய தேவகணத் தவர்களும் பொலிகிறார்கள். தொடைகளின் நடுவிடத் திலே இந்திரனும் அவன் குமாரனுகிய சயந்தனும் தங்கி யிருக்கிறார்கள். தொடைகளின் அடிப்பாகங்களில் யமனும் காலனும் பொருந்தி நிற்கிறார்கள். அரையின் முற்பக்கத்தில் அசரர்கள் நிற்கிறார்கள். விலாப் புறங்களில் மற்றைய தேவர்கள் எல்லோரும் இருக்கின்றார்கள். மூலாதாரத்தில் நாகர்கள் இருக்கிறார்கள். இலிங்கமென்னும் உறுப்பில் அமிர்தம் இருக்கின்றது. நாபியில் பிறப்பின்கட்ட பட்டுழலும் மற்றைய சீவராசிகள் பொருந்திக் கிடக்கின்றன. மார்பி னிடத்தில் சகல சாஸ்திரங்கள், உபவீதத்தில் ஞானம், உரோமங்களில் அண்டங்கள், அகங்கையில் உலகபோகங்கள் இடம் பெறுகின்றன. தோள்களில் திருமாலும் பிரம தேவனும் வீற்றிருக்கிறார்கள். விரல்களில் தேவஸ்திரிகள் இருக்கிறார்கள். கழுத்தில் ஓலிவகைகள், அக்கிணி; வாயின் நடுவில் நான்கு வேதங்கள்; பற்களில் அசுஷரங்கள்; நாவினில் சிவாகமங்கள்; அதரங்களில் சப்தகோடி மகாமந்திரங்கள்; மூக்கில் வாயு என்பன எல்லாம் பொலிகின்றன. வலக் கண்ணில் ஞான சூரியனும், இடக்கண்ணில் ஞானசந்திரனும் அமைந்து விளங்குகின்றார்கள். செவிகளில் திக்குகள் காணப்படுகின்றன. நெற்றியிலே பிரணவம் நிலைபெறுகின்றது. சிரசிலே பரமசிவன் வீற்றிருக்கின்றார்.

இறுதியும் முதலும் இல்லா இப்பெரு வடிவந்தன்னைச் சூரன் காணகின்றன. சுப்பிரமணியப் பெருமானும் சிறி தளவு நல்லறிவை அவனுக்கு அனுக்கிரகித்து அருளுகின்றார். அண்டமும் புவனம் யாவும் அமரரும் பிறவும் தன்பால் கண்டிடும் வடிவம் ஒன்று காட்டிக் கண்முன் நிற்கும் கார்த்தி கேயைனப் பார்க்கின்றன சூரன். பாடல் வருகிறது :

“கோலமா மஞ்ஞெ தன்னில்
 குலவிய குமரன் தன்னைப்
 பாலன்னன் றிருந்தேன் அந்நாள்
 பரிசிவை உணர்ந்தி லேன்யான்
 மாலயன் தனக்கும் ஏனை
 வானவர் தமக்கும் யார்க்கும்
 முலகா ரணமாய் நின்ற
 மூர்த்திஇம் மூர்த்தி அன்றே.”

சூரன் தன் கண்ணால் சுப்பிரமணியப் பெருமானின் பேரழகை நுகர்கின்றன். திருவுருவத்தின் திருவடி முதல் திருமுடி வரையில் தன் கண்ணைச் செலுத்துகிறான். திருமேணியின் எல்லை காண முடியாது திகைக்கிறான். உள்ளம் உருகுகிறது. முற்றுக்கண்டு முடிவு பெறுமையினால் மெல்ல அவன் சரணத்திலே தன் கருத்தைப் பதிக்கிறான். உலகம் எல்லாம் தன்னுடையது என்று எண்ணிய அவனுக்கு இப்போது நான் என்ற அகங்காரம் மறைந்து, எனது என்ற மமகாரமும் போய் எல்லாம் இறைவன் மயமாகத் தோன்றுகின்றன. புதியதாகப் போதம் புகுகின்றது. பிரபஞ்சம் எல்லாம் அவனுக்குப் புதியவொகத் தோன்றுகின்றன. வியப்பு மேலிடுகிறது. பாடல் வருகிறது :

“போயின அகந்தை போதம்
 புகுந்தன வலத்த தான
 தூயதோர் தோனும் கண்ணும்
 துடித்தன புவனம் எங்கும்
 மேயின பொருள்கள் முற்றும்
 வெளிப்படு கின்ற விண்ணேர்
 நாயகன் வடிவம் கண்டேன்
 நற்றவப் பயனீ தன்றே.”

“எம் பெருமான் திருக்கோலப் பேரெழிலைக் காட்டிக் கொண்டு என்முன் வந்து நிற்கும் காட்சியைக் காணும் பாக்கியம் பாவியாகிய எனக்குக் கிடைத்ததே. என் தவப் பேறல்வா இது?” என்று இறைவன் கருணையை எண்ணி ஆச்சரியமுறுகின்றன் சூரன்.

முருகன் கருணை :

சூரன் தலைகால் தெரியாமல் நடந்தவன். “ சூரபன்மா, உற்றதோர் மேன்மை நாடி உன்னை நீ பிரமம் என்றே தெற்றெனத் தெளிதி ” என்று சுக்கிராச்சாரியர் உபதேசம் செய்கிறார். ‘நீ எந்த அக்கிரமமுன் செய்யலாம்’ என்று சொல்லிக் கொடுக்கிறார்.

“ கொலையொடு களாவு காமம்
 குறித்திடும் வஞ்ச மெல்லாம்
 நிலையெனப் புரிதி ; அற்றால்
 நினக்குமேல் வருந்தி தொன்றும்
 இலை; அவை செய்தி டாயேல்
 இறைவநீ விரும்பிற் ரெஸ்லாம்
 உலகிடை ஒருங்கு நண்ணு
 உனக்கெவர் வெருவும் நீரார்.”

ஆயிரத்தெட்டு அண்டங்களையும் நூற்றெட்டு யுகம் அரசு செய்த சூரபன்மன் இந்த உபதேசத்தினால் அழிந்து படுகிறான். இளமையிற் கல்வி சிலையில் எழுத்தாகி, சூரன் இருதயத்தில் இருப்பாக இருந்ததால் தன் பெருங்கிளையுடன் கெடுகிறான். அதற்கு வித்திட்டவள் மாயை, சூரனின் அன்னை. அன்றைக்குக் காசிபர் உபதேசப்படி சூரன் நடந்திருந்தால் கந்தபுராண முடிபு வேறுக இருந்திருக்கும். காசிபர் ‘சான்றவர் ஆய்ந்திடத்தக்க ஆம் பொருள் மூன்றுள் ; அவை பதி, பசு, பாசம் ’ எனச் சூரனுக்குச் சித்தாந்தம் சொல்லித்தர முனைந்தவர். சூரனை அறத்தின் வழிப்படுத்தி வாழ வழிவகுக்க விழைந்தவர். இம்மையில் இன்பம் அநுபவிக்கலாம்; மறுமையிலும் இன்பம் அநுபவிக்கலாம்; இருமையிலும் இன்பம் தருகின்ற ஒரு பொருள் இருக்கிறது; அதுதான் தருமம் என்று அவர் சொல்லிக் கொடுக்கிறார். இதோ அவர் உபதேசம் :

“தருமம் என் ஏற்றுபொருள் உளது ; தாவிலா இருமையின் இன்பமும் எளிதின் ஆக்குமால் அநுமையில் வரும்பொருள் ஆகும் அன்னதும் ஒருமையி ஞேர்க்கலால் உணர்தற் கொண்ணுமோ.”

ஆனால் விதி விடவில்லை. “சிறுவருக்கு இத்திறஞ் செப்ப லாகுமோ?” என்று கண்டிக்கிறார்கள் மாயை. சூரன் அதர் மத்தில் வளர்ந்து, செய்யத்தகாத அத்தனையும் செய்கிறார்கள். ஆனால், முடிபு என்ன? மெய் வடிவத்தைக் காட்டுகின்றார்கள் முருகப்பெருமான் அந்தச் சூரனுக்கு. ‘தேவர்களைச் சிறை செய்தது தீது என்று பலர் சொன்னார்கள். அதனாலன்றே பிரமா முதலிய தேவரால் அறியப்படாதவரும் வேதத்தினால் அளக்கப்படாதவருமாகிய பரம்பொருள் என்னை அணுகினார். சிறை செய்தது நன்மையேயாயது’ என்று சூரனே பேசுகின்றார்கள்.

கச்சியப்பர் முருகன் திருவருளைப் பாடுகிறார் :

“தீயவை புரிந்தா ரேனும்
குமரவேள் திருமுன் னுற்றுல
தூயவ ராகி மேலைத்
தொல்கதி அடைவ ரென்கை
ஆயவும் வேண்டுங் கொல்லோ
அடுசம ரிந்நாட் செய்த
மாயையின் மகனு மன்றே
வரம்பிலா அருள்பெற் றுய்ந்தான்.”

இது முருகனின் அளப்பரிய திருவருள். சூரனுக்குத் தன் திருவருவத்தைக் காட்டிப் புன்னெறியதனில் செல்லும் போக்கினை விலக்கி மேலாம், நன்னெறி ஒழுகச் செய்யும் திருவருளை என்னென்போம்! சூரனே சொல்கிறார்கள் : “சிறியேனுகிய என்மீது போரின் பொருட்டு எழுந்தருளிய செயல் என்னிடத்துக் கொண்ட வன்மம் பற்றி எழுந்த செயலன்று.”

“நண்ணினேன் அமருக் கென்கை அருளொன நாட்ட ஸாமே”

“உண்மையில் என்னிடத்துக் கொண்ட கருணைபற்றி எழுந்த செயலே” என்று கூறுகிறார்கள். சுருங்கச் சொன்னால் சூரனுக்கு அவன் கேட்காமலே, முருகன் தன் திருவுளம் இரங்கித் திருவருவம் காட்டி ஆட்கொள்கின்றார்கள்.

“ வேதக் காட்சிக்கும் உபநிடத் துச்சியில் விரித்த
போதக் காட்சிக்கும் காணலன் புதியில் புதியன்
முதக் கார்க்குழு தக்கவன் முடிவிற்கு முடிவாய்
ஆதிக் காதியாய் உபிரக்குயி ராய்நின்ற அமலன்.”

இதுதான் சுப்பிரமணிய பிரபாவம். இந்தப் பெரிய
பெருமான், சூரனுக்கு அவன் கேட்காமலே தன் திருவுருவத்
தைக் காட்டி அருளினான். இந்திரிய நிக்கிரகம் செய்து
விரதம் காத்துப் பெரிய தவம் செய்கின்றவர்களுக்குக்
கிடைக்க வேண்டிய காட்சி சூரனுக்குக் கிடைத்ததென்றால்,

“ அண்ணலார் குமரன் மேனி
அடிமுதல் முடியின் காறும்
எண்ணிலா ஊழி காலம்
எத்திறம் நோக்கி னலும்
கண்ணினால் அடங்கா துன்னிற்
கருத்தினால் அடங்கா தென்பால்
நண்ணினான் அமருக் கென்கை
அருளென நாட்ட லாமே.”

என்று சூரன் பாடுவதில் தவரென்றும் இல்லையே.

முருகனைச் சூரன் சென்று காணவில்லை. சூரனிடம்
வந்து தன் திருவுருவத்தைக் காட்டினான் முருகன்.

பார்த்தனின் வேண்டுகோள் :

இரு சேனைகளுக்கும் நடுவிலே பகவான் தேரை
நிறுத்துகிறார். பந்துக்களின் நாசம் ஏற்படும் என்றும்,
தருமம் அழியும் என்றும் பயப்படுகிறான் அர்ச்சனன்.
பயந்து மனம் குழம்பித் தேர்த்தட்டில் சோர்ந்து விழு
கின்றன். பூசிக்கத்தக்கவர்களைக் கொன்று நாட்டை
ஆளுவதைவிடப் பிச்சை எடுத்தல் மேல் என மனம் தடு
மாறுகிறான். எது நன்மையோ அதைப் பகவானே தீர்
மானிக்க வேண்டும் என்று பகவானிடத்திலேயே சரணைக்கி
அடைகின்றான்.

ஆத்ம தத்துவத்தை உபதேசிக்க ஆரம்பிக்கிறான்
பகவான்.

ஆத்மா பிறப்பற்றது ; மாறுதலில்லாதது ; எங்கும் இருப்பது ; என்றும் உள்ளது. கிழிந்துபோன வஸ்திரங்களை அகற்றிவிட்டு மனிதன் புது வஸ்திரங்களைத் தரிப்பதுபோல ஆத்மா ஒன்றைவிட்டு ஒன்றிலே புகுகின்றது. இங்ஙனம் ஆத்ம தத்துவத்தை உணர்ந்தாலன்றிச் சோகம் நீங்காது. கர்மக் கட்டினின்றும் நிஷ்காமிய கர்மயோகம் விடுவிக்கும். ஆசை வாய்ப்பட்டுச் செய்யும் காமியகர்மம் சிறுமை யுடையது. யோகத்தின் இலட்சணம் சமத்துவம். இந்தச் சமத்துவமே கர்மயோகியின் சாமர்த்தியம். கர்மயோகம், ஞானயோகம் இரண்டிலும் ஞானயோகமே விரைவில் பலனை அளிக்கும். எனினும், கர்மயோகமே செய்யத் தக்கது. உடம்பு இருக்கும் வரையிலும் மனிதன் ஏதாவதொரு தொழில் செய்வது இயற்கையாகும்.

ஞான நிலையில் நிற்கும் திறமைவாய்ந்தவனும் கர்மங்களைச் செய்தே ஆகவேண்டும். கர்மங்களைச் செய்யும்போது ஈசுவரனுடைய கட்டளையினால் அவனுதவியைக் கொண்டு அவனுடைய பிரீதிக்காகவே செய்கிறோம் என்று எண்ணிச் செய்யவேண்டும். கர்மயோகம் ஞானபாகத்தை உள்ளடக்கிக் கொண்டிருப்பதால், அதுவே ஞானயோகத்தின் பலனை யும் அளிக்கும். ஞானமாகிய உடைவாளின் உதவிகொண்டு அஞ்ஞானத்தில் உதித்த சந்தேகங்களை வெட்டிவிட்டுக் கர்மயோகத்தில் நிலைபெற்று நிமிர்ந்து நிற்க வேண்டும். கர்மத்தைக் கூடாமல் சந்நியாசநிலை அடைதல் எவர்க்கும் எளிது அல்ல. சித்தசத்தியின் பொருட்டுக் கர்மம் செய்ய வேண்டும். நிஷ்காமிய கர்மயோகமே சந்நியாசத்திற்கு அடிப்படை. அப்பியாசத்தினாலும் வைராக்கியத்தினாலும் மனத்தை அடக்க இயலும். ஈஸ்வர தத்துவத்தை உணர்ந்தவர் நான்கு வகையினராவர் : துண்புற்றோர், ஞானத்தைத் தேடுவோர், செல்வத்தை நாடுவோர், ஞானிகள். இந்நால்வரும் இறைவனைப் போற்றுகின்றார்கள். மரணகாலத் திலே நமது சிந்தனைக்கேற்ப மறுபிறப்பு அமைகின்றது. அதனால் எப்போதும் எக்காலத்திலும் பகவானிடம் சிந்தையை வைத்தல் அவசியம். தெய்வ சுபாவமுடைய மகான்கள் பகவானை ஒன்றாகவும் பலவாகவும் உபாசிக்

கிருர்கள். பகவானுடைய பெருமையைத் தேவர்களும், மகாரிஷிகளும் முற்றும் உணர்ந்தார் அல்லர். பகவானுடைய எல்லையற்ற விபூதியை உணர்ந்து பக்தியுடன் வழிபடுவோர்க்கு அவன் புத்தி யோகத்தைக் கொடுத்து உள்ளத்தில் குடிகொண்டு ஞான விளக்கை ஏற்றிவைத்து, அஞ்ஞான இருளைப் போக்கி அருளுவான்.

இவை எல்லாவற்றையும் பகவானிடமிருந்து பக்தி சிரத்தையுடன் கேட்கிறுன் பார்த்தன். அவன் வேண்டு கின்றுன் :

‘கமலக்கண்ணு, என்மீதருள் செய்து எனக்கு இரங்கி ஆத்ம ஞானம் என்ற பரம இரகசியத்தை நீ உரைத்தாய். அதனால் என் மயக்கம் தெளிந்து போயிற்று. உயிர்களின் தோற்றுத்தையும் அழிவையும் பற்றி விரிவாகச் சொல்லக் கேட்டேன். நின்னுடைய முடிவற்ற பெருமையையும் அறிந்தேன். பரமேஸ்வரா, புருஷாத்தமா, உன்னைப்பற்றி எனக்கு நீ சொல்லி அருளியவாறு உனது ஈசவர வடிவத்தை எனக்குக் காட்டி அருள்க. இறைவனே, யோகேஸ்வரா, அந்த ஈசவர வடிவத்தை நான் காண்பது சாத்திய மென்று நீ கருதுவாயெனில் உனது அழிவற்ற உருவத்தைக் காட்டி அருள்க.’

கீதையின் பத்தாவது அத்தியாயத்தின் முடிவிலே உலகெல்லாம் தன் பேருருவில் ஓர் அம்சம் என்கின்றுன் பகவான். அந்தப் பேருருவத்தைத் தான் கண்ணரக் கண்டு அநுபவிக்கும்படி அருள வேண்டும் என்று பிரார்த்திக் கின்றுன் பார்த்தன்.

முப்பெரு வடிவம்

வாயினுள் அண்டசராசரங்கள் :

ஓருத்தி மகனையீப் பிறந்து ஓரிரவில் ஒருத்தி மகனையீலி ஒளித்து வளர்ந்தவன் கண்ணன். அவன் தீராத விளையாட்டுப் பிள்ளை; ஓடி விளையாடுவான்; ஓய்ந்திருக்கமாட்டான். ஒருநாள் பலராமன் தன் சகாக்கஞ்சன் அன்னையோசோதையிடம் வருகின்றான். “அன்னையே, கிருஷ்ணன் மண்ணைத் தின்றல்லவா விளையாடுகின்றான்” என்று பெரிய தொரு குற்றத்தைக் கண்ணை மேல் ஏற்றி உரைக்கின்றான் பலராமன்.

யோசோதை ஓடிச் சென்று கண்ணை வாரி எடுத்து, “அப்பா மகனே, நீ ஏன் மண்ணைத் தின்றாய்”? என்று வினவுகிறான். “அம்மா, நான் மண்ணைத் தின்னவில்லையே! அவர் பேசுவது பொய். பலராமன் வீணைக்க கோள் சொல்லுகின்றார். அவர் பேசுவது உண்மையாலே நான் வாயைத் திறக்கின்றேன்; நீயே பார்” என்று வாயைத் திறந்து காட்டுகின்றான் கண்ணன். யோசோதை பார்க்க முற்படுகின்றான்.

வாயினுள் அண்ட சராசரங்கள் அத்தனையும் தெரிகின்றன. பரமானு மண்டலம், நான்கு திக்குகள், அகில உலகங்கள், மலைகள், சமுத்திரங்கள், காற்று, மின்னல், சந்திரன், நட்சத்திரங்கள், விண்ணுலகம், நீர், அக்கினி, ஆகாயம், இந்திரிய தேவதைகள், பஞ்சப் புலன்கள், இந்திரியங்கள், மனம், முக்குணங்கள் முதலிய எல்லாம் தெரிகின்றன. இவை எல்லாவற்றையும் பார்க்கின்ற அன்னையோசோதை தன்னையும் அவன் வாயினுள்ளே காண்கின்றான். இது கனவா அல்லது நனவா என்று சந்தேகிக்கின்றான். மன மாருட்டமா அல்லது மகனின் திருவிளையாடலா என்று ஒன்றுமே விளங்காது கண்ணனிடமே சரண்புகுகின்றான். அன்னை மேல் தெய்விக்க கருணை பாய்ச்சுகின்றான்

கண்ணன். “இவன் ஆயர் புத்திரனல்லன். அருந்தெய்வம்” என்றே நிர்ணயிக்கின்றார்கள். யசோதை சிறிது நேரத்திலே பழைய நிலைக்கு வருகின்றார்கள். இதைப் பாடு கிறார் பெரியாழ்வார் :

“கையும் காலும் நிமிர்த்துக் கடாரநீர்
பைய் ஆட்டிப் பசஞ்சிறு மஞ்சளால்
ஜய நாவழித் தாஞ்குஅங் காந்திட
வையம் ஏழுங்கண் டாள்பிள்ளை வாயுளோ.”

“வாயுள் வையகங் கண்ட மடநல்லார்
ஆயர் புத்திர னல்லன் அருந்தெய்வம்
பாய சீருடைப் பண்புடைப் பாலகன்
மாய னென்று மகிழ்ந்தனர் மாதரே.”

இது பாலியத்தில் கண்ணன் தன் அன்னைக்குக் காட்டிய மாபெரும் வடிவம்.

கிருஷ்ணன் தூது :

தருமர் தருமம் அறிந்தவர்; வழி தவரூதவர். ஆனால் விதி யாரைத்தான் விட்டது! நாடிமுந்து நகரிமுந்து துயருறுகிறார். நாடுவேண்டி நம் பெருமான் கிருஷ்ணனையே தொதாக அனுப்புகிறார். “கிருஷ்ண, அத்தினைபுரிக்குச் சென்று நமக்குத் தரவேண்டிய நாட்டைத் துரியோதன னிடம் கேட்பாயாக. அவன் நாடு தருவதற்கு மறுத்தால் ஐந்து ஊர்களைக் கேட்பாயாக. அங்கும் ஐந்து ஊர்களைத் தருவதற்குச் சம்மதப்படாவிட்டால் ஐந்து வீடுகளைத் தரும்படி வேண்டுவாயாக. அவற்றையும் மறுத்தால் போர் செய்வதற்கு நாம் ஆயத்தமாக இருக்கிறோம். அவனும் ஆயத்தமாக இருப்பானாக என்று உறுதிமொழி ஒன்றைக் கேட்டுப் பெற்றுக்கொள்வாயாக.”

இந்த வார்த்தைகளைக் கேட்டு வீமன் முதலாம் தம்பி மார் எல்லோரும் வெகுண்டு ஏழுகின்றார்கள். “அரவுயர்த் தோன் கொடுமையினும் முரசயர்த்தோன் உனதருஞ்கு அஞ்சினேனே” என்று வீமன் சினக்கிறுன். “இன்னும் இருந்து அறமே சொன்னால் எக்காலம் பகை முடித்துத்

திரெளபதியும் குழல் முடிக்க இருக்கின்றன்" என்றெல் வாம் சொல்லிப் பொறுத்தது போதும் என்கின்றன் அர்ச்சனன்.

"கற்றைக் குழல்பிடித்துக் கண்ணிலான் பெற்றெடுத்தோன் பற்றித் துகிலுரியப் பாண்டவரும் பார்த்திருந்தார் கொற்றத் தனித்திகிரிக் கோவிந்தா நீயன்றி அற்றைக்கும் என்மானம் ஆர்வேறு காத்தாரே."

என்று திரெளபதி கிருஷ்ணனையே தான் நம்பி வாழ்வதாகச் சொல்கின்றன்.

'தொல்லாண்மைப் பாண்டவர்க்குத் தூதுபோய் மீண்டதன்பின் நல்லாய்உன் பைங்கூந்தல் நானே முடிக்கின்றேன்'

என்று திரெளபதிக்குத் தேற்றரவு கூறி, தூது செல்கிறுன் கிருஷ்ணன்.

ஸ்ரீராமாவதாரம் செய்த காலத்தில் தூதனுகிய அனுமானால் இராவணனது இலங்காபுரியில் நெருப்புப் பற்றவைத்தருளியவரான திருமால் இன்றைக்குப் பாண்ட வர்களுக்காகத் தூதுவந்து அத்தினுபுரியின் மதிற்புறத்திலே இருக்கின்றார் என்று கிருஷ்ணனால் அனுப்பப்பட்ட தூதுவர்கள் துரியோதனனுக்குச் சொல்கிறார்கள். கிருஷ்ணனை எதிர் கொள்ள எழுகின்றன துரியோதனன். "நீ அவனை வரவேற்பது எதற்காக?" என்று தடுக்கிறுன் சகுனி. விதுரன் வீட்டுக்குச் செல்கிறார் கிருஷ்ணபரமாத்மா. 'என்ன மாதவம் செய்தது இச் சிறுகுடில்' என்று வரவேற் கிறுன் விதுரன். ஆறு இலட்சம் சமையற்காரர் மூன்று உலகங்களையும் அருந்திய முதல்வனுக்கு விருந்து பாகஞ் செய்கிறார்கள். விருந்தும் நிறைவேறுகிறது. வந்தகாரியம் வினவுகிறுன் விதுரன். தருமருக்குத் தாயபாகம் வேண்டி வந்ததாகச் சொல்கின்றன் கிருஷ்ணன். உலக வழக்கத்தை அறிந்து தருமருக்குத் தாய பாகத்தைத் துரியோதனன் கொடுக்கமாட்டான்; அவனைப் போரிலே உழக்கினால் தான் உண்மையை உணர்வான் என்று விதுரன் விடை பகர்கின்றன.

அடுத்தநாள், கண்ணன் துரியோதனன் பேரவைக்கு எழுந்தருளுகிறார். அப்போது வீட்டுமர், துரோணர், அசுவத்தாமன், விதுரன் ஏனைய அரசர்கள் எல்லோரும் கிருஷ்ணரை வணங்குகின்றார்கள். கண்ணன் தலை குனிகின் றுன். சகுனி மனம் ஏரிகின்றுன். வந்த காரணம் கேட்கிறுன் வணங்காமுடியோன் துரியோதனன். பாண்டவர்களுக்கு நாடு வேண்டி வந்தேன் என்கிறுன் கிருஷ்ணன்.

“நீவெ ருக்கிலென் இருந்த மன்னவர்
திகைக்கி லென்பல நினைக்கிலென்
போய்ந கைக்கிலென் உரைத்த உண்மைமொழி
பொய்த்த தென்றமரர் புகலிலென்
வேய்ம ஸர்த்தொடையல் ஜவர் என்னுடன்
மிகைத்து வெஞ்சமர்வி ளக்கிலென்
ஸயிருக் குமிட மெனினும் இப்புவியில்
யானவர்க் கரசினிக் கொடேன்.”

‘ஒரு சிறிய ஈ இருக்கும் இடத்தைத்தானும் கொடுக்கப் போவதில்லை’ என்று திட்டவட்டமாகச் சொல்கின்றான் துரியோதனன். நல்ல புத்தி சொல்கின்றான் நாராயணன். வசைமொழி பேசுகின்றான் துரியோதனன். விருந்து வைத்த விதுரனும் துரியோதனனின் பெருஞ் சினத்துக்கு ஆளாகின்றான். “சொல்லிரண்டு புகலேன்; இனிச் சமரில் நின்று வெங்கலை தொடேன்” என்று விதுரன் சபதம் இடுகிறுன்; வில்லையும் முறிக்கின்றான்.

அன்று இரவு துரியோதனன் சபையிலே சூழ்ச்சி ஆரம்ப மாகிறது. நிலவறை தயாராகிறது. நூறுயிரம் அரக்கர்கள்; இவர்களில் இருமடங்கினர் மல்லர்கள், பப்பரர்கள்; இவர்களில் இருமடங்கினர் வில்லேந்திய வீரர்கள்; இவர்களில் பதினமடங்கினர் ஆயுதம் வல்ல வீரர்கள்; இத்தொகையினர் எல்லோரும் நிலவறையுள் இடம்பெறுகிறார்கள். நிலவறையின்மேல் ஆசனம் எழுகிறது. அடுத்தநாள் அழைப்புச் செல்கிறது. கிருஷ்ணன் வருகிறான். ஆசனத்திலே அமருகிறான். நிலவறையை முடிய மூங்கிற பிளப்புக்கள் நெறுநெறுவென்ற ஒலிபட முறிகின்றன. ஆசனம் கிருஷ்ணனை நிலவறைக்குள்

கொண்டு செல்கிறது. கிருஷ்ணன் எல்லா உலகங்களிலும் பொருந்தும்படி உயர்கின்றன். அவன் திருவடி பாதாளத்தில் பொருந்துகின்றது. திருமுடி ஆகாயத்தில் எழுகிறது. வீரர் களின் நெடிய தலைகள் அறுந்து விழுகின்றன. எட்டி உடைக் கிறன் கிருஷ்ணன். இனி எந்த உலகங்கள் நிற்கும்; எந்த மலைகள் நிற்கும்; எந்தக் கடல்கள் நிற்கும் என உலகத் துயிர்கள் எல்லாம் மயங்குகின்றன. தேவர்கள் அஞ்ச கிரூர்கள். அண்டமுகட்டை முடிபொருந்த நின்று, முகிலின் முழக்கம் போலவும், பிரளை காலத்தில் பூமியை உள்ளாக் கிக்கொண்டு மேல் கிளர்தற்கு எழுகின்ற சமுத்திரத்தின் முழக்கம் போலவும், வலிமை பொருந்திய வாயுக் கூட்டத் தின் முழக்கம் போலவும், நெருப்பு எழுமாறு சிரிக்கின்றன கிருஷ்ணபரமாத்மா.

அவன் கைகள், பல சமுத்திரங்களின் நீரை ஒருங்கே அள்ளுகின்றன; தேவ விருட்சங்களை முறிக்கின்றன; அட்ட திக்கு யானைகளையும் அறைகின்றன; எட்டுக் குலகிரிகளையும் உடைக்கின்றன; மேருமலையைக் கொண்டு சமூற்றுகின்றன; சங்குகளை முழக்குகின்றன; மழுப்படைகளை ஏறிகின்றன; அம்புகளைத் தொடுத்து வில்லை வளைக்கின்றன; வளை தடிக் கூட்டம், சவளப்படை, உலக்கைகள், வச்சிரங்கள், கலப்பைகள், சூலக்கூட்டங்கள், வேல்கள், உடைவாட் கூட்டங்கள், தண்டாயுதங்கள், சக்கராயுதங்கள் ஆகியவற்றை ஏந்துகின்றன. பரிசைக் கூட்டங்கள், கவண்கள், தோ மரங்கள், சூலங்கள், பாசங்கள் முதலியவைகளுடன் கைகள் உயர்கின்றன. சில கைகள் வீரக் கழல்களைக் கட்டுகின்றன; சில மார்பில் மாலைகளையும் ஆபரணங்களையும் இடுகின்றன; சில கைகள் பகைவர்கள் திகைக்கும்படி அச்சறுத்தற் குறிப் புக்களை விரல்களாற் காட்டுகின்றன. இங்ஙனம் கிருஷ்ண னுடைய ஆயிரம் ஆயிரம் கைகள் வெளிப்பட, தேவர் களும் முனிவர்களும் அவனுடைய வரலாற்றைப் புகழ்ந்து புகழ்ந்து நான்கு வேதங்களையும் பாடுகின்றார்கள். ‘வேத நாயகனே, அரனே, உலகத்துக்கொரு காரணனே, இலக்குமி நாயகனே, முதலையினால் பிடிக்கப்பட்ட யானை ஆதிமூலமே என அழைக்க அருளிய முகிலே, நாராயணனே, எம்மையானும் வானவனே, யாதவனே, இதயநாயகனே,

ஆதவனே, மதி வெங்கனலானவனே, நீதவனே, கோபியா தொழிக; கோபியாதொழிக என முனிவர்களும் தேவர்களும் வணங்கித் துதிக்கின்றார்கள்.

“கண்ண பொறுத்தருள் வெண்ணைய அருந்திய
கள்வபொறுத் தருள்கார்
வண்ண பொறுத்தருள் வாம பொறுத்தருள்
வரதபொறுத் தருள்நீ
திண்ண மனத்துணர் வொன்று மிலாதவர்
செய்தபெரும் பிழையென்
றண்ணல் மலர்க்கழல் சென்னியில் வைத்தெதி
ரன்றுதுதித் தனரே.”

தேவர்களும் இந்திரனும் முனிவர்களும் பிரமனும் அரசர்களும் ஆகிய அனைவரும் அன்பொடும் வணங்கவே மும்முர்த்திகளும் ஒருவன் எனும்படி நின்றருளிய கிருஷ்ணன் கோபம் நீங்கி அண்டத்தை அளாவிய திருமேனியை ஒடுக்குகின்றன. “துரியோதன, போரிலே படைக்கலம் தொடேன் என்று அன்று சொன்னேன். அந்த வாக்கைக் காப்பாற்ற வேண்டியும், பாண்டவர்கள் உன்னுடன் போர் செய்து உன் உயிரைக் கொல்லுவோம் என்று உரைத்த சபதம் தவறுமல் இருக்கவேண்டியும் இப்போது உன்னைக் கொல்லாது விடுகின்றேன்” என்று கூறி, அமைகின்றன கிருஷ்ணன்.

இது துரியோதனன் சபையிலே காட்டிய திருப்பெரு வடிவம்.

முன்று அடி மண் :

பிரகலாதன் வயது முதிர்ச்சியாலும் பகவத் தியா னத்துக்கு இராஜ்ய பரிபாலனம் தடையாக இருப்பதன லும் தன்னுடைய பெளத்திருங்கிய மாவலியிடம் இராச்சியத்தை ஒப்புவிக்கின்றன. அப்போது அவன் மாவலிக்குச் சொல்கின்றன : “மாவலியே, விஷ்ணு முழுமுதற் கடவுள் என்ற சித்தாந்தத்தை நான் உலகில் பரவச் செய்தேன். அனைவரும் விஷ்ணுபக்தர்களாகி நல்வாழ்வு

நடாத்துகிறார்கள்; விஷ்ணுதுரோகியாய் மாண்டுபோன உன் தந்தை விரோசனனைப் போலல்லாமல் நீ பரம விஷ்ணு பக்தனாக இருந்து இராச்சியத்தை ஆளக்கடவாய்.”

இவ்வாறு வாழ்த்தி இமயமலையில் ஏறித் தவஞ் செய்யப் புறப்பட்டுவிடுகிறார்கள். மாவலியும் விஷ்ணு பக்தனாகி வாழ்கின்றார்கள். அவன் பிரமணை நோக்கித் தவஞ் செய்து மூன்றுலகத்தையும் வென்று வாழும் வரத்தையும் பெற்றுக்கொள்கின்றார்கள். சுக்கிராசாரியாரிடமும் சகல உலகங்களையும் வெல்லத்தக்க வலிமை வேண்டி ஆசிர்வாத மும் பெற்றுக்கொள்கின்றார்கள்.

சிலகாலஞ் செல்ல, செருக்கு மேலேற, ஒருவரையும் மதியாது திரிகின்றார்கள். சுவர்க்கலோகத்தையும் வெல்ல வேண்டும் என்ற ஆசையும் பிறக்கிறது. அதனால் இந்திர னுடன் போர் செய்ய முடிபுகட்டுகிறார்கள்; படைகளை நடாத்திக்கொண்டு ஜய பேரிகை முழங்கச் செல்கின்றார்கள். சுவர்க்க லோகத்திலே ஒருவரையும் காணுமையால் சிங்காசனத்திலே வீற்றிருந்து அரசுசெய்ய ஆயத்தமா கின்றார்கள். பிரகஸ்பதி மாவலியிடம் வந்து “அரசே, நீ சுக்கிரனை வைத்துக்கொண்டு அரசுபுரிவாயாக. நூறு அசுவமேத யாகம் செய்து எவ்வளைருவன் இந்திரபட்டத் துக்கு வருகிறானே அவனுக்கே நான் புரோகிதன் அன்றி அந்தியாக வந்திருக்கின்ற உனக்கு நான் புரோகிதனாக முடியாது” என்று சொல்லிவிட்டுப் புறப்பட்டு, கசியபருடைய ஆச்சிரமத்துக்கு வருகிறார். கசியபருடைய தர்மபத்தினியாகிய அதிதியிடம் இந்திரனுடைய நிலையைச் சொல்கின்றார். தன் புத்திரனுடைய இந்திரனுக்கு நன்மைகள் உண்டாகும்படி அதிதி விஷ்ணுவைப் பிரார்த்திக்கிறார்கள். விஷ்ணு தோன்றி, “அம்மா, நான் உனக்குப் பிள்ளையாகப் பிறந்து இந்திரனுடைய துயரத்தைப் போக்குகின்றேன்” என்று சோதிவாய் திறந்து சொல்கின்றார். அதிதி கர்ப்பந் தரிக்கிறார்கள். வாமனன் பிறக்கின்றார்கள். கசியபர் தன் புதல்வன் வாமனனுக்குப் பிராம்மண சம்ஸ் காரங்கள் எல்லா வற்றையும் செய்விக்கின்றார். வாமனனும்

தபஸ்வியாக இருந்து வருகின்றன. இந்திரனுக்கு உதவி செய்ய வேண்டி மாவலியின் யாகசாலைக்கு வருகின்றன வாமனன்; திருக்கோலத்தைக் கண்ட மாவலி பெரு மகிழ்ச்சி அடைகின்றன. வந்த காரியத்தை விநயத்துடன் வினவு கிறுன். “அரசனே, நான் தவஞ்செய்ய விரும்புகின்றேன். ஆனால், பிறருடைய நிலத்திலே இருந்து தவஞ் செய்ய விரும்பவில்லை. எனக்கு என் காலால் மூன்று அடி மன்ற தரவேண்டும்” என்று கேட்கிறுன் வாமனன். இசைவைத் தெரிவிக்கின்றன மாவலி. திரிவிக்ரமனுக ஆகாயத்தை அளாவி வளர்கின்றன வாமனன். ஓரடியில் பூலோகத்தை அளக்கின்றன; மற்றொரடியில் மேலுலகத்தை அளக்கின்றன; மூன்றும் அடிக்கு இடமில்லாமல் போகவே மாவலியின் விருப்பத்தின்படியே அவன் தலையில் காலை வைத்துப் பாதாளத்தில் அழுத்தி அடக்குகின்றன.

இது வாமனவதாரத்திலே காட்டிய திருப் பேருருவம்.

மணிவண்ணன் மாபெருங் காட்சி

“ ஓ ஆதிப்பிரானே, நீ தாது போனுவென்ன, போதல் ஒழிந்தாவென்ன, துரியோதனன் நிலத்தைக் கொடுத்தா வென்ன, கொடுக்காது விட்டாவென்ன, திரெளபதி தன் னுடைய கூந்தலை முடித்தாவென்ன, முடியாதுவிட்டா வென்ன; நீ எதனை நினைவில் வைத்துக்கொண்டிருக் கின்றுய் என்பதை நான் அறிவேன்; உன்னுடைய திரு விளையாடல்களை இங்கே ஒருவரும் அறியமாட்டார்கள்; நான் அறிவேன். உன்னுடைய திருவுளக் கருத்து எதுவோ அதுவே எனது கருத்துமாகும் ” என்று கண் ணைப் பார்த்து முக்காலமும் உணர்ந்த சகாதேவன் சொல்கின்றன.

பாரதப் போரைத் தடுக்க வழி :

“ எப்பொழுதெல்லாம் அறம் அழிந்து மறம் மேல் எழுகின்றதோ அப்பொழுதெல்லாம் என்னை நான் பிறப் பித்துக் கொள்கின்றேன். நல்லாரைக் காப்பதற்கும் கெட்டவர்களை நாசம் செய்வதற்கும் தர்மத்தை நிலைநாட்டுவ தற்கும் யுகந்தோறும் நான் அவதரிக்கின்றேன் ” என்ற கண்ணன் கருத்தைச் சகாதேவன் அன்றைக்கே சொல்லி விடுகிறுன். பாடல் இதோ :

“ நீபா ரதஅமரில் யாவரையும் நிறுக்கிப் பூபாரந் தீர்க்கப் புரிந்தாய் புயல்வண்ண
கோபாலா போரேரே கோவிந்தா நீயன்றி
மாபா ரதமகற்ற மற்றுர்கொல் வல்லாரே.”

“ ஆம்; அது என் வேலை; பாரதப்போர் வரவிருக் கிறது. அதனை வாராமல் தடுக்க வழி இருந்தால் சொல். அதனைத் தடுத்து நிறுத்திவிடுவோம் ” என்று சகாதேவனைக் கேட்கிறுன் மாமாயன் கண்ணன்.

“பாரதப் பெரும்போர் வாராமற் தடுக்க வழி சொல்கிறேன் :”

“பாராளக் கன்னன்இகல் பார்த்தனைமுன் கொன்றணங்கின் காரார் குழல்களைந்து காவில் தளைப்படி நேராகக் கைப்பிடித்து நின்னையும்யான் கட்டுவனேஸ் வாராமல் காக்கலாம் மாபா ரதம்என்றுன்.”

“நீ பாரதப் போரிலே துஷ்டர்கள் எல்லோரையும் பொடிபடுத்திப் பூமியின் பாரததைத் தீர்க்கப் போகின்றார். அது உன் சங்கற்பமாயின் அதனை நீக்குவதற்கு வேறு யாரே வல்லவர்? பாரத யுத்தம் வாராமல் காக்க வழியும் உண்டு. அதனையும் சொல்லிவிடுகின்றேன். கன்னனிடம் பூமியை அரசாட்சி செய்யும் பொறுப்பை ஓப்படைக்க வேண்டும். கன்னனுக்குப் பகையாக இருந்து வருகின்ற அர்ச்சனைக் கொல்ல வேண்டும். திரெளபதியின் கூந்தலைக் களைய வேண்டும். உன்னுடைய கால்களிலே விலங்கு பூட்டிக் கட்ட வேண்டும். இந்நான்கு செயல்களையும் செய்தால் பாரதப் பெரும் போர் வாராது” என்று சகாதேவன் யாரும் எதிர் பாராததைச் சொல்கின்றன. எவ்விதமும் அரசரிமையைப் பெற்றுவிட வேண்டும் என்ற தருமன் கருத்தும், கன்னனைக் கொல்ல வேண்டும் என்னும் அர்ச்சனஞ்சைடைய சபதமும், விரித்த கூந்தல் முடித்தற்குத் திரெளபதி கூறிய சபதமும், கிருஷ்ணனது சங்கற்பழும் பாரத யுத்தம் நிகழ்வதற்குக் காரணங்களாக இருப்பதைச் சகாதேவன் அறிவான்.

கண்ணனுக்குச் சகாதேவன் கூறிய வாரததைகள் வியப் பாகவே இருந்தமையால் வினவுகின்றன.

“சகாதேவா, முன்னம் நீ கூறியவாறு கன்னனையே பூமியை ஆளும்படி விட்டுவிடுதலையும், அர்ச்சனைக் கொள் ரேழித்தலையும், திரெளபதியின் அழகான கூந்தலைக் களைத் தலையும் ஒருவாறு நிறைவேற்றலாம்; ஆனால் காவிலே விலங்கு பூட்டி என்னைக் கட்டிவிட வேண்டும் என்று ஓர் உபாயம் மொழிந்தாய்; அது உன்னால் முடியுமா?”

“கண்ண, உன்னை நீயே அறியமாட்டாய்; உன் ஞுடைய வடிவத்தை எனக்குக் காட்டுக; நான் கட்டி விடுகின்றேன்” என்று திடமாகச் சொல்கின்றன் சகா

தேவன். தன் பெருமை தான்அறியாத கண்ணன், “இதோ, கட்டு பார்க்கலாம்” என்று பதினாறுயிரம் திருவருவங்களை ஒருங்கே எடுத்துக்கொள்கின்றான்.

மூலவடிவைத் தன் பெரும் ஞானத்தினாலே அறிந்து எவ்விலகங்களிலும் தாவியிருக்கின்ற இரண்டு பாதங்களையும் தன் அன்பாகிய பாசத்தினாலே கட்டிவிடுகின்றான் சகா தேவன்.

“அன்பாலின் றென்னை அறிந்தே பினித்தமைநன் றென்பாதம் தன்னை இனிவிடுகே என்றுவரைப்ப வன்பா ரதப்போரில் வந்தடைந்தேம் ஐவரையும் நின்பார்வை யாற்காக்க வேண்டும் நெடுமாலே.”

“சகாதேவனே, என்னை அறிந்து அளப்பிலா அன் பினால் கட்டிவிட்டாய்; இனி என்னுடைய பாதத்தை விட்டுவிடு.”

“கண்ண, இதோ விட்டுவிடுகிறேன். ஆனால் நீ ஒன்று செய்யவேண்டும். பாரத யுத்தத்திலே தஞ்சமென்று உன்னை நாம் ஐவரும் வந்தடைந்தோம். எங்களைக் காத்தருள வேண்டும்” என்று கண்ணனிடம் பெரியதொரு வரத் தினையும் கேட்டுவிடுகின்றான் சகாதேவன்.

பக்தர்களுக்குப் பகவான் அடிமைதானே. அன்பெனும் பிடியில் அந்த மலை அகப்பட்டுவிடுகின்றது.

இது சகாதேவனுக்குக் கண்ணபிரான் காட்டிய மா பெருங் காட்சி.

ஈசவர் வடிவம்:

அர்ச்சனனுடைய அன்புக்கும் கண்ணன் அடிமையா கிறான். அர்ச்சனன் கேட்கின்றான் : ‘புருஷோத்தமா, உமது ஈசவர் வடிவத்தைக் காண விரும்புகின்றேன். யோகேச வரா, அழிவற்ற அந்த உருவத்தைக் காட்டியருள்க.’

கண்ணன் இசைகின்றான்.

“பார்த்தா, பலவகைப்பட்ட வடிவங்களும் நிறங்களும் உடைய என் உருவங்களை எல்லாம் நூறு நூறுக

ஆயிரம் ஆயிரமாகப் பார். ஆதித்யர்களைப் பார். வசக் களைப் பார். அசுவினிதேவரைப் பார். மருத்துக்களைப் பார். இதற்குமுன் கண்டிராத அதிசயங்களையும் பார். இன்று இங்கே என்னுடலில் சராசரமாகிய உலகம் முழு வதும் ஒருங்கே நிற்பதைப் பார். இன்னும் நீ எவற்றைக் காண விரும்பினாலும் அவற்றையும் இப்பொழுதே பார்.

“ந து மாம் சக்யஸே த்ரஷ்டுமேனோனைவ ஸ்வசகஷாஷா
திவ்யம் ததாமி தே சக்ஷா : பச்ய மே யோகமைச்வரம்.”

உன்னுடைய இந்த ஊனக் கண்ணிலுல் என்னைக் காண முடியாது. இதோ உனக்கு ஞானக் கண் கொடுக்கிறேன். என்னுடைய ஈசுவர யோகத்தைப் பார்.”

“தேவா, நின் உடலில் எல்லாத் தேவர்களையும் காண கின்றேன். உயிர்த் தொகுதிகள் அனைத்தையும் பார்க் கின்றேன். தாமரை மலரின் கண்ணே அமைந்த பிரமனையும் எல்லா ரிஷிகளையும் தேவ சர்ப்பங்களையும் இங்கு காண்கிறேன். தோள்கள் பல, வயிறுகள் பல, வாய்கள் பல, விழிகள் பல உடைய நின் எல்லையற்ற வடிவங்களில் நின்னை எங்கனும் காண்கின்றேன். எல்லாவற்றுக் கும் ஈசனே, அனைத்தையும் தன் வடிவாகக் கொண்டவனே, அச்சதா, உன்னுடைய ஆதியை அந்தத்தை நடுவைக் காண்கிலேன். கிரீடம், கதை, சக்கரம் தரித்து ஓளித்திர ளாகி எங்கும் ஓளிர்கின்றாய். தழல்படு தீயும் சூரியனும் போல அளவிடற்கரிய நின்னை எங்கும் காண்கின்றேன். நீ அழியாத பரம்பொருள்; அறியவேண்டிய பொருள். உலகுக்கு ஒப்பற்ற உறைவிடம். மாறுபாடில்லாதவன்; சாசுவதமான தர்மத்தின் காவலன். என்றென்றுமூள்ள பரமாத்மா.

நின் வலிமைக்கு வரம்பு இல்லை. அளவிலாத கைகளைக் கொண்டாய். நினக்கு ஞாயிறும் திங்களும் நயனங்களாய் அமைந்தன. பிரகாசிக்கும் அக்கினியை வாயாகக் கொண்டாய். நின் ஓளியால் இவ்வுலகம் யாவையும் ஏரிக்கின்றவ னாக உன்னை நான் காண்கின்றேன். மகாத்மாவே, வானத் துக்கும் பூமிக்கும் நடுவேயுள்ள இடைவெளியும் எல்லாத்

திசைகளும் நின்னால் நிரம்பப்பெற்றிருக்கின்றன. உன் னுடைய அற்புதமான இந்த உக்கிர வடிவைக் கண்டு மூவுலக மும் பயத்தால் நடுங்குகின்றன. தேவகூட்டங்கள் அனைத்தும் நின்னிடம் தஞ்சம் புகுகின்றன. சிலர் அஞ்சியவர்களாகக் கைகூப்பி நின்னைத் துதிக்கின்றனர். மகரிவிகள், சித்தர்கள் நின்னை வாழ்க, வாழ்க என்று நிறைபுகழ் பேசித் துதிக்கின்றனர். உருத்திரர், ஆதித்தியர், வசக்கள், சாத்தியர், விசவேதேவர், அசுவினிதேவர், மருத்துக்கள், ஊஷ்மபர் என்கிற பிதிரர்கள், கந்தருவர், யசார், அசரர், சித்தர் முதலியோர் வியப்புற்று நின்னையே பார்க்கின்றார்கள். பல முகங்கள், கண்கள், கைகள், கால்கள், வயிறுகள், பயம் தரும் வளைந்த பற்கள் ஆகியவற்றுடன் அமைந்த உன் னுடைய பேருருவைக் கண்டு உலகங்கள் பயத்தால் நடுங்குகின்றன; யானும் நடுங்குகின்றேன்.

வீஷ்ணுவே, வான் முகட்டைத் தொடுகின்றாய்; பல நிறங்களுடன் ஓளி வீசுகின்றாய். திறந்த வாய்க்களுடனும் கனல் வீசும் அகன்ற கண்களுடனும் விளங்குகின்ற உன்னைப் பார்த்ததனால் நான் தெரியத்தையும் அமைதியையும் இழந்துவிடுகிறேன். தேவர்களுக்கு இறைவனே, அச்சந்தரும் கோரப் பற்களுடன் ஊழிக் கணலுக்கு ஓப்பான உன் னுடைய முகங்களைக் கண்ட மாத்திரத்திலே எனக்குத் திசைகள் தெரியவில்லை; மன அமைதியையும் அடைகின்றேன் இல்லை. உலகின் உறைவிடமான பரம்பொருளே, அருள் தருவாய். உலகை ஆளும் மன்னர் கூட்டங்களுடனே திருத்தாட்டினனுடைய புத்திரர்கள், பீஷ்மர், துரோனர், கர்ணன், நம் பக்கத்து முக்கியமான வீரர்கள் எல்லோருமே பயங்கரமான கோரப் பற்களுடைய உமது வாய்க்களுக்குள் பரபரப்புடையவர்களாய்ப் புகுகின்றனர். சிலர் பொடி பட்ட தலைகளுடன் உமது பற்களினிடைப்பட்டுக் காணப்படுகின்றனர்.

பெருக்கெடுத்து, திரண்டு விரைந்தோடும் நதிகள் சமுத்திரத்தையே நோக்கி எவ்வண்ணம் பாய்கின்றனவோ அவ்வண்ணமே எப்புறமும் வெந்தழல் வீசும் உமது வாய்களுக்குள் இவ் வையக வீரர்கள் புகுகின்றார்கள்.

எவ்வண்ணம் விட்டிற் பூச்சிகள் நாசமடைவதற்கு விரைந்து சென்று சுடர்விட்டெரியும் தீயினுள் புகுகின்றனவோ அவ்வண்ணமே நானிலத்து மக்கள் நாசமடைவதற்கென்றே உன் வாய்களில் புகுகின்றனர். கனல் வீசும் வாய்களினால் உலகங்களைத்தையும் விழுங்கி எத்திசையிலும் நாவால் நக்கி உருசி பார்க்கிறோம். விஷ்ணுவே, உன்னுடைய கொடுஞ் சுடர்கள் உலகங்கள் அனைத்தையும் கதிர்களால் நிரப்பி எரிக்கின்றன. தேவர் தலைவா, பயங்கர மூர்த்தியாகிய நீ யார் என்று எனக்குச் சொல்ல வேண்டும். என்னுடைய நமஸ்காரம் உனக்கு உரித்தாகுக; அருள்புரிவாய். ஆதி முதல்வனுகிய உன்னை அறிந்துகொள்ள விரும்புகிறேன். ஏனெனில், உன்னுடைய செயல்களை நான் விளங்கிக் கொள்ள முடியாதிருக்கிறேன்.

“ ஒதரு நதிக ளெல்லாம்
 கடலடைந் தாற்போ லுன்னிற்
 போதரு பொருள்க ளெல்லாம்
 நின்னுளே புதுதல் கண்டேன்
 தீதனில் விட்டில் பாய்ந்தாற்
 போலநின் முகங்க ஞன்ளே
 மாதவ உயிர்க ளெல்லாம்
 வீழ்ந்துமாய் குநவுங் கண்டேன்.”

“ ஓளியினுல் உலகம் ளெல்லாம்
 ஒழித்தவை ஊன்போ தாமல்
 வெளியில்நா நீட்டி நீட்டி
 வெறுஞ்சவை கொள்ளா நின்றூய்
 தெளிகிலேன் உன்னை உன்தன்
 செய்கையும் தெரிக்க மாட்டேன்
 * அளியினுல் அடியேற் குன்னை
 உள்ளவா றருளிச் செய்வாய்.”

—பட்டானர் கிடை பரமார்த்த தரிசனம்
 § மணிவண்ணன் மாபெருங் காட்சி மேலும் தெரிகிறது.

* அளி - அன்பு.

ஃ மணிவண்ணன் - கண்ணான்.

இறைவன் சிரிக்கிறுன்

மணவியினால் நமக்கு உதவி கிடைக்கிறது; மக்களால் உதவி கிடைக்கிறது; பெரியவர்களின் உதவியினால் பெருநலன் கிடைக்கிறது. இப்படியே காலத்துக்கும் இடத்துக்கும் ஏற்றபடி நமக்குத் துணைகள் வந்து அமைகின்றன. ஆனால் எல்லாக் காலத்துக்கும், எல்லா இடத்துக்கும், எந்த நிலைக்கும் ஒத்தபடி நமக்குத் துணையாக யாரோனும் உண்டா என்று ஆராய்ச்சி செய்தால் இறைவனே அத்தகைய பெரிய துணைவன் என்ற முடிபுக்கு நாம் வரலாம். வேறு ஒருவரை நமக்குத் துணையென்று என்னி வாழ்ந்தால் அவருக்கு வலிமை குறையும்போது, அவரால் பயன் இல்லாமல் போய்விடுகின்றது. சுருக்கமாகச் சொன்னால், ஆதாரமாக இருக்கின்ற பொருள் பலம் அற்றுப்போனால் ஆதேயப் பொருளுக்கும் ஆபத்து வந்துவிடும். ஆகவே, என்றைக்கும் அழியாமல் இருக்கின்ற சக்சிதானந்த சொருபியாகிய ஆண்டவன் ஒருவனே ஆருயிர்களுக்கு அழியாத் துணையாக இருக்கின்றன.

நோய் வந்தவுடனே மருந்தை உட்கொண்டோ, ஊசியினால் உட்புகுத்தியோ நாடி நரம்புகளை மயக்கி நோயை அடக்கி ஒருவாறு தப்பிக்கொள்கின்றோம். ஆனால் நெடுங்காலம் அடங்கியிருந்த இயற்கை, தீராத நோயாக, திமீரமாரடைப்பாக ஒருநாள் வெளிப்படுகிறது; காரணம் காண முடியாததாய், மருத்துவரின் அறிவுக்கே எட்டாததாய், அவர்களின் உதவியே பயன்படாததாய் இயற்கை சீறி எழுகின்றது.

மக்கள் வாழ்க்கையில் நிகழும் எழுச்சி, வீழ்ச்சி, உயர்வு, தாழ்வு, ஆக்கம், கேடு, நன்மை, தீமை, உடைமை, வறுமை, இன்பம், துன்பம் ஆகிய எல்லாம் ஒரு நியதிக்குட்பட்டே அமைந்து வருகின்றன. உற்றுப் பார்த்தால் ஆண்டவன்

ஆட்சிமுறை அங்கே தெரிகிறது. வாழ்விலே நாம் நினைப் பவை எல்லாம் நடந்துவிடுவதில்லை. சகல செல்வங்களுடன் வாழ்கின்றவர்களும் தாம் திட்டமிட்டவற்றைச் சாதிக்க முடியாமற் சஞ்சலப்படுகிறார்கள்.

“இரண்டு வேளைகளில் இறைவன் சிரிக்கின்றான். ஒருவன் கொடும் நோயால் வருந்திச் சாகும் தறுவாயில் இருக்கும் போது, வைத்தியன் உள்ளே வந்து நோயாளியின் தாயைப் பார்த்து, ‘அம்மா, பயப்படாதே, உன் மகனுடைய உயிரைக் காப்பாற்ற நான் இருக்கின்றேன்’ என்று சொல்லும்போதும்; இரண்டு சகோதரர்கள் தங்களுடைய நிலத்தைப் பங்கிட்டுக்கொள்ள அளவுகோலைக் கையில் எடுத்துக்கொண்டு ‘அந்தப் பக்கம் உன்னுடையது; இந்தப் பக்கம் என்னுடையது’ என்று சொல்லும்போதும் இறைவன் சிரிக்கின்றான்” என்று ஸ்ரீ இராமகிருஷ்ணர் சொல்வார்.

எல்லாம் ஈசன் செயல், எல்லாம் அவன் உடைமை என்பதை நினைவில் இருத்தி “நின் சரணல்லால் சரணில்லை” என ஆழ்வார்கள் பாடுவதுபோல் நாமும் பாடவேண்டும். நம்மிலும் பார்க்க வலுவுடைய ஏதோ ஒரு சக்தி அனைத்தையும் அறிந்து, அனைத்தையும் கடந்து, தொழிற்பட்டுக்கொண்டிருப்பதை இன்று விஞ்ஞானிகளும் ஒப்புக்கொள்கின்றார்கள். நடப்பதெல்லாம் இறைவன் சங்கற்பம். நாம் அவன் கையில் பொம்மைகள்.

உலகமே ஒரு நியதிக்குட்பட்டு ஓடிக்கொண்டிருக்கிறது. அது இறைவன் இச்சை. அதை வெல்லலாம் என்று என்னுவது மதியீனம். உலகத்திலே நம்மைக் கருவியாக வைத்துக்கொண்டு இறைவன் ஆனை தொழிற்படுகின்றது.

ஸ்வர சங்கற்பம் :

அர்ச்சனன் கேட்கிறுன் : “ முதல்வனுகிய உன்னை நான் அறிந்துகொள்ள விரும்புகிறேன். உன்செயல் எனக்கு விளங்கவில்லை.”

பகவான் விடை சொல்கிறுன் :

“காலோஅஸ்மி லோகஷயக்ருத் ப்ரவ்ருத்தோ
லோகான் ஸமாஹர்த்துமிஹ ப்ரவ்ருத்த :
ருதே அபி த்வாம் ந பவிஷ்யந்தி ஸர்வே
யேவவஸ்திதா : ப்ரத்யஞ்சேஷா யோதா :

“ உலகங்களை அழிக்கவல்ல காலனாக நான் இருக்கின்றேன். உலகங்களை ஒடுக்குவதற்குத் தலைப்பட்டிருக்கின்றேன். நீ போரில் இல்லாமல் விலகி இருந்தாலும், எதிர்ச் சேனைகளில் அணிவகுத்து நிற்கும் போர் வீரர்கள் எல்லோரும் வாழ்மாட்டார்கள்.

‘த்வாம் ருதே அபி’ (அதாவது நீ இல்லாமலும்) என்று அர்ச்சனையைப் பார்த்துக் கண்ணன் சொல்வது சிந்திக்க வேண்டியது. அங்கேதான் ஆண்டவன் சங்கற்பம் தெரி கிறது. அர்ச்சனன் விரும்பினாலென்ன, விரும்பாவிட்டாலென்ன, அவன் பக்கத்திலே காலவலியால் பலர் மரணமடையப் போகிறார்கள். அங்ஙனமே எதிர்க்கட்சியிலும் பீஷ்மர், துரோனர் முதலிய நல்லவர்களும் துரியோதனன் ஆதியோரும் மரணமடைவது நிச்சயம். அவர்களைக் கொன்றுவிடுவது அல்லது காப்பது அர்ச்சனன் இச்சையால் நிகழ்வதொன்றன்று. பாட்டஞராகிய பீஷ்மரையும், ஆசாரியராகிய துரோனரையும் எவ்வாறு கொல்லலாம் என்று தயங்கியவன் அர்ச்சனன். ஆனால், பகவான் அவை எல்லாம் தன்னுடைய இச்சையால் நிகழ்கின்றன என்றும் அவற்றுக்கு அர்ச்சனன் காரணங்கமாட்டான் என்றும் சொல்லாமற் சொல்கிறார்.

பகவான் தொடர்ந்து பேசுகிறார் : “ஆகையால் நீ எழுந்திரு, புகழை அடைவாய். பகைவர்களை வென்று செல்வம் நிறைந்த இராச்சியத்தை அநுபவிப்பாயாக. இவர்கள் என்னுலே ஏற்கெனவே கொல்லப்பட்டிருக்கிறார்கள். இடது கையாலும் அம்பு தொடுக்கும் வீரா, நீ நிமித்தமாக மாத்திரம் இரு. என்னுற் கொல்லப்பட்டிருக்கின்ற துரோனரையும், பீஷ்மரையும், ஜயத்ரதைனையும், கரணையும் அங்ஙனம் ஏனைய போர்வீரர்களையும் நீ என்

கருவியாக இருந்து கொண்டிருமிப்பாய். பயந்து வருந்தாதே. போரில் பகைவரை வெல்லுவாய்; போர் புரி.''

“‘என்னால் கொல்லப்பட்டிருக்கின்ற’’ என்று கண்ணன் ஒரு நல்ல கருத்தை எமக்குச் சொல்கின்றான். இந்த உலகத்திலே பாம்பினால், நோயினால், யுத்தத்தால் மக்கள் மாண்டு மடிகின்றார்கள். உண்மையைச் சொல்லப் போனால், காலனால் முன்பே கொல்லப்பட்டிருக்கின்றவர் களின் சாவுக்குப் பாம்பும் நோயும் யுத்தமும் நியித்த காரணங்களாகும். காலன் தன் கைவரிசையைக் காட்டு கிறான். ஏனையவை நியித்த காரணங்களாகின்றன. இந்தக் கருத்தை உள்ளடக்கிய நம்மாழ்வார் பாடல் இதோ :

“கொடியவினை யாது மிலனே என்னும்
கொடியவினை யாவேனும் யானே என்னும்
கொடியவினை செய்வேனும் யானே என்னும்
கொடியவினை தீர்ப்பேனும் யானே என்னும்.....”

அர்ச்சனன் வேண்டுகோள் :

விசுவரூபத்தை மறுபடியும் பார்க்கிறான் அர்ச்சனன். பேசத் தொடங்குகிறான் : “‘கிருஷ்ண, உன்னுடைய புகழைப் பேசுவதால் உலகம் இன்புற்று ஆனந்தத்தை அடைகிறது. இராக்கதக் கூட்டங்கள் அஞ்சி நாலா பக்கமும் ஓடுகின்றன. சித்தர்கணங்கள் வணங்குகின்றன. மகாத்மாவே, அளவிறந்தவனே, தேவர்கள் இறைவா, உலகின் உறைவிடமே, பிரம்மாவுக்கும் பெரியவரே, முதற் காரணமே, உன்னை ஏன் அவர்கள் வணங்கமாட்டார்கள்? அழியாப் பொருள் நீ; சத்தும் நீ; அசத்தும் நீ; அப்பா இள்ளதும் எதுவோ அதுவும் நீயே. எல்லையில்லாத உரு வங்களை உடையவனே, ஆதி தேவனே, நீ பழைய புருஷன். நீ இவ்வுலகுக்கு மேலான உறைவிடம். யாவும் அறிபவன் நீ. அறியப்படும் பொருளும் நீ. அருட்பெரு நிலமும் நீயே. உன்னாலேயே உலகம் நிறைந்துள்ளது. வாயு, யமன், அக்கினி, வருணன், சந்திரன், பிரஜாபதி, முப்பாட்டார் ஆகி விளங்குகின்ற உள்க்கு என் நமஸ்காரங்கள் உரித்

தாகுக. ஆயிரம் ஆயிரம் நமஸ்காரம். அனைத்தும் ஆவோனே, உனக்கு முன்புறத்திலும் பின்புறத்திலும் எல்லாப் பக்கங்களிலும் நமஸ்காரம். அளவிலாத வீரியம் உடையவனும், அளவிலாத பராக்கிரமமுடையவனும் ஆகிய நீ அனைத்திலும் நன்கு வியாபித்திருக்கின்றார்கள்.

உன்னுடைய பெருமையையும் இந்த விசவரூபத்தையும் அறியாமல் கவனக்குறைவாலோ, அன்பின் உரிமையாலோ நண்பன் என்று கருதி அடே கிருஷ்ண, அடே யாதவா, அடே நண்பா என்றெல்லாம் பணிவின்றி அழைத்தேன். அதை நீ மன்னிக்க வேண்டும். அச்சதா, விளையாட்டிலும், படுக்கையிலும், உட்காரர்ந்திருக்கையிலும், உண்ணும் போதும், தனித்திருந்தபோதும், பிறருடன் கூடியிருந்த போதும், வேடிக்கையாக அவமதிக்கப்பட்டாய். அளவிடு தற்கரியோய், மன்னித்தருள்க. ஒப்புயர்வில்லாத பெருமை வாய்ந்தவனே, இந்தச் சராசர உலகத்துக்கு நீ தந்தை. பூஜித்தற்குரியவன் நீ. குருவுக்குக் குருவும் நீ. மூவுகிலும் உனக்கு ஒப்பானவர் இல்லை. உன்னிலும் மேலானவரும் இல்லை. ஆகவே தேவா, நான் வீழ்ந்து வணங்கிப் பூஜிக்கத் தக்க உன்னைப் போற்றி நின்னருளை வேண்டுகிறேன். மைந்தனுக்குத் தந்தைபோன்றும், நண்பனுக்கு நண்பன் போன்றும், காதலிக்குக் காதலன் போன்றும் பிழை பொறுத்தருள்க. தேவா, முன்பு காணுத்தைக் கண்டு மகிழ்ச்சி பொங்குபவனுகிறேன்; ஆயினும் அச்சத்தால் என் மனம் நடுங்குகிறது. முன்னைய உமது இயற்கையான இனிய உருவத்தை எனக்குக் காட்டுக. தேவர்க்கு ஈசனே, உலகின் உறைவிடமே, அருள்புரிக. முன்போலவே கீர்தம் தரித்துக் கதை பிடித்துக் கையில் சக்கரம் உடையவனைய் உன்னைக் காண விரும்புகிறேன். ஆயிரம் கைகளையுடைய விசுவமூர்த்தியே, நான்கு கைகளையுடைய அந்த வடிவத்தில் மட்டும் இருப்பீராக.”

பகவான் பேசுகிறார் : “அர்ச்சனை, அருள் நிறைந்த என்னால் எனது யோக ஐசுவரிய சக்தியைக் கொண்டு ஒளி நிறைந்ததும், எல்லையில்லாததும், முழுமுதலானதுமான

என்னுடைய உயர்ந்த விசுவருபம் உனக்குக் காண்பிக்கப் பட்டது. குருகுலப் பெருவீரனே, மனித உலகில் உன்னைத் தவிர வேறு யாரும் இதை முன்பு கண்டதில்லை. உன்னைத் தவிர வேறு யாராலும், வேதம் ஒதுவதாலும், வேள்வியினை அலும், தானங்களினாலும், சிரியைகளினாலும், கடுந்தவங்களினாலும் நான் இவ் வடிவத்துடன் காணப்படக்கூடியவன் அல்லன். இம் மாதிரியான பயங்கர ரூபத்தைக் கண்டு கலக்கமும் மயங்கிய மனநிலையும் அடையவேண்டாம். பயம் தெளிந்து சந்தோஷமுடையவனுய் இரு; மறுபடியும் இதோ, அந்தப் பழைய வடிவத்தைப் பார்ப்பாயாக.''

அர்ச்சனன் சொல்கிறுன் : “ கிருஷ்ண, உன்னுடைய இனிய மனித வடிவத்தைப் பார்த்து இப்போது நான் மனத் தெளிவைப் பெற்றவனுய் என் இயல்பை அடைந்தவனுய் விட்டேன்.”

பகவான் பேசுகிறுன் : “ காண்பதற்கு மிக அரிய என் னுடைய இந்த வடிவத்தை நீ தரிசித்தாய். இதனைத் தரி சிக்கத் தேவர்களும் எப்போதும் அவாவுடையவர்களாய் இருக்கிறார்கள். நீ என்னை எவ்வாறு தரிசித்தாயோ அவ் வாறு நான் வேதங்களாலும், தவத்தாலும், தானத்து னாலும் தரிசிக்கப்பட இயலாதவன். அர்ச்சனை, வேறு நாட்ட மில்லாத பக்தியாலேயே என்னை உள்ளபடி உணரவும், காணவும், அடையவும் முடியும் ”.

“ மத்கர்மக்கருன், மத்பரமோ மத்பக்த : ஸங்கவர்ஜித : நிர்வைர : ஸர்வபூதேஷா ய : ஸ மாமேதி பாண்டவு.”

“ பாண்டவா, என்பனி செய்பவன், என்னை அனைத்தி லும் மேலாகக் கருதுபவன், என்னைக் குறியாகக் கொள் பவன், என்னை ம் பக்தி பண்ணுபவன், பற்று அற்றவன், எவ்வுயிர்களிடத்தும் வெறுப்பற்றவன் எவனே அவன் என்னை அடைகின்றுன் ”.

கீதா சாஸ்திரத்தின் உயர்ந்த கருத்தை இங்கே கண்ணன் பேசுகிறுன்.

குறியைச் சரியான இடத்தில் வைக்கவேண்டும் என்பதற்கு அருணகிரிநாதரும் சான்று சொல்கின்றார். அந்தப் பாடலையும் இங்கே சொல்லிவிடுகிறோம் :

“குறியைக் குறியாது குறித்து அறியும்
நெறியைத் தனிவேல்ஜை நிகழ்த் திடலும்
செறிவற் றுலகோடு உரைசிந் தையும்அற்று
அறிவற்று அறியா மையும்அற் றதுவே.”

— கந்தர் அநுபுதி

பகவானும் நாமும் ஒன்றுவதற்கு வழி

கடவுளை அடைவதற்குப் பக்தி மார்க்கம் எல்லா வற்றிலும் மிகச் சுலபமானது. இறைவனைப் பக்தியின் மூலமாக மனப்பூர்வமாக நாடுகிற நாட்டத்துக்குப் பக்தி யோகம் என்று பெயர். கர்மம், ஞானம், யோகம் ஆகியவைகளைப் பார்க்கிலும் தூயபக்தி மேலானது. இந்நெறிகளைக் கையாளுகின்ற சாதகர்களுக்குப் பக்தியோகி, கர்மயோகி, ஞானயோகி, இராஜயோகி என்கின்ற பெயர்கள் அமைகின்றன. கர்மமும், ஞானமும், யோகமும் பரிபூரணநிலை என்னும் குறியை நோக்கிச் செல்லும் நெறிகளாகும். ஆனால் பக்தியைப் பெறுவதிலேயே பக்தியோகி திருப்தி அடைகிறுன். உண்மையில் பக்தியோகி, தான் பரிபூரண நிலையை நாடிப் பக்தி பண்ணுவதாக உணர்வதில்லை. சுருக்கமாகச் சொன்னால், பக்தியினிடத்துக் குறியும் நெறியும் ஒன்றுபட்டு விடுகின்றன.

நான் கடவுளுக்கு உரியவன் என்கின்ற உணர்வைத் தொடர்ந்து நிலைநாட்டுவதால், சாதகன் முடிவில் இறைவனை அடைந்துவிடுகிறுன். சமாதி நிலை அடைந்த பிறகும் “இறைவா, நீ தலைவன்; நான் உன் தொண்டன். நீ பிரபு; நான் உன் பக்தன்” என்று சாதகன் பகர்கிறுன். இத்தகைய சாதனம் பக்தி யோகம் என்று பகரப்படுகின்றது. பக்தி மார்க்கத்தில் சென்று ஒருவன் பிரம்ம ஞானத்தைப் பெறமுடியும். ஆனால் பக்தனே பிரம்ம ஞானத்தை நாடுவதில்லை. அவன் கடவுளைத் தலைவன் என்றும், தன்னைத் தொண்டன் என்றும், கடவுளைத் தாய் என்றும், தன்னைச் சேய் என்றும் வைத்துக்கொள்கின்றன.

“ஸா த்வஸ்மின் பரம ப்ரேமரூபா”

எனப் பக்திக்கு விளக்கம் கொடுக்கிறார் பக்தி சூத்திரத்தில் நாராத மகரிஷி. அதாவது பரம பிரேம ரூபமாய் இருப்பது பக்தி. இறைவனுடைய அருளை முழு மனத்துடன் நாடி

இருப்பது பிரேம பக்தி. இதுவே பக்தியின் பாங்கு. பிரேம பக்தியின் பேரியல்புகள் இரண்டு இருக்கின்றன. முதலாவ தாக எவ்வெறுவனுக்குப் பிரேம பக்தி உண்டாகிறதோ அவன் உலகை அடியோடு மறந்துவிடுகிறுன் ; இரண்டாவ தாகத் தேகாபிமானம் அல்லது தேகத்தைத் தான் என்று கருதுதலும் அவனிடமிருந்து மறைந்துபோய் விடுகிறது. இரண்டு பொருள்கள் ஏககாலத்தில் ஒரே இடத்தில் இருக்க முடியாது. அதேபோலப் பக்தனுடைய உள்ளத்தில் உலகப் பற்றும், தெய்வப் பற்றும் சேர்ந்திருக்கமாட்டா. ‘நெஞ்சம் உமக்கே இடமாக’ வைக்கின்றபோது கடவுள் பற்று ஏனைய பற்றுக்களை எல்லாம் அகற்றிவிடும். அப் போது உள்ளமும் பெருங் கோயிலாகிவிடுகிறது.

விசுவரூப தர்சன யோகத்திலே கண்ணன் சொல்கிறுன் :

“நாஹும் வேததர்ந தபஸா ந தானேன ந சேஜ்யயா சக்ய ஏவம் விதோ த்ரஷ்டும் த்ரஷ்டவானவி மாம் யதா”

“பக்த்யா தவனன்யயா சக்ய அஹமேவம் விதோஅர்ஜுன ஞாதும் த்ரஷ்டும் ச தத்வேன ப்ரவேஷ்டும் ச பரந்தப.”

“அர்ச்சனை, நீ என்னை எவ்வாறு தரிசித்தாயோ அவ்வாறு நான் வேதங்களாலும், தவத்தாலும், தானத்தாலும், யாகத்தாலும் தரிசிக்கப்பட இயலாதவன். மாருத பக்தியினுலேயே என்னை இவ்விதம் உள்ளபடி உணரவும், காணவும், அடையவும் முடியும்.”

கண்ணன் பக்தி யோகத்திலே இதனைத் தொடர்ந்து பேசுகிறுன்.

சுண நிர்க்குண உபாக்ஷை :

அர்ச்சனன் பக்தி யோக விளக்கத்துக்கு அடி எடுத்துக் கொடுப்பதுபோல் கேட்கிறுன் :

“யாண்டும் யோகத்தில் உறுதிப்பாட்டுடன் உம்மை உபாக்கும் பக்தர்களும், நிர்க்குணப் பிரம்மத்தை உபாசிப்பவர்களும் ஆகிய இவ்விரு திறத்தினருள் யோகத்தை நன்கு அறிந்தவர்கள் யார் ?”

“சகுணப் பிரம்ம உபாசனை செய்வது சிறந்ததா அல்லது நிர்க்குணப் பிரம்ம உபாசனை செய்வது சிறந்ததா” என்பதுதான் அர்ச்சனன் எழுப்பிய வினா.

“என்னிடத்தில் மனத்தை வைத்து யோகத்தில் நிலைத் தவராய், பெருஞ் சிரத்தையுடையவராய் யார் என்னை உபாசிக்கிறூர்களோ அவர்கள் யோகத்தில் மேம்பட்டவர்கள் என்பது என் கருத்து. எனினும், எங்கும் சமபுத்தியுள்ளவர்களாய் இந்திரியக் கூட்டத்தை நன் கு அடக்கி, சொல்லுக்கு அடங்காததும், கட்புலனைகாததும், மனத்துக்கு எட்டாததும், எங்கும் நிறைந்ததும், மாறுதல் அற்றதும், நகராததும், நிலைபெற்றதுமாகிய பிரம்மத்தை எவர்கள் நன்கு தியானிக்கின்றூர்களோ, எல்லா உயிரும் இன்புற்றிருக்க நினைக்கும் அவர்கள் என்னையே வந்து அடைகின்றூர்கள்.”

“க்லேசோஅதிகதரஸ்தேஷாமவ்யக்தாஸக்தசேதஸாம் அவ்யக்தா ஹி கதிர்து : கம் தேஹவத்பிரவாப்யதே ”

நிர்க்குணப் பிரம்மத்தில் சித்தம் வைப்பவர்க்குப் பிரயாசை மிக அதிகம். ஏனெனில், உடலுணர்ச்சியுடையார்க்கு நிர்க்குணப் பிரம்ம நிஷ்டை அடைதல் அரிதாம்.

பகவான் தொடர்ந்து பேசி, சகுண உபாசனையே பொதுப்படச் சிறந்ததென்றும் எவரும் எளிதில் கைக்கொள்ளக்கூடியதென்றும் விளக்குகிறான்.

ஓர் அன்பர் இராமகிருஷ்ண பரமஹம்சரிடம் “கடவுள் வடிவத்தோடு இருக்கிறாரா அல்லது வடிவமற்றவராக இருக்கிறாரா ? ” என்று கேட்டார்.

பரமஹம்ச தேவர் விடை சொல்கிறார் : “இதை உள்ளபடி அறிந்துகொள்வதற்கு நீ கொஞ்சம் காத்திருக்க வேண்டும். முதலில் நீ கல்கத்தாவுக்குப் போகவேண்டும். அங்கே போன பின்பே அதில் மைதானம் எங்கே இருக்கிறது, ஆசியாச் சங்கம் எங்கே இருக்கிறது, வங்காள வங்கி எங்கே இருக்கிறது என்பதை எல்லாம் நீ அறிந்துகொள்ள முடியும். கல்கத்தாவில் உள்ள அக்கிரகாரத்துக்குப் போக

விரும்புவாயாகில் நீ முதலில் கல்கத்தா போய்ச் சேரவேண் டும். ஆத்ம சாதனங்கள் புரிவது மனிதனுக்கு இயலாத காரியம் அன்று. கடவுள் வடிவத்தோடு இருக்கிறென்று வைத்து அதற்கேற்ற சாதனம் புரியலாம். அவர் வடிவங்களைக் கடந்தவர் என்னும் கோட்பாட்டுக்கேற்ற சாதனத்தையும் புரியலாம். ஆனால் கடவுள் வடிவங்களை எல்லாம் கடந்துள்ள நிர்க்குண நிராகாரப் பிரம்மம் என்று வைத்துச் சாதனம் புரிவது மிகக் கடினம். அக் கடினமான சாதனத்தைக் கையாளுதற் பொருட்டு ஒருவன் தன் மனத் தில் புதைந்து கிடக்கும் ஆசைகளை எல்லாம் அகற்றுவது அவசியமாகின்றது. அகம் புறம் ஆகிய இரண்டு நிலைகளி லும் அனைத்தையும் தியாகம் பண்ணுவதும் அவசியமாகின்றது. உலகப் பற்றுச் சிறிதளவாவது உன்னிடத்து இருக்குமாகில் நிர்க்குண நிராகாரப் பிரம்ம உபாசனை உனக்கு வாய்க்காது.”

ஈசன் வடிவத்தோடு இருக்கிறூர் என்று வைத்து அவரை வணங்குவது மிக எளிது. பக்தி மார்க்கத்தில் போய்க்கொண்டிருக்கும் பக்தன் ஒருவனேடு ஞான மார்க்கத்தைப் பற்றியோ நிர்க்குண உபாசனையைப் பற்றியோ சம்வாதம் செய்யலாகாது. அவன் சிரமப்பட்டுச் சிறிது பக்தியை வளர்த்து வருகின்றன. நாம் காண்பதெல்லாம் வெறும் கற்பனை என்ற கோட்பாட்டை அவனேடு ஆராய்ச்சி செய்தால் அவனுடைய பக்திக்கு அழிவு ஏற்படும். அவனுடைய சாதனத்தை அத்தகைய பேச்சுக் கலைத்துவிடும்.

கடவுளின் பிரீதிக்கு உரித்தானவர்கள் :

“ பார்த்தா, எவர்கள் எல்லாக் கர்மங்களையும் எனக்கு அர்ப்பணித்து என்னையே பரகதியாகக்கொண்டு மற் றென்றையும் சாராத யோகத்தால் என்னையே தியானித்து வணங்குகின்றார்களோ, சித்தத்தை என்பால் வைத்த அவர்களை நான் மரண சம்சாரக் கடவினின்றும் விரைவில் கரையேற்றிக் காப்பவன் ஆகின்றேன். என்னிடத்திலேயே மனத்தை நிறுத்திப் புத்தியைச் செலுத்துக. பின்பு, என்னிடத்திலேயே உறைவாய் என்பதில் சந்தேகமே இல்லை.

அர்ச்சனை, என்னிடத்துச் சித்தத்தை உறுதியாக நிறுத்துவ தற்கு உனக்குச் சக்தி இல்லாவிட்டால் * அப்பியாச யோகத் தால் என்னை அடைதற்கு விரும்புவாயாக. அப்பியாசத்தில் உனக்குத் திறமை இல்லையாயின் எனக்காகவே கர்மம் செய்வதை உன் இலட்சியமாகக் கொள். எனக்காகக் கர்மம் செய்வதால் நீ சித்தியடைவாய். மேலும், இதைச் செய்ய உனக்குச் சக்தி இல்லையாயின் அடங்கிய மனத்தினாலும் என்னிடம் சரணபுகுதவிலேயே நாட்டமுடையவனும் எல்லாக் கர்மங்களின் பலனையும் எனக்கு அர்ப்பணம் செய்வாயாக.

அப்பியாசத்தை விட ஞானம் சிறந்தது. ஞானத்திலும் தியானம் சிறந்தது. தியானத்தைப் பார்க்கிலும் § கர்ம பலத் தியாகம் உயர்ந்தது. தியாகத்தினின்றும் அதி சீக் கிரத்தில் சாந்தி உண்டாகின்றது. உயிர்களிடத்து வெறுப் பின்றிச் சிநேகம் பூண்டவனும், கருணையுடையவனும், மமகாரம் அகங்காரம் இல்லாதவனும், இன்பத்தையும் துன் பத்தையும் சமமாகக் கருதுபவனும், பொறுமையுடையவனும், எப்பொழுதும் சந்தோஷம் உடையவனும், யோகியாய், தன்னடக்க முடையவனும், திடமான நிச்சயம் உடையவனும், என்னிடத்தில் மனத்தையும் புத்தியையும் அர்ப்பணம் செய்தவனும், எவன் என்னுடைய பக்தனை கிண்றுநே அவன் எனக்குப் பிரியமானவன். எவனிடமிருந்து உலகம் துன்புறுவதில்லையோ, உலகத்திடமிருந்து எவன் துன்புறுவதில்லையோ, இன்னும் எவன் மகிழ்ச்சி, கோபம், அச்சம், மனக் கலக்கம் இவைகளினின்றும் விடுபட்டவனே அவனும் எனக்குப் பிரியமானவன். எதனையும் வேண்டாதவனும், பரிசுத்தனையும், திறமை உடையவனும், ஓரம் சாராதவனும், மனத்துயரொழுந்தவனும், எல்லாக் காமியகர்மங்களையும் துறந்தவனும். எவன் என்னிடத்துப் பக்தி பண்ணுகின்றுநே அவன் எனக்கு இனியவன் ஆகின்றுன். மகிழ்தல், வெறுத்தல், துன்புறுதல், அவாவுறுதல் இன்றி எவன் நல்லவையும் தீயவையுமான கர்மங்களைத்தையும்

* விஷயாதிகளில் ஒடும் மனத்தை மீட்டெடுத்துப் பகவானிடம் வைப்பதற்கு அப்பியாச யோகம் என்று பொயர்.

§ தனது கர்மத்தின் பயன் முழுவதையும் கடவுளுக்கு அர்ப்பணம் செய்தல்.

விட்டவனே அந்தப் பக்தன் எனக்குப் பிரியமானவன். பகைவனிடத்தும் நண்பனிடத்தும் சமமானவனைய், மானத்தையும் அவமானத்தையும் நிகராக்கிக் குளிர், வெப்பம், இன்ப துன்பம் ஆகியவைகளை ஒப்பாக்கிப் பற்றற்றவன், இகழ்ச்சியையும் புகழ்ச்சியையும் ஒன்றுக்கக் கருதும் மெளனி, கிடைத்ததில் திருப்தி அடைபவன், இருக்க இடம் தேடாதவன், திடசித்தம் உடையவன், பக்தமானுகிய அம் மனிதன் எனக்குப் பிரியமானவன். தர்மத்தினின்றும் வழுவாததும் அழியாததுமான இம் மார்க்கத்தை இங்கே கூறிய வண்ணம் நன்கு அனுஷ்டுக்கின்றவர்களும், சிரத்தை யுடையவர்களும், என்னியே உயர் பொருளெனக் கொண்டவர்களும், பக்தர்களுமான அவர்களே எனக்கு மிகவும் பிரியமானவர்கள்.''

பக்தி, பக்தன், பகவான் :

பகவத் கிடை பன்னிரண்டாவது அத்தியாயம் பக்தி யோகம் என்று அழைக்கப்படும்; ஆனால் உண்மையில் இந்த அத்தியாயத்தில் பக்தியோகம், ஞானயோகம் இரண்டும் விளக்கப்படுகின்றன. முடிவான தத்துவங்கள் அடங்கி யிருப்பது ஞானயோகம். அது தன்னளில் உயர்ந்தது. மெய்ப்பொருளை விசாரித்து அறிந்துகொள்வதற்கு அது பயன்படுகிறது. பக்தி நெறி இயல்பாக அமைந்திருக்கிறது. அதன்கண் இனிமையும் அமைதியும் திசழ்கின்றன. ஞானயோகி ஒருவன் தன்னுடைய அறிவுத்திறன் காரணமாக உயர்ந்த நிலைக்குப் போக முடியும். ஆனால் அந்த உயர் நிலையிலிருந்து அவன் வழுவுவானாலும், அவனுடைய வீழ்ச்சி மிகமிகப் பெரியது. பக்தன் ஒருவன் தன்னைப் பணிவுடைய வளைக்கிக் கொள்கின்றன. அடியவர்கள் எல்லோருக்கும் தன்னை அடியவனுக்கி நிற்கும் பக்தனுக்கு நெறி வழுவதல் என்னும் ஆபத்து இல்லை. ஒருவன் பக்தியில் முற்றிலும் பரிபக்குவம் அடைந்துவிடுவானாகில் எல்லாம் “சிவமயம்” என்ற நிலை ஏற்படுகிறது. பக்தன் முற்றிலும் தன்னை மறந்து விடுகின்றன. தனக்குச் சொந்தமாக இவ்வுலகில் ஏதேனும் இருப்பதாக அவன் உணர்வதில்லை. அனைத்தும் அவனுக்குப்

பகவத்மயமாய் விடுகிறது. மானுட வாழ்க்கையின் உயர்ந்த குறிக்கோள் அப்போது நிறைவேறப் பெறுகின்றது. இடையருது வழிபாடு செய்வதில் பக்தன் மகிழ்ச்சி எய்துகின்றன. பகவத் சேவை என்னும் பேரானந்தத்தில் அவன் நிலைத் திருப்பான். பகவானுடைய திருவடியைத் தனக்குச் சொந்த மாக்கி விடுகின்றன. அப்போது அண்டத்திலுள்ள யாவும் அவனுடைய அண்புக்கு உரியவைகளாகின்றன, அவையாவும் இறைவனுக்கு உரியவைகள் என்ற காரணத்தினால். கடவுளோடு தொடர்பு கொள்ளுகின்ற பக்தன் பகவானிடத்துத் தன்னை முற்றிலும் கொடுத்துவிடுங்கால் பக்தி நெறியின் முடிபுக்கு எந்துவிடுகின்றன. அப்போது பேரன்புப் பரஞ்சோதியில் பக்தன் தன் வியக்தியை இழந்து விடுகின்றன. பக்தியும் பக்தனும் பகவானும் எல்லாம் ஒன்றுபட்டுவிடுகின்றன.

பக்தியே கடவுள் தரிசனத்துக்கு வழி. முற்றிய பக்தியே ஞானம். ஞானம் என்றால் படிப்பும் பாஷாஞானமும் என்று என்னிவிடக்கூடாது. பக்தி முதிர்வதே ஞானமும் ஞானத்திற்கு அடையாளமும் ஆகும். பக்தி வளர்ந்து முற்றி உள்ளத்துக்குத் தெளிவையும் உறுதியையும் கொடுத்தபின் உண்டாகும் பூரண உணர்வே ஞானம். ஆராய்ச்சியும் அறிவும் ஞானம் அல்ல. “இந்த ஆத்மா படிப்பினாலும் மேதையின் பலத்தினாலும் அடைய முடியாதது” என்று உபநிடதம் பேசும்; இதனை மனிவாசகர் இன்னெரு பாணியிலே பேசவார்.

“முத்திநெறி அறியாத மூர்க்கரோடு முயல்வேனைப் பத்திநெறி அறிவித்துப் பழவினைகள் பாறும்வண்ணம் சித்தமலம் அறுவித்துச் சிவமாக்கி எனைஆண்ட அத்தனைக் கருளியவா ரூபெறுவார் அச்சோவே.”

இது அவர் தில்லையிலே அருளிய அச்சோப்பதிக முதற்பாடல்.

சுருக்கமாகச் சொன்னால், ஈசனும் நாமும் ஒன்றுவதற்கு வழி ஆராய்ச்சி அல்ல, பக்தி மார்க்கமே.

உடம்பு உத்தமன் கோயில்

சரீரம் என்னும் கருவியின் வாயிலாகவே சரீரி ஆகிய ஆத்மா இலங்குகின்றது. மனிதனுடைய சொரூபத்தில் மூன்று பகுதிகள் இருக்கின்றன. அவை உடல், உள்ளம், உயிர் என்பனவாகும். இம் மூன்று பகுதிகளையும் முறையே ஸ்தூல சரீரம், சூக்கும சரீரம், காரண சரீரம் என வேதாந்த பரிபாஷை பேசுகிறது. இம் மூன்றுக்கும் சரீரம் என்பது பொதுப்பெயர். எது ஒயாது ஜீரணமாகிக் கொண்டிருக்கிறதோ, அது சரீரம். எது ஒயாது தகனமாகிக் கொண்டிருக்கிறதோ, அது தேகம். ஆகவே சரீரம் நித்திய மானதன்று. சரீரத்துக்குள்ளிருக்கும் ஆத்மா நித்திய மானது.

குறைபாடுடைய உடல் வாழ்க்கை, நிறைநிலை அடைந்து விடாது. உடல் நினைவினின்றும் மரணத்தைப் பற்றிய அச்சம் உதித்துக்கொண்டே இருக்கும். ஒவ்வொருவருக்கும் பிண்டம் என்னும் தனி உடல் உணர்ச்சியைக் கடந்து அண்டம் என்னும் தொகை உடல் உணர்ச்சி வளரவேண்டும். தொகை உடல் உணர்ச்சியிலே மரணமிலாப் பெருவாழ்வு அடையப்படுகிறது. “ ஒவ்வொரு பொருளிலும் நான் இருக்கிறேன்; ஒவ்வொரு சரீரத்திலும் நான் இருக்கிறேன்; ஒவ்வோர் உயிரிலும் நான் இருக்கிறேன்; அண்டம் முழுவதிலும் நான் இருக்கிறேன் ” என்ற பேருண்மையை ஒருவன் உணரும்போது அச்சமின்மை அவனுக்கு உண்டாகின்றது. உடம்பு, உயிர் வாழும் இடம் என்பதோடு உயிர்க்குயிராம் இறைவன் எழுந்தருளியிருக்கும் திருக்கோயிலுமாம் என்னும் உண்மையைத் தெரிந்து கொண்டால் உடம்பின் அருமை புலப்படும். உடம்பினால் வரும் சிறிய இன்பங்களைக் கருதி நாம் உடம்பைப் பாதுகாக்கிறோம். ஞானிகள் உடம்பை இறைவன் ஆலயம் எனப் பாதுகாக்கிறார்கள். நாம் உடம்பை உடம்புக்காகப் பாதுகாக்கிறோம். திருமூலர் பாடுவார் :

“உடம்பினை முன்னம் இழுக்குள்ளறு இருந்தேன்
உடம்பினுக் குள்ளே உறுபொருள் கண்டேன்
உடம்புளே உத்தமன் கோயில்கொண் டான்ஸன்று
உடம்பினை யான்இருந்து ஓம்புகின் ரேனே.”

உடம்பினுக்குள்ளே உத்தமனைகிய இறைவன் இருக்கின்றன் என்பதை உணர்ந்தபின் உடம்பைப் பாதுகாப்ப தோடு நில்லாமல் அந்த உத்தமனைக் கண்டு இன்புற முயல வேண்டும். உடம்பினால் ஆன பயனைப் பெற்றபின் அதனை உதைத்துத் தள்ளவும் ஆயத்தமாக இருக்க வேண்டும்.

நூ முந்தி :

“இந்தச் சரீரம் உபயோகமற்றதும் அழிந்துபோகக் கூடியதுமானால், ஆத்ம சாதகர்கள் ஏன் இதை ஜாக்கிரதை யுடன் காப்பாற்றுகிறார்கள்? உள்ளே ஒன்றுமில்லாத வெறும் பெட்டியை ஒருவரும் கவனமாகப் பாதுகாப்பதில்லை. விலை உயர்ந்த நகைகளும், பணமும், பொருள்களும் உள்ள பெட்டியை எல்லாரும் பத்திரமாகக் காப்பாற்றுகிறார்கள். அதுபோலப் பக்தர்கள் ஈசவரன் வாசஞ் செய்கிற இந்தச் சரீரத்தைக் காப்பாற்றுகிறார்கள். இதைப் பராமுகமாக விட்டுவிட மாட்டார்கள். நமது சரீரங்களெல்லாம் ஈசவர னைகிய பொக்கிஷும் நிறைந்த பெட்டிகளாகும்” என்று ஸ்ரீ இராமகிருஷ்ண பரமஹம்சர் சொல்வார்.

ஸ்தூல சூக்கும காரண வடிவத்தில் உள்ள இந்தச் சரீரத்தினுள் ஜீவாத்மன் குடியிருக்கிறான். இந்த ஜீவாத்மா வானது பரமாத்மாவுக்குரியது. பரமாத்மாவைப் போன்றே ஜீவாத்மாவும் நித்தியமானது; ஆதி அந்தம் இல்லாதது; சர்வ காலமும் நிலைத்துள்ளது. தன்னுடைய யதார்த்த இயல்பாகிய மாசற்ற நிலையில் மினிர்தற் பொருட்டு ஜீவாத்மா எண்ணிறந்த பிறவிகளில் வேறு வேறு தேகங்களை எடுக்கின்றது. சுருக்கமாகச் சொன்னால், அவ்யக்தமாகச் சர்வசக்தியும் ஜீவாத்மாவின் பால் உள். ஜீவிதத்தில் நிகழும் சம்பவங்கள் அவ்யக்தமாக உள்ள சக்தியை வியக்தமாக்குதற் பொருட்டேயாம். தேகத்துக்கு அதீதத்தி லும் சிந்தைக்கு அதீதத்திலும் நாம் செல்லவேண்டும் என-

கின்றது அத்வைத வேதாந்தம். முத்தி என்பது நம்மிடத்து இல்லாதிருந்து அடையப்படுவதன்று. நம்மிடத்து அது ஏற்கெனவே இருக்கிறது. அமரத்துவம் அல்லது மரண மில்லாப் பெருவாழ்வு நமக்கு அந்நியமானதன்று. நம்மாழ்வாரின் அருமையான திருப்பாடல் ஒன்று இங்கே நினைவுக்கு வருகிறது. பாடல் இதுதான் :

“நன்றாய் ஞானம் கடந்துபோய்
நஸ்லிந் திரியமெல் ஸாமீர்த்து
ஒன்றாய்க் கிடந்த அரும்பெரும்பாழ்
உலப்பி லதனை உணர்ந்துணர்ந்து
சென்றாங் கின்ப துன்பங்கள்
செற்றுக் களைந்து பசையற்றால்
அன்றே அப்போ தேவீடு
அதுவே வீடு வீடாமே.”

ஜீவபோதத்தைப் பரபோதத்தில் கரைத்து விடுவது தானே முத்தி.

உலகு அனைத்தும் ஆன இறைவன் ஊன் உடம்பை ஆலயமாகக் கொண்டுள்ளான். அண்டத்தின் முடியிலும் பகிர் அண்டத்திலும் ஞானிகள் தேடும் பொருள் நம உள்ளத்தினுள்ளே இருக்கிறது. முத்தியைப் பற்றிய நாட்டம் மனிதனுக்கு உண்டாவது இயல்பு. அது புற உலகி விருந்து வந்துவிடும் என்று என்னுவது தவறு. அந்த உணர்வு மனிதனுக்குப் புறம்பானதன்று. நித்திய முத்தனையே இருந்து வருவது மனிதனுடைய யதார்த்த சொருபம். ஆத்மபோதம் பெற்று எழுந்திருப்பதே குறிக்கோள். நாம் நித்திய முத்தர் என்பது புலப்படும்போதே உலக வாழ்க்கையில் தென்படும் இடுக்கன்கள், மனத் தடுமாற்றம் முதலியன மறைந்தொழிகின்றன. அப்போது மெய்ப் பொருளின் காட்சி தோன்றுகின்றது. உலக வாழ்க்கையே விளையாட்டு மேடையாக மாறிவிடுகிறது.

இறைவன் உடம்பினுள் இருக்கின்றன ; அவனைக் கண்டு அவன் திருவடிகளை அடைவதற்கு அப்பர் பெருமான் வழி சொல்கிறார் :

“ உடம்பெனும் மனைய கத்துள் உள்ளமே தகளி யாக மடம்படும் உணர்நெய் யட்டி உயிரெனும் திரிம யக்கி இடம்படு ஞானத் தீயால் எரிகொள இருந்து நோக்கில் கடம்பமர் காளை தாதை கழலடி காண வாமே.”

“ மெய்ம்மையாம் உழவைச் செய்து
விருப்பெனும் வித்தை வித்திப்
பொய்ம்மையாம் களைய வாங்கிப்
பொறையெனும் நீரைப் பாய்ச்சித்
தம்மையும் நோக்கிக் கண்டு
தகவெனும் வேலி யிட்டுச்
செம்மையுள் நிற்ப ராகில்
சிவகதி விளையு மன்றே.”

கோத்திரம் கோத்திரக்ஞன் :

இக் கருத்துக்களை எல்லாம் பகவான், அர்ச்சனனுக்குக் கிடையின் பதின்மூன்றாம் அத்தியாயமாகிய கோத்தர கோத்தரக்ஞ விபாக யோகத்திலே பேசகிறான். இந்த யோகத்திலே பேசப்படுகின்றவற்றை அழகாகக் கீதார்த்த சங்கரஹத் திலே வேதாந்த தேசிகர் பாடுகிறார். பாடல் இதோ :

“ ஊனின் படியு முயினின் பிரிவும் உயிர்பெறுவார் ஞானம் பெறுவகை யும்ஞானம் ஈன்ற உயிர்ப்பயனும் ஊனின்ற தற்கடி யும்உயிர் வேறிடு முள்ளிரகும் தேனின்ற பாதன் தெரிவித்த என்சிலைப் பார்த்தனுக்கே”, பகவான் விளக்கத் தொடங்குகிறான்.

“ இதம் சரீரம் கொந்தேய கோத்ரமித்யபிதீயதே ஏதத்யோ வேத்தி தம் ப்ராஹூ: கோத்ரக்ஞ இதி தத்வித:”

“ கோத்ரக்ஞம் சாபி மாம் வித்தி ஸர்வகோத்ரேஷூ பாரத கோத்ரகோத்ரக்ஞயோர்ஞானம் யத்தஜ் ஞானம் மதப் மம,”

“ குந்தி புத்திரா, இவ்வுடலம் * கோத்திரம் எனப்படு கிறது. இதை அறிகின்றவனை கோத்திரக்ஞன் என்று

* கோத்திரம் என்றால் வயல் என்பது இன்னொரு பொருள். அதாவது உடல் வயலைப் போல் கர்மங்களாகிற விதைகள் முனைத்து வளரும் இடம்.

ஞானிகள் கூறுவர். அர்ச்சனை, எல்லா கேஷத்திரங்களிலும் என்னை கேஷத்திரக்ஞன் என்று அறிக. கேஷத்திரத்தையும் கேஷத்திரக்ஞனையும் பற்றிய ஞானம் எதுவோ, அதுவே ஞானம் என்பது என்னுடைய கொள்கை.”

மகாபூதங்கள், அகங்காரம், புத்தி, மூலப்பிரகிருதி, இந்திரியங்கள் பத்து (கண் முதலிய ஞானெந்திரியங்கள் ஐந்து, கை முதலிய கர்மெந்திரியங்கள் ஐந்து), மனம் ஒன்று, இந்திரியார்த்தங்கள் ஐந்து, விருப்பு, வெறுப்பு, இன்பம், துன்பம், பூதக் கூட்டமாகிய உடலமைப்பு, உணர்வு, மன உறுதி, இத்தொகுதி வேறுபாடுகளுடன் கூடியது கேஷத்திரம் எனச் சுருக்கமாகக் கூறப்படும்.

இங்ஙனம் கேஷத்திரத்தைக் கூறிவிட்டுச் சாதகன் ஒருவன் கேஷத்திர கேஷத்திரக்ஞனை அறிகின்ற ஞானம் பெறும் வழி யைச் சொல்கின்றான் பகவான். “சாதகன் தன்னைப் பண்படுத்துவதற்கு வேண்டிய தற்பெருமையின்மை, தருக்கு இன்மை, அஹிம்சை, பொறுமை, நேர்மை, குருவின் பணிவிடை, தூய்மை, விடாமுயற்சி, தன்னடக்கம், இந்திரிய விஷயங்களில் விருப்பின்மை, அகங்காரமின்மை, பிறப்பு, இறப்பு, மூப்பு, பிணி, துன்பம் இவற்றிலுள்ள தீமைகளைச் சிந்தித்தல், மக்கள், மனையாள், மனை முதலியவற்றில் பற்றின்மை, அபிமானமின்மை, இஷ்டமுள்ளதும் இஷ்ட மில்லாததும் வாய்த்தபோது எக்காலத்தும் மனம் நடுநிலையில் நிற்றல், வேறொன்றையும் கருதாத யோகத்தால் என்னிடம் (பகவானிடம்) பிறழாத பக்திபண்ணுதல், தூய்மையான தனி இடத்தை நாடுதல், ஐனக்கூட்டத்தில் வெறுப்பு, ஆத்மஞானத்தில் நிலைபெறுவதற்கு விடாமுயற்சி, உண்மைப் பொருள் ஆராய்ச்சி ஆகிய இவை எல்லாம் ஞானம் என்று கூறப்படும். இவற்றினின்றும் வேறொனவை அஞ்ஞானம் எனப்படும்.”

சாங்கிய தத்துவங்கள் இருபத்துநான்கு. அவையாவன:

- (1) மூலப்பிரகிருதி, (2) மஹத் தத்துவம், (3) அகங்காரம்,
- (4) ஆகாசம், (5) வாயு, (6) தேயு, (7) அப்பு, (8) பிருதுவி,

(9) காது, (10) தவக்கு, (11) கண், (12) நாக்கு, (13) முக்கு, (14) வாக்கு, (15) பாணி, (16) பாதம், (17) பாயு, (18) உபஸ்தம், (19) மனம், (20) சப்தம், (21) ஸ்பரிசம், (22) ரூபம், (23) ரஸம், (24) கந்தம்.

இந்த இருபத்துநான்கின் சேர்க்கையினாலும் பிரிவினாலும் விகாரத்தினாலும் தோன்றுவன் எல்லாம் கேஷத்திரம்: இருபத்தெந்தாவது தக்துவம் புருஷன்—கேஷத்திரக்ஞன்—ஆத்மா. புருஷன் பிரகிருதியுமன்று, காரியகாரனமுமன்று. அவன் ஒன்றையும் பற்றுமல் எல்லாவற்றையும் சாட்சியாகப் பார்த்து நிற்பவன்.

இறைவன் உள்ளத்துக்குள்ளே உறைபவன். அவன் உள்ளமும் தானுமாக ஒட்டியிருக்கிறான். சோதிப்பிழம்பாக எழுந்தருளுகிறான். அப்படி இருப்பினும் உள்ளம் அப்பெருமானை இத்தகையன் என்று அடையாளம் கண்டுகொள்ள முடிவதில்லை. இக் கருத்தினை,

“உள்ளத்து ஒருவனை உள்ளநு சோதியை
உள்ளம்விட்டு ஓரடி நீங்கா ஒருவனை
உள்ளமும் தானும் உடனே இருக்கினும்
உள்ளம் அவனை உருவறி யாதே.”

எனத் திருமூலர் பாடுவார்.

இந்த மறைப்பை ஞானம் என்னும் கத்தியால் கிழித்து இறைவனைக் காண்பர் சிவஞானிகள்.

சிற்றம்பலமும் பேரம்பலமும் :

சாந்தோக்கிய உபநிடத்திலே எட்டாவது அத்தியாயத்தில் தஹரவித்தை உபதேசிக்கப்படுகிறது. தஹராகாசம் என்றால் சிற்றம்பலம் என்பது பொருள். தஹர என்றால் சிறிய என்பது கருத்து. பேரம்பலத்தில் உள்ள தெல்லாம் சிற்றம்பலத்தில் அடக்கம். நிர்க்குணமாய், காலம், தேசம், வர்த்தமானம் முதலிய வேறுபாடுகள் இல்லாததாய், பெரிதுக்குப் பெரிதாயும், சிறிதுக்குச்

சிறிதாயும் உள்ள பரம்பொருள் உள்ளத்திலேயும் இருக்கின்றது. இவ்வடம்பு அதன் உடைமை. உள்ளத்தி னுள்ளே சிதாகாசம் அழியாத பிரம்மபுரம். ஆண்டவனுடைய ஆனந்தத் தாண்டவம் அங்கே நிகழ்ந்து கொண்டிருக்கிறது. கர்ப்பக் கிருஹத்தில் கோயில் முழுவதும் அடங்குமாறு போல, சிற்றம்பலத்தில் எல்லாம் அடங்கும். பொறுகுவியல் புதைத்து வைக்கப்பட்ட இடத்தின் மேல் அடிக்கடி நடமாடினாலும் அது இருப்பதை அறியாதவர்கள் அதனைப் பொருட்படுத்தமாட்டார்கள். அதுபோல நாம் அனைவரும் நாள்தோறும் இந்தப் பிரமலோகத்துக்குச் செல்பவர்களாயிருந்தும் பொய்ம்மையாற் கவரப்பட்டமையின் அதனைக் காண்பதில்லை.

“என்னை அறியாமல் எனக்குள்ளே நீயிருக்க உன்னை அறியாமல் உடலாயிந்தேன் பூரணமே.”

எனப் பட்டினத்தடிகள் பாடினால்,

“உள்ளம் பெருங்கோயில் ஊனுடம்பு ஆலயம் வள்ளற் பிரானர்க்கு வாய்கோ புரவாசல் தெள்ளத் தெளிந்தார்க்குச் சிவன் சிவலிங்கம் கள்ளப் புலனைந்தும் காளா மனிவிளக்கே.”

எனத் திருமூலர் திருமந்திரத்திலே பாடுவார்.

“உள்கண்டாய் நன்னென்றுசே உத்தமன் என்றும் உள்கண்டாய் உள்ளுவா ருள்ளத்—துள்கண்டாய் விண்ணெணுங்கக் கோடுயரும் வீங்கருவி வேங்கடத்தான் மன்ணெணுங்கத் தானளந்த மன்.”

என்று பேயாழ்வார் முடிந்த முடிபு ஒன்றினைத் திட்ட வட்டமாகச் சொல்கின்றார். யாழ்ப்பாணத்து யோகசுவாமிகளும்,

“ஒன்பது வாயிலுள்ள உடம்பு சிவன்கோவில் என்பதை மறந்தி டாதே—தங்கமே ஏத்தி ஏத்திப் பணிந்திடி.”

என்று நமக்கு நல்ல கருத்தைச் சொல்லுவார்.

ஆகவே உடம்பு ஊத்தைச் சரீரமா? இல்லவே இல்லை; அது உத்தமன் கோயில்.

பயன் உள்ள கல்வி

ஆத்ம ஞானம் இல்லாமல் எந்த வித்தையும் உயர்ந்த நன்மையைத் தரமாட்டாது. பூர்த்தியாகாத ஆசைகளால் ஏற்படும் கவலைகள் எல்லாம் ஆத்மஞானம் பெற்றால் அறவே ஒழியும்.

எல்லா வித்தைகளிலும் மிகவும் வஸ்வரான நாரதர் ஆத்மஞானம் பெறவேண்டி சந்த்குமாரரிடம் செல்கின்றார். ஆத்மஞான உபதேசம் செய்யுமாறு வேண்டுகின்றார். “நாரதரே, உமக்கு ஏற்கெனவே என்ன தெரியும்? அதைச் சொல்லும்; அதன்மேல் உமக்கு ஆத்மஞான உபதேசம் செய்கின்றேன்” என்கிறார் சந்த்குமாரர். “இருக்குவேதம், யசர்வேதம், சாமவேதம், அதர்வணவேதம், இதிகாச புராணங்கள், கர்மங்கள், மந்திரங்கள், கணிதம், சோதிடம், வியாகரணம், காவியம், காலாளவு, அலங்காரம், பூத நூல், ஆயுள் நூல், வானசாஸ்திரம், நாட்டியம், சங்கீதம் என்ற இன்னேரன்ன கலைகள் அத்தனையும் படித்திருக்கிறேன்; ஆனால் ஆத்மஞானம் பற்றி ஒன்றுமே தெரியாது; ஆத்மஞானம் அடைந்தால் மட்டுமே துக்கம் தீரும் என்று சொல்லக் கேள்விப்பட்டிருக்கிறேன்; எனவே, அந்த ஞானத்தை அறியவே வந்தேன்” என்கின்றார் நாரதர். “நீர் படித்தவை எல்லாம் வெறும் பெயர்களைப் பற்றின வையே; அவற்றைவிட மேலானது ஒன்றுண்டு; அது மெய்ப்பொருள்; அளவு கடந்தது எதுவோ அதனைத் தெரிந்து கொள்ளவேண்டும்; எங்கு வேரென்றைக் காண்பதில்லையோ வேரென்றைக் கேட்பதில்லையோ வேரென்றை அறிவு தில்லையோ அது முடிவிலி; அது அழிவற்றது; அதுவே ஆத்மா” என்று தொடர்ந்து ஆத்ம ஞானத்தை உபதேசிக்கிறார் சந்த்குமாரர்.

இவ்வுலகிலே மெய்ந்தநூல்களைக் கற்று மெய்ப்பொருளை அறிந்தவர்கள் பிறவாப் பெருநெறியை அடைவார்கள் என்ற கருத்தை,

“கற்றுஉண்டு மெய்ப்பொருள் கண்டார் தலைப்படுவர் மற்றுஉண்டு வாரா நெறி.”
என்று திருவள்ளுவரும் பேசுவார்.

ஆத்மஞானம் கைவரப் பெற்றவர்கள், பிரம்மநிர்வாணம் அல்லது பேரானந்தப் பிராப்தி அடைந்தவர்கள் வேறேன் றும் காணமாட்டார்கள்.

“பரநூனத் தாற்பரத்தைத் தரிசித்தோர் பரமே பார்த்திருப்பர் பதார்த்தங்கள் பாரார் பார்க்க வருஞானம் பலஞானம் அஞ்ஞான விகற்பம் வாச்சியவா சகஞானம் வயிந்தவத்தின் கலக்கம் தருஞானம் போகஞா திருஞானம் ஞேயம் தங்கியஞா னம்சங்கற் பணஞான மாகும் திருஞானம் இவெள்லாம் கடந்தசிவ ஞானம் ஆதலாற் சீவன்முத்தர் சிவமேகன் டிருப்பர்.”

என்று சிவஞானசித்தியார் இதனைத் தெளிவாகச் சொல்லிச் செல்கின்றது. மணிவாசகர் இக் கருத்தினை உள்ளடக்கி,

“கற்பனவும் இனி அமையும்”

என்று பாடுவார். காரைக்காலம்மையாரும்,

“நூலறிவு பேசி நுழைவிலாதார் திரிக்.”

என்று கடுமையாகவே சாடுவார்.

இக்காலக் கல்வியினால் பெளதிக இரசாயன ஆராய்ச்சி யின் விளைவுகள் எல்லாவற்றையும் நாம் அறிகின்றோம். ஆயின், இந்தப் பூதங்கள் அழிந்தாலும் அழியாமல் நிற்கும் ஒருவளைப் பற்றியும் இந்த இரசாயன விளைவுகளைப் படைத் தவணைப் பற்றியும் அறிய முடிவதில்லை. சுருக்கமாகச் சொன்னால், இக்காலக் கல்வி இறைவன் திருக்குறிப்பை உணரப் பயன்படுவதில்லை. இறைவனுடைய பெருமையை உணர்ந்து அவன் திருவுள்ளாக் குறிப்பிளையும் உணர்ந்தால் மீண்டும் பிறவியை அடையாத பெரு நிலையை அடைய லாம். இதற்குத் துணையாக இருக்கும் கல்வியே மெய்க் கல்வி. அதுவே பயனுள்ள கல்வி.

“அவன்தன் குறிப்பே குறிக்கொண்டு
போமாறு அமையின்.”

என்று யாத்திரைப் பத்திலே மணிவாசகர் அறிவுறுத்தினால்,

“குறிப்பறிந் தேனுடல் உயிரது கூடிச்
செறிப்பறிந் தேன்மிகு தேவர் பிரானை
மறிப்பறி யாதுவந் துள்ளாம் புகுந்தான்
கறிப்பறி யாமிகும் கல்விகற் ரேனே.”

என்று பெருமிதத்தோடு பாடுவார் திருமூலர்.

அறிபத்தக்கது பரப்பிரம்ம :

இக் கருத்துக்களை கேஷ்டர கேஷ்டரக்ஞ விபாக யோகத் திலே ஒரு சுலேர்கத்திலே பேசுகிறான் கண்ணன்.

“ஞேயம் யத்தத்ப்ரவக்ஷ்யாமி யஜ்ஞாத்வா அம்ருதமச்னுதே
அனுதிமத்பரம் ப்ரஹ்ம ந ஸத்தன்னுஸ்துச்யதே.”

“அறியத்தக்கது எது? எதனை அறிந்து ஒருவன் சாகாத் தன்மையை அடைகின்றார்கள்? அதைச் சொல்கிறேன். அதுதான் ஆதியில்லாத பரப்பிரம்மம்; அது உளது என்பதுவும் இல்லை; இல்லை என்பதுவும் இல்லை.

அது எங்கும் கை கால்களையுடையது. எங்கும் கண்ணும், தலையும், வாயும் உடையது. எங்கும் காதுகளையுடையது. உலகில் அனைத்தையும் வியாபித்து நிற்கின்றது. இந்திரி யங்கள் அனைத்தின் வாயிலாகத் துலங்குவது. ஆனால் இந்திரி யங்கள் அற்றது. பற்று அற்றது. அனைத்தையும் பற்றித் தாங்குவது. குணங்கள் அற்றது. எனினும் குணங்களை அனுபவிப்பது. பொருள்களுக்குப் புறமும் உள்ளும் உள்ளது. அசையும் பொருளாகவும் அசையாப் பொருளாகவும் சூக்குமமாயும் இருப்பதால் அறிதற்கு அரிதாயும் விளங்குகின்றது. அது தூரத்தில் உளதாயினும் அருகிலே யும் இருக்கின்றது. அது பொருள்களில் பிரிவுபடாததாயினும் பிரிவுபட்டதுபோல் இருக்கின்றது. பொருள்களைத் தாங்குவதும் விளக்குவதும் தோற்றுவிப்பதும் அது என்று அறிக. ஒளிக்கெல்லாம் ஒளியாகிய அது இருஞுக்கு அப்பாற்

பட்டது. அது அறிவாயும் அறியத் தக்கதாயும் அறிவினால் அடையவேண்டிய பொருளாயும் எல்லோருடைய உள்ளத்தி லும் நிலையுள்ளதாயும் விளங்குகின்றது.”

இதைத் தாயுமானவர் :

“ நித்தியமாய் நிர்மலமாய் நிட்களமாய்
நிராமயமாய் நிறைவாய் நீங்காச்
சுத்தமுமாய்த் தூரமுமாய்ச் சமீபமுமாய்த்
துரியநிறை சுடராய் எஸ்லாம்
வைத்திருந்த தாரகமாய் ஆனந்த
மயமாகி மனவாக் கெட்டாச்
சித்துருவாய் நின்றவொன்றைச் சுகாரம்பய்
பெருவெளியைச் சிந்தை செய்வாம்.”

என அழகாகப் பாடுவார்.

பிரகிருதி புருஷன் :

பகவான் தொடர்ந்து பேசுகிறான் :

“ப்ரக்ருதிம் புருஷம் சைவ வித்தயநைதி உபாவயி
விகாரான்ஸ்ச குணன்ஸ்சைவ வித்தி ப்ரக்ருதிஸம்பவான்”

பிரகிருதியும் புருஷனும் ஆகிய இரண்டு தத்துவங்களும் ஆதி இல்லாதவை என்று அறிக. வெவ்வேருன தோற்றங்களும் குணங்களும் பிரகிருதியிலே பிறந்தவை.

உடலுக்கும் இந்திரியங்களுக்கும் காரணம் பிரகிருதி ; இன்பதுண்பங்களை அநுபவிப்பதற்குக் காரணம் ஜீவன். புருஷன் பிரகிருதியில் இருந்துகொண்டு பிரகிருதியிடம் பிறக்கின்ற குணங்களை அநுபவிக்கின்றன. குணங்களிடம் அவனுக்குள் பற்றுதலே நல்லனவும் தீயனவுமாகிய பிறவிகளில் பிறப்பதற்குக் காரணமாகின்றது.

இச் சாரீரத்திலே வேருக உள்ள பரமபுருஷன் பார்ப்பவனுக்குமேல் நின்று பார்ப்பவனாகவும், அதாவது சாட்சியாகவும், நினைப்பவனுக்குப் பின்னே நின்று நினைப்பவனாகவும், பிரகிருதியைத் தாங்குபவனாகவும், அநுபவிப்பவனாகவும், பிராணனுக்குப் பிராணனாகவும் பேசப்படுகின்றன.

இதனை இன்னொருவிதமாகச் சொல்லப்போனால், சாட்சி, அநுமதிப்பவன், தாங்குபவன், அநுபவிப்பவன், மகேஸ் வரன் என்றெல்லாம் பரமபுரஷன் அழைக்கப்படுகின்றன. பிரகிருதியின் செயலுக்குப் பரமபுரஷன் கட்டுப்பட்டவன் அல்லன். ஆனால் அச் செயலுக்கு ஆதரவும் ஒழுங்குப் பாடும் தருபவன் அவனே.

“காதுக்குக் காதாயும் மனதுக்கு மனதாயும் வாக்குக்கு வாக்காயும் உள்ளது எதுவோ, அதுவே பிராண னுக்குப் பிராணஞ்சூயும் கண்ணுக்குக் கண்ணூயும் உள்ளது. அங்கே கண் செல்லாது; வாக்குச் செல்லாது; மனமும் செல்லாது. எது வாக்கால் விளக்கப் பெறுத்தோ ஆனால் வாக்கு எதனால் விளக்கப்படுகின்றதோ அதுவே பிரம்மம். எதனை ஒருவன் கண்ணால் பார்ப்பதில்லையோ ஆனால் கண்கள் பார்ப்பதற்கு எது மூலாதாரமாக இருக்கின்றதோ, அதுவே பிரம்மம். எதனை ஒருவன் காதால் கேட்பதில்லையோ, ஆனால் காது எதனால் கேட்பதாகிறதோ, அதுவே பிரம்மம். எதனை ஒருவன் முக்கால் முகர்வதில்லையோ, ஆனால் முக்கு எதனால் முகர்வதாகிறதோ அதுவே பிரம்மம்” என்று கேன உபநிடதம் பேசுவதும் இங்கே சிந்திக்க வேண்டியது.

இங்ஙனம் புருஷனையும் குணங்களுடன் கூடிய பிரகிருதியையும் எவன் உணர்கின்றனாலே அவன் எந்தெந்தியில் வாழ்வதனாலையும் மீண்டும் பிறப்பதில்லை. பிரம்மத்தை அறிவவன் பிரம்மமாகிவிடுகிறான். ஜீவன் முத்தனகை வாழ்கின்றபோது பிரார்ப்த கர்மத்தால் ஏற்படும் இன்பதுன் பங்களில் ஞானி கட்டுப்படுவதில்லை. சஞ்சிதம், ஆகாமியம் என்பன ஞானக்கிளியில் வெந்துபோகவே பிறவி இல்லாதொழிகின்றது.

“மும்மை தரும்வினைகள் மூளாவாம் முதறிவார்க்கம்மையும் இம்மையே யாம்.”

என்ற திருவருட்பயன், சீவன் முத்தர்நிலை பரமுத்திநிலை என்பதைச் சொல்லித் தருகின்றது. ஆகவே, இந்த ஞானத்தைச் சிலர் தியானத்தால், தெளிவடைந்த அறிவால், அதாவது இராஜயோகத்தினால் உணர்கின்றனர். சிலர் ஞானயோகத்தினாலும், இன்னும் சிலர் கர்மயோகத்தினாலும்

ஆத்மாவை உள்ளத்தில் உணர்கின்றனர். ஆனால் சிலரோ இவ்வாறு உண்மையை உணராதவர்களாயினும் பெரியோர் உபதேசத்தில் பெரு நம்பிக்கை வைத்து உயர்கதியில் ஒழுகி மரணத்தை வென்றுவிடுகின்றார்கள். இது பக்தியோகமார்க்கமாகும். ஆகவே கர்மயோகம், இராஜயோகம், பக்தியோகம், ஞானயோகம் ஆகிய நான்கு யோகங்களையும் முறையாகக் கையாளுபவர்களுக்கு நிறை ஞானம் வாய்க்கப் பெறுகிறது என்பது தெளிவாகிறது. நான்கு யோகங்களுக்கு இடையிலும் ஏற்றத் தாழ்ச்சி என்பது இல்லை. அவரவர் மனப்பான்மைக்குத் தக்கதாக நின்றெழுகி நிறைநிலை எய்தலாம். முடிபு ஜீவாத்ம பரமாத்ம ஐக்கியம் ஆகும்.

மெய்ப்பொருளை அறியவல்ல கல்வி:

பல்வேறு விதமான மனிதர்கள் உலகத்திலே வாழ்கின்றார்கள். அதனாலேயே பல்வேறு சமயங்களும் பல்வேறு சமய அநுஷ்டானங்களும் நிலைபெற்றிருக்கின்றன. இறைவனை அடைவதற்குச் சான்றேர்கள் பல்வேறு விதமான மார்க்கங்களை வகுத்து இருக்கின்றார்கள். அவற்றுள் கர்மயோகமும் ஒன்றாகும். செய்யும் செயல்களை இறைவன் பொருட்டுச் செய்து பழகுதலையே கர்மயோகம் நமக்குச் சொல்லித்தருகின்றது. தன்பொருட்டுச் செய்யும் செயல்களைல்லாம் இறைவன் பொருட்டுச் செய்வதாக அமைவது கர்மயோகம்.

மனம் இறைவனையே நாடுகின்ற நாட்டத்துக்குப் பக்தி என்று பெயர். பக்தன் ஒருவன் தன்னுடைய மனம் மொழி மெய் அனைத்தையும் இறைவனிடமே ஒப்படைத்துவிடுகின்றன. பகவானிடத்திலே பக்தி செய்வதுதான் பக்த னுடைய வேலை. இறைவனிடத்து எப்போதும் அன்பு செலுத்திக் கொண்டிருப்பதே பக்தியோகத்தின் குறிக்கோள் ஆகும்.

ஞான யோகத்துக்கு இன்றியமையாதிருக்க வேண்டியது அறிவு. அறிவின் முதிர்ச்சியே ஞானம் எனப் பெயர் பெறுகின்றது.

“ எப்பொருள் எத்தனைமைத் தாயினும் அப்பொருள் மெய்ப்பொருள் காண்ப தறிவு.”
எனத் திருக்குறள் பேசும்.

மெய்ப்பொருள் ஆராய்ச்சியினால் இறைவனை அடைந்து பிறப்பு, இறப்பு இரண்டினையும் ஒழிப்பது ஞான யோக மாகும். மெய்ப்பொருளை உள்ளவாறு உணர்பவன் ஞானி. பிரபஞ்சத்தில் வாழ்ந்து பிரபஞ்சத்தில் ஒட்டாதிருக்க மனத்தைப் பழக்கிக் கொள்வதே ஞான யோகத்தின் குறிக் கோளாகும்.

இராஜ யோகம் எட்டு அங்கங்களைக் கொண்டது. அவை இயமம், நியமம், ஆசனம், பிரான்யாமம், பிரத்தியாஹாரம், தாரணை, தியானம், சமாதி என்பன வாகும். உடலையும் உள்ளத்தையும் அடக்கப் பயிலுவது இராஜயோகம். நான்கு யோகங்களும் இறைவனை அடைவதற்குத் துணைபுரிவன.

நமக்கு வேண்டியது இவை எல்லாவற்றையும் அறி கின்றதொரு கல்வி; அது எல்லாக் கல்விக்கும் மேலாக மிக்கிருக்குங் கல்வி. வேறெந்தக் கல்வியை நாம் கற்றாலும் அறிய அறியப் பின்னும் அறியாதவை பல என்ற முடிபு தோன்றும். ‘அறிதோறும் அறியாமை கண்டற்றால்’ என்று வள்ளுவரே சொல்வார். எவ்வளவுக்கு உலகியலை மிகமிக நுட்பமாக ஆராய்ந்து படித்தாலும் முடிவிலே மனித சக்தி யின் சிறுமையும் மகாசக்தியின் பெருமையும் நாம் கற்ற கல்வியின் பயன் இன்மையும் தெளிவாகும். ‘என்ன கற்று விட்டோம்? படித்தவை எல்லாம் பயன் இல்லாக் கல்வி’ என்று நாம் கற்ற கல்விமேல் வெறுப்பும் தோன்றும். மெய்ப்பொருளை அறியவல்ல கல்வியே பயனுள்ள கல்வி. சுருக்கமாகச் சொன்னால், சாவாமற் கற்பதே கல்வி.

“ என்னதான் கற்றுவென் எப்பொருளும் பெற்றுவென் உன்னை அறியாதார் உய்வரோ பூரணமே.”

மாடு மேய்த்தும் ஞானம் பெறலாம்

மாடு மேய்த்து ஞானம் பெற்ற ஓர் அருமையான கதை இருக்கிறது. அது சாந்தோக்கிய உபநிடத்திலே வருகிறது. கதை இதுதான் :

சத்தியகாமன், ஜாபாலா என்ற ஓர் உத்தமியின் மகன். அவன் குருவை அடைந்து ஆத்மஞானம் பெற விரும்புகிறான். குருவினிடம் கோத்திரத்தைச் சொல்வதற்காகத்தன் தாயிடம் கோத்திரத்தைக் கேட்கிறான். அதற்கு ஜாபாலா “மகனே, உன்னைக் கருத்தரித்தபின் உன் தந்தை காலமாகிவிட்டார். உன் தந்தை இறக்கும்பொழுது என் சிந்தனை உன்னைப்பற்றியே இருந்தது. அதனால் அவரிடம் கோத்திரத்தைக் கேட்க மறந்துவிட்டேன். என் பெற்றேர்களும் என்னை இளமையிலேயே விட்டுப் பிரிந்து விட்டார்கள். அதனால் எனக்கும் கோத்திரம் தெரியாது. நீ உன் குருவிடம் உண்மையைச் சொல். உன் பெயர் சத்தியகாமன்; உன் தாயின் பெயர் ஜாபாலா. ஆகையால், நீ சத்தியகாமஜாபாலன் ஆவாய் என்று உன்னை அறிமுகப்படுத்திக்கொள்” என்று கூறி அவனைக் குருவிடம் அனுப்பி வைக்கிறான்.

கௌதமரிவியின் ஆச்சிரமத்தைச் சத்தியகாமன் சென்று அடைகிறான். கௌதமர் கோத்திரத்தை வினவுகிறார். தாய் சொன்னதை அப்படியே ஒப்புவிக்கிறான் சத்தியகாமன். ஆச்சிரம வாசிகள் பரிகாசத்தோடு அவனைப்பார்க்கிறார்கள். அவன் பேசிய வார்த்தைகளினால், சத்தியத்தின்மீது அவனுக்கு இருந்த விசவாசத்தைக் கௌதமர் உணர்கிறார். கௌதமர் சொல்கிறார் : “ உண்மையைத் தெளிவுபடக் கூறிய உன்னைப் பிராமணை அல்லன் என்று சொல்வது தகுதி அன்று. சத்தியமே பிரம்மம். சத்தியவந்தனகிய நீ பிராமணை. நாளைக்குப் பிரம்மசரிய தீட்சை கொடுப்பேன்.” அடுத்தநாள் உபநயனம் முடிகிறது.

உபநயனத்துக்குப் பின்பு கௌதமர் சத்தியகாமணிடம் நானாறு பசுக்களை ஒப்படைத்து அந்நானாறு பசுக்களும் ஆயிரம் பசுக்களாகப் பெருகிய பின்புதான் திரும்ப வேண்டும் என்று கட்டளையிடுகிறார். காட்டுக்குள் வெகுதூரம் பசுக்களை ஓட்டிச் செல்கிறுன் சத்தியகாமன். பசுக்களுக்கு நல்ல உணவும் நீரும் கிடைக்கின்றன. இயற்கையோடு இயைந்த வாழ்வு வாழ்கின்றன சத்தியகாமன். பசுக்கூட்டம் பெருகுகிறது. நாள்கள் மாதங்களாகின்றன. மாதங்கள் ஆண்டுகளாக விரிகின்றன.

ஒருநாள் வாயுபகவான் அவனிடமிருந்த பெரிய பசுவின் வாயிலாகப் பேசுகிறான்: “சத்தியகாமனே, பசுக்கள் ஆயிர மாகப் பெருகிவிட்டன. அவைகளைக் குருவின் ஆச்சிரமத்துக்கு ஓட்டிச் செல்.” சத்தியகாமன் பசுக்கள் ஆயிர மாகப் பெருகியது உண்மைதானு என்று கணக்கிட்டுப் பார்க்கிறான். உண்மை தெரிகிறது. வாயுபகவானும் பிரம்மத்தைப் பற்றிய ஞானத்தைச் சத்தியகாமனுக்கு உபதேசிக்கிறான். மறுநாள், கௌதமருடைய ஆச்சிரமத்துக்குப் புறப்படுகின்றான் சத்தியகாமன். அவன் முகத்திலே பிரம்மதேஜஸ் பொலிகிறது. ஆச்சிரமத்தை அடைவதற்கு முன்பே சூரியன் மறைகின்றான். பசுக்களை ஒழுங்குபடுத்திவிட்டு யாகத்துக்கு நெருப்பை மூட்டுகின்றான். ஹோமாக்கிளி பிரம்மத்தைப் பற்றிப் பேசிய பேச்சும் அவன் காதில் விழுகின்றது.

அடுத்தநாள் தன் குருவின் ஆச்சிரமத்தை நோக்கிப் புறப்படுகின்றான் சத்தியகாமன். அன்றும் இருள் சூழ்ந்து இரவு வருகிறது. பசுக்கூட்டம் தங்க இடம் அமைக்கின்றான். அன்னப் பறவை ஒன்று ஆகாயத்திலே பறந்து செல்வதைப் பார்க்கிறான். ஆதித்தியன், அன்னப் பறவை வேடம்பூண்டு பிரம்ம உபதேசம் செய்ய வந்திருப்பதை உணர்கின்றான். பறவை உபதேசிக்கத் தொடங்குகின்றது. எல்லாம் அறி கின்றான். முந்திய நாள்களில் கேட்ட மூன்று உபதேசங்களையும் சிந்தித்துக் கொண்டு இருக்கும்போது முக்கியப் பிராணன் நீர்ப்பறவை ஒன்றின் வடிவெடுத்து அங்கே வந்து பிரம்மத்தைப்பற்றிப் பேசுகிறது. சத்தியகாமனுக்கு

அருட்ட தாகம் தணிகின்றது. பிரம்ம ஞானம் கைவரப் பெற்று, குருவிடம் வந்து வணக்கத்தைத் தெரிவிக்கின்றன. வாயு, அக்கினி, ஆதித்தியன், பிராணன் ஆகிய நான்கிட மிருந்தும் அவனுக்குக் கிடைத்த ஞானத்தைக் குருவிடம் சொல்கின்றன. ஆனால் தேவதைகளின் மூலமாகக் கிடைத்த ஞானத்தைப் பெரிதெனக் கருதாமல் குருவினிடம் நேரில் உபதேசம் பெற விரும்புகின்றன சத்தியகாமன். குருவும் சிஷ்யனுடைய சிரத்தையை மெச்சிப் பிரம்ம ஞானத்தைப் புகட்டுகின்றார். பிரம்மஞானச் செல்வனுகின்றன சத்திய காமன்.

தொழிலும் தொண்டும் :

பலன் வேண்டிச் செய்கின்ற செயல் எல்லாம் தொழில் எனப்படும். நாம் எல்லோரும் ஆண்டவனுடைய அடிமைகள்; அவனுக்காகவே செயல்புரிகின்றோம் என்ற தெளிவுடன் செய்யப்படும் செயல் அனைத்தும் தொண்டெனப் படும். செய்யுந் தொழிலை ஆண்டவனுக்கு அர்ப்பணித்து விட்டால், அது தொண்டாகி விடுகின்றது. நாம் நம்மை உயர்த்திக்கொள்ள வேண்டுமானால் செய்யுந் தொழில் எதுவானாலும் சரி ஆண்டவனால் நமக்கு இட்ட பணி அது என்ற மனநிறைவுடன் செயல்புரிய வேண்டும். வாழப் பிறந்தவர்களுக்கு,

“ தன்க டன்சுடி யேளையும் தாங்குதல்
என்க டன்பணி செய்துகி டப்பதே ”

என்ற மனநிறைவு வந்து எய்தும். தொழிலைத் தொண்டாக மாற்றினால் மனம் பழக்கும். அப்போது நாம் எல்லோரும் பழுத்த மனத்து அடியர்களாகிவிடலாம்.

இது நமக்கு வாழ வழிகாட்டும் நன்மருந்து.

மனபரிபாகத்துக்குச் செய்யுந் தொழில் எத்தகையது என்பது முக்கியமானதன்று. பெரியோர் சொற்கேட்டு, பெருநம்பிக்கை வைத்துத் தொழிலைத் தொண்டென நினைந்து ஒழுகினால் ஞானேதயம் உண்டாகும்.

இந்தக் கருத்தைப் பகவான் சொல்கின்றுன் ;

“ தயானேனுத்மனி பச்யந்தி கேசிதாத்மானமாத்மனு
அன்யே ஸாங்கயேன யோகேன கர்மயோகேன சாபரே ”

“ அன்யே தவேவமஜானந்த : ச்ருத்வான்யேப்ய உபாஸதே
தேஅபி சாதிதரந்தயேவ ம்ருத்யும் ச்ருதிபராயனு : ”

“ தியானத்தால் தெளிவடைந்த அறிவினால் சிலர்
தாமாகவே ஆத்மாவை உணர்கின்றனர். சிலர் ஞான
யோகத்தினாலும் வேறு சிலர் கர்ம யோகத்தினாலும் ஆத்மாவை
உள்ளத்திலே காண்கின்றனர். இன்னும் சிலர் இங்நனம் உண்மையை அறியாதவர்களாயினும் பெரியோரின்
சொற் கேட்டு அவர்களுடைய உபதேசத்தையே உயர்கதியாகக் கொண்டு பெருநம்பிக்கை வைத்து ஒழுகி
மரணத்தை நிச்சயமாகக் கடக்கின்றனர் ”.

கல்வியறிவும் நூல் ஆராய்ச்சியும் இல்லாமல் அசையாத
பக்தி மட்டும் இருந்துவிட்டால் ஆண்டவனை அடையலாம்
என்பதற்கு இதைவிட வேறு என்ன சான்று வேண்டும் ?

கண்ணன் தொடர்ந்து பேசுகின்றன : “ ஸ்தாவரமாகி
அல்லது ஜங்கமமாகி யாதொரு வஸ்து பிறக்கின்றதோ அது
கேஷத்திர கேஷத்திரக்ஞனுடைய சேர்க்கையால் பிறந்தது
என்பதை அறியவேண்டும். எல்லாப் பொருள்களிலும்
சமமாக நிலைபெற்றுள்ளவனும் அழிவனவற்றுள் அழியாத
வனுமாகிய பரமேஸ்வரனைப் பார்ப்பவனே பார்க்கின்றன. விளக்கமாகச் சொன்னால், பரமேஸ்வரனையும் அவன்
மயமாக உலகத்தையும் காண்பவனே உண்மையை உணர்ந்தவன் ஆவன். எங்கும் சமமாக நிலைத்திருக்கும் ஈஸ்வரனைக்
காண்போன் தன்னைத்தானே அழிக்காதவன் ஆகின்றன. அதனால் அவன் உயர்நிலையையும் எய்துகின்றன. பிரம்மஞானி பிரம்மத்துக்கு அந்நியமாக எதையும் காண்பதில்லை.
கர்மங்கள் எல்லாம் பிரகிருதியினாலேயே செய்யப்படுகின்றன என்றும் ஆத்மா செயலற்றது என்றும் எவன்
பார்க்கின்றனவே அவனே பார்க்கின்றன. பிராணிகள்
தனித்தனியாக வாழ்ந்தாலும் அவை எல்லாம் ஒரே

பொருளிலிருப்பதையும் அந்த ஒரு பொருளிலிருந்தே அத் தனையும் விரிவடைவதையும் அநுபவத்தில் காணும்போது, அவன் பிரம்மமாகி விடுகின்றன். ஆதி இல்லாததாலும் குணமில்லாததாலும் கேடில்லாதிருக்கின்ற பரமாத்மா சரீரத்திலிருப்பினும் அது செயலற்றது; பற்றற்றது.”

“ ஆதிகுணம் இன்மையினால் ஆங்கொரழி வாராத தீதில்பர மான்மாஇத் தேகத்தில்—பேதமற நின்றாலும் ஓர்செயலும் நேர்ந்தியற்ற தன்னதுதான் ஒன்றாலும் மாசடையா துற்று.”

— ஸ்ரீபகவத்கிடை வெண்பா

“ பாம்பின் பல்லில் விஷமிருந்தால் பாம்புக்கு என்ன கெடுதி? அதைப்போல இவ்வுலகில் நாம் காணும் துன்பம் பாவம் முதலிய தீமைகள் பிரமத்தைப் பற்று” என்று ஶ்ரீ இராமகிருஷ்ண பரமஹம்சரும் சொல்வார்.

எங்கும் நிறைந்த ஆகாயம் நுண்ணியதாயிருப்பதால் எவ்வாறு களங்கமடைவதில்லையோ, அவ்வாறே உடலிலே எங்கும் நிறைந்துள்ள ஆத்மா களங்கமடைவதில்லை. ஒரே சூரியன் எவ்வாறு உலகம் அனைத்தையும் ஒளிபெறச் செய்கின்றன, அவ்வாறே பிரபஞ்சமணைத்தையும் பரமாத்மா பிரகாசிப்பிக்கின்றன. இவ்வாறு கேஷத்திரத்துக்கும் கேஷத்ரக்ஞனுக்கும் இடையில் உள்ள வேற்றுமையையும் உயிர்கள் பிரகிருதியினின்றும் விடுதலை அடைதலையும் ஞானக்கண்ணால் காண்பவர்கள் — பரப்பிரம்ம நிலையை எய்துகின்றார்கள்.

சீவன் சிவசொருபமாதல்:

திருமந்திரத்திலே முதல் தந்திரத்தில் உபதேசம் என்னும் பகுதியில் இருபத்துநான்காம் பாடலை இங்கே நாம் படியாமல் இருக்க முடியாது. கடல் நீரிலே மிகுதியாக இருக்கின்ற உவர்த்தன்மை, சூரியனது வெப்பத்தால் நீர் ஆவியாக மாற, எஞ்சி நின்று, உப்பு எனத் தனியே ஒரு பெயர்பெற்று ஓர் உருவத்தையும் எடுக்கின்றது. அந்த

உப்பிலே ஒருபடி உப்பை எடுத்து ஒருபடி நீரிலே போட்டு விட்டால் உப்பின் உருவம் மறைகின்றது. ஆனால் நீர் ஒரு படியாகவே நிலைத்து நிற்கின்றது. உப்பும் தண்ணீரும் ஒன்றுபட்டு நிற்கும் நிலையிலே உப்பென்னும் தோற்றம் மாறிப்போகத் தண்ணீர் என்ற தோற்றமே தனித்து நிற்கின்றது. கண்ணுக்குத் தோற்றும் உருவாக நின்ற அந்த உப்பு * அப்பினிற் கூடி ஒன்றுகிறது. உலகமாகிய பாத்தி யிலே வினையாகிய வெம்மையினால் உயிர் உடம்பாகிய உருவத்தை எடுக்கின்றது; உடம்போடு உலாவுகிறது. ஒரு காலத்தில் இந்த ஜீவன் இறைவன் திருவருள் நலத்தி னாலே ஞானம் பெற்றுப் பாசக்கட்டை அறுக்கிறது. பாத்தியிலும் பாத்திரத்திலும் உருவத்தோடு கிடந்த உப்பு ஒருநாள் தண்ணீரில் கரைந்து விடுவதுபோலப் பலவேறு உருவங்களை எடுத்து இந்த உலகத்திலே வாழ்கின்ற உயிர் பாசக்கட்டை அறுத்தபோது இறைவனேடு ஒன்றியிடு கிறது. அப்போது ஜீவனுக்கு என இருந்த தனி உருவமும் இல்லாமல் மறைந்துபோகின்றது. உப்பை நீர் அடக்கிக் கொண்டதுபோல ஜீவனைச் சிவன் அடக்கிக்கொள்கின்றன. அந்நிலையில் ஜீவன் சிவசொருபமாகிறது. இதோ அந்தத் திருமந்திரம் :

“அப்பினிற் கூர்மை ஆதித்தன் வெம்மையால்
உப்பெனப் பேர்பெற்று உருச்செய்த அவ்வரு
அப்பினிற் கூடிய தொன்றுகு மாறுபோல்
செப்பினிற் சிவன் சிவத்துள் அடங்குமே.”

பிரகிருதி, ஜீவன், பரமாத்மா :

கேஷத்திரம் என்பது பிரகிருதி. கேஷத்ரக்ஞன் என்பது புருஷன். பிரபஞ்சத்திலுள்ள உயிர் அற்ற வஸ்துக்களும் ஸ்தாவர ஐங்கமப் பிராணிகளுடைய தேகங்களும் பிராணிகளுடைய இந்திரிய மனைபுத்தி சூக்குமங்களும் உட்பட அனைத்திற்கும் பிரகிருதி என்று பெயர். பிராணியின் ஏசமானாக இருந்துகொண்டு அதனை நடத்தி அதன் மூலம்

* அப்பு - நீர்.

விஷயங்களை அனுபவித்து வருவது ஜீவன். இதனை இன்னும் விளக்கமாகச் சொன்னால், பிரகிருதியின் அம்சங்களைப் புருஷன் தன்னுடையது என்று கருதுகின்றபொழுது புருஷன் ஜீவாத்மா என்று அழைக்கப்படுகின்றன. பிரகிருதி ஜீவன் இவை இரண்டுக்கும் பின் மறைந்து நின்றுகொண்டு நிலையற்ற பிரபஞ்சத்தைத் தாங்கி அதை ஆட்சிப்படுத்தி மாறுதலும் அழிவும் இல்லாது நிறை நிலையுடன் விளங்குகின்ற பரமாத்மா ஈஸ்வரன் என்று அழைக்கப்படுகின்றன: ஈஸ்வரன் எந்த வஸ்துக்கள்கும் மறைந்து எந்த உயிருக்கும் உயிராகி விளங்குவதுடன் தனித்தும் நிற்கின்றன. இத்தனை ஜீவர்களுக்கும் அவர் அந்தர்யாமி. ஆகவே கோத்திரங்கள் எல்லாவற்றுக்கும் அவன் கோத்திரக்ஞன்.

கிடையின் ஒன்பதாம் அத்தியாயம் நான்காம் சுலோகம் இங்கே நினைவுக்கு வருகிறது. “அவ்யக்த வடிவால் நான் இவ்வுலக முழுமையும் பரந்து நிற்கிறேன். பூதங்கள் அனைத்தும் என்னில் நிலைபெற்றிருக்கின்றன. ஆனால் என் நிலை அவற்றுக்கு உப்பட்டதன்று”. நேரில் தான் நிற்காமல் மறைந்திருந்து அனைத்தும் காரண காரிய ரூபமாக நடைபெற வேண்டும் என்பதே ஈஸ்வரனுடைய சங்கற்பம். “என்னை அகன்று நிற்கும் பொருள் எதுவும் இல்லை. நூவிலே மனிகள் போன்று இவ்வையகம் எல்லாம் என்னிலே கோக்கப்பட்டிருக்கின்றன” என்று கிடையிலே ஏழாம் அத்தியாயத்திலே ஏழாம் சுலோகத்திலேயும் கண்ணன் சொல்வான். ஆகவே ஞானம் என்பது கோத்திரம், கோத்திரக்ஞன் ஆகிய இரண்டு தத்துவங்களையும் அறிவதாகும். கோத்திரத்தைப் பற்றிய வித்தை அபர வித்தை, கோத்திரக்ஞனைப் பற்றிய வித்தை பரவித்தை.

முன்று தீருடாக்கள்

ஓருவன் வாள் எடுக்கிறான் ; தன் பகைவனை முன்பின் யோசியாது அந்த வாருக்கு இரையாக்கிவிடுகின்றன். இன் மெருவன் அர்த்த இராத்திரியிலே, எங்கும் அமைதி நிலவு கின்ற வேளையிலே, ஆரும் அறியாது அலங்கார மாளிகை ஒன்றினுள்ளே நுழைந்து திருடுகிறன். இன்னும் ஒருவன் தன் இல்லாள் அகத்து இருக்க இல்லாதது ஒன்றில்லாது வாழ்கின்றன். ஆனால் பிறன் மனையாள் ஒருத்திமேலே காம உணர்வு வரப்பெற்றுக் காட்டேறி, மலையேறி அவளைத் தேடிச் செல்கின்றன். வேறொருவன் வையத்து வாழ வாங்கு வாழ்த் தெரியாது வாயிலே கள்ளை ஊற்றி விட்டு, வந்தவாறெல்லாம் பேசுகின்றன். மற்றொருவன் கண்கண்ட தெய்வமாகக் காட்சி தருகின்ற குருவை நிந்திக் கின்றன்.

இவ்வாறு கொலை, களவு, காமம், கள், குருநிந்தையாம் பஞ்சமா பாதகங்களையும் செய்வதற்கு ஏதோ ஒரு காரணம் இருக்கத்தானே வேண்டும். இவர்களும் மனிதராகத்தானே பிறந்தார்கள்; மனிதராகவே வளர்ந்தார்கள்; மனிதராகவே மடியவும் போகிறார்கள். நல்லவர்களும் இந்த நாட்டிலே வாழ்கின்றார்கள்; அல்லாதவர்களையும் இந்த நாடு சுமந்துகொண்டுதான் இருக்கிறது. ஒருவன் மற்ற ஜீவராசிகளுக்கு உண்டாக்கும் இன்பத்துக்கும் துன்பத்துக்கும் தகுந்த தண்டனையோ வெகுமதியோ அடைவது நிச்சயம் என்பதை எவரும் மறக்கமுடியாது; மறுக்கவும் முடியாது. நாம் என்னும் ஒவ்வொர் எண்ணமும், செய்யும் ஒவ்வொரு செயலும் நம்மையே தாக்குகின்றன. வெகு இரகசியமான மனத்தோற்றங்கூடத் தன் பலனை உண்டாக்கியே தீரும். இன்று ஒருவன் காம பாரமான எண்ணத்துக்கு இடம் கொடுத்தானேயாகில், நாளை அதன் வேகத்தை அவன் தாங்கமுடியாது தவிப்பான். இன்று

கோபத்தைப் பொறுத்தால், நாளை பொறுப்பது எளி தாகும். ஈற்றில் பொறுமையே அணிகலனுகிவிடும். இன்று எண்ணிய தீய எண்ணத்துக்குப் பச்சாதாபம் அடைந்து வருத்தம் அடைந்தால், நாளை அந்த எண்ணத்துக்கே இடமில்லை. நம்முடைய ஆத்மாவை நாம் கர்மம் என் கின்ற சுத்தியால் ஒவ்வொரு கணமும் தட்டிக்கொண்டே இருக்கின்றோம். உடலை விட்டுப் பிரியும்போது வாழ் நாளில் செய்த செயல்களுக்கும் எண்ணிய எண்ணங்களுக்கும் அமைய, ஆத்மா மறுபிறப்பை எடுக்கிறது. வாழ் நாளை எப்படி உபயோகித்தோமோ மறு ஐன்மத்தின் தலைச்சுமை அப்படியே ஆகிவிடுகிறது.

முக்குணங்களின் விளையாட்டு :

இந்த உலகத்திலே ஒருவன் நல்லவனுகவும் இன் ஞானருவன் தீயவனுகவும் வாழ்வதற்கு ஏதோ ஓர் உண்மைக் காரணம் இருக்கின்றதென்பதை நாம் அடிக்கடி நினைவுக்குக் கொண்டுவருதல் வேண்டும். முக்குணங்களின் விளையாட்டே வாழ்வையும் தாழ்வையும் நமக்குத் தருகின்றன.

கண்ணன் சொல்கின்றன் :

“ஸத்வம் ரஜஸ்தம இதி குனை : ப்ரக்ருதிஸம்பவா :

நிபத்னந்தி மஹாபாஹோ தேஹே தேஹினமவ்யயம் ”

“ பெருந்தோளாய், பிரகிருதியிலிருந்து உண்டான சத்துவம், ராஜசம், தாமசம் என்னும் முக்குணங்களால், அழிவற்றதாகிய ஆத்மா உடம்பில் கட்டுப்படுகிறது.”

குணத்தை ஆத்மாவைக் குணம் எப்படிப் பினீக்க முடியும் என்றெருரு வினா எழலாம். நீரிலுள்ள சூரிய பிம்பம் நீர் அசையும்போது அசைகிறது. அப்போது நமக்குச் சூரியன் அசைவதுபோலத் தோற்றுகிறது. உண்மையில் சூரியன் அசைவதில்லையே. அவ்வாறே குணசொருபமல் லாத—கட்டுப்படாத ஆத்மா அஞ்ஞானத்தினால் கட்டுப் பட்டதுபோன்று தென்படுகின்றது.

கண்ணன் தொடர்ந்து பேசுகின்றன் : “ சத்துவம், ராஜசம், தாமசம் என்னும் முக்குணங்களுள் சத்துவகுணம்

பரிசுத்தத் தன்மையால் ஒளி பொருந்தியது; இடர் செய்யாதது. அது இன்பப் பற்றுதலாலும் ஞானப்பற்றுதலாலும் ஆத்மாவைப் பிணிக்கிறது. ராஜசகுணம் ஆசை வடிவமானது. அதனால் ஆசைக்கும் பற்றுதலுக்கும் அது மூலமாகின்றது. ஆத்மாவைக் கர்மபாசத்தால் கட்டுப்படுத்துகின்றது. ஆனால் தமோகுணமோ அறிவீனத்தால் பிறக்கிறது; உயிர்களை மயக்குகிறது. ஒருவனைக் கவனமற்றவனைக்கும் சோம்பேறியாகவும் செய்து நித்திரையின் பாசத்தால் பந்தப்படுத்துகிறது. சத்துவகுணம் ஆத்மாவைச் சாந்தி, சுகம் ஆகிய இவற்றிடம் சேர்க்கின்றது. ராஜசகுணம் கர்மத்தில் சேர்ப்பிக்கும். ஆனால் தாமச குணமோ ஞானத்தை மறைத்து மதிமயக்கத்தில் சேர்ப்பிக்கும். சத்துவ குணம் ராஜச குணத்தையும் தமோகுணத்தையும் அடக்கி மேலெழுகின்றது. ராஜச குணமானது சத்துவத்தையும் தமோ குணத்தையும் அடக்கி ஆளுகிறது. அங்ஙனமே தாமச குணம் சத்துவத்தையும் ராஜச குணத்தையும் அடக்கிவிடுகிறது. எப்போது இந்தத்தேகத்தில் ஒவ்வொரு வாயில் வழியாகவும் ஞானமாகிய ஒளி பிரகாசிக்கிறதோ, அப்போது சத்துவகுணம் ஓங்கி இருக்கின்றது என்று உனரவேண்டும்; பேராசை, பிரவிருத்தி, தொழிற்பெருக்கம், அமைதியின்மை, பற்று இவைகள் ரஜோகுணம் மேலெழும்போது உண்டாகின்றன. அறிவின்மை, முயற்சியின்மை, கவனமில்லாமை, மதிமயக்கம் முதலியவை தமோகுணத் தலைஏடுப்பால் எழுகின்றன. தன் உள்ளத்திலே சத்துவகுணம் பெருகியிருக்கும்போது, ஒருவன் மரணமடைவானாயின், அவன் உத்தம ஞானிகள் வாழ்கின்ற மாசில்லா உலகங்களை அடைவான். ரஜோகுணத்தில் இறப்பவன் கர்மப் பற்றுடையவர்களுக்கிடையிலே பிறக்கிறார்கள். அவ்வாறே தமோகுணத்தில் மரணமடைவன் அறிவிலிகளின் கர்ப்பத்தைச் சென்று சேர்கின்றார்கள். நற்கர்மங்களின் பயன் சாத்துவிகமாக மாசற்று இருக்கும்; ராஜச கர்மங்களின் பயன் துன்பம். தாமச கர்மங்களின் பயன் அஞ்ஞானம். சத்துவத்திலிருந்து ஞானம் உதிக்கின்றது. ராஜச குணத்திலிருந்து பேராசை பிறக்கின்றது. தமோ குணத்திலிருந்து அஞ்ஞானமும், கவனக்குறைவும்,

மதிமயக்கமும் பிறக்கின்றன. சத்துவகுணமுடையோர் மேலே செல்கின்றனர். ரஜோ குணத்திலுள்ளவர்கள் இடையிலே நிற்கின்றனர். தாமசர்கள் கீழே செல்கின்றனர். ஜீவன் எப்போது முக்குணங்களே கர்த்தாக்கள் என்று அறிகின்றன, எப்போது பரம்பொருளைக் குணங்களுக்கு அதீதங்கக் காண்கின்றன அப்போதே அவன் பிரம்ம சொருபத்தை அடைகின்றன. தேகத்தை உண்டாக்கிய இம் முக்குணங்களையும் கடந்து சென்று பிறப்பு, இறப்பு, மூப்பு, துன்பம் இவற்றினின்றும் விடுபட்ட ஜீவன் மரண மில்லாப் பெருவாழ்வை அடைகின்றன.”

முக்குணங்களையும் கடந்த ஜீவன் :

அர்ச்சுனன் இவற்றை எல்லாம் அறிந்ததன்மேல் கண்ணை வினாவுகின்றன : “இறைவா, மூன்று குணங்களையும் கடந்த ஜீவனிடம் காணப்படும் அறிகுறிகள் யாவை? அவ்வாறு கடந்தவன் உடல் வாழ்க்கையை எப்படி நடத்துகின்றன? ஒருவன் மூன்று குணங்களையும் எங்ஙனம் கடக்கின்றன?”

கண்ணன் விடை சொல்கின்றன : “பாண்டவா, முக்குணங்களையும் கடந்தவன் சத்துவத்தின் காரியமான மனத் தின் ஓளியையும் ராஜை குணத்தின் காரியமான செயலையும் தமோ குணத்தின் காரியமான மயக்கத்தையும் பெற்ற போது வெறுப்பதில்லை; பெறுதபோது விரும்புவதும் இல்லை; எதையும் பொருட்படுத்தாமல் அவன் நிலைபெற்றிருப்பான். குணங்களால் சஞ்சலம் அடையாது குணங்கள் தங்கள் வேலையைச் செய்கின்றன என்று என்னி அசையாது இருப்பவன், துன்பத்தையும் இன்பத்தையும் சமமாய்க் கொண்டவன், ஆத்மாவில் நிலைத்தவன், மன் கல்பொன்னைச் சமமாக மதிப்பவன், இனியதென்றும் இன்னதென்றும் வேறுபடுத்தாது ஒரே மனோபாவத்துடன் இருப்பவன், இகழ்ச்சியையும் புகழ்ச்சியையும் ஒன்றெனக் கருதுவன், பேரறிஞன், மானத்தையும் அவமானத்தையும் சமானமாக நினைப்பவன், நண்பனிடத்தும் பகைவனிடத்தும் ஒரே மனே நிலையடையவன், தனக்கென்று ஒரு தொழிலும்

செய்யாதவன் எவ்வே, அவன் குறைதீதன் எனப்படுகின்றன. முறை பிறழாத பக்தி யோகத்தால் என்னை எவ்வன் உபாசிக்கின்றன எவன் முக்குணங்களையும் முற்றும் கடந்து பிரம்மம் ஆவதற்குத் தகுதியைடையவன் ஆகின்றன. பிரம்மத்துக்கும் அழியாத மோட்சத்துக்கும் சாக்ஷதமான தர்மத்துக்கும் ஒப்புயர்வில்லாத பேரின்பத்துக்கும் நானே உறைவிடம்.”

முன்று திருடர்கள் :

ஸ்ரீ இராமகிருஷ்ண பரமஹம்சர் முக்குணங்களின் சேஷ்டைகளையும் நல்லதொரு கதையினாலே நமக்குச் சொல்கின்றார். இதுதான் அந்தக் கதை :

பணக்காரன் ஒருவன் காட்டுவழியாய்ப் போய்க்கொண் திருந்தான். மூன்று திருடர்கள் வந்து அவனைத் தாக்கி அவனிடமிருந்த செல்வங்களை எல்லாம் பறித்துக்கொண்டனர். அப்பால் முதற் திருடன் “இவனைக் கொன்றுவிட ஸாம்” என்றான். “இவனைக் கொல்லுவதால் ஆவதென்ன? இவனைக் கட்டி இந்த இடத்திலேயே போட்டுவிட்டுப் போக ஸாம்” என்றான் இரண்டாம் திருடன். அங்ஙனமே செய்து விட்டுத் திருடர்கள் தம் போக்கில் போனார்கள். சிறிது நேரத்தின் பின் மூன்றாவது திருடன் திரும்பிவந்து “ஆ, நீ துன்பப்படுகிறாயா? இதோ உன்னை அவிழ்த்து விடு கிறேன்” என்று இறுக்கக் கட்டியிருந்த கயிறுகளை அவிழ்த் தெடுத்தான். பின்பு காட்டுக்குள்ளே கொஞ்சத் தாரம் அழைத்துச்சென்று ஒரு பாதையைக் காட்டி ‘இவ்வழியே போ, இக்காட்டைத் தாண்டினால் சீக்கிரம் வீடுபோய்ச் சேருவாய்’ என்றான். இதைக் கேட்டதும் நன்றியறிவுடன், “அப்பா, நீ எனக்குப் பெரிய உபகாரம் செய்திருக்கின்றாய்; என்னுடன்கூட என் வீட்டுக்கு வரவேண்டும். உனக்கு நான் சம்மானம் செய்யக் காத்திருக்கின்றேன்” என்று கட்டி விருந்து விடுவிக்கப்பட்டவன் மூன்றாவது திருடனைப் பார்த்துச் சொன்னான். ஆனால், அந்த நல்லியல்புள்ள திருடனே, “இந்த வனத்துக்கு வெளியே வரமாட்டேன்; வந்தால் பொலீசார் என்னைப் பிடித்துக்கொள்வார்கள்” என்று சொல்லி வனத்துக்குள்ளே போய் மறைந்துவிட்டான்.

இந்த உலகமே அந்தக் காடு; காட்டுவழியே சென்ற பிரயாணி ஜீவாத்மன். சத்துவம், ரஜஸ், தமஸ் ஆகிய முக்குணங்கள் மூன்று திருடர்கள். ஆத்மஞானம் அவனிட மிருந்த பொருள். அழித்துப் பாழ்படுத்தும் தன்மையுடைய தமஸ், உலக வாழ்க்கையில் கட்டிப் பந்தப்படுத்திக் கடவுளை மறக்கும்படி செய்யவல்ல ரஜஸ் ஆகிய இவ்விரண்டு குணங்களும் உலக பந்தங்களாகிய சங்கிலியால் அவனைக் கட்டுகின்றன. கட்டினின்றும் விடுவித்து நல்லியல்புகள் பல ஜீவனுக்கு வரும்படி செய்து பரமாத்மாவிடம் போகும்படி தூண்டுகின்ற பெருந்தன்மை வாய்ந்தது சத்துவகுணம். உலக பந்தங்களினின்றும் தமோ ரஜஸ் குணங்களின் பயன்களாகிய காமக் குரோதாதி மாயைகளினின்றும் விடுதலை செய்து ஜீவனைப் பரமபதத்துக்குச் செல்லும் வழிவரையில் சத்துவகுணம் அழைத்துச் செல்கின்றது. எனினும், அந்தச் சத்துவகுணமும் ஒரு திருடனே. பரமபதத்துக்குச் செல்லும் வழிவரையிலும் ஜீவனை அழைத்துவந்து, “அதோ உன் வீட்டைப் பார்” என்று சொல்லிவிட்டுச் சத்துவகுணம் மறைந்துவிடுகிறது. பரமபொருளிடத்துப் போவதற்குச் சத்துவகுணமும் தகுதி அற்றது.

முக்குண இயல்புகள் :

தமோ குணம் நிறைந்தவனிடத்திலே உறக்கம், காமம், குரோதம், அகங்காரம் போன்ற இயல்புகள் தென்படும். ரஜோகுணத்தோடு கூடியவன் எதைச் செய்தாலும் பகட்டுதலும் ஆடம்பரத்துடனும் செய்கின்றன: சத்துவ குணத்தோடு கூடிய ஒருவன் எதையும் ஆடம்பரமாக வைத்திருப்பதில் கருத்தைச் செலுத்துவதில்லை. அவன் அமைதி யாக இருந்து அடக்க ஒடுக்கமாக ஈசவர சிந்தனையிலேயே அல்லும் பகலும் கருத்தைச் செலுத்திவருவான். யாருக்கும் எத்தகைய தீங்கையும் அவன் விளைவிப்பதில்லை. தமோ குணம் படைத்திருப்பவன் முரட்டுத்தனம் வாய்ந்த திருடர்கள்போன்று நடந்துகொள்கின்றன. முரட்டுச் சுபாவத் துடன், தான் வணங்குந் தெய்வத்தைத் திருப்பதிப்படுத்துவதற்காக ஆடு பலியிடுகிறன். அதே முரட்டு மனப்பான்மை யுடன் கடவுளோடு போராடுகின்றன. ரஜோகுண பக்கு

யுடையவன் நெற்றியில் பகட்டாக மதச் சின்னங்களை அணிந்துகொள்கின்றான். இடையிடையே தங்கமணிகள் கோக்கப்பட்ட உருத்திராக்க மாலையைக் கழுத்தில் அணிந்திருக்கின்றான். பூசை பண்ணும்பொழுது பளபளவென்று இருக்கும் பட்டுமடி கட்டிக்கொள்கின்றான். சத்துவகுண பக்தி வாய்க்கப்பெற்றவன் தனது ஆத்ம சாதனங்களைப் பிறர்க்குக் காட்டிக்கொள்வதில்லை. அவற்றை அவன் இரகசியமாகச் செய்கின்றான். ஆடம்பரமான வாழ்க்கை அவனிடத்தில் இல்லை. அவன் சாத்துவிக் உணவைமட்டும் அருந்துகின்றான். தேகாபிமானம் அவனிடத்துத் தென்படுவ தில்லை. ஈசுவர சிந்தனையைத் தவிர வேறு எதிலும் தன் மனத்தை அவன் செலுத்தமாட்டான். நிஷ்காமிய கர்மம் புரிவதன் விளைவாகச் சித்தசுத்தி உண்டாகிய பின்பே சத்துவ குணம் வருகிறது. சுருக்கமாகச் சொன்னால், சத்துவகுணம் நிறைந்துள்ள சாதகர்கள் விளம்பரம் செய்யாது தங்கள் சாதனங்களைச் செய்கின்றனர். ஆனால் ரஜோகுணம் நிறைந்துள்ள சாதகர்கள் கடைக்காரன் ஒருவன் விற்பனைக்குரிய சாமான்களை விரித்துவைத்து விளம்பரம் செய்வதுபோல நெற்றியில் அணிகின்ற சின்னம், கழுத்தில் போட்டுக்கொள்கின்ற உருத்திராக்கம், துளசி மாலைகள், அணிந்துகொள்கின்ற உடைகள் ஆகியவை மூலமாகத் தங்கள் பக்தியை உலகுக்குக் காண்பித்துக்கொள்கின்றனர்.

கீதையின் ஏழாம் அத்தியாயம் பதின்மூன்றும் சுலோ கத்தையும் நாம் இங்கே நினைவுக்குக் கொண்டுவருவோம். கண்ணன் சொல்கின்றான்: “இம் முக்குணங்களாலாகிய வஸ் துக்களினால் இவ்வுலகமெல்லாம் மயங்கிப்போய் இவற்றிற்கு மேலாகிய அழிவில்லாத என்னை அறிகிறதில்லை.”

சம்சார மரம் சரிந்து விழுகிறது

இன்று வாழ்விலே இயற்கையைப் பெரிய அளவுக்கு வென்றுவிட்டோம். உலகத்தின் ஒருகோடியிலிருந்து இன்னெரு கோடிக்குச் சிலமணி நேரங்களில் நம்மால் செல்லமுடிகிறது. ஒருவன் சந்திரமண்டலத்துக்குச் செல்கின்றன. அவனேடு பூமியிலிருந்தே பேசிக்கொண்டிருக்கலாம். அவனுடைய செயல்களையும் சினிமாப்படத்திலே பார்ப்பதைப் போலப் பார்த்துக்கொண்டும் இருக்கலாம். ஆயிரக்கணக்கான மைல்களுக்கு அப்பால் இருக்கும் மக்களை அழிக்க அனுவின் கொடிய சக்தியைப் பயன்படுத்தும் வல்லமையையும் நாம் தேடிவிட்டோம். ஓராண்டு முழுவதும் கடலின் அடியிலே மறைந்துகொண்டு நீர்மூழ்கிக் கப்பலிலே வாழவும் நம்மால் முடியும். இவையெல்லாம் பெருமைக்குரிய சாதனைகள்; ஜயமே இல்லை. ஆனால் வசதிகள் பெருகிய அளவுக்கு உள்ளத்திலே உயர்ந்த பண்புகள் ஒங்கி வளரவில்லை. அன்புக்கும் பரிவுக்கும் ஆண்டவன் நம்பிக்கைக்கும் மனித சமுதாயத்திலே இடம் இல்லாமல் இருக்கின்றது. ஆகாயத்துக்கு அப்பாலும் செல்லக் கற்றுக் கொண்ட மனிதன் தன் உள்ளத்திலே அவ்வாருன விரிவை அடையவே இல்லை. இதை யாரும் மறுக்கமுடியாது. இதனால் மக்கள் மத்தியிலே அச்சமும் அவநம்பிக்கையும் நாளுக்குநாள் வளர்ந்துகொண்டே போகின்றன. ‘ஆருயிர் களுக்கெல்லாம் நாம் அன்பு செய்யவேண்டும்’ என்ற அடிப்படையில் வாழ்வு மலர்ந்தாலன்றி அமைதியைக் காணவே முடியாது.

இன்னும் ஒரு சாரார், “இவ்வுலகம் இன்பம் தரக்கூடியதாயிருக்கிறது. செத்தபின் சிவலோகம், வைகுண்டம் என்று பேசிக்கொள்வது பைத்தியக்காரத்தனம். சுகபோகத்துக்குரிய பொருள்களைப் புறக்கணித்துவிட்டுக் கண்ணால் காணுத ஒன்றுக்கு நாம் ஏன் பாடுபட வேண்டும்? ” என்று கேட்கிறார்கள். இக் கேள்விகளுக்கு விடை உண்டு. இவ்வுலக வாழ்வு நித்தியமானது என்று நினைத்துவிடக்கூடாது.

இப்பொழுது இன்பம் துய்ப்பதுபோன்று முன்பும் பல தடவைகளில் இவ்வுலகத்திலே பிறந்து இன்பம் அநுபவித் திருக்கின்றோம். ஒரு காலத்திலே இன்பமாகத் தெரிவது இன்னென்று காலத்திலே இன்பமாக இருப்பதில்லை என்ற உண்மையை எல்லோரும் அறிவார்கள். இன்பம் துன்பமாக மாறுவதையும் நாம் அறிந்திருக்கின்றோம்.

“ஊரெலாம் கூடி ஓலிக்க அழுதிட்டு
பேரிலை நீக்கிப் பிணம்என்று பேரிட்டுச்
குரையங் காட்டிடைக் கொண்டுபோய்ச் சுட்டிட்டு
நீரினில் முழுகீ நினைப்புஜுழிந் தார்களோ.”

என்ற திருமூலர் பாடலும் எல்லோருக்கும் தெரியும். ஆகவே, நிலையற்ற இவ்வுலக இன்பங்களைப் பெறவேண்டிய செயல்களைச் செய்துகொண்டு போவது அறியாமை என்பதும் நிலைத்துள்ள ஓர் இன்பத்தை, பேரானந்தத்தைப் பெறுவதே நமது குறிக்கோள் என்பதும் இப்போது விளங்கி விடுகிறது.

இக் கருத்துக்களைக் கிடையின் பதினைந்தாம் அத்தியாயத்திலே இரத்தினச் சுருக்கமாகக் கண்ணன் சொல்கின்றன.

அசுவத்தமரம் :

நாசமடையும் இப்பிரபஞ்சத்திலிருந்தும் நாசமடையாத மூலப்பிரகிருதியினின்றும் வேறுபட்ட தனது உத்தம ஸ்வரூபத்தைப் பகவான் போதிக்கிறான். அதனால் இந்த அத்தியாயம் புருஷோத்தம யோகம் என்று பெயர்பெறும்.

பரமாத்மா சொல்கிறான் : “ மேலே வேருள்ளதும் கீழே கிளையுள்ளதுமான அசுவத்தமரம் போன்ற சம்சாரத்தை அழிவற்றது என்று பேசுகிறார்கள். வேதங்கள் அதன் இலைகள். இதை அறிந்தவனே வேதத்தை அறிந்தவனுகின்றன்.”

சுவ என்ற பத்துக்கு நாளை என்பது பொருள். அசுவத்தம் என்ற சொல்லால் நாளை வரையில்கூட நிலைஇல்லாத சம்சாரம் விளக்கப்படுகின்றது. சம்சாரம் ஒவ்வொரு நிமிஷ மும் நிலை மாறிக்கொண்டே இருக்கிறது, எனவே, அது

அசுவத்தம். ஆனால் ஒன்றை நாம் நன்றாக நினைவில் வைத்துக் கொள்ளவேண்டும். இத் தன்மையுடன் அது எக்காலமும் இருப்பதாலும் அதன் வேர் மேலே அதாவது ஈசுவர னிடத்திலே இருப்பதாலும் அது அழிவற்றது. அதில் வேதம்—தூர்மத்தின் சுத்த சொரூபம் என்கின்ற இலைகள் தோன்றுவிடின், அது பிரகாசிக்கமாட்டாது. பிரம்ம ஞானம் அடையும்வரையில் இப் பிரபஞ்ச வாழ்க்கைக்கு முடிபு இல்லை. அது நீட்டியாக நிலைபெற்றிருக்கின்றது. அதனாலேயே, அது அழிவற்றது அல்லது அவ்யயம் எனப் பேசப்படுகின்றது. அவ்யயம் என்றால் ஞானம் உண்டாகும் வரை அழியாத தொடர்புடையது என்பது பொருள். இந்தப் பிரபஞ்ச நடைமுறையை உள்ளபடி அறிபவன் வேதத்தையே அறிந்தவன் ஆகின்றன. இவ்விதம் சம் சாரத்தின் உன்மையான ஞானம் எவனுக்கு இருக்கின்றதோ அவனே ஞானி. ஆலம்விழுது மேலே சுத்தை வாங்கிக்கொண்டு கீழே இறங்கி வருவதுபோல மாயப் பிரபஞ்சம் மேலே பரம்பொருளிடத்திருந்து சுத்தை வாங்கிக்கொண்டு கீழே பிரகிருதியாகப் பரிணமித்து வருகிறது.

இந்த அசுவத்த மரத்தின் கிளைகள் குணங்களின் சேர்க்கையால் செழிப்படைந்து விஷயங்கள் என்னும் தளிர்விட்டு, கீழும் மேலும் படர்ந்திருக்கின்றன. கர்மங்களின் பந்தங்களாகிய அதன் வேர்கள் இம் மானுட உலகில் கீழே நோக்கிய வண்ணம் பரவியிருக்கின்றன.

நல்லறிவு கைவரப் பெறுதவனுக்கு இந்த அசுவத்த மரம் தோன்றும்வகை இவ்விதம் வர்ணிக்கப்பட்டிருக்கின்றது. மேலே இறைவனிடமிருக்கும் வேர்களை அவன் பார்க்கமாட்டான். இதற்கு மாரூக விஷயங்களின் அழகால் மயங்கி மூன்று குணங்களின் வாயிலாக இவ் விருக்குத்தை விருத்திசெய்கின்றன. அதன் பயனாகக் கர்மம் என்னும் கயிற்றினால் கட்டப்படுகின்றன. அதனால் பிறப்பும் இறப்பும் மாறி மாறி அவனுக்கு வந்தமைகின்றன. ஆகவே வெகு ஆழமாகச் சென்று நிலைபெற்றிருக்கின்ற வேர்களையடைய அசுவத்த மரத்தைப் பற்றின்மை என்ற சூரிய வாளால்

வெட்டிப் பிறவிக் கடலில் கிடந்து உழலாது அதற்கு அப்பால் இருக்கும் பரமபதத்தை மனிதன் நாடவேண்டும்.

“ந ரூபமஸ்யேஹ ததோபலப்யதே
நாந்தோ ந சாதிர் ந ச ஸம்ப்ரதிஷ்டா
அச்வத்தமேனம் ஸவிஞுபழுலம
ஸங்கசஸ்த்ரேண த்ருடேன சித்வா
தத: பதம் தத்பரிமார்க்கிதவயம்
யஸ்மின் கதா ந நிவர்த்தந்தி பூய:
தமேவ சாத்யம் புருஷம் ப்ரபத்யே
யத: ப்ரவ்ருத்தி: ப்ரஸ்ருதா புராணீ.”

இந்த மரத்தின் வடிவம் நம்மால் அறியமுடியாதிருக்கின்றது. அதற்கு முடிபு இல்லை; ஆரம்பமில்லை; இருப்பும் இல்லை. வலுவடைந்து வேருன்றிய அந்த அசுவத்த மரத்தைப் பற்றின்மை என்ற உறுதியான வாளால் வெட்டி “எவன் இப் பழைமையான மாயையைப் படரச் செய்தானே, அவ்வாதி புருஷனைச் சரண் அடைகின்றேன்” என்று பிரார்த்தித்து, எவ்வழி சென்றேர் மீண்டும் பிறப்பு எடுப்ப தில்லையோ அவ்வழியையே தேடிச் சென்று அடையவேண்டும்.

இரு விலங்குகள் :

பிறவிகள் மேலும் மேலும் உண்டாவதற்கு வினையே காரணம். இனிப் பிறவாத நிலைதான் மோட்சம்.

“மீட்டிங்கு வந்து வினைப்பிறவி சாராமே
கள்ளப் புலக்குரம்பைக் கட்டழிக்க வஸ்லானே”

என்று பாடுகிறோர் மாணிக்கவாசகர். இப்போது நாம் வாழும் உடம்பு கள்ளப் புலக்குரம்பை. இது நீங்கிய போது மறுபடியும் இங்கு வாராத நிலை வரவேண்டும். நல்வினை தீவினைகளாகிய இரு வினைகளும் பிறவிக்குக் கார்ரண மானவை. தீவினை இரும்பு விலங்கு. நல்வினை பொன் விலங்கு. வினையே நம்மைப் பாசக்கட்டில் தள்ளுகிறது. பாசமும் விலங்கு; வினையும் விலங்கு. பாசம் என்பதும் மலம் என்பதும் ஒன்றே. இருவினை ஒப்பு உண்டாகும் போதே மலபரிபாகம் ஏற்படும். வினைவிலங்கு ஒழிந்தால் தேகம் என்னும் சிறையும் ஒழியும்.

“வினைப்போக மேஜரு தேகங்கண் டாய்வினை தானெழுந்தால்
தினைப்போ தளவுநில் லாதுகண் டாய்”

என்று பாடுவார் பட்டினத்தார். காரணமாகிய வினை
அற்றபோது காரியமாகிய உடம்பும் அற்றுவிடும்.

“ ஏழையின் இரட்டைவினை ஆயதொர் உடற்சிறை
இராமல்விடு வித்தருள் நியாயக் காரனும் ”

என்று திருவகுப்பில் அருணகிரிநாத சுவாமிகளும் பாடுவார்.
பிரபஞ்ச வாழ்க்கை பிறவிப் பெருங்கடலாகப் பரிணமிக்
கின்றது. ஆகவே பிறவி அறவேண்டுமானால் பற்றின்மை
வேண்டும்.

பற்றின்மை எவ்வளவு வலிதாக வாய்க்கப் பெறு
கின்றதோ, அவ்வளவு விரைவிலே சம்சார விருக்ஷம் வெட்ட
டப்படும். இந்திரிய சுகங்கள் எல்லாம் முழு நிறைவை
அடைவன அல்ல. இறைவன் ஒருவனே குறைவிலா நிறை
வானவன். அவனைடு ஒன்றுவதே நிறைவான வாழ்வு,
அதுவே பரமசுகம். ஆதிபுருஷனிடத்து அடைக்கலம் புகுந்
தால் சம்சார விருக்ஷம் எப்படித் தழைக்கும்?

கண்ணன் தொடர்ந்து பேசுகின்றன : “ ஆணவழும்
மோகமும் அற்றவர், பற்று என்னும் குற்றம் இல்லாதவர்,
பரமாத்மங்கானநிஷ்டர், ஆசைகளை அறவே ஒழித்தவர்,
இன்பம் துன்பம் என்ற இரட்டைகளைக் களைந்தவர், அஞ்ச
ஞானம் அற்றவர், அழியாப் பெருநிலையை எய்துகின்றார்
கள். எங்கு சென்று திரும்புவதில்லையோ அதாவது எவ்
விடத்தை அடைந்தால் மறுஜன்மம் எடுக்க வேண்டிய தேவை
இல்லையோ, அவ்விடமே எனது பரமபதம். அந்தப் பரம
பதத்திலே சூரியன் பிரகாசிப்பதில்லை. அங்கே சந்திரனும்
இல்லை ; அக்கினியும் ஒளி கொடுக்க வேண்டியதில்லை.”

“ அங்கே சூரியன், சந்திரன், நட்சத்திரங்கள், மின்னல்
கொடிகள், அக்கினி முதலிய ஒன்றுமே பிரகாசிப்பதில்லை.
சுயம் பிரகாசமுள்ள அவனைப் பின்பற்றியே அனைத்தும்
பிரகாசிக்கின்றன. அவனையாலேயே இவை அனைத்தும்
விளங்குகின்றன” என்று கடோபநிடதமும் இதைப் பேசும்.

புருஷோத்தமன் :

‘‘என்றென்றும் எனது அம்சமே ஜீவனுகத் தோன்றி ஜீவலோகத்தில் அதனதன் இயல்பில் நிற்கும் மனத்துடன் கூடிய இந்திரியங்களைப் போகத்தில் இழுக்கின்றது. மலர்களினின்றும் மனத்தைக் காற்றெடுத்து ஏகுவதுபோல ஜீவன் சரீரத்தை எடுக்கும்போதும் விடும்போதும் இந்திரியங்களைக் கவர்ந்துகொண்டே செல்கின்றன. அவன் செவி, கண், மெய், நாவு, நாசி, மனம் ஆகிய அனைத்தையும் தன் வயப்படுத்திக்கொண்டு விஷயங்களை அனுபவிக்கின்றன. சரீரத்தை விடும்பொழுதும் சரீரத்திலே உறைந்திருக்கும்பொழுதும் அனுபவிக்கும்பொழுதும் குணங்களுடன் கூடியிருக்கும்பொழுதும் ஜீவனை மதியீனர் அறிவு தில்லை; ஞானிகள் அறிவார்கள். முயற்சியடைய யோகிகள் ஆத்மீனத் தங்களுக்குள்ளே காண்பார்கள். முயற்சியடையார் எனினும் ஆத்மபரிபாகம் அடையாத அறிவிலிகள் அவனைக் காண்பதில்லை.’’

‘‘குரியனிடமிருந்து வந்து உலகம் முழுவதையும் விளக்குகின்ற ஒளியும், சந்திரன் ஒளியும், அக்கினியின் ஒளியும் ஆகிய எல்லா ஒளியும் என்னுடைய ஒளியென்றே அறிக. என் சக்தியினால் நான் பூமியுள் புகுந்து உயிர்களைத் தாங்குகின்றேன். சந்திரனாக இருந்து பயிர்களைப் போவிக்கின்றேன். உதரக் கனலாக உயிர்களின் உடலில் இருந்து பிராண அபான வாயுக்களுடன் கூடி * நான்குவித உணவுகளையும் ஜீரணம் செய்கின்றேன். எல்லோருடைய உள்ளத்திலும் இருப்பவன் நானே. நினைவும் அறிவும் மறதியும் என்னிடம் இருந்தே உண்டாகின்றன. வேதங்கள் அனைத்தினாலும் அறிய வேண்டியபொருளும் நானே. வேதாந்தத்தைச் செய்தவனும் வேதத்தை அறிந்தவனும் நானே. கஷ்டரன். என்றும் அக்ஷரன் என்றும் உலகில் இரண்டுவகைப் புருஷர்கள் இருக்கிறார்கள். வடிவு எடுத்தவைகள் அனைத்தும் கஷ்டரபுருஷன்.

* நான்குவித உணவுகளாவன : காத்யம் - மென்று சாப்பிடுவது ; சோஷ்யம் - வறுவல் போன்றது ; லேஹ்யம் - விழுங்குவது ; பேயம் - பருகுவது.

சூடஸ்தன் அகஷரபுராஷன். இவற்றினுக்கு அந்நிய மானவன் புருஷோத்தமன். அவன் ஈஸ்வரன்—நிர்விகாரப் பரமாத்மா — மூவுலகையும் தாங்கும் இறைவன். எக்காரணத்தினால் நான் கஷரத்தைக் கடந்து அகஷரத்துக்கும் மேலானவனுக இருக்கின்றேனே, அக் காரணத்தினால் நான் உலகிலும் வேதத்திலும் புருஷோத்தமன் என்று புகழுப் பெற்றிருக்கின்றேன். அர்ச்சனை, எவன் இவ்வாறு மதிமயக்க மில்லாதவனுய என்னைப் புருஷோத்தமன் என்று அறி கின்றேனே அவன் அனைத்தும் அறிந்தவனுய அனைத்தையும் நான் எனப் பாவித்து முழுமனத்தோடு என்னை வணங்கு கின்றேன். இந்த ஆழ்ந்த தத்துவத்தை அறிபவன் ஞானி. செய்ய வேண்டிய கருமத்தைச் செய்து முடித்தவனும் அவனே.”

வலுத்து வேறுன்றிய அசுவத்தமரத்தைப் பற்றின்மை என்ற வாளால் வெட்ட வேண்டும் என்று கண்ணன் பேசிய வார்த்தைகளை அருணகிரியார் இன்னேரு பாணியிலே பாடுகின்றார். அலங்காரத்திலே :

“தந்தைக்கு முன்னம் தனிஞான வாள்ளுன்று சாதித்தருள் கந்தக் கவாமி எனைத்தேற் றியபின்னர்க் காலன்வெம்பி வந்துஇப்பொழுதுள்ளைன்செய்யலாம்சகத்திவாள்ளுன்றினுல் சிந்தத் துளிப்பன தனிப்பரும் கோபத்ரி சூலத்தையே.”

ஞானத்தை வாள் என்று சொல்வது ஒரு மரடு. ஞானத்தை ஆண்டவன் நமக்கு வாளாகக் கொடுக்கின்றார். அதனால் அறியாமையைப் போக்கிச் சரீர அபிமானத்தைச் சேதித்து மரணத்தையும் மாய்த்துவிடலாம்.

பிரம்ம ஞானம் அடையும்வரையும் இப் பிரபஞ்ச வாழ்க்கைக்கு முடிபு இல்லை. பிரபஞ்ச நடைமுறையை அறிந்துகொள்கின்ற ஞானம் வாய்க்கப்பெறும் போது சம்சாரமரம் சரிந்து விழுகிறது.

சாஸ்தீரங்களே பிரமாண நூல்கள்

உலகம் தோன்றிய நாள் தொடங்கி நன்மைக்கும் தீமைக்கும் இடையே போர் நிகழ்ந்துகொண்டே வருகின்றது. இங்ஙனம் நன்மைக்கும் தீமைக்கும் இடையே நடந்து வருகின்ற போர் இரு மனிதர்களுக்கு இடையேயும் நடக்கலாம். அல்லது ஒரே மனிதனிடம் காணப்படும் நற்பண்பு, தீயபண்பு ஆகிய இரு பண்புகளின் இடையேயும் நடக்கலாம். மனிதனுக்கப் பிறந்திருக்கின்ற ஒவ்வொருவனும் நற்பண்பு, தீயபண்பு ஆகிய இரண்டும் கலந்தவனே தவிர, முற்றிலும் நற்பண்பு உடையவன் என்றே அல்லது முற்றிலும் தீயபண்பு உடையவன் என்றே சொல்லிவிட முடியாது. இவ்வண்மையை அறிவுறுத்தவே கலைஞர் பாத்திரங்களை நற்பண்பு, தீயபண்பு ஆகிய இரண்டிலும் வைத்துக்கவிதை எழுதுகின்றார்கள்; காப்பியமும் எழுகின்றது; புராணங்கள் இதிகாசங்களில் வருகின்ற அளவிறந்த கதைகள் தர்மத்துக்கும் அதர்மத்துக்கும் இடையே எழுந்த போர் பற்றியனவே என்பதும் நமக்கு இப்போது தெரிந்து விடுகின்றது.

எத்துணைக் காலம் திருப்பித் திருப்பிப் படிப்பினும் கேட்பினும் எட்டுணையும் தெவிட்டாது தித்தித்து அழுதாறும் அத்தியற்புத் அதிமதுரத் திவ்விய வாக்காகிய கந்தபுராணத்திலே காசிப முனிவர் தன் புதல்வர்கள் சூரன், சிங்கன், தாரகன் ஆகிய மூவரையும் பார்த்து முதன்முதல் பாடம் சொல்கின்றார். பிள்ளைகளே, கேளுங்கள் :

“தருமம்என் ரெருபொருள் உளது தாவிலா
இருமையின் இன்பமும் எளிதின் ஆக்குமால்
அருமையில் வரும்பொருள் ஆகும் அன்னதும்
ஒருமையி ஞேர்க்கலால் உணர்தற் கொண்ணுமோ.”

அறம் செய்யவேண்டும் என்று சொல்கின்ற காசிபர் அறம் செய்வதனால் ஆய பயனையும் அடுத்த செய்யுளிலே சொல்கின்றார்.

“ தருமமே போற்றிடின் அன்பு சார்ந்திடும்
அருள்ளனுப் ருழவியும் அணையும் ஆங்கவை
வருவழித் தவமெனும் மாட்சி எங்குமேல்
தெருஞ்ரும் அவ்வுயிர் சிவனைச் சேருமால்.”

அன்பும் அருளும் சித்தித்த வழி தவம் மேற்கொள்ளப் படும்: அப்போது அறிவு தெளியும். அறிவு தெளிகின்ற போது உயிர் சிவனைச் சேரும்.

இது காசிபருடைய உபதேசம். இந்த உபதேசம் காசிபருடைய மனைவி மாயைக்குப் பிடிக்கவில்லை. அவள் சிரிக்கிறார்கள். காசிபரை நோக்கிச் சொல்கின்றார்கள் :

“ மறைதெரி முனிவநீ வாய்மை ஆகிய
உறுதியை மொழிந்தனை உயர்ந்த வீடுறும்
அறிவுடை முனிவர்க்க கன்றி நாமருள்
சிறுவருக்கு இத்திறம் செப்ப லாகுமோ.”

“ சூரன், சிங்கன், தாரகன் சிறு குழந்தைகள். வேதங் களை உணர்ந்த மகா முனிவன் நீ. இந்த உண்மைகளை இப்பச்சிளங் குழந்தைகளுக்குச் சொல்லலாமா? ”

“ நன்பெருஞ் செஸ்வமும் நவையில் கொற்றமும்
இன்பமும் அழிவிலா திருக்கும் ஆயுளும்
மன்பெருஞ் சீர்த்தியும் மறுவில் வாழ்க்கையும்
அன்புடை இனையவர் அடைதல் வேண்டுமால்.”

“ நம்முடைய குழந்தைகள் இந்த உலகத்திலே செல்வமும், சீரும், இன்பமும், நல்லாயுளும் பெற்று வாழவேண்டும். வேதங்களை அறிந்த நீ, தருமம் என்று ஒரு பொருள் உளது; அத் தருமம் இம்மை இன்பத்தையும் மறுமை இன்பத்தையும் தரவல்லது என்று சொல்வதில் தவறு இல்லை. ஆனால் அந்த உபதேசத்தை இந்தச் சிறுவர்களுக்குச் சொல்லலாமா? நம்முடைய குழந்தைகளுக்கும் அந்தப் பெரிய உபதேசத்துக்கும் வெகு தூரம் ” என்று மறுத்துரைக்கின்றார்களையே; புதல்வர்களைச் சுக்கிராசாரியரிடம் வழிப்படுத்துகிறார்கள். காசிபரின் பாடம் அவ்வளவில் முடிந்து சுக்கிராசாரியரின் உபதேசம் இதோ :

“தருமஞ் செய்க தவறுள பாவமாம்
கருமஞ் செய்யற்க என்பர் கருத்திலார்
இருமை தன்னையும் யாவர்செய் தாலுமேல்
வருவ தொன்றிலை மாயம்வித் தாகுமோ ? ”

“புண்ணியமே செய்யத்தக்கது, பாவம் விலக்கத் தக்கது என்பது வீண்கதை. எதையும் எவரும் செய்யலாம். அதனால் ஆவது ஒன்றுமே இல்லை. ‘உற்றதோர் மேன்மை நாடி உன்னைந் பிரமம் என்றே தெற்றெனத் தெளிது.’ உன்னைத் தட்டிக் கேட்க ஆளில்லை.

“கொலையொடு களவு காமம் குறித்திடும் வஞ்சம் எல்லாம் நிலையெனப் புரிதி அற்றால் நினக்குமேல் வருந்தி தொன்றும் இலைஅவை செய்தி டாயேல் இறைவநீ விரும்பிற் ரெஸ்லாம் உலகிடை ஒருங்கு நன்றை உனக்குளவர் வெருவும் நீரார்.”

ஆதலால், பயப்படாது நீ எந்த அக்கிரமத்தையும் செய்யலாம்’ என்று சூரன் முதலாம் சிறுவர்களின் உள்ளத்திலே வேண்டாத பொருளை விதைத்துவிடுகிறார் சுக்கிராசாரியர்.

பாடம் தொடர்ந்து செல்கின்றது. பாடம் நன்றாகக் குழந்தைகள் செவிகளிலே புகுகின்றது. அவர்கள் அசரக் குழந்தைகள். அவர்களுக்கும் தரும உபதேசத்துக்கும் எவ்வளவு தூரம்? தர்மத்துக்கும், அதர்மத்துக்கும் போர் எழுகின்றது. ‘ஆண்டொர் பேரின்பம் உண்டென்பர். அதனை ஆர் அறிவார்? நன்னல மாதரை அனுகும் இன்பமே உன்னரும் முத்தி’ என்ற நிலைக்கு வந்துவிடுகின்றன சூரன். முடிபு என்ன? புன்னெறி யதனில் செல்லும் போக்கினை விலக்கி மேலாம் நன்னெறி ஒழுகச் செய்ய, திருமுருகப் பெருமான் ஆறு திருமுகங்களோடும் பன்னிரு கைகளோடும் வேல் முதலாம் படைக்கலங்களோடும் வீரவாகு முதலான இலக்கத்தொன்பதின்மரோடும் இரண்டாயிரம் பூத வெள் ளங்களோடும் எழுந்தருளித் தர்மத்தை நிலைநாட்டுகின்றார். சூரனுக்கு அப்போதுதான் வாழ்வும் வந்தமைகின்றது.

சூரன், சிங்கன், தாராகன் முதலிய அசரர்களிலும் இந்திரன் முதலாம் தேவர்களிலும் பிரம விஷ்ணுக்களிலும் வள்ளி, தெய்வயானையாம் இரு தேவியர்களிலும் வைத்துத்

தெய்வ இயல்பையும் அசர இயல்பையும் காட்டும் கருவுலம் கந்தபுராணம். இந்த உலகத்திலேயும் இவ்விரு இயல்புகளும் ஒவ்வொரு கணமும் போராடிக்கொண்டே இருக்கின்றன. இதனை அன்றைக்கே பரமாத்மா கிடையிலே சொல்லி விட்டான்.

இருவகை உயிர்ப் பிறப்புக்கள் :

“பார்த்தா, தெய்விகம் என்றும் அசரம் என்றும் இருவகை உயிர்ப் பிறப்புக்கள் இந்த உலகத்திலே உண்டு. செய்ய வேண்டிய நல்வினையையும் செய்யத்தகாத தீவினையையும் அசர இயல்புடையார் அறியார். அவர்களிடம் தூய்மையும் நல்லொழுக்கமும் வாய்மையும் இல்லை. அஞ்சாமை, உள்ளத்தூய்மை, ஞானம் யோகம் இரண்டிலும் நிலைத்திருத்தல், கொடை, பொறிகளைப் புலன்வழிச் செலவிடாது அடக்குதல், யாகம், சாஸ்திரம் படித்தல், தவம், நேர்மை, அஹிம்சை, உண்மை, சினமின்மை, துறவு, அமைதி, கோள் சொல்லாமை, உயிர்களிடம் இருக்கம், பிறர் பொருளை விரும்பாமை, இனிமை, நாணம், மனவுறுதி, தைரியம், பொறை, தளராமை, தூய்மை, வஞ்சகம் இன்மை, செருக்கின்மை என்று சொல்லப்படும் இவை எல்லாம் தெய்வ சம்பத்துடன் பிறந்தவனுக்கு இயல்பாகின்றன. இடம்பழும், இறுமாப்பும், தற்புகழ்ச்சியும், கோபழும், கொடுஞ் சொல்லும், அஞ்ஞானமும் ஆகிய எல்லாம் அசர சம்பத்துடன் பிறந்தவனுக்கு இயல்பாகின்றன. தெய்வ சம்பத்து மோட்சம் தருவது; அசர சம்பத்து பந்தப்படுத்துகின்றதென்றும் கருதப்படுகின்றது.

“‘ உலகம் உண்மை இல்லாதது ; நிலையில்லாதது ; கடவுள் இல்லாதது ; காமத்தையே காரணமாகக்கொண்டு ஆண் பெண் சேர்க்கையினாலானது அன்றி வேறு எல்லிதம் இருக்கின்றது?’ என்று அசர இயல்யுடையார் பேசிக்கொள்வார்கள். இந்த அற்பமான கொள்கையினையுடைய புல்லறி வாளர்கள் ஆன்ம நெறியை இழந்தவர்களாய் கொடுந்தொழில் புரிபவர்களாய் உலகுக்கே பகைவர்களாய் உலகத்தின் நாசத்தின் பொருட்டே இங்கு வந்து பிறந்திருக்கின்றார்கள். இவர்கள் ஒருபோதும் பூர்த்தி செய்ய முடி

யாத பெருங் காமம் உடையவர்களாய் ஆடம்பரமும் தற்பெருமையும் மதமும் பொருந்தியவர்களாய் மதிமயக் கத்தால் கெட்ட என்னங்களை மேற்கொண்டு தீய முடிபுகளுடன் தொழில்புரிகின்றனர். இறக்கும் வரையும் அளவு கடந்த கவலையை உடையவர்களாய் காம நுகர்ச்சியே அனைத்தினும் மேல் என்னுங் கருத்தினராய் ஏனைய எல்லாம் பயன் அற்றன எனும் தீர்மானங்கொண்டு வாழ்கின்றனர். நூற்றுக்கணக்கான ஆசைக் கயிறுகளால் கட்டப் பட்டவர்களாய் காமத்துக்கும் குரோதத்துக்கும் அடிமை களாய் காம நுகர்ச்சிக்கென்றே அநியாயமாகப் பணக்குவியலைத் தேடுவார்கள்.”

“இன்று இது என்னால் அடையப்பட்டது; இந்த ஆசையை நிறைவேற்றிவேன்; மேலும் எனக்கு இச் செல்வம் வந்து சேரும்; அப்பகைவன் என்னால் கொல்லப் பட்டவன்; மற்றவர்களையும் கொல்லப்போகிறேன்; நான் பிரபு, போகத்தை அநுபவிப்பவன்; காரியங்களில் சித்தி பெற்றவன்; பலம் உடையவன்; இன்புறுபவன்; செல்வம் படைத்தவனாகவும் உயர்குலத்து உதித்தவனாகவும் நான் இருக்கின்றேன்; எனக்கு நிகராக வேறு எவன் இருக்கின்றன? யாகம் செய்வேன்; தானம் கொடுப்பேன்; மகிழ்ச்சி அடைவேன்’ என அஞ்ஞானத்தில் மயங்கிய வர்கள், பல என்னங்களில் குழப்பம் அடைந்தவர்கள், மோகமாகிய வலையில் அகப்பட்டுக் காம நுகர்ச்சிகளில் ஆழ்ந்த பற்றுள்ளவர்கள் பாழ் நரகில் வீழ்கின்றார்கள்.

செய்யத்தக்கது, செய்யத்தகாதது :

“தற்புகழிச்சியுடையவர்கள், வணக்கம் இல்லாதவர்கள், செல்வச் செருக்கும் மதமும் படைத்தவர்கள், பெயரளவில் யாகத்தை விதிவழுவி ஆடம்பரத்துக்காகச் செய்கின்றனர். அஹங்காரம், பலம், கர்வம், கோபம் இவற்றையுடைய வர்கள் தம் உடலிலும் பிறர் உடலிலும் உள்ள என்னை வெறுத்து அவமதிக்கின்றனர். பகைமையுடையவர்களையும் கொடியவர்களையும் மனிதப் பதர்களையும் பாவிகளையும் பிறந்து இறந்து உழலும் உலகில் அசர யோனிகளிலே

திரும்பவும் திரும்பவும் தள்ளுகின்றேன். மூடர்கள் பல பிறவிகளில் அசர யோனிகளில் தோன்றி என்ன நாடாமல் இன்னும் தாழ்ந்த நிலையையே அடைகின்றார்கள். காமம், குரோதம், லோபம் ஆகிய மூன்றும் நரகவாயில்களாகும். இவை மூன்றும் ஜீவனைக் கெடுக்கும் தன்மையினையடையன. ஆகவே இம் மூன்றினையும் விலக்க வேண்டும். இவற்றி னின்றும் விலகியவன் தனக்கு நலன் செய்வோன். அவனே மோட்சத்தை அடைகின்றான். எவன் சாஸ்திர விதியை மீறி ஆசைவாய்ப்பட்டு நடக்கின்றானே அவன் பரிபூரணங்கான்; இன்பம் பெருான்; பரகதி எய்தமாட்டான்.

“ தஸ்மாக்ஶாஸ்தரம் ப்ரமாணம் தே
கார்யாகார்யவ்யவஸ்திதெள
நூத்வா சாஸ்தரவிதானேக்தம்
கர்ம கர்த்துமிஹார்ஹவி ”

ஆகவே, செய்யத்தக்கது எது, செய்யத்தகாதது எது என்று நிச்சயிப்பதில் சாஸ்திரம் பிரமாணமாகின்றது. சாஸ்திரம் கூறிய நெறியை அறிந்து கர்மம் செய்யக்கடவாய்.”

இந்த அத்தியாயத்தின் இறுதியிலே ‘சாஸ்திரத்துக்கு அமைந்து வாழ்வை நடாத்துவாய்’ என்று பகவான் கூறியது சிந்தனைக்கு ஒரு சீரிய விருந்தாகும். தர்ம கிரந் தங்கள் முதலிய நூல்களில் கூறப்பட்ட கிரியைகள், சாஸ்திரங்கள் ஆகமாட்டா. பழுத்த நூனிகள், அருளாளர்களின் வாக்கியங்களே சாஸ்திரங்கள். அவற்றையே பிரமாணமாகக்கொண்டு ஒழுகவேண்டும். சான்றேர்களுடைய ஆப்தவாக்கியம் அன்றும் இன்றும் என்றும் நமக்குப் பிரமாணமாகின்றது. அப் பெருமக்கள் உலகில் அரும் பெரும் செயல்களைச் சாதித்தவர்கள். அவர்கள் இவ் வாழ்வுக்கு அப்பால் அகண்டாகாரப் பெருவாழ்வு ஒன்று இருக்கிறது என்று அறுதியிட்டுச் சொல்லியிருக்கின்றார்கள். அத்துடன் நின்றுவிடாது அப் பெருவாழ்வை அடைதற்கான வழியை அதாவது சாதனவகைகளையும் நன்கு விளக்கிக்காட்டி இருக்கின்றார்கள். அவர்கள் காட்டிய செந்நெறியிலே செல்லும் அளவுக்கு வாழ்க்கை வளம் அடையும் என்றும் உறுதி கூறியிருக்கின்றார்கள்.

வாழ்க்கையின் சத்துரு சந்தேகம் :

அறிவும் ஆராய்ச்சியும் மன அமைதியைத் தரும் என்று எதிர்பார்க்க முடியாது. விவேகானந்த சவாயிகள் பெரிய மேதை. எழுதப் படிக்கத் தெரியாத ஸ்ரீ இராமகிருஷ்ண பரமஹம்சரிடம் வாய் அடங்கி, செயல் அடங்கி, உள்ளம் அடங்கினார். அவரைக் குருவாகவும் ஏற்றுக்கொண்டார். உலகம் எல்லாம் முரசு அறைந்து ஸ்ரீ இராமகிருஷ்ண பரமஹம்சரின் பெரும் புகழைப் பரப்பினார். இதைவிட அநுபூதி மாண்களின் அளப்பரிய ஆற்றலுக்கு வேறு என்ன சான்று வேண்டும்? ‘மோனம் என்பது ஞான வரம்பு’ என்று தானே நந் தமிழ்மூதாட்டி ஒளவையார் கொன்றைவேந்தனில் அருளிச் செய்கின்றார். அநுபூதி பெற்ற அருளாளர்கள் மெளனமாக இருந்து உலகம் உய்ய வேண்டும் என்று மொழிந்தவை சாஸ்திரங்கள்; அவற்றை நம்பாதவர்கள் நாசமடைவார்கள். ‘சந்தேகம் கொள்பவனுக்கு இவ்வுலக இன்பமும் இல்லை; அவ்வுலக இன்பமும் இல்லை’ என்று கண்ண பரமாத்மாவே நான்காம் அத்தியாயத்திலே சொல் வதையும் நாம் இங்கே சிந்திக்க வேண்டும். அங்கே.

“ஸம்சயாத்மா விநச்யதி”

என்று சொல்வதிலிருந்து சந்தேகம் வாழ்க்கைக்குச் சத்துரு என்பது தெளிவாகின்றது.

சாஸ்திரங்களே பிரமாண நூல்கள். அவற்றை நம்பாதவர்கள் அழிந்துபடுவார்கள் என்று கண்ணனே சொல்கின்ற போது நம்பாதவர்களுக்கு நாம் என்ன சொல்ல முடியும்?

நாத்திகனே நீ வாழ்க !

இராமகிருஷ்ண பரமஹம்சர் ஒரு கதை சொல் வார். ஒருநாள் இருவர் ஒரு மாமரத் தோட்டத் துக்குப் போனார்கள். மாமரங்களில் நல்ல பழங்கள் நிறையப் பழுத்துக் குலைகுலையாகத் தொங்கிக்கொண்டு இருந்தன. அங்கே சென்ற இருவரில் ஒருவன் தாவரரால் அறிவு கைவரப் பெற்றவன். மற்றவனுக்கும் தாவரராலறி வன்னு; இருந்தும், மாம்பழங்களைப் பார்த்ததும் அவன் நாவிலே நீர் ஊறத்தோடங்கியது. முன்னவன் மாம்பழங்களைப் பார்த்ததும், ‘இது என்ன சாதி மாம்பழம்? அது என்ன சாதி? எந்த நாட்டிலே இந்த மாம்பழம் அதிகமாக இருக்கிறது? முனைத்து வளர்ந்து எத்தனை ஆண்டிலே இந்த மாமரம் காய்க்கத் தோடங்கி இருக்கிறது? எவ்வகைப் புழு இந்த மாம்பழங்களைத் தாக்குகின்றது? காயாத மாமரங்கள் அத்தனையும் ஏன் காயாதிருக்கின்றன?’ என்ற இன்னேரன்ன ஆராய்ச்சிகளை நடாத்தத் தோடங்கிவிட்டான். ஆனால் நாவிலே நீர் ஊறப்பெற்றவன் அந்தத் தோட்டத்துக்கு யார் காவற்காரன் என்பதை மற்றவர்களிடம் கேட்டு அறிந்தான்; நேரே அவன் வீட்டுக்குச் சென்றான். அவனுடன் இங்கிதமாகப் பேசி இரண்டு மாம்பழங்களைப் பெற்று அருந்தினான். முன்னவன் மாம்பழங்களின் ஆராய்ச்சியிலையே நேரத்தைப் போக்கிக்கொண்டிருந்தான். ஆராய்ச்சியும் தொடர்ந்து போய்க்கொண்டே இருந்தது. மற்றவனும் மாம்பழங்களின் இனிமையைச் சுவைத்துக் கொண்டே இருந்தான். இவர்கள் இருவரிலே யார் கெட்டிக்காரன் என்ற ஒரு வினா எழுகின்றது. ஸ்ரீ இராமகிருஷ்ணரின் விடை இதோ! மாம்பழத்தைச் சுவைத்தவன்தான் கெட்டிக்காரன். ஏன்? ஆராய்ச்சிக்கு முடிவு இல்லையே!

முன்று பிரமாணங்கள் :

எந்த விஷயத்தை எடுத்துச் சோதித்தாலும் ஓர் அளவுக்குமேல் உண்மையை அறியமுடியாது. எந்த ஆராய்ச்சியிலேயே இல்லையே!

வும் ஓரளவு ஆழமாகச் சென்றபின் மனிதனுடைய புத்திக்கு அதீதமான பாறையிலே மனித மூளை முட்டி மோது கிறது. ஆராய்ச்சியும் அங்கே நின்றுவிடுகின்றது. காரணங்களுக்கெல்லாம் காரணமாக நிற்கும் முதற்காரணம், மனிதனுடைய ஆராய்ச்சிக்குள் அடங்காது.

உண்மையைத் தெரிந்துகொள்ள மூன்று பிரமாணங்கள் இருக்கின்றன. பதஞ்சலி யோக சூத்திரத்திலே,

‘‘ப்ரத்யக்ஷானுமானுகமா : ப்ரமாணுனி’’

என்று ஒரு சுலோகம் வருகிறது. அதாவது பிரத்தியக்ஷம், அநுமானம், ஆகமங்கள் என்பன பிரமாணங்கள் ஆகின்றன.

இதனைச் சிவஞானசித்தியார் அளவை இயலிலே சொல்கின்றது. அளவை தமிழ்ச்சொல். பிரமாணம் வட சொல். அளவையாவது, பதி பசு பாசம் என்னும் முப்பொருள்களையும் உயிரின் அறியும் ஆற்றல் கொண்டு காண்டல், கருதல், உரை என்னும் அளவைகளால் அறிவது. விடயங்களை ஜம்பொறிகளின் வாயிலாக நேரிலே அறிவது காண்டல். புகை நெருப்பைவிட்டு நீங்காதிருப்பதுபோலப் பொருளைவிட்டு நீங்காதிருக்கும் காரிய காரணங்களைக் கொண்டு காணப்படாது மறைந்து இருக்கும் பொருளை அறிவது கருதல். காண்டல், கருதல் இவ்விரண்டினாலும் அறிய முடியாதனவற்றை அறிவிப்பது உரை:

பதஞ்சலி யோக சூத்திரத்தை விளக்கப் புகுந்தால், நாம் நேரில் காண்பதும் உணர்வதும் பிரத்தியக்ஷப் பிரமாணம். ஒரு பொருளை நாம் நேரிலே பார்க்கின்றோம்; அது இருப்பதை நாம் பார்ப்பது போதிய பிரமாணம் ஆகின்றது.* இது முதலாவது பிரமாணம். இரண்டாவது பிரமாணம் அநுமானம். புகைகளைம்பி வருவதைப் பார்த்துத் தீ இருப்பதாக அநுமானிப்பது அநுமானப் பிரமாணம். ஆகமம் அதாவது ஆப்தவாக்கியம் என்பது மூன்றாவது பிரமாணம். தீர்க்கதறிசிகள் நேரே கண்டறிந்தவற்றைப் பற்றிச் சொல்வதை ஆப்தவாக்கியம் என்கின்றோம்.

* ஆனால் அப்படி நுகர்தலில் இந்திரியங்களின் குறைபாடு இல்லாதிருக்க வேண்டும்.

இதனையே சுருதிப் பிரமாணம் என்றும், சாஸ்திரப் பிரமாணம் என்றும் சொல்வதுண்டு. இறந்தகாலம், நிகழ்காலம், வருங்காலம் ஆகிய முக்கால நிகழ்ச்சிகளும் மெய்ஞ்ஞானிகளின் மனக்கண்ணுக்குக் காட்சி தருகின்றன. உன்மையைப் பற்றிய ஞானம் அவர்களுடைய உள்ளத் திலே ஓளிவிட்டுக்கொண்டே இருக்கின்றது. அவர்கள் திருவாய் மலர்ந்தருளிய நூல்கள் நமக்குப் பெரிய பிரமாணங்களாகின்றன. இந்திரியங்கள் அனைத்தையும் கடந்துள்ள அதீதநிலையில் பரஞானம் இருக்கின்றது. ஆகவே ஆப்தவாக்கியம் அல்லது சுருதிப் பிரமாணம் முடிவான பிரமாணம் என்பதில் கருத்து வேறுபாடு இருக்கமுடியாது.

பதிப்பொருள் உன்மையை அதாவது ஆண்டவன் என்றெருவன் இருக்கின்றால் என்பதை மூன்றுவித பிரமாணங்களையும் கொண்டு சிந்தித்துப் பார்ப்போம். இறைவன் நிலையைப் பிரத்தியசூழ்மாகக் காட்டமுடியாது. அநுமானத்தைக்கொண்டு ஓரளவு நிறுவமுடியும். சிவஞான சித்தியார் இதைப் பேசுகின்றது :

“ ஒருவனே பொருத்தி ஒன்றென் ரூரைத்திடும் உலக மெல்லாம் வருமுறை வந்து நின்று போவதும் ஆத லாலே தருபவன் ஒருவன் வேண்டும் தான்முதல் ஈறு மாகி மருவிடும் அநாதி முத்த சித்துரு மன்னி நின்றே.”

ஒருவனேடு ஒருத்தி ஒன்று என்று உரைத்திடும் உலக மெல்லாம் வருமுறை வந்து நின்று போவது ; ஆதலாலே தருபவன் ஒருவன் வேண்டும். கடவுள் உண்டு என்பதைச் சொல்லவந்து, கடவுள் இவர் என்றும், உலகம் ஏன் தோற்றுவிக்கப்படுகின்றது, எம்முறையில் தோற்றுவிக்கப் படுகின்றது என்றும், தோற்றுவிக்கப்பட்ட உலகத்தை ஒடுக்குதற்குக் காரணம் இது என்றும், ஒடுங்கிய பின்னர் உலகம் மீளவும் தோன்றுவதற்குக் காரணம் இது என்றும், தோற்ற ஒடுக்கங்களைச் செய்யும் இறைவன் எத்தனை வடிவினன் என்றும், எத்தனையோ சிறப்புக்களை இந்தச் செய்யுள் சொல்லிச் செல்கின்றது. இதனைக் கந்தபுராண மும் தெளிவாகச் சொல்கின்றது.

“அந்தநா ளாருவ னகி ஆருயிர்த் தொகையைத் தொன்னாள் வந்தவா றெடுங்கச் செய்து மன்னியே மீட்டும் அன்னை தந்தையாய் உயிர்கட் கேற்ற தனுமுதல் அளிக்கும் முக்கண் எந்தைதன்செய்கைமுற்றும் இனையதென்றிசைக்கற்பாற்றே.”

ஆகவே, இந்த உலகத்தைப் பார்த்துவிட்டு அதைப் படைத்தவன் ஒருவன் இருக்கத்தானே வேண்டும் என்று அநுமானித்து முடிவுக்கு வருகின்றோம்.

முன்றுவது பிரமாணமாகிய ஆகமம் அல்லது சாஸ்திரப் பிரமாணம் மெய்ஞ்ஞானிகள் நேரே சுவானுபூதியில் அடைந்த அனுபவம். ஆப்தன் அல்லது மெய்ஞ்ஞானி சுயநலத்தை அறவே துறந்தவன். தூய்மையே வடிவு எடுத்தவன். இந்திரியங்களை வென்று இந்திரியாதீதநிலை அடைந்தவன். அவன் ஞானதாதா. அவன் கைம்மாறு கருதி ஞானத்தை விலைக்கு விற்கமாட்டான். அவன் வழங்குகின்ற உண்மைகள் பழைய பேருண்மைகளுடன் ஒத்தனவாகவே இருக்கும். அவனது ஞானப்பேறு தனக்கென்று வாய்த்த தனிப்பேறு என்று அவன் உரிமை பாராட்டமாட்டான்: இத்தகைய சீலம் படைத்தவனே ஆப்தன். அவன் மொழிந் தனவே ஆப்த வாக்கியங்கள். அவைகளே சாஸ்திரப் பிரமாணங்கள். மெய்ஞ்ஞானி அநுபூதியிற் கண்ட உண்மையை, ஏட்டுக் கல்வியைப் படித்தறிந்தவர்கள் ஆராய்ச்சி செய்ய முடியாது. இந்திரியங்கள் யாவையும் கடந்த அதீதநிலையில் பிறந்த பரஞானம், இந்திரியவய மயங்கி இறப்பதற்கே காரணமாய் அந்தரமே திரிந்துபோய் அருநரகில் வீழும் இயல்புடன் வாழும் நாம் ஆராய்ச்சி செய்யக்கூடிய பொருள் அன்று. உலகியல் அறிவு ஜம்பொறிகளின் உணர்ச்சிக்கு உட்பட்டது. மனம் ஜம்பொறிகளையும் கடந்து அப்பாற் செல்லும்பொழுது பேருணர்வு நிலைக்கு வருகிறது. அப் பொழுது அப் பேருணர்வுக்கு எட்டுகின்ற ஒரு பொருளையே கடவுள் என்கின்றோம். ஆகவே, ஜம்பொறிகளின் வாயி லாக உலகை அறியும் நாம், பொறிகளைக் கடந்த பரஞானத்தை அன்றேல் கடவுள் என்ற பொருளை ஜம்பொறி களின் உதவியுடன் ஆராய்ச்சி செய்து முடிவுக்கு வருவது பேதைமையாகும். இதனை நாஸ்திகர்கள் சிந்திக்கவேண்டும். நமக்கு வேண்டியது நம்பிக்கை.

சோதிக்க வேண்டாம் :

கடவுள் நம்பிக்கை உடையவர்களை ஆஸ்திகர்கள் என்றும் கடவுள் நம்பிக்கை இல்லாதவர்களை நாஸ்திகர்கள் என்றும் சொல்கின்றோம். நம்பிக்கையின் அடிப்படையிலே நம்முடைய வாழ்க்கை அமைந்து இருக்கின்றது. மனைவியினால் சுகம் அடைய வேண்டும் என்று விரும்புபவன் மனைவியிடத்திலே நம்பிக்கை வைக்க வேண்டும். அதுபோல் நல்ல வாழ்வு வாழ வேண்டும் என்று விரும்புபவன் கடவுளிலே நம்பிக்கை வைத்துத்தான் ஆகவேண்டும். நெறிப்பட்ட வாழ்வு, நிறைந்த சுகம், சேவை மனப்பான்மை, சீரான நோக்கம், தன்னுயிர்போல மன்னுயிரைப் பேணுகின்ற தனிப் பெரும் காருண்யம், பணிவு என்ற இன்னேரன்ன பெருங் குணங்கள் அனைத்தும் கடவுள் நம்பிக்கையிலிருந்து மனிதன் பெற்றுக்கொள்ளும் பெரும் பேறுகளாகும். அதர்மழும், அதிருப்தியும், அகம்பாவழும், சஞ்சலமும், சயநலமும், நேர்மையின்மையும் கடவுள் நம்பிக்கையில்லாதவனுடைய சொத்துக்களாகின்றன. கடவுளிலே நம்பிக்கை வைத்து அதனாலே கெட்டொழிந்தவர்களை நாம் கேட்டறியோம்.

மனம் பரிபாகம் அடையாதவர்களே நாஸ்திகத்தைப் பற்றிப் பேசத் தலைப்படுகின்றார்கள். தம்முடைய குறை களும் வரம்புகளும் தமக்குத் தெரியாமல் பொய்யான உணர்ச்சியுடன் அவர்கள் வாழ்கின்றார்கள். எத்தகைய பொருளாயும் எத்தகைய உண்மையையும் ஆராய்ந்து அறிய முடியும் என்று நம்புகிறார்கள். முழுமுதற் பொருளைத் தமது ஆராய்ச்சிக்குள் அடக்கிவிட முடியாது என்பதைச் சிந்திக்கத் தவறிவிடுகின்றார்கள். எத்துணை அழகிய கொத்தானாலும் அதனுள்ளே பறை அடங்காது. அவ்விதமே அனைத்துக்கும் காரணமான பரம்பொருள் மானிட அறிவுக்குள் அடங்காது என்பதைத் திட்டவட்டமாக அறிய வேண்டும். வெறும் பிரத்தியஷூப் பிரமாணத்தையோ யுக்தி புத்தியையோ கொண்டு அறியமுடியாத ஒரு விஷயத்தை ஆராய்ச்சி செய்வது அறிவுடைமையாகாது என்று ஞானசம்பந்தக் குழந்தையே பாடுகிறது. தேவாரம் இதோ :

“ ஏதுக்க ளாலும் எடுத்த மொழியாலும் மிக்குச் சோதிக்க வேண்டா கூர்விட்டுளன் எங்கள் சோதி மாதுக்கம் நீங்க லுறுவீர் மனம்பற்றி வாழ்மின் சாதுக்கள் மிக்கீர் இறையே வந்து சார்மின்களே.”

நாங்கள் வழிபடுகின்ற ஒளிப்பொருளாம் எம்பிரான் எம்மைத் தன்வழிப்படுத்த எப்பொழுதும் தன்னெளி யைப் பரப்பிக்கொண்டே இருக்கின்றன. ஆதலால் காரணங்களாலும் நூல் உரைகளாலும் அளவுக்கு மிஞ்சி ஆராய்ச்சி செய்யவேண்டாம். பெரியோர்களே, பிறவித் துன்பத்தை நீக்கத் தொடங்கியிருக்கும் நீங்கள் உங்கள் உள்ளத்தில் அந்தப் பேரொளிப் பரம்பொருளை நினைந்து வாழ்வீர்களாக !

வீண் அளவை முறையால் வழக்குப் பேசுதலை விடுத்துத் திருவடி உணர்வு கைவந்த செந்நெறிச் சிலர் எல்லா வளமும் நிரம்பிய திருநான்மறை முதலாகிய அறநால்களை இடையருது இனிது ஓதினால் முத்தி இன்பம் பெறுவார்கள் என்பதைத் திருமந்திரமும் பேசுகின்றது. இதோ அந்த மந்திரம் :

“ வேதத்தை விட்ட அறம்இல்லை வேதத்தின் ஒத்த தகும்அறம் எல்லாம் உளதர்க்க வாதத்தை விட்டு மதிஞர் வளமுற்ற வேதத்தை ஓதியே விடுபெற ரூர்களே.”

கடவுளை மறந்த நாகரிகம் :

கடவுளை மறந்த நாகரிகத்தைக் கண்ணன் கீதையிலே சொல்கின்றன. தனிப்பட்ட மக்களின் ஆசைகளும் செயல் களும் அங்கே தெரிகின்றன. “ இன்று இன்ன இலாபம் அடைந்தேன் ; இன்ன மனோரதத்தை இனிமேல் எய்து வேன் ; இன்ன பொருள் அடைந்தேன் ; இன்ன பொருளை இனி அடைவேன் ; இன்ன பகைவரைக் கொன்றுவிட்டேன் ; இனி மற்றவர்களையும் கொல்வேன் ; நான் அரசு புரிவேன் ; நான் யோகி, நான் காரியசித்தன், நான் பல வான், நான் இன்புறுவேன், செல்வம் படைத்து உயர் குலத் தவணைய் இருக்கின்றேன், எனக்கு நிகரானவன் வேறு எவன்

இருக்கின்றன? யாகம் செய்வேன், தானம் கொடுப்பேன், மகிழ்ச்சியடைவேன் என்று இவ்வாறு அஞ்ஞானத்தில் மயங்கியவர்கள், பல சிந்தனைகளால் குழப்பம் அடைந்தவர்கள், மோக வலையில் அகப்பட்டவர்கள், காமபோகங் களில் பற்றுடையவர்கள் பாழ்நரகில் வீழ்கின்றார்கள். தற்புகழ்ச்சியில் உழல்வோர், வணக்கமிலார், செல்வச் செருக்கும் மதமுங் கொண்டோர் விதிவழுவி யாகத்தை ஆடம்பரத்துக்காகச் செய்கின்றார்கள். அகங்காரத்தையும், பலத்தையும், செருக்கையும், காமத்தையும், சினத்தையும் உடையவர்களாய், இவர்கள் தம் உடம்புகளிலும் பிற உடம்புகளிலும் பரமாத்மாவாக உள்ள என்னை வெறுத்து அவமதிக்கின்றார்கள்.” இப்படி எல்லாம் சொல்லிவிட்டு, பகவான் தெய்வாசர ஸம்பத்விபாகயோக அத்தியாயத்தை நிறைக்கும்போது சொல்கின்றன : “சாஸ்திர விதிகளைப் புறக்கணித்துக் காமத்தின் வசப்பட்டு நடப்பவனுக்குச் சித்தியும் இல்லை ; சுகமும் இல்லை ; பரகதியும் இல்லை. ஆகையால் நீ எதைச் செய்யலாம், எதை நீக்கலாம் என்று நிச்சயிப்பதில் சாஸ்திரமே உனக்குப் பிரமாணமாகின்றது. சாஸ்திரம் ஆக்ஞாபித்து உரைப்பதை அறிந்து நீ கர்மங்களைச் செய்து வாழ்க்கையை நடத்துவாயாக.”

முன்னேர் கண்ட உண்மைகளை நாம் இழந்துவிடக் கூடாது. அந்தப் பெரிய அருடுதிச் செல்வர்கள், அருளாளர்கள் தங்கள் ஆழ்ந்த சிந்தனையினாலும் தியானத்தினாலும் தவத்தினாலும் கண்ட பேருண்மைகளை, சாஸ்திரங்களை நாம் அலசிப் பார்ப்பது பேதைமை. அந்தச் சாஸ்திரங்களைப் பிரமாணமாக வைத்து நம் வாழ்வை நடாத்துவது கடமை. அநாத்மவாதமும் நாஸ்திகமும் நாசத்திற்கே வழியாகும்.

பிரமதேவர் தக்கனுக்கு உபதேசம் செய்வது இங்கே நமக்கும் உபதேசமாகிறது. இதோ கந்தபுராணம் :

“அவனருள் பெருது முத்தி அடைந்தனர் இல்லை அல்லால் அவனருள் இன்றி வாழும் அமரரும் யாரும் இல்லை அவனருள் எய்தின் எய்தா அரும்பொருள் இல்லை ஆனை அவனல் திறைவன் இல்லை அவனைநீ அடைத் தீ என்றன.”

கச்சியப்ப சிவாசாரிய சுவாமிகள், பிரமதேவர் வாயி
லாகச் சத்தியம் பண்ணிவிட்டார் !

‘தெய்வம் உண்மை என்று தானறிதல் வேணும்’ என்று
பாரதி சும்மாவா பாடினார் ?

பயிருள் புகுந்த களைபோல நம் நாட்டு மக்கள் மத்து
யிலே நாத்திகம் நடமாடுகின்றது. பயிர் வளர்க்கப்பட
வேண்டும். களை பிடுங்கப்பட வேண்டும். இறைவனுடைய
எல்லையற்ற கருணை நாத்திகனையும் உலகத்திலேயே ‘இரு’
என்று அநுமதி தந்து ‘நாத்திகனே நீ வாழ்க !’ என்றும்
வாழ்த்துகின்றது.

“இல்லையென் பார்க்கும் இதயத்தி லிருக்கும்
எல்லையில் அறிவே எழில்பெறு குகனே.”

—சத்தானந்தர்.

வினை விதைத்தவன் வினை அறுப்பான்

இரண்டு பிள்ளைகள், இரட்டைப் பிள்ளைகளாகப் பிறக்கின்றார்கள். தகப்பனார் நல்ல செல்வமுடையவர் ; இரண்டு பிள்ளைகளுக்கும் வேண்டுவனவற்றை எல்லாம் தந்து வளர்க்கின்றார் ; ஐந்தாவது வயதிலே பள்ளிக்கு அனுப்புகின்றார். ஒருவன் எல்லோரும் வியக்கும்படியாகக் கல்வி கற்று வைத்தியகலாந்தி என்ற பட்டம் பெற்றுப் பதவியும் பெற்றுத் திருமணமும் செய்துகொள்கின்றார். பாளை பிடித்தவள் பாக்கியசாலி ஆகிவிடுகிறார். மற்றவனுக்கு எட்டாம் வகுப்புவரையும் ஆசிரியர்களுடைய காருண்ணியத்தினாலே வகுப்பு ஏற்றம் நிகழ்கின்றது. அதன்பின்னர் படிப்பும் முடிகிறது. தொட்டதெல்லாம் தோல்வியாகி அன்றூட வாழ்க்கைக்கே அவதிப்படுகின்றார்.

இதற்கு ஒரு காரணம் இருக்கத்தானே வேண்டும். இருவரும் சகோதரர்களாகப் பிறந்தார்கள். ஒரு வீட்டிலேயே அன்னை அவர்களை வளர்த்தாள். ஒருவனுக்கு எல்லாக் காரியமும் அநுகூலமாகின்றது ; தொட்டதெல்லாம் பொன்னுகிறது. மற்றவன் தோல்வியைத் தவிர வாழ்விலே கண்டது வேறெதுவுமே இல்லை. ஒருவன் செய்த புண்ணியவினையால் வளம்பெற்று வாழ்கின்றார். மற்றவன் செய்த பாவவினையினாலே துன்பமே அவனைச் சூழ்கின்றது. இந்தப் பிறப்பிலே அவர்கள் எந்தவிதமான புண்ணிய பாவங்களையும் செய்யவில்லை. முற்பிறப்பிலே செய்தவை தொடர்ந்து வருகின்றன என்றுதானே சொல்ல வேண்டியிருக்கின்றது. பாவமும் புண்ணியமும் பற்றித் தொடருகின்றன.

பீஜாங்குரசம்பந்தம் :

சிலர் கண்ணில்லாக் குருடர்களாய், காதில்லாச் செவிடர்களாய், வாயில்லா ஊமைகளாய், காலும் கையும்

இல்லா முடவர்களாய், ஒருவேளை உணவுதானும் கிடைக்கப் பெறுத வறியர்களாய், எவ்வளவு அறிவுபுகட்டினும் அவை புகப்பெறுத அறிவிலிகளாய்ப் பிறவி எடுத்து அல்லல் உறுகின்றார்களே! இவர்கள் பிறந்ததற்கும் அவ்வாறு துன்புறுவதற்கும் ஒரு காரணம் வேண்டும். காரண காரியத் தொடர்பாய் எல்லாம் நிகழ்ந்துவரும் இவ்வுலகில் தாம் தாம் செய்த வினையைத் தாமே அநுபவிக்கின்றார்கள். அவரவர் வினைவழியே எல்லாம் ஆகும். ஊழுக்கு ஏற்படப் போகம் தருபவன் ஆண்டவன். இறைவன் அருள் ஆணை நல்வினை தீவினையாகியவற்றைக் காரணமாகக் கொண்டு இயங்குகின்றது. பாவமாகிய பொல்லாத வினை உள்ளவுக்கு ஆண்டவன் அருள் ஆணையில் துன்பம் விளைகின்றது. புன்னியம் அப்பெருமானுடைய அருள் ஆணையுடன் இணையும்போது இன்பம் விளைகின்றது. ஊழ் என்ற சொல் வுக்கு ‘இருவினைப்பயன் செய்தவனையே சென்று அடைதற்கு ஏதுவாகிய நியதி’ என்று பரிமேலமூகர் பொருள் எழுது கிறார். இதனைக் கச்சியப்பர் கந்தபுராணத்திலே பாடுகிறார்:

“தீங்குவந் தடையு மாறும் நன்மைதான் சேரு மாறும் தாங்கள்செய் வினையி ஞலே தத்தமக் காய அல்லால் ஆங்கவை பிறரால் வாரா அழுதம்நஞ் சிரண்டி னுக்கும் ஓங்கிய சுவையின் பேதம் உதவினார் சிலரும் உண்டோ’,

ஆகவே, ஊழ்வினை நமது சம்பாத்தியமே! பாவமாகிய வல்வினையும் புன்னியமாகிய நல்வினையும் சேர்ந்தது ஊழ். இதனை நமக்குச் சொல்லித் தரவேண்டியே ஒளவைப் பிராட்டி,

“புன்னியமாம் பாவம்போம் போனநாட் செய்தாவை மண்ணிற் பிறந்தார்க்கு வைத்தபொருள்—என்னுங்கால் ஈதொழிய வேறில்லை எச்சமயத் தோர்சொல்லும் தீதொழிய நன்மை செயல்.”

என்று நல்வழியிலே பாடுகின்றார்.

பூர்வகர்ம பலனுக்கும் இந்தப் பிறவியிற் செய்யும் கர்மத்துக்கும் பீஜாங்குர சம்பந்தம். பீஜம் என்றால் வித்து. அங்குரம் என்றால் முளை. செடியிலிருந்து விதை உண்டா

கிறது. விதையிலிருந்து செடி முளைத்து வளர்கிறது. காரணம் காரியம் ஆகிறது. காரியம் காரணம் ஆகிறது. முற்பிறப்பிலே நாம் செய்த வினைகள் சம்ஸ்காரங்களாக மனத்திலே பதிந்து அடுத்த பிறப்பிலே அவை அந்த ஜீவனது இயல்பாகி வடிவு எடுக்கும். அதனால் அந்த இயல்புக்குத் தக்கதாக ஜீவன் புதிய பிறப்பிலே வினை ஆற்றுவான்.

பதஞ்சலி யோக சூத்திரம் :

பதஞ்சலி யோக சூத்திரத்திலே இரண்டு சுலோகங்களை நாம் இங்கே படிக்கவேண்டும்.

1. கலேச மூல: கர்மாசயோ த்ருஷ்டாத்ருஷ்ட ஐன்மவேதநீய:
2. ஸதி மூலே தத்விபாகோ ஜாத்யாயர் போகா:

கிலேசங்களின் வினைத்தொகை வேர் ஊன்றியிருக்கின்றது. அது இப்பொழுது எடுத்துள்ள பிறவியில் அல்லது இனி எடுக்கும் பிறவியில் பலன் கொடுக்கின்றது. வேர் ஆங்கு ஊன்றியிருக்கும் பொழுது அதன் பயன் பலப்பல பிறவிகளாகவும் ஆயுளாகவும் இன்ப துன்ப அநுபவமாகவும் வருவதாகும்:

நாம் செய்கின்ற வினைகளினால் மனத்திலே விருத்தி ஒன்று உண்டாகிறது. வினை முடிந்தபின் விருத்தியும் அதனேடு போய்விட்டது என்று என்னிவிடக் கூடாது. அது சூட்சம் நிலை எய்தி உள்ளத்தினால்கே இருக்கின்றது. நல்வினையானாலும் சரி, தீவினையானாலும் சரி செய்கின்ற ஒவ்வொரு கர்மமும் என்னுகின்ற ஒவ்வோர் எண்ணமும் சூட்சமத்தை அடைந்து மனத்தினால்கே புதைந்து கிடக்கின்றன. அதாவது சித்தத்தினால் வினைகள் யாவும் சம்ஸ்காரங்களாகக் குவித்து வைக்கப்பட்டிருக்கின்றன. இந்தச் சம்ஸ்காரங்கள் காரணங்களாயிருந்து இவற்றிற் கேற்ற காரியங்களை இதே ஜன்மத்தில் அல்லது இனிவரும் ஜன்மங்களில் உண்டாக்குகின்றன.

சம்ஸ்காரங்களே மனிதனுக்கு வருகின்ற மாறுதல்களுக்கெல்லாம் காரணங்களாகின்றன. சம்ஸ்காரங்கள் தோற்

றத்துக்கு வந்து உருவெடுக்கும்போது காரியங்களாகப் பரிணமித்து விடுகின்றன. சுருக்கமாகச் சொன்னால், காரணமாயிருப்பது காரியமாகின்றது. இப்பொழுது காரியப்பட்டிருப்பது சூட்சமநிலை அடையும்பொழுது இனிவரும் காரியத்துக்குக் காரணம் ஆகின்றது. மரம் காரணம்; விதை காரியம். பின்பு அந்த விதையே காரணமாக இருந்து காரியம் என்னும் இன்னெரு மரத்தை உண்டுபண்ணுகின்றது. முன்பு செய்த கர்மங்கள் காரணமாயிருந்து இப்பொழுது நாம் செய்யும் கர்மங்களைக் காரியங்கள் ஆக்குகின்றன. இதே கர்மங்கள் எதிர்காலத்தில் நாம் செய்யும் கர்மங்களுக்குக் காரணங்களாகின்றன. இப்படியே காரணகாரிய சம்பந்தம் தொடர்ந்து போய்க்கொண்டே இருக்கின்றது. இந்த உலகத்தில் ஒருவன் இன்பம் அநுபவிக்கின்றான். மற்றொருவனைத் துன்பமே தொடர்ந்து செல்கின்றது. ஒருவன் இன்பத்தை விரும்பாதவிடத்தும் இன்பம் அவனை விடாது தொடர்ந்து செல்லுகின்றது. இவை யாவும் அவரவர் செய்த பழவினைப் பயன்களாகும். நல்வினைகள் இன்பத்தையும் தீவினைகள் துன்பத்தையும் வழங்குகின்றன. இந்த நியதி என்றுமே மாறுது:

முவகைச் சிருத்தை :

இக்கருத்துக்கள் எல்லாவற்றையும் கண்ண பரமாத்மா சொல்கின்றான்:

தரிவிதா பவதி ச்ரத்தா தேஹினம் ஸா ஸ்வபாவஜா
ஸாத்விக் ராஜவலீ சைவ தாமலீ சேதி தாம் ச்ருணு
ஸத்வானுரூபா ஸர்வஸ்ய ச்ரத்தா பவதி பாரத
ச்ரத்தாமயோஅயம் புருஷோ யோ யச்சரத்த: ஸ ஏவஸ:

“ உடல் எடுத்த ஆத்மாக்களிடம் பிறவிக் குணமான சிரத்தை சாத்விகம் என்றும் ராஜஸம் என்றும் தாமஸம் என்றும் மூன்றுவகையாக இருக்கின்றது. யாவருக்கும் தத்தம் இயல்புக்குத் தக்கவாறு சிரத்தையுண்டாகிறது. மனிதன் தான் கொண்ட சிரத்தையினால் தன்னை ஆக்கிக் கொள்கின்றான். எவன் எந்தப் பொருளில் சிரத்தை யுடையவனே அவன் அந்தப் பொருள் ஆகின்றான்.”

படைத்த குணத்துக்குத் தகுந்த சிரத்தை மனத்திலே உண்டாகும். கொண்ட சிரத்தைக்குத் தக்க குணம் வந்துசேரும். நல்ல குணம் படைத்தவன் நல்ல குரு, நல்ல மனோபாவளைகள், கடவுள் வழிபாடு முதலிய நல்ல இலட்சியங்களை வைத்துக்கொள்வான். அவற்றால் அவனுடைய நல்லகுணம் மேலும் மேலும் வளரும். நல்லகுண மில்லாதவனுடைய புத்தி தகாத உபாசனை, தகாத உணவு, தூர் ஆசாரம் இவற்றிலே செல்லும். அதனால் வாழ்வு பாழாகும். நாம் எதனை உபாசிக்கின்றோமோ அந்தக் குணம் நமக்கு உண்டாகும்; எந்த விதமான சிரத்தை அல்லது நம்பிக்கையுடன் கர்மங்களைச் செய்கின்றோமோ அந்த அளவுக்கு வாழ்வு வந்து அமையும்: மரம் தன் உள்வலுவுக்கு ஏற்ப வளர்வதுபோல மனிதனும் கொண்ட சிரத்தைக்கு ஏற்ப வளர்கின்றன.

முவகை உணவு :

கண்ணபிரான் தொடர்ந்து பேசுகின்றன : “ பிறவிக் குணமான சிரத்தை மூன்று வகையாவது போல ஒவ்வொருவருக்கும் விருப்பமான உணவும் மூவகைப்படு கின்றது. யாகமும் தபசம் தானமும் அங்ஙனமே அமைந்துள்ளன. ஆயுள், அறிவு, பலம், ஆரோக்கியம், சுகம், விருப்பம் ஆகியவற்றை வளர்ப்பவை ராஜஸமுடையன. பசையுள்ளவை, வலிவு தருபவை, இன்பம் அளிப்பன ஆகிய உணவுகள் சாத்விகர்களுக்குப் பிரியமானவை. கசப்பு, புளிப்பு, உவர்ப்பு, கடுஞ்சூடு, காரம், வறட்சி, எரிச்சல் முதலிய குணங்கள் உடையனவும் துண்பம், துயர், பிணி இவற்றைத் தருவனவுமாகிய உணவுகள் ரஜோகுணத்தவர்களுக்குப் பிரியமானவை. சமைத்து ஆறிப்போனதும், சுவை இழந்ததும், புளித்துப்போனதும், பழையதும், எச்சி லானதும் தாய்மை அற்றதும் ஆன உணவுகள் தமோ குணத்தவர்களுக்குப் பிரியமானவை.”

முவகை ஆராதனை :

ஸஸ்வர ஆராதனையும் மூன்று படித் தரங்களாக அமைந்திருக்கின்றது. பயனை விரும்பாது செய்ய

வேண்டியது கடமை என்று மட்டும் மனத்தை நிலைநிறுத்தி சாஸ்திர விதிப்படி எந்த ஆராதனை செய்யப்படுகின்றதோ அது சாத்விகமானது. பயனை விரும்பியோ இடம்பத்துக் காகவோ செய்யப்படுகின்ற ஆராதனை ராஜஸமானது. முறை தவறியதும் அன்னதானம் இல்லாததும் மந்திரம் அற்றதும் தகழினை இல்லாததும் சிரத்தை அற்றதுமாகிய ஆராதனை தாமளிகம் என்று சொல்லப்படுகின்றது.

முவகைத் தவம் :

தேவர், பிராமணர், குரு, நூனி ஆகியவர்களைப் போற்றுவதும், தூய்மையும் நேர்மையும் பிரம்மசரியமும் அஹிம்சையும் தேகத்தால் செய்யப்படும் தவம் எனப்படுகின்றன. துன்பம் தராத, வாய்மையும் இனிமையும் நலனும் கூடிய வார்த்தை, வேதம் ஒதுதல் என்பன வாக்கால் செய்யப்படும் தவம் என்று சொல்லப்படுகின்றன. மனத்தின் தெளிவு, அன்புடைமை, மெளனம், தன்னடக்கம், பரிசுத்தமான நோக்கம், இவை மனத்தால் செய்யப்படும் தவம் எனப்படுகின்றன. பயனை விரும்பாதவர்களும் திடசித்தம் உடையவர்களும் ஆகிய மனிதர்களால் உயர்ந்த சிரத்தை யுடன் செய்யப்படும் * இம்மூலித தவமும் சாத்விகமானவை என்று பெரியோர்கள் பகர்கின்றார்கள். பாராட்டுதலையும் பெருமையையும் போற்றுதலையும் கருதி ஆடம்பரத்துடனே செய்யப்படுகின்ற தவம் ராஜசம் என்று கூறப்படும். அது நிலையற்றது; நீடித்து நில்லாதது. மூடக் கொள்கையால் தன்னைத் துன்புறுத்தியோ அன்றேல் பிறர் நாசத்தைக் கருதியோ செய்யப்படும் தவம் தாமஸம் எனப்படுகின்றது.

முவகைத் தானம் :

தகுதியான இடத்திலே தகுதியான காலத்திலே தகுந்த பாத்திரமாயுள்ளவர்க்குத் தானம் செய்வது கடமை எனக் கருதி வழங்குகின்ற தானம் சாத்விகமானது. பிரதி உபகாரத்தைக் கருதியோ பயனைக் கருதியோ மனவருத்தத்

* காயிகம், வாசகம், மானசம்

தோடு வழங்கப்படும் தானம் ராஜசம் என்று சொல்லப் படுகின்றது. தகுதி அற்ற இடத்திலே தகாதவர்களுக்கு வணக்கமின்றியும் இகழ்ச்சியுடனும் செய்யப்படும் தானம் எதுவோ அது தாமஸம் என்று கூறப்படும்.

வாழ்விள் குறிக்கோள் :

கண்ணன் தொடர்ந்து பேசி, ‘ஓம் தத் ஸத்’ என்ற மூன்று பெயர்களால் பிரம்மம் மொழியப்பட்டிருப்பதை விளக்குகின்றான். வேதம் அறிந்தவர்கள் விதிப்படி செய்கின்ற யக்ஞ—தான—தபக் கிரியைகள் எல்லாவற்றையும் ‘ஓம்’ என்று உச்சரித்துத் தொடங்குகின்றார்கள். உண்மையென்ற கருத்திலும் நன்மை என்ற கருத்திலும் ஸத் என்ற சொல் வழங்கப்படுகின்றது. பிரம்மத்தின் பொருட்டுச் செய்யப்படும் கர்மமும் ஸத் என்றே இயம்பப்படுகின்றது. சிரத்தையின்றிச் செய்யும் யாகமும் தானமும் தபசம் ஏனைய கருமமும் அஸத் எனப்படும். அவை மறுமைக்கும் இம்மைக்கும் உதவா. பிரம்மத்தைக் குறிக்கும் தத் என்பதை உச்சரித்து மோட்சத்தை நாடுபவர்களால் பலனை விரும்பாது நானூவிதமான யக்ஞ தபக் கிரியைகளும் தானக் கிரியைகளும் செய்யப்படுகின்றன.

நாம் செய்கின்ற செயல்கள் நம்முடைய மனத்தைப் பண்படுத்தப் பயன்படுவனவாக இருக்கவேண்டும். மனப் பண்பாடு அடைவதே மானுட வாழ்க்கையின் குறிக்கோள். நாம் செய்யும் செயல்களினுலேயே நம்முடைய வாழ்வு வந்தமைகின்றது. ‘வினை விதைத்தவன் வினை அறுப்பான்; தினை விதைத்தவன் தினை அறுப்பான்’ என்று நாட்டிலே பேசிக்கொள்வதில் எத்துணைத் தத்துவம் மறைந்துகிடக் கின்றது !

எது சந்நியாசம் ?

இந்தக் காலத்திலே சந்நியாச ஆச்சிரமத்தை அனேகர் சரியாக விளங்கிக்கொள்வதில்லை. தன் மனத்தையும் வாழ்வை யும் மேலானவையாக மாற்றி அமைத்துக்கொள்பவனே சந்நியாசி. காவியடுத்தவர்கள் எல்லாரும் சந்நியாசிகளாகி விடல் முடியாது. சமுதாயத்தின் தரத்துக்கு அளவுகோலாக இருப்பது சந்நியாச ஆச்சிரமம்.

ஸ்ரீ இராமகிருஷ்ண பரமஹம்சர் சொல்வார் :

“துறவில் மூன்று விதங்கள் உண்டு. வீட்டில் எத்தனையோ கஷ்டங்கள் ஏற்படுகின்றன. அவற்றை மூன் னிட்டு ஒருவன் காவியடை அணிந்துகொண்டு வெளியேறு கின்றன. அத்தகைய துறவு நீண்டநாள் நிலைத்திருக்க மாட்டாது. உத்தியோகம் ஒன்றும் அகப்படாதவன் காவியடை அணிந்துகொண்டு காசிக்குப் போய்விடுகின்றன. இரண்டு மூன்று மாதங்களில் அங்கு அவனுக்கு ஏதோ உத்தியோகம் அகப்படுகின்றது. அதை ஏற்றுக்கொள்கின்றன. பிறகு தன்னைப்பற்றிக் கவலைப்படவேண்டாம். தான் விரைவில் வீட்டுக்கு வந்துவிடுவதாக உறவினர் களுக்குக் கடிதம் எழுதித் தெரிவிக்கின்றன. ஒருவனுக்கு உலக வசதிகள் எல்லாம் இருக்கின்றன. ஆயினும், அவன் கடவுள் ஒருவரையே நாடுகின்றன. கடவுள்பொருட்டு அவன் அருட் தாகம் கொண்டு கண்ணீர் சிந்துகின்றன. அத்தகையவன் துறவியாகி வெளியே கிளம்பிவிடுகின்றன. அவனுடைய துறவுதான் உண்மையான துறவு.

உடுக்கும் உடைக்கும் கொள்கின்ற மனப்பான்மைக்கும் முற்றிலும் பொருத்தம் இருக்கவேண்டும். உள்ளத்தில் உலகப்பற்று இருக்கும்போது புறத்தில் காவியடையை அணிந்துகொண்டிருப்பவன் படிப்படியாக அழிவு தேடிக் கொள்கின்றன. வெளிவேஷ்டத்துக்குக் காவியடை அணி வதை விட நேராக வெள்ளை வேஷ்டி அணிந்திருப்பது மிக மேலானது.”

சந்தியாசம் என்றால் முற்றத் துறத்தல் ஆகும். எதைத் துறக்க வேண்டும், ஏன் துறக்க வேண்டும் என்பன இங்கே எழுகின்ற வினாக்கள். ஒரு நிலையைத் துறந்து மற்றொரு நிலையை எய்தவேண்டும். துறத்தல் மூலமாகவே உயிர்கள் அனைத்துக்கும் மேலாம் நிலைகள் வந்து வாய்க்கின்றன.

நாவால் அறுசுவைகளையும் சுவைத்து உண்பதற்கு உயிர்கள் பேரவாக் கொள்கின்றன. ஆனால் ஊனை வெறுத்து விடவேண்டும் என்று சொல்கின்றார்களே! நாவை வெந்து போனதற்கு நிகராக்கும்படி நூல்கள் பேசுகின்றன. இதன் பொருளை நாம் சிந்திக்கவேண்டும். ஊனை வெறுத்தல் உயிரை வெறுப்பதற்குச் சமமாகின்றது.

ஆண் பெண் பால் வேற்றுமையிலே வளர்ந்து வருகின்ற காமத்தை நிறைவேற்றிக்கொள்வது இயற்கைக்கு மாறானது என்று சிந்திக்க முடியாது. அதற்காக உயிர்கள் எவ்வளவு சிரமப்படுகின்றன என்பதை நாம் நேரிலே பார்க்கின்றோம். காமத்தை விட்டுவிடவேண்டும் என்று சொன்னால், செத்துப் போ என்று சொல்வதற்கு அது ஒப்பாகின்றது.

எத்தனையோ பிறவிகளிலே செய்துகொண்ட நற்றவத்தின் பயனுக நமக்கு வாய்த்துள்ள ஐம்புலன்களையும் அறவே அடக்கிவிடவேண்டும் என்றால் அதைத் தற்கொலை என்று சொல்வதைவிட வேறு என்ன என்றுதான் சொல்ல முடியும்? இந்த உண்மையை விளங்காமல் பேசுகின்றவர் களைப் பார்த்துப் பாடுகின்றார் திருமூலர் :

“அஞ்சும் அடக்கடக் கென்பர் அறிவிலார்
அஞ்சும் அடக்கும் அமராநும் அங்கிலை
அஞ்சும் அடக்கில் அசேதன மாமென்றிட்டு
அஞ்சும் அடக்கா அறிவுஅறிந் தேனே.”

ஆகவே, புலனடக்கம் என்பது புலன்களைத் தீயவழியில் செலுத்தாது தூயவழியில் செலுத்துவதேயாம். பொறி புலன்களைச் செயல்அறச் செய்தல் அடக்குதல் ஆகாது. அடக்குதல் என்றால் இறைவன்பால் அவற்றைச் செலுத்தி உயரும் நன்னெறிக்கண் ஒழுகுதல் ஆகும். திருமூலரின் இன்னேரு பாடலும் இங்கே நினைவுக்கு வருகின்றது :

“ஆக மதத்தன ஐந்து களிறுள
ஆக மதத்தறி யோடனை கின்றில
பாகனு மெய்த்தவை தாழும் இளைத்தபின்
யோரு திருந்துதல் ஒன்றறி யோமே.”

செவி, மெய், நோக்கு, நாக்கு, முக்கு ஆகிய மிக்க மதத்தையுடைய ஐந்து யானைகள் உடம்பகத்தே இருக்கின்றன. அவை அடங்கா மதங்கொண்டிருப்பதால் கந்தாகிய கட்டுத் தறியிலே அணையாது இருக்கின்றன. இறைவனே அந்தக் கட்டுத்தறி! ஐம்புலன்களின் வழியே சென்று பாகர்களாகிய உயிர்களும் இளைத்து இருக்கின்றன. அந்த யானைகளும் அலைந்து அலைந்து திகைக்கின்றன. ஆகவே செய்யவேண்டியது ஒன்றுண்டு. புலன்களாகிய யானைகளைக் கட்டுத்தறியாகிய இறைவன்பால் அணைத்துவிட வேண்டும்.

இதனை இன்னும் விளக்கமாகச் சொன்னால், ஐம் பொறிகளை ஈசவர ஆராதனைக்கென்றே ஒப்படைத்துவிட வேண்டும். அதுவே சந்நியாசம். சந்நியாசம் என்னும் சொல்லின் கருத்தை நாம் அறியவேண்டும்: கரத்தைக் கடவுள் வழிபாட்டுக்கென்றே ஒப்படைத்துவிடுதல் கரநியாசம். அங்கங்களை ஈசவர வழிபாட்டுக்கென்றே ஒப்படைத்து விடுதல் அங்க நியாசம். ஒருவன் தன் வாழ்வு முழுவதையும் இறை வழிபாட்டுக்கென்றே ஒப்படைத்து விடுதல் சந்நியாசம். சம் என்றால் முற்றிலும் என்பது பொருள். நியாசம் என்றால் விட்டுவிடுதல் என்பது பொருள். ஆகவே சந்நியாசம் என்றால் முற்றிலும் தன்னைப் பரம்பொருளிடத்தே ஒப்படைத்தலாகும். ஐம்பொறி களைப் பாழ்படுத்துவது சந்நியாசம் அன்று.

சந்நியாசம், தீயாகம்:

பகவானைக் கேட்கின்றுன் பார்த்தன் :

“இந்திரியங்களுக்கு இறைவா, சந்நியாசத்தினுடைய மெய்ப்பொருளையும் தீயாகத்தினுடைய மெய்ப்பொருளையும் அறிந்துகொள்ள விரும்புகின்றேன்.”

பகவான் விளக்கத் தொடங்குகின்றுன் :

“காம்யானும் கர்மனும் ந்யாசம் ஸந்யாஸம் கவயோ விது :
ஸர்வகர்மபலத்யாகம் ப்ராஹ்ஸத்யாகம் விசகஷணு :

காமிய கர்மங்களைத் துறப்பதைச் சந்நியாசம் என்றானிகள் கருதுகின்றார்கள். எல்லாக் கர்மங்களின் பயன் களை விடுவதைத் தியாகம் என்கின்றார்கள் தீர்க்கதறிசிகள்.

கர்மங்கள் அனைத்தும் குற்றம் உடையவையாய் இருத்தலால் தள்ளத்தக்கன என்று அறிஞர்கள் சிலர் சொல்கின்றார்கள். வேறுசிலர் வேள்வி, தானம், தவம் ஆகிய கர்மங்கள் துறக்கப்படலாகாதவை என்று கூறுகின்றார்கள். தியாகத் தைக் குறித்து நான் கொண்டுள்ள கருத்தைச் சொல்கின்றேன்; கேட்பாயாக. தியாகம் மூவகையானது எனக் கூறப் பட்டுள்ளது. வேள்வி, தானம், தவம் ஆகிய கர்மம் விடப் படுபவையன்று. அவை செய்யத்தகுந்தவையே. வேள்வி யும் தானமும் தவமும் அறிஞர்களுக்குப் பரிசுத்தம் தருபவையாகும். பார்த்தா, பற்றுதலையும் பயணையும் ஒழித்தே இக் கருமங்கள் யாவும் செய்யப்படவேண்டும் என்பது என்னுடைய நிச்சயமான உத்தமமான கருத்தாகும். மேலும் நித்திய கர்மத்தை விடுவது ஒருபோதும் பொருந்தாது. அறிவின்மையால் அதை விட்டுவிடுவது தாமஸம் என்று கூறப்படுகின்றது. உடம்பின் வருத்தத்துக்கு அஞ்சிக் கர்மத்தைத் துக்கமெனக் கருதி அதைத் துறப்பவன் ராஜஸ தியாகம் செய்கின்றன. அதனால் அவன் தியாக பலனை அடைவதேயில்லை. அர்ச்சனை, பற்றையும் பயணையும் விட்டுச் செய்வதற்கு உரியதென்றே எந்த நித்தியகர்மம் செய்யப்படுகின்றதோ அந்தத் தியாகம் சாத்விகமான தென்று கருதப்படும். சத்வம் நிறைந்தவனும் பேரறிஞரும் ஐயத்தை அகற்றியவனும் ஆகிய தியாகி துன்ப வினையை வெறுக்கமாட்டான்; இன்ப வினையை விரும்பவும் மாட்டான். உடல் எடுத்துள்ள சீவங்கள் கர்மங்களை முற்றி விட்டுவிடமுடியாது. ஆயின் எவன் கர்மபலனை விட்டவானே அவன் தியாகி என்று கூறப்படுகின்றன. கர்மபலனை விடாதவர்களுக்கு மரணத்தின் பின் துன்பமா

யும் இன்பமாயும் இவை இரண்டின் கலப்பாயும் வருகின்ற மூவகையான விளைப்பயன்கள் விளைகின்றன. கர்மபலனை விட்ட தியாகிகளுக்கோ எனின், இங்ஙனம் விளைப்பயன் உண்டாவதில்லை.

தியாகத்தின் வாயிலாக நம்வாழ்வு பெருவாழ்வாக அமைகின்றது. கர்ம சந்நியாசத்தினுடேயே தியாக புத்தி உண்டாகின்றது. தியாக புத்தியினால் தூய பக்தி வளர்கின்றது. பக்தியின் உச்சநிலை பிரேமபக்தி. பிரேம பக்தியைப் பெறுவதற்காக ராதை தன் வாழ்வு முழுவதையும் கண்ணனிடம் அர்ப்பணித்தாள். அல்லும் பகலும் அநவரதமும் கண்ணன் நினைவிலேயே அவள் ஊறிக் கிடந்தாள். கண்ணனுக்காகத் தனக்குப் பிரியமான பொருள்கள் யாவற்றையும் தியாகம் செய்ததன் விளை வாகவே கண்ணனிடம் அவளுக்குப் பிரேமபக்தி உண்டா யிற்று.

சரீரத்துடன் வாழ்ந்திருக்கும் போதே செத்தவன் போன்று வாழ்பவனே சந்நியாசி. தன் உடலைச் செத்துப் போனதாகக் கருதி அவன் அந்த உடலுக்கு ஆத்மபின்டம் போடுவான். உணவை உணபது உருசிக்காக அல்லது உடலைப் பாதுகாக்கவேண்டும் என்பதற்காக என்று அவன் எண்ணமாட்டான். அவன் உடலுக்குக் கொடுக்கின்ற உணவை உடலினுள் இருக்கும் சர்வேசவரனுக்கு நெவேத் தியமாகக் கொடுப்பான். ஆண்டவனுடைய ஆணையினுலே கருவியாய் இருக்கும் காயத்துக்குப் போஷணை நிகழ்ந்து வருகின்றது என்னும் எண்ணத்திலே அவன் உறுதி பெற்றிருப்பான். உணவை உண்ணும்போது உடலைப் பின்மாகக் கருதுகின்றான் என்றால், சந்நியாசியின் செயல் செயற்கரியதுதானே! இவ்வித வாழ்க்கையின் விளைவாகச் சந்நியாசி உடல் வாழ்வைக் கடந்து ஆத்ம சொருபமாக மாறி அமைகின்றான். நிழல் போன்று சரீரம் அவளைச் சார்ந்திருக்கின்றது. சித்தன் போக்கு சிவன் போக்கு என்றும் ஒடுகின்ற ஆற்று நீரும் உலாவுகின்ற

யதியும் (சந்நியாசி) மாசுபடிவதில்லை என்றும் நாட்டிலே வழங்குகின்ற பழமொழிகளுக்கு நமக்கு இப்போது பொருளும் தெரிந்துவிடுகின்றது.

உலகத்தவர்களுடைய போக்கு பிரவிருத்தி மார்க்கம். ஆனால் சந்நியாசியினுடைய மார்க்கமே நிவிருத்தி. தான் தனது என்பனவற்றை எல்லாம் சந்நியாசி உலகுக்கு உரியன வாக்கி, தன்னைப் பரம்பொருளுக்கு உரியவனாக்கி விடு கின்றன. உலக ஆசைகளை முற்றுக்கத் துறந்தவன் சந்நியாசி. எக் கர்மமும் சந்நியாசியைப் பந்தப்படுத்தமாட்டாது. வாழ்க்கைக்கு அவன் சாட்சியாக இருந்து வருகின்றன. பிராரப்த கர்மத்தின் வேகத்துக்கு இயைய ஆசையற்ற சந்நியாசியினால் இறைவன் திட்டம் உலகத்திலே நிகழ் கின்றது.

தீருப்பாவையில் ஒரு பாடல் :

எண்ணரிய பிறவிகளில் மனது விரிவு அடைந்து வந்ததனாலேயே சிற்றுயிர் பேருயிராகப் பரிணமித்து இருக்கின்றது. மானுட நிலையில் நல்ல காமங்கள் ஏற்படுவத னால் மனிதன் தெய்விகமாகின்றன. காமங்களிலெல்லாம் பெரிய காமம் ஈசனைப் பற்றிய காமமாகும். சூடிக்கொடுத்த சுடர்க்கொடியாள் பாடிக்கொடுத்த திருப்பாவையிலே பாடுகின்றன :

“சிற்றஞ் சிறுகாலை வந்துஉன்னைச் சேவித்துஉன்
பொற்று மரையடியே போற்றும் பொருள்கேளாய்
பெற்றம்மேய்த் துண்ணும் குலத்தில் பிறந்துநீ
குற்றேவல் எங்களைக் கொள்ளாமல் போகாது
இற்றைப் பறைகொள்வான் அன்றுகான் கோவிந்தா
எற்றைக்கும் ஏழேழ் பிறவிக்கும் உன்தன்னேடு
உற்றேமே ஆவோம் உனக்கேநாம் ஆட்செய்வோம்
மற்றைநம் காமங்கள் மாற்றேலோர் எம்பாவாய்.”

“நாம் தேவரீருடைய உறவு உடையவர்களாகக் கடவோம். தேவரீருக்கே நாங்கள் அடிமை செய்யக் கடவோம். வேறு பொருள்களில் உண்டாகும் நம் காமங்

களை மாற்றி அருளவேண்டும்” என்று ஸ்ரீ ஆண்டாள் பாடுவது கோடானு கோடி விதத்தில் வடிவு எடுக்கும் காமங்கள் பண்பட்ட மனத்தில் தெய்விகக் காமமாக வடிவு எடுப்பதைச் சொல்லித் தருகின்றது.

“உள்ளினும் சுட்டிடும் உணரும் கேள்வியில்
கொள்ளினும் சுட்டிடும் குறுகி மற்றதைத்
தள்ளினும் சுட்டிடும் தன்மை ஈதினால்
கள்ளினும் கொடியது காமத் தீயதே”

— கந்தபுராணம்

காமத்தீ பொல்லாதது. ஆனால் அதைத் தெய்விகமாக மாற்றிவிட்டால், அது இனிக்கும்.

காலத்துக்கு ஏற்ற மறுமலர்ச்சி வேண்டும்

பிறப்பின்காரணமாகக் கற்பிக்கப்படும் உயர்வும் தாழ்வும் பொருள் அற்றன. மனிதன் தன் எண்ணங்களுக்கு ஏற்பவே உயர்வையும் தாழ்வையும் அடைகின்றன. கீழான எண்ணங்கள் மனிதனைக் கீழ்மையில் ஆழ்த்திவிடுகின்றன. மேலான எண்ணங்கள் மனிதனை மேல்நிலைக்குக் கொண்டு செல்கின்றன. எண்ணங்களுக்கு அந்நியமாக மனது இருக்கமுடியாது. ஆகவே, எதை எண்ணுவது எதை விலக்குவது என்பதில் நாம் கருத்தாக இருக்கவேண்டும். உள்ளுவது எல்லாம் உயர்வு உள்ளாக இருக்கவேண்டும். பிறர் மனைவியரைத் தன் தாய் எனக் கொண்டு அன்பு செய்பவன், பிறர்பொருளை நஞ்சு என விலக்குபவன், பிறர் நன்மை கண்டு இன்புறுவோன், பிறர் துன்பம் கண்டு துடிப்பவன், பரம்பொருளைப் பற்றுக்கோடாகக் கொண்டு வாழ்பவன் எவ்வே அவனே உயர்ந்தவன். அவன் உள்ளமும் ஆண்டவனுக்கேற்ற உறைவிடமாகின்றது.

மேலெழுந்தவாரியாகப் பார்க்கும்போது, பொருள்கள் ஒன்றேடொன்று முரண்படுபவைபோன்று தென்படலாம். ஆனால் உள்ளது ஒன்றே எனப் பார்க்கின்றபோது மனிதனை மனிதனேடு இணைக்கும் அடிப்படை ஒற்றுமை உணரப்படும். ஒரு சமுதாயத்தை இன்னொரு சமுதாயத்தோடு இணைப்பதும் இந்த அடிப்படை ஒற்றுமையே. இந்த அடிப்படை இரகசியத்தை அறிந்த ஒருவனே வாழ்த்தெரிந்தவன். அவன் கண்ணுக்குச் சாதி தெரியாது; சமயமும் தெரியாது. கீரியும் பாம்புமாகிச் சண்டையிட்டுச் சாதி கீழ் என்றும் மேல் என்றும் பேசுகின்ற பித்தலாட்டத்துக்கு அவனுக்குப் பொருளும் தெரியாது.

ஆதி இறைவன் சாதி வகுக்கவில்லை :

சாதி இரண்டொழிய வேறில்லை என்றுதானே ஒளவைப் பிராட்டி பாடுகின்றன. ஆதி இறைவன் சாதி வகுக்கவில்லை. ஒவ்வொரு மனிதனையும் தெய்விகச் சுடரின் ஒரு பொறி

யாகக் காண்பது நல்லவன் பண்பாடு. நம்மைத் தனியாகப் பிரித்துவைக்கும் ஒரு சுவரை எழுப்பிக்கொள்ளக்கூடாது. நம்மைச் சுற்றியுள்ள மக்களைப் புரிந்துகொள்வதற்காக நம்மை நாமே உயர்த்திக்கொள்ளவேண்டும்.

சுவாமி விவேகானந்தர் இந்தியா முழுவதும் சுற்றுப் பிரயாணம் செய்துகொண்டிருந்த காலத்திலே ஒருநாள் பிரபலமான ஒரு மடத்துக்குப் போனார். சம்ஸ்கிருத பாணையிலே அங்கே சம்பாஷினை தொடங்கியது. சிறிது நேரம் சென்றபின் மடாதிபதி, “உமது சாதி என்ன? ” என்று கேட்டார். சுவாமிகள் திடீரென அவ்விடத்தை விட்டு வெளியேறினார். ‘‘ஏன் போகின்றீர்கள்? ’’ என்று மடாதிபதி வினவினார். ‘‘இங்கே நான் எதிர்பார்த்தபடியாகும் இல்லை; எனவே திரும்பிப் போகின்றேன் ’’ எனச் சுவாமி பதில் அளித்தார்.

இன்னுமொரு சம்பவம் இங்கே குறிப்பிடல் பொருந்தும். ஸ்ரீ நாராயணகுரு வயல் வரம்பு ஒன்றின்மேல் நடந்து போய்க்கொண்டிருந்தார். அவருக்கு எதிரே நம்புதிரி ஒருவர் வந்துகொண்டிருந்தார். நம்புதிரியைத் தம்பிரான் என அழைப்பது வழக்கம். தம்பிரானுக்கு ஏனையவர்கள் ஒதுங்கி நின்று வழிவிட வேண்டும். ஆனால் ஸ்ரீ நாராயண குரு அப்படி ஒதுங்கி வழிவிடவில்லை. ஸ்ரீ நாராயண குருவைப் பார்த்து நம்புதிரி ‘‘உம்முடைய சாதி என்ன? ’’ என்று கேட்டார். ‘‘பார்த்தால் என்ன சாதியாகத் தென் படுகிறது? ’’ என்று ஸ்ரீ நாராயணகுரு பதில் சொன்னார். ‘‘சாதியைப் பார்த்துத் தெரிந்துகொள்ள முடியுமா? ’’ என்றார் நம்புதிரி. ‘‘பார்த்துத் தெரிந்துகொள்ள முடியாத ஒன்றைக் கேட்டுத் தெரிந்துகொள்ள முடியுமா? ’’ என்று ஸ்ரீ நாராயணகுரு நம்புதிரியாருக்கு நல்ல விடைசொன்னார்.

இரு பிறப்பு:

உயிர்கள் அன்னை வயிற்றினில் இருந்து உலகிலே வருகின்றன. இது உயிர்களுக்கு முதற் பிறப்பு எனச் சொல்லப்படுகின்றது. ஆனால் மக்களுள் சிலர்க்கு இரண்

டாம் பிறப்பு ஒன்று இருக்கின்றது. இதைச் சற்றே விளக்க மாகச் சொன்னால், எவன் ஒருவன் தனது வாழ்க்கையை மேலான வாழ்க்கையாக மாற்றி அமைத்துக் கொள்ள முயல்கின்றானே அவன் மன அமைப்பிலே இரண்டாம் பிறப்பு எடுக்கின்றான். அப்படிப் பிறப்பு எடுப்பவனையே துவிஜன் என்றும் இருபிறப்பாளன் என்றும் சொல்கின்றோம். இவ்வாறு இரண்டாம் பிறப்பு எடுக்கின்ற ஒருவன் மனப்பான்மையிலே வாழ்க்கை முறையிலே கொள்கையிலே மக்களுடன் வைத்திருக்கின்ற இனக்கத்திலே படிப்படியே மேல்நோக்கிக்கொண்டிருக்கவேண்டும். அங்ஙனம் மேல்நோக்கிப் போகாமல் கீழ் நோக்கிப் போக ஆரம்பித்துவிடுவானேயானால் அவன் பதிதன் எனப்படுவான். பதிதன் என்றால் சமுதாயத்துக்கு ஒவ்வாதவன் என்பது பொருள். மக்களாய்ப் பிறந்த அத்தனைபேரும் துவிஜர்களாய் முன்னேற்றமடைய வேண்டும்.

வரணத்துக்கு உரிய கர்மங்கள் :

கவலான் கண்ணன் பார்த்தனுக்குச் சொல்கின்றன் :

‘ப்ராஹ்மண கஷத்ரியவிசாம் சூத்ரானும் ச பரந்தப கர்மாணி ப்ரவிபக்தானி ஸ்வபாவப்ரபவெர்குளை.’

பிராம்மண கஷத்திரிய வைசிய சூத்திரர்களுடைய கர்மங்கள் அவரவர் இயல்பில் உதித்த சுணங்களுக்கு அமையப் பிரிக்கப்பட்டிருக்கின்றன. அகக்கரணங்களின் அடக்கம், புறக்கரணங்களின் அடக்கம், தவம், தூய்மை, பொறுமை, நேர்மை, சாஸ்திர ஞானம், சுபானுபவ ஞானம், ஈசவர நம்பிக்கை, உடல் வாழ்க்கைக்கு அப்பால் ஒரு வாழ்க்கை உண்டு என்ற நம்பிக்கை ஆகிய இவை அனைத்தும் இயல்பாயுண்டாகிய பிராம்மண கர்மங்களாகும். சூரத் தன்மை, துணிவு, உறுதி, திறமை, போரில் புறங்காட்டாமை, கொடை, இறைமை ஆகியவை இயல்பில் உண்டாகிய கஷத்திரிய கர்மங்களாம். உழவும், கால்நடை காத்தலும், வாணிகமும் இயல்பாயுண்டாகிய வைசிய கர்மங்களாம். இட்டபணி ஆற்றுவது சூத்திரனுக்கு

இயற்கையில் ஏற்பட்ட கர்மமாகும். மனிதன் ஒவ்வொருவனும் தன்னுடைய கருமத்தில் கருத்து உடையவனுக் கிருப்பின் நிறைநிலைக்குரிய பக்குவம் அடையக்கூடும்.

தன் கருமத்தில் கருத்து வைப்பவன் எப்படி நிறைநிலை எய்துகின்றான் என்று சொல்கின்றேன், கேட்பாய்ராக. “எவனிடம் இருந்து உயிர்கள், பொருள்கள் உற்பத்தியாயினவோ எவனால் இவ் வையகம் எல்லாம் வியாபிக்கப்பட்டுள்ளதோ, அந்த ஈசுவரரைச் சுய கர்மத்தால் வணங்கி மனிதன் பக்குவ நிலையை எய்துகின்றான்.

நான்கு வர்ணங்கள் :

மன பரிபாகத்துக்கேற்ப ஒருவன் பிராம்மணன் ஆகலாம்; இன்னெருவன் கூத்திரியன் ஆகலாம்; மற்றெருவன் வைசியன் ஆகலாம்; வேறெருவன் சூத்திரனாகவே இருக்கலாம். பரிபாகம் அடையாதவனுக்குப் பரவித்தை விளங்காது. பரிபாகத்திலுள்ள ஏற்றத்தாழ்வை அங்கீகரித்தே ஆக வேண்டும். ஒருவனுடைய குணத்தையும் கர்மத்தையும் நிர்ணயிப்பதற்குப் பிறப்பு முக்கிய காரணமாக இருக்க மாட்டாது; பண்பும் தொழிலுமே பரிபாகத்தை விளக்கும்.

“பிறரிடத்து வேலைக்காரனாக இருந்து, இட்ட ஷேலையைச் செய்து சம்பளம் பெற்றுச் ஜீவிப்பவன் சூத்திரனாகி ருன். இக் காலத்துக் குமாஸ்தாக்கள் எல்லாரும் சூத்திரர் களாம். நல்ல மனப்பான்மையுடன் ஆசிரிய வேலை செய்ப வர்கள் பிராம்மண கர்மம் செய்கின்றார்கள். இக்காலத்தில் புதியதாகத் தோன்றியுள்ள வக்கில்களும், டாக்டர் களும் இடை அல்லது கடைத்தரமான வைசியர்களாம். இவர்கள் சமூகத்துக்குச் செல்வத்தை உண்டுபண்ணுபவர்கள் அல்லர்; செல்வத்தை ஏற்பவர்களாம். அரசாங்கத்தில் முறையாக ஆட்சி செலுத்துபவர்கள் கூத்திரிய கர்மம் இயற்றுகின்றார்கள். அவர்கள் சம்பளம் ஏற்பதில் குறை இல்லை. ஆனால் வயிற்றுப் பிழைப்புக்காக என்று அத் தொழில்களை நாடுவார்களானால் அவர்கள் சூத்திரர்களாகின்றார்கள். கைக்கூலி அல்லது இலஞ்சம் ஏற்கின்ற எல்லோரும் சூத்திரர்களேயாம். உடல் வாழ்க்கை ஒன்றில்

மட்டும் கருத்து வைத்திருப்பவன் சூத்திரன். அதற்குமேல் உயர்ந்த சிந்தையும் செயலும் உடையவன் செய்தொழி லுக்கு ஏற்ப வைசியன், கூத்திரியன் அல்லது பிராம்மணன் ஆகின்றன. எக் குடியில் பிறந்தான் என்பதை முன் ணிட்டு ஒருவளைப் பிராம்மணன் என்கின்றது லெளகிகம். மன பரிபாகத்தையும் வாழ்க்கை முறையையும் பார் த்து ஒருவளைப் பிராம்மணன் என்கிறது வேதாந்தம். எந்தச் சமூகத்தில் எந்தக் குடியில் எக்காலத்தில் வேண்டுமானாலும் பிராம்மணன் தோன்றலாம். பிறப்பு உரிமையில் பொருள் ஒன்றுமே இல்லை. மன பரிபாகமே முக்கியமானது. ஒரே குடும்பத்தில் பிறந்துள்ள நான்கு சகோதரர்களில் ஒவ்வொருவனும் ஒவ்வொரு வர்ணத்தைச் சேர்ந்தவ னக இருக்கலாம். ஒரு சமுதாயத்தில் உள்ள மக்களுள் பெரும்பான்மையோர் ஏதேனும் ஒரு வர்ணத்தின் சபா வத்தை உடையோராயிருக்கலாம் ” என்று சுவாமி சித் பவானந்தர் சொல்லுவார்.

காலத்துக்கேற்ற மறுமலர்ச்சி :

பழைய உபநிடதங்களில் இதிகாசங்களில் சாதி வகுக்கப் படவில்லை. ஸ்மிருதிகளில் சாதிப்பிரிவு ஒழுக்கம் பற்றியது; தொல்காப்பியத்தில் சாதிப்பிரிவு தொழில் பற்றியது.

“ ஒழுக்கம் உடையை குடியை இழுக்கம்
இழிந்த பிறப்பாய் விடும்.”

எனத் திருக்குறளிலும் ஒழுக்கமே சாதிக்கு வேலி போடு கின்றது. கல்வியிலும் பிற நலன்களிலும் உயர்ந்தோரே உயர்ந்தோர் எனப் புறநானூறு முதலாம் சங்க இலக்கியங்களும் பறைசாற்றுகின்றன. தேவாரம் தந்த திருநாவுக்கரசர்,

“ கோத்திரமும் குலமும் கொண்டு என்செய்வீர் ”
என்று பாட,

“ ஒன்றே குலமும் ஒருவனே தேவனும் ”
என்று திருமந்திரம் தந்த திருமூலர் பாடுவார்.

“சாதுர் வர்ண்யம் மயாஸ்ருஷ்டம் குணகர்ம விபாகச.”

அதாவது குணங்களுக்குத் தக்கதாகக் கர்மத்தை வகுத்து நான்கு வர்ணங்களையும் நான் படைத்தேன் என்று கண்ணனே கிடையில் நான்காம் அத்தியாயத்திலே சொல்லுகின்றன. நம்முடைய காலத்திலே வாழ்ந்த பாரதி,

“நாலு குலங்கள் அமைத்தான்—அதை

நாசமுறப் புரிந்தனர் முடமனிதர்
சீலம் அறிவு கருமம்—இவை

சிறந்தவர் குலத்தினிற் சிறந்தவராம்
மேலவர் கீழவர் என்றே—வெறும்

வேடத்தில் பிறப்பினில் விதிப்பனவாம்
போலிச் சுவடியை எல்லாம்—இன்று

பொக்கிவிட்டால் எவர்க்கும் நன்மையுண்டு.”

என்பான.

சமயத்தின் பேரினால் சாதிகள் பிறப்பித்தல் பூசல் களுக்கு வித்திட்டு, சமயத்துறையில் வெறுப்பும் காழ்ப்பும் கொள்ளச் செய்யும். நம்முடைய மத்தியிலே நமக்குத் தெரியாமலே இடம் பிடித்துக்கொண்ட சாதிகள் தகர்த்து எறியப்பட வேண்டும். எல்லோரும் ஒரு குலமாக ஒன்று படச் சமயத்துறையில் இந்த மறுமலர்ச்சி வேண்டும். இது காலத்துக்கேற்ற மறுமலர்ச்சி.

சுருக்கமாகச் சொன்னால் எல்லோரும் பிராம்மணர் ஆகலாம். வேண்டியது மனபரிபாகமே.

“சாதியிலே மதங்களிலே சமயநெறி களிலே

சாத்திரச்சந் தடிகளிலே கோத்திரச்சன் டையிலே
ஆதியிலே அபிமானத் தலைகின்ற உலகிர் .

அலைந்தலைந்து விணேநி ரழிதல்வழி கலவே
நீதியிலே சன்மார்க்க நிலைதனிலே ஞான

நிருத்தமிடும் தனித்தலைவர் ஒருத்தரவர் தாமே
விதியிலே அருட்சோதி விளையாடல் புரிய

மேவுகின்ற தருணமிது கூவுகின்றேன் உமையே.”

வாழ்க்கையைப் பற்றிய மேலான தத்துவம் பற்று அற்ற பணி :

இரு நல்ல கதை; ஓர் ஊரிலே ஒரு பாலசந்நியாசி இருந்தார். அவர் காட்டுக்குப் போய் நெடுங்காலம் தியானம் செய்து கடவுளை வழிபட்டு யோகம் பயின்று வந்தார். பல ஆண்டுகள் இவ்வாறு யோகம் பயின்று ஓரளவு சித்தியும் பெற்றார். ஒருநாள் அவர் ஒரு மரத்தின்கீழ் இருக்கும்போது, தலையிலே காய்ந்த சருகுகள் விழுந்தன. அன்றைந்து பார்த்தார். மரத்திலே ஒரு கொக்கும் ஒரு காகமும் சண்டையிட்டுக்கொண்டிருந்தன. பாலசந்நியாசிக்குக் கோபம் வந்துவிட்டது. “என்னுடைய தலையிலே சருகுகளைப் போடுவதற்கு உங்களுக்கு என்ன துணிச்சல்” என்று பறவைகளைக் கோபக் கண் கொண்டு பார்த்தார். உடனே அவருடைய சிரத்தினின்றும் கோபக் கணல் எழுந்து பறவைகளைச் சாம்பராக்கிவிட்டது. தன் னுடைய ஒரு பார்வையினாலேயே கொக்கையும் காகத்தை யும் எரித்துவிட்ட தம் வலிமையை நினைந்து மகிழ்ச்சி அடைந்தார் சந்நியாசி.

அவர் சில நாள்களின்பின் ஒருநாள் பிச்சை வாங்குவதற்காக அடுத்த ஊருக்குச் சென்றார். அங்கே ஒரு வீட்டு வாயிலில் நின்று, ‘அம்மா, அன்னம்கொடு’ என்றார். ‘மகனே, சற்றுப்பொறு’ என்று உள்ளேயிருந்து ஒரு குரல் எழுந்து வந்தது. இதனைக் கேட்ட சந்நியாசிக்குத் தன் வலிமையின் நினைவு வந்தது. அறிவு கெட்ட பெண் என்னைக் காத்திருக்கும்படி சொல்கின்றாரே, இவள் என்னுடைய யோக வலிமையை இன்னும் அறியவில்லைப்போலும் என்று தன்னுடைய மனத்தில் நினைத்துக்கொண்டு நின்றார். “சிறுவனே, உன்னைப்பற்றி அதிகம் என்னிவிட வேண்டாம்: இங்கே கொக்காவது காகமாவது இல்லை” என்று உள்ளிருந்து பின்னும் ஒரு மறுமொழி வந்தது. இதனைக் கேட்ட

சந்தியாசிக்கு வியப்பு மேலிட்டது. சிறிதுநேரத்தின் பின் அந்தப் பெண் வெளியே வந்தாள். உடனே சந்தியாசி அவள் காலிலே விழுந்து, “அம்மா, அந்த விஷயத்தை நீங்கள் எங்ஙனம் அறிந்துகொண்டார்கள்? ” என்று கேட்டார். “என் மகனே, உன்னுடைய யோகமும் சாதனையும் எனக்குத் தெரியாது. நான் வாழ்நாளில் என்னுடைய கடமைகளைச் சரிவரச் செய்ய முயல்கின்றேன். மணமாவதற்குமுன் என் பெற்றேர்க்குப் பணிவிடை செய்தேன். மணம் முடித்த பின் என்னுடைய கணவனுக்குப் பணிவிடை செய்து வருகின்றேன். இவ்வளவுதான் நான் அறிந்த யோகம். என்னுடைய கடமைகளைச் சரிவரச் செய்துகொண்டு வந்தமையால் எனக்கு அறிவு விளக்கம் உண்டாயிற்று. அதனால் உன்னுடைய மனத்தில் தோன் றிய எண்ணங்களையும் காட்டிலே நீ பெற்ற சித்தியையும் அறிய முடிந்தது. இன்னும் விளக்கம் வேண்டுமாக இருந்தால், அடுத்த ஊர்க் கடைத்தெருவிலே ஒரு கசாப்புக் கடைக்காரன் இருக்கின்றன. அந்தச் சான்றேணிடம் நீ அறிய விரும்பிய உண்மைகளை அறிந்துகொள்வாய்” என்றார்கள். இதனைக் கேட்ட சந்தியாசிக்குப் பெருவியப்பு உண்டாயிற்று.

கசாப்புக் கடைக்காரனிடமா உண்மைகளைத் தெரிந்து கொள்ள வேண்டும், என்று சந்தியாசி சிந்தித்தார். இருந்தும் தான் கண்ட அதிசயத்தினால் அவர் மனம் சற்று விரிவு அடைந்திருந்தமையால் அடுத்த ஊர்த்தெருவை நோக்கி விரைந்து சென்றார். கடை வீதியை அனுகும்போதே தான் கருதிவந்த மனிதனைக் கண்டார். பருத்துக் கொழுத்த அந்தக் கசாப்புக் கடைக்காரன் பெரிய கத்தியினுலே இறைச்சித் துண்டங்களை வெட்டி வியாபாரம் செய்து கொண்டிருக்கக் கண்டார். கண்டதும், “அட கடவுளே, இவனிடமா நான் உண்மையைத் தெரிந்துகொள்ளப் போகின்றேன்” என்று பாலசந்தியாசி நினைத்தார். அப் பொழுது அந்தக் கசாப்புக் கடைக்காரன், “சவாயி, இங்கே வாருங்கள். அந்தச் சிற்றூரில் இருக்கின்ற அம்மாள் தானே உங்களை என்னிடம் அனுப்பினால், இந்த ஆசனத்

திலே அமருங்கள். என்னுடைய வேலையை முடித்துக் கொண்டு வந்துவிடுகின்றேன்'' என்றான். சந்நியாசி இதைக் கேட்டு, “இது என்ன பெரிய விந்தையாக இருக்கின்றதே. அந்த அம்மாள் என்னை அனுப்பியதை இவன் எப்படி அறிவான்” என்று சிந்தித்த வண்ணம் ஆசன்த்தில் அமர்ந்தார். வேலையை முடித்துவிட்டுப் பண்ததைக் கையில் எடுத்துக்கொண்டு சந்நியாசியைப் பார்த்து, “வாருங்கள்; வீட்டுக்குப் போகலாம்” என்று சொல்லி வீட்டுக்கு அழைத்துச் சென்றான். அங்கேயும் ஆசனம் ஒன்றிலே சந்நியாசியை இருக்கச் செய்து, உள்ளே நுழைந்து தாய் தந்தையர் இருவரையும் நீராட்டி உணவு அளித்து அவர் கருக்கு ஆகவேண்டிய அத்தனையையும் செய்துவிட்டு வெளியே வந்தான் கசாப்புக் கடைக்காரன். “ஜியா, நீங்கள் என்னைப் பார்க்க வந்திருக்கிறீர்கள். என்னால் என்ன ஆகவேண்டும்?'' என்று பாலசந்நியாசியைக் கேட்டான். கடவுளைப் பற்றியும் ஆன்மாவைப் பற்றியும் பல கேள்வி களைக் கேட்கத் தொடங்கினார் சந்நியாசி. கசாப்புக் கடைக்காரனிடமிருந்து விடைகள் வந்துகொண்டேயிருந்தன.

சந்நியாசி திகைத்துவிட்டார்.

போதனைகள் முடிந்ததும் சந்நியாசி, “ஜியா, இவ்வளவு ஞானம் நிரம்பப்பெற்ற நீங்கள் இந்த அருவருப்பான தொழிலை எதற்காகச் செய்யவேண்டும்?'' என்று கேட்டார். அந்த வியாதகுலத்துக் கசாப்புக் கடைக்காரன், “செய் தொழில் எதுவும் அநாகரிகமானது அன்று. என் பிறப்பு என்னை இந்நிலையிற் கூட்டிவைத்தது. பிள்ளைப் பருவத்திலிருந்தே இத் தொழிலைப் பயின்றேன். ஆனால் பற்று அற்றுத் தொழிலைச் செய்கின்றேன். இல்லறத்திலே நான் செய்யவேண்டிய கடமைகளை நன்றாகச் செய்து வருகின்றேன். பெற்றேர்க்கு வேண்டிய பணிவிடைகளைக் குறைவறச் செய்கின்றேன். எனக்கு யோகம் தெரியாது. சந்நியாசியானதும் இல்லை. துறவுபூண்டு காட்டுக்குப் போனதும் இல்லை. என் பிறப்புக்கு ஏற்ற பணிவிடை ஒன்று எனக்கு அமைவதாயிற்று. பற்றற்றவானுகப் பணிந்து நான் அதைப் புரிந்துவருகின்றேன். என்னுடைய கடமைகளைப் பற்றின்

றிச் செய்துகொண்டிருந்த ஒரே காரணத்தினாலேயே இந்த உண்மைகளை எல்லாம் அறிந்துகொண்டேன்' என்று கூறினான்.

கசாப்புக் கடைக்காரன் கூறிய பேருண்மைகளே மகா பாரதத்திலே வியாத கிடை என்னும் பகுதியாக இடம் பெற்றிருக்கின்றன.

கசாப்புக் கடைக்காரனும் அந்தப் பெண்ணும் தங்க ஞடைய கடமைகளை முழுமனத்தோடும் மகிழ்வோடும் செய்தார்கள். அதன் பயனாக அவர்கள் அறிவுவிளக்கத்தை அடைந்தார்கள். வாழ்வில் எந்த நிலையில் இருந்தாலும் கடமைகளைப் பயன் கருதாது செய்வதனால் மேலான அறிவுப் பெருக்கமும் ஆன்ம பூரணத்துவமும் வந்தடையும். கீழான தொழிலைச் செய்பவன் அதுபற்றிக் கீழான மனிதன் ஆகமாட்டான். செய்கின்ற தொழிலைக்கொண்டு ஒருவனை ஆராய்தல் கூடாது. செயல் வள்மையையும் மனப்பான்மையையும் பார்த்து ஒருவனை மட்டிட்டுக் கொள்ளவேண்டும். செய்கின்ற தொழில் வயிற்றுப் பிழைப் புக்கு என்பதை மறந்து அதனை ஈசுவர ஆராதனை என்று நினைத்துச் செய்தால், செய்யும் தொழில் தவமாக மாறி விடும். அத்தகைய உணர்ச்சியினால் அவனது தொழில் அதி விரைவில் அவனை ஈசுவரனிடம் அழைத்துச் செல்லும்.

இந்தக் கருத்துக்களை எல்லாம் பகவான் கிடையிலே பேசுகின்றான்.

“க்ரேயான் ஸ்வதர்மோ விகுண : பரதர்மாத் ஸ்வனுஷ்டிதாத் ஸ்வபாவநியதம் கர்ம குர்வந்நாப்னேதி கில்பிஷம்”

“ நிறைவாய் அனுஷ்டிக்கும் பரதர்மத்தைவிடக் குறை வாய் அனுஷ்டிக்கும் சுவதர்மம் மேலானது. சுபாவத்தில் அமைந்த கருமத்தைச் செய்பவன் கேடு அடையமாட்டான்.

குந்தி புத்திரனே, கேடுடையதென்றாலும் உடன் பிறந்த கருமத்தை ஒருவன் விட்டுவிடக் கூடாது. ஏனெனில் தீயைப் புகை சூழ்ந்திருப்பது போல் வினைகளைக் கேடு சூழ்ந்திருக்கின்றது. எங்கும் பற்றற்ற புத்தியடையவனும்,

சிந்தையை அடக்கியவனும், ஆசைகளை அறவே நீக்கியவனும் இருப்பவன் சந்நியாசத்தினால் உத்தமமான *நெஷ் கர்ம சித்தி என்னும் உயர் நிலையை அடைகின்றன்.''

உயிர்கள் அனைத்தும் வினை ஆற்றுவதனாலேயே தம் வாழ்வைப் பண்படுத்தி வருகின்றன. மானுடப் பிறவியில் தெய்விக அன்பும் அறிவும் அடையப்பெறுகின்றவன் தனக் காக என்று கர்மம் செய்வதை மாற்றி, தெய்வத்துக்காக என்று கர்மம் செய்கின்றன. அத்தகைய கர்மம் அவனைப் பந்தப்படுத்துவதில்லை. இதை விளக்கமாகச் சொன்னால், தெய்வத்துக்காக என்று செய்கின்ற கர்மம் கர்மயோகம் எனப்படுகின்றது. இறைவனிடத்து அன்பு பூண்டு செயல் அற்று இருப்பது மட்டும் போதாது.

வினை ஒழிந்த பெருநிலை :

ஸ்ரீ இராமகிருஷ்ண பரமஹம்சர் நல்லதொரு கதை சொல்வார்.

ஓர் எசமானனுக்குத் தோட்டக்காரர்கள் இருவர் இருந்தார்கள். அவர்களில் ஒருவன் சோம்பேறி. தோட்டத் தில் எந்த வேலையையும் செய்யமாட்டான். ஆனால் எசமானனைக் காணும்போதல்லாம் அவரோடு அன்பாகப் பேசவான். அவரைப் பற்றித் தான் அறிந்த எல்லாவற்றையும் சொல்லிப் போற்றிப் புகழ்ந்துரைப்பான். இரண்டாவது வேலைக்காரன் முழுமனத்துடன் தோட்டத்திலே இருக்கும் வேலைகளைக் கருத்தாகச் செய்வான். எசமானன் தோட்டத்துக்கு வந்தாலும் அவரைக் கவனிக்காது கருமமே கண்ணுக் கொண்டான். எசமானன் அழைத்தால் மட்டும் அவரிடம் சென்று தெரிவிக்க வேண்டியவற்றைத் தெரிவித்து விட்டுத் தன் வேலைக்குப் போய்விடுவான். இவ் விரண்டு தோட்டக்காரர்களில் எசமானன் யாரிடத்து நம்பிக்கை வைப்பான்? பாடுபடுபவனிடத்தே நிச்சயமாக நம்பிக்கை வைப்பான். சிறப்பாகச் சொன்னால், கருமத்திலேயே

* நெஷ் கர்ம சித்தி - வினை ஒழிந்த பெருநிலை.

கண்ணுக இருக்கின்றவனிடத்திலேயே எசமானன் தோட்டத்தை நம்பி ஒப்படைப்பான். சர்வேசுவரனே இந்தப் பிரபஞ்சத்துக்குத் தோட்டக்காரன். உயிர்கள் அனைத்தும் அவன் பணியாற்றுவதற்கே பிரபஞ்சத்துக்கு வந்திருக்கின்றன.

ஒருவன் ‘என் கடன் பணி செய்து கிடப்பதே; தன் கடன் அடியேனியும் தாங்குதல்’ என்னும் கோட்பாட்டுக்கு அமைய வாழ்ந்தால் அவன் பெரிய திருத்தொண்டன் ஆகிவிடுவான். தன் கடமையில் ஆழ்ந்து ஈடுபடுவதற்கேற்ப அவன் இறைவனுக்கு உரியவனுக்கு விடுகின்றன. இதுவே வாழ்க்கையைப் பற்றிய மேலான தத்துவம்.

நமக்கு வந்து அமையும் கடமையை நாம் ஒழுங்காக நிறைவேற்றுவதே நம் கடன். அப்படிச் செய்து வருவதால் நாம் மனபரிபாகத்தில் மேன்மை அடைகின்றோம். தமக்கு வந்தமெந்த கடமை கீழானதென்றும் தமக்கு ஓவ்வாததென்றும் குறைக்குறுவதை நாம் பலமுறையும் பலர் வாயாற் கேட்டிருக்கின்றோம். வினைப்பயனில் பற்று இருந்தால் மட்டுமே அவ்வாறு குறைக்குற ஒருவன் முந்துவான். பற்றற்ற கர்மயோகி கடமைகளில் ஏற்றத்தாழ்வைப் பார்க்கமாட்டான். தோட்டித் தொழில் செய்வதும் தெய்வத் திருப்பணி செய்வதும் கர்மயோகிக்கு ஒரே பாங்குடையவையாம். எத்தகைய வினையாற்ற நாம் தகுதியுடையவர்களாய் இருக்கின்றோமோ அத்தகைய வினைகளே நம் கடமைகளாக வந்து அமைகின்றன. ஆகவே தெய்வாதீனமாக வந்து அமையும் கடமையைத் தேவாராதனையாக நாம் நிறைவேற்ற வேண்டும். அங்ஙனம் ஒருவன் செய்து வருவானுகில் அதன் வாயிலாக நான் என்ற அகங்காரமும் எனது என்ற மமகாரமும் அவனை விட்டு நீங்கிவிடும். கண்ணேடியில் தோன்றும் பிம்பம் கண்ணேடியைப் பாழ்படுத்துவதில்லை. அதுபோல அவன் ஆற்றுகின்ற பணி அவனை மாசுபடுத்துவதில்லை. அத்தகைய பரிபாகம் வந்து அமைகின்றபோது அவன் ஜீவன்முக்தன் ஆகின்றன. ‘நான் எனது’ என்ற இரண்டும் கெட்ட இடத்திலே நாம் உலகினின்றும் நழுவி மனமற்று இருப்போம். அதுவே நெஞ்கர்மசித்தி

அல்லது வினை ஓழிந்த பெருநிலை. அது ஒர் இன்ப அநுபவம். அது ஒரு தனிவெளி—ஞானவெளி—சிதாகாசம். அங்கே ஆண்டவைனைச் சந்திக்கலாம். இதை அருணகிரியார் பாடுவார் :

“யான்தான் எனுஞ்சொல் விரண்டுங்கெட்டாலன்றி யாவருக்குந் தோன்றுது சத்தியம் தொல்லைப் பெருநிலம் சூகரமாய்க் கீன்றுன் மருகன் முருகன்க்ரு பாகரன் கேள்வியினால் சான்றுஆரும் அற்ற தனிவெளிக் கேவந்து சந்திப்பதே.”

இதைத்தானே திருவள்ளுவர்,

“யான்எனது என்னும் செருக்கறுப்பான் வானேர்க்கு உயர்ந்த உலகம் புகும்”

என்று நமக்குச் சொல்லித்தருகின்றார்.

கடமையைச் செய் பலனை எதிர்பாராதே

கொடுங்கோல் மன்னாம் துரியோதனன் அரசவை யிலே இருக்கின்றன். கெளரவர்கள் என்றுமே இல்லாத ஆனந்தத்துடனே மண்டபத்திலே கூடி இருக்கின்றார்கள். தக்கோர், ஞானிகள் எல்லோரும் அமர்ந்திருக்கின்றார்கள். தருமனும், வீமனும், விசயனும், நகுலனும், சகாதேவனும் அங்கே மெளனமாக இருக்கின்றார்கள். துரோணர், கிருபா சாரியார் முதலிய ஆசாரியர்களும் அங்கே இருக்கின்றார்கள்.

திரெளபதியின் துகிலை உரியுமாறு துச்சாதனனுக்குக் கட்டளை பிறக்கிறது. அஞ்சாமல் அவளின் துகிலை உரிய அருகே வருகின்றன துச்சாதனன். தன் கணவன்மார் தண்ணைக் காப்பாற்றமாட்டார்களா என்று அவர்களைப் பார்க்கின்றார்கள் திரெளபதி. அவர்கள் என்ன செய்வார்கள்! வாளா இருக்கின்றார்கள். ஓர் அபலைப் பெண்ணுக்கு இந்த அந்தியா என்ற நினைவினால் நேர்மை தவறுத ஞானிகள் இருக்கின்ற திசையைப் பார்த்து, ‘ஐயகோ’ என்று அலறு கின்றார்கள் திரெளபதி. அவர்களும் தலை குனிகிறார்கள். எல்லோரும் கோழைகளாகித் தலைகளைத் தொங்கவிட்டுக் கொண்டு இருக்கின்ற நிலையிலே தன் கையே தனக்கு உதவி என்று தன் கைகளால் ஆடையைப் பற்றிக்கொள்கின்றார்கள்; மானம் பறிபோகும் நிலையை உணர்கின்றார்கள். ஆடையைப் பிடித்திருந்த இரு கைகளையும் தலைமேல் வைத்துக்கொண்டு “கோவிந்தா, கோவிந்தா” என்று கூக்குரவிட்டுக் கூப்பிடுகின்றார்கள்.

“ஆருகி இருதங்க ணஞ்சனவெம்
புனல்சோர அளாகம் சோர
வேறுன துகில்தகைந்த கைசோர
மெய்சோர வேறேர் சொல்லும்
கூறுமல் கோவிந்தா கோவிந்தா
என்றுஅரற்றிக் குளிர்ந்து நாவில்
ஊறுத அமிழ்தாற உடல்புளகித்
துள்ளமெலா முருகி ஞோ.”

கரியமுகில் அனையான் கண்ணன் பிறர் எவர்க்கும் தெரியாமல் கருணை செய்ய வருகின்றன். துகில் நீண்டு கொண்டே செல்கின்றது. உரிய உரிய உடுத்த உடையும் நீள்கின்றது. ஆயிரம் ஆயிரம் கோடி ஆடையாகக் கொடுத்து அருள்கின்றன ஆண்டவன். உரிந்தவனும் கை சலித்து இளைத்து நிற்கின்றன.

“ உடுத்ததுகில் உணர்விலான் உரிந்திடவு
மாளாம லொன்றுக் கொன்றங்
கடுத்தநிறம் பற்பலபெற் ரூயிரமா
யிரங்கோடி ஆடை யாகக்
கொடுத்தருள உரிந்தனபட் டிருந்தபெருந்
தனிக்கூடங் கொள்ளா தோடி
எடுத்தனர்பற் பலவீரர் உரிந்தோனும்
சலித்திருகை இளைத்து நின்றன்.”

“ கற்பினுக்கும் மரபினுக்கும் இவளே தெய்வம் ” என்ற பெரும் பெயர் வந்தமைகின்றது திரெளபதிக்கு. மண்ணவர் கண் மழை பொழிய வானவர் பூ மழை பொழி கின்றார்கள்.

தன்னை மணம்முடித்த கணவன்மார், ஞானிகள், ஆசாரியர்கள் காப்பாற்றமாட்டார்களா என்ற எண்ணம் முதலிலே திரெளபதிக்கு உதித்தது. அவர்களால் பயன் இல்லை என்று தெரிந்த உடனே தன்கையே தனக்கு உதவி என்று எண்ணினால். அதுவும் பயன் இல்லை என்பதைப் பின் உணர்ந்தாள். தன் செயல் ஒழிந்து கண்ணனையே கதி என்று சென்று அடைந்து ‘கோவிந்தா கோவிந்தா’ என்று அலறினால். கண்ணன் காப்பாற்றினால். கையை நம்பி அதனால் ஆடையைக் காப்பாற்ற நினைத்தபோது கண்ணன் வரவில்லை. கையை விட்டுவிட்டுத் தலைமேற் கைகுவித்து ‘அடியேன் உன் அடைக்கலம்’ என்று திருவடிகளில் பூரண சரணாகதி அடைந்த போதுதான் கண்ணன் ஓடிவந்து உதவினான். கண்ணனே இந்த நிகழ்ச்சியை ஓரிடத் திலே சொல்கின்றான். * “ திரெளபதி அப்படி அழைத்து அழுதது என் மனத்தினின்றும் நீங்கவில்லை. வட்டிக்குவட்டி ஏற்றின கடன்போல் அது எண்ணைப் புண்படுத்துகிறது.”

பரம்பொருளிடம் சரணக்குதி :

பகவான் பார்த்தனைப் பார்த்துச் சொல்கின்றுன்.

“அனைத்திலும் உயர்ந்ததும் ஆழம் நிறைந்ததுமாகிய சிறந்த எனது வார்த்தையை மற்றொரு முறையும் சொல்கின்றேன். எனக்குற்ற நன்பன் நீயாகையினால் உனக்கு நன்மையைச் சொல்கின்றேன். எனக்கு இனியவன் நீ; உனக்கு உறுதி சொல்கின்றேன். என்பால் மனம் வைத்து என்னிடம் பக்கி பூண்டு என்னை வணங்குவாயாக, என்னையே அடைவாய்.”

“ஸர்வதர்மான் பரித்யஜ்ய மாமேகம் சரணம் வரஜ அஹும் தவா ஸர்வபாபேப்யோ மோகஷிஷ்யாமி மா சச்.”

எல்லாத் தர்மங்களையும் பற்று அற விட்டொழித்து என்னையே சரணப்புகுவாய்; நான் உன்னை எல்லாப் பாவங்களினின்றும் விடுவிப்பேன்: வருந்தாதே.”

கண்ணனின் இந்த வார்த்தைகளை நாம் சிந்திக்க வேண்டும். பக்தியாவது ஈசன் நம்மைக் கைவிடமாட்டான் என்ற உறுதியான நம்பிக்கையேயாகும். நதியினுள்ளே விழுந்த ஒருவன் இரண்டு கைகளையும் மேலே தூக்கி உதவிக்கு அழைப்பதுபோலச் சம்சார வெள்ளத்திலே விழுந்த ஓவ் வொருவனும் இரண்டு கைகளையும் தூக்கி அகல விரித்துக் கொண்டு எவ்வித பொறுப்பும் இன்றி எல்லாப் பொறுப்புக்களையும் ஈசனிடமே விட்டுவிட்டு அவனைச் சரண் அடைய வேண்டும். பாஞ்சாலி இடுப்பிலிருந்த தன் கைகளை முடிமீது குவித்துக்கொண்ட பின்பே, கண்ணபிரான் திரெள பதியின் அச்சத்தைக் கெடுத்து அவளுக்கு வரஇருந்த மான பங்கத்தையும் தடுத்துக் காப்பாற்றினான்.

பக்தன் தன்னைப் பரம்பொருளிடம் முற்று முழுதாக ஒப்படைத்துவிடுவது சரணக்குதி ஆகிறது. சரணக்குதி அடையத் தெரிந்துகொண்டவனுக்கு மேலும் செய்யவேண்டிய சாதனை எதுவும் இல்லை. இன்பம், துன்பம், இகழ்ச்சி, புகழ்ச்சி, விருப்பு, வெறுப்பு, வேண்டுதல், வேண்டாமை என்ற இன்னேரன்ன இரட்டைகளைச் சரணக்குதி அடைந்த பக்தன்

கடந்தவனுகின்றன. அவன் அத்வைதப் பெரும் பேற்றுக்கு அருகதை உடையவன். அவன் புரியும் செயல்கள் பரம் பொருளின் செயல்களாகும். அவனைக் கருவியாக வைத் துக்கொண்டு பரம்பொருளின் செயல்கள் நடந்துகொண்டிருக்கின்றன. ஆனால் சரணைக்கி என்பது நினைத்த அளவிலே வந்துவிடக்கூடிய சாதனை அன்று. மனம் அதித நிலை அடைந்த பின்பே பூரண சரணைக்கி பக்தனை வந்து அடையும். ‘என் செயல் ஆவது யாதொன்றும் இல்லை; இனி, உன் செயலே’ என்று உணர்கின்றபோது எல்லையற்ற பரம் பொருளின் ஈடில்லாத பெருமையையும் தன் செயலின் சிறுமையையும் பக்தன் உணர்கின்ற நிலை வந்து எய்தும். அதுவே சரணைக்கி எய்திய நிலையாகும். அப்போது அந்தப் பக்தனுடைய வாயிலிருந்து,

“அன்றே என்தன் ஆவியும்
உடலும் உடைமை எல்லாமும்
குன்றே அனையாய் என்னைஆட்ட
கொண்ட போதே கொண்டிலையோ
இன்றேர் இடையூறு எனக்குண்டோ
என்தோன் முக்கண் எம்மானே
நன்றே செய்வாய் பிழைசெய்வாய்
நானே இதற்கு நாயகமே.”

என்ற தித்திக்கும் திருவாசகம் எழுந்துவரும்.

சரணைக்கி சாதனத்தின் முடிந்த நிலையாகும்.

கண்ணன் சொல்கின்றன :

“ஸர்வகர்மாண்யயி ஸதா குர்வானே மத்வபாக்ரய
மத்ப்ரஸாதாதவாப்னேதி சாக்வதம் பதமவ்யயம்.”

“சேதஸா ஸர்வகர்மாணி மயி ஸன்யஸ்ய மத்பர :
புத்தியோகமுபாக்ரித்ய மக்சித்த : ஸததம் பவ.”

“எப்போதும் எல்லாக் கர்மங்களையும் செய்துகொண்டிருப்பவனுயினும் என்னைச் சரணடைந்தால் எனது அருளால் சாக்வதமானதும் அழியாததுமாகிய நிலையை அவன் எய்த முடியும். பகுத்தறிவால் எல்லாக் கர்மங்களையும்-

என்னிடத்திலே ஒப்படைத்து என்னைவிட வேறொன் றினையும் உயர்வாகக் கருதாதவனும், புத்தி யோகத்தைச் சார்ந்திருந்து எப்போதும் என்னிடம் சித்தத்தை வைப்பாயாக.

அப்போது எனது அருளால் எல்லாத் தடைகளையும் தாண்டிச் செல்வாய், அன்றி அகங்காரத்தினால் கேளாமற் போனால், அழிவு அடைவாய். போர் புரியேன்று நீநினைப்பாயாகில் உன்னுடைய துணிவு வீணாகும். இயற்கை உன்னைக் கட்டுப்படுத்தி ஏவி உன்னைப் போரில் பினித்து விடும். அர்ச்சனு, மயக்கத்தால் எதனைச் செய்ய விரும்ப வில்லையோ, எதனைச் செய்ய மறுக்கின்றுயோ, அதனை உன்வசம் இழந்தவனும் உடன் பிறந்த வினையினால் கட்டுண்டவனும் நீயே செய்வாய். அனைத்து உயிர்களையும் உடல் என்னும் இயந்திரத்தில் ஏற்றி, மாயா சக்தியினால் ஆட்டிக்கொண்டு இதயத்துள்ளே இடம் பிடித்திருக்கின்றன ஈசுவரன். ஆகவே, எவ்வகையாலும் என்னையே தஞ்சமென்று அடைவாயாக. அப்போது எனது அருளால் ஒப்பு உயர்வு அற்ற சாந்தியையும் அழிவில்லாத வீடுபேற்றையும் அடைவாய். இங்ஙனம் இரகசியங்களுள் சிறந்த இரகசிய மாகிய ஞானம் என்னால் உனக்கு எடுத்து இயம்பப்பட்டது. இனி, இதை நீ முழுவதும் ஆராய்ந்து எப்படி விரும்பு கிறுயோ அப்படியே செய்வாயாக.”

இத்துடன், கீதா உபதேசம் நிறைவு அடையும் கட்டத் துக்கு வருகிறோம். “கடமையைச் செய், பலனை எதிர்பாராதே” என்ற கர்மயோகப் பெருங்கோட்டாட்டுடன் கீதையைத் தொடக்கிய பகவான், ‘‘நின் செயல் என் செயலே’ என நினைந்து ‘கடமைகள் எல்லாவற்றையும் நீத்து என்னையே தஞ்சம் என்று பூரண சரணைக்கி அடைவாயாக’ என்று உபதேசத்தை நிறைவாக்கிவிடுகின்றன.

ஆகவே, பற்றுக்களை அறவே நீக்கி அன்பினால் பணி செய்து ஆண்டவளிடம் அடைக்கலம் புகுவதொன்றே நமது கடமை. நமக்கு என்று தனியான வேறு ஒரு காரியமும் இல்லை.

“யேந தயஜவி தத் தயஜ”

எதனால் தியாகம் செய்கின்றாயோ அதனையும் தியாகம் செய்துவிடு என்ற உயர்ந்த கருத்தை மகாபாரதம் சொல்கின்றது. பலவகைத் தருமங்களால் பாப விருத்தி களை நாசம் செய்தபின் அத்தருமங்களின் இறுதி எல்லையாக இருக்கின்ற பரம்பொருளாச் சரண் அடைய வேண்டும். மனிதனுக்கு இச்சா சுதந்திரம் இல்லை. எல்லாம் எம்பிரான் இச்சையால் நிகழ்கின்றன. ஸ்ரீ இராமகிருஷ்ண பரம ஹம்சர் சொல்வார் :

“அமீ யந்தரம் துமீ யந்தரி”

நான் யந்திரம் ; நீ அதை இயக்குபவன்.

இக் கருத்தை மிகமிக அழகாகப் பாடுகிறூர் பட்டினத்தார் :

“ஊட்டுவிப் பானும் உறங்குவிப் பானும் இங்

கொன்றெடான்றை

முட்டுவிப் பானும் முயங்குவிப் பானும் முயன்றவினை

காட்டுவிப் பானும் இருவினைப் பாசக் கயிற்றின்வழி

ஆட்டுவிப் பானும் ஒருவனுண் தேதில்லை அம்பலத்தே.”

இதை உணர்கின்ற நிலை வாழ்வின் நிறை நிலை. பிறந்த தற்கும் வாழ்ந்து தன் கடமைகளை ஈசுவர அர்ப்பணமாகச் செய்ததற்கும் வாழ்வு முடியும் தறுவாயில் ஒருவன் மகிழ்ச்சி அடைந்தால் அவன் கண்ணன் காட்டிய வழியிலே வாழ்ந் தவன் என்று சொல்லிவிடலாம். இதோ அதற்கு ஓர் எடுத்துக்காட்டு.

“என் வேலைகள் யாவும் அறவே ஒழியவேண்டும் என்றும், என் ஆவியும் உடலும் உடைமையும் ஜகன்மாதா விடம் ஜக்கியமாகவேண்டும் என்றும் வாழ்த்துவாயாக. பல பணிகளும் பயன் அற்றவை எனக் காண்கின்றேன். இப் போது என் குருநாதன் வா எனக் கூவி அழைப்பது ஒன்று தான் கேட்கிறது; இதோ வந்தேன், ஜயனே. நான் பிறந்ததை நினைத்து மகிழ்கின்றேன். நான் பட்ட கஷ்டங்களை நினைத்து மகிழ்கின்றேன். செய்த பிழைகளை நினைத்தும் மகிழ்கின்றேன். இனிப் புக இருக்கும் சாந்த நிலையை நினைத்தும் மகிழ்கின்றேன். நான் ஒருவரையும் பந்தத்துக்

குள்ளாக்கவில்லை. என்னுடன் யாதொரு பந்தமும் கொண்டு போகவும் இல்லை'' என்று பேசுகின்றார் வீரசந்தியாசி விவேகானந்தர்.

கண்ணன் பக்தி யோகத்தை விளக்கும்போது சொல்கின்றன : “என் பொருட்டுக் கர்மம் செய்வதைக் குறிக்கோளாகக் கொள். எனக்காகக் கர்மம் செய்வதாலும் நீசித்தி அடைவாய். இதைச் செய்தற்கு இயலாதெனின் என்னிடம் அடைக்கலம் புகுதலைப் பொருந்தினவனுய், தன் அடக்கம் பயின்று கர்மபலன் முழுவதையும் எனக்கு அர்ப்பணம் செய்.”

இவற்றுக்கு விளக்கம் கொடுப்பதுபோல ஸ்ரீ இராமகிருஷ்ண பரமஹமசர் சொல்கின்றார் : ‘உன்னால் கர்மம் செய்யாமல் இருக்க முடியாது. சுவபாவம் ஓவ்வொருவனையும் கர்மம் செய்யும்படி ஏவுகின்றது. ஆகையால் கர்மங்கள் செய்யப்படும் வகையிலே செய்யப்பட்டிரும். கர்மம் பற்றுதலின்றிச் செய்யப்படுமானால் அது பகவானிடம் கொண்டு போய்ச் சேர்க்கும். இகபரங்களில் உண்டாகும் பாவ புன்ணியங்களிலே விருப்பு வெறுப்புக் கொள்ளாமல் செய்யப்படும் கர்மம், பற்றுதல் அற்றதாகும். இவ்வித மனோபாவத்துடன் செய்யப்படும் கர்மம் முடிவில் கடவுளிடம் கொண்டு போகும் மார்க்கமாகவும் அமைகின்றது.’

“ஸர்வதர்மான் பரித்யஜ்ய மாமேகம் சரணம் வரஜு”

எல்லாத் தர்மங்களையும் அறவே பற்றற விட்டொழித்து என்னையே தஞ்சம் என்று அடைவாயாக என்று கண்ணன் சொல்லியதை நம்மாழ்வார் பாடுகின்றார். பாடல் இதுதான் :

“கண்ணன் அல்லாஸ் இல்லை கண்ணர்
சரணஅது நிற்கவந்து
மண்ணின் பாரம் நீக்கு தற்கே
வடமது ரெப்பிறந்தான்
திண்ண மாநும் உடைமை உண்டேல்
அவன்அடி சேர்த்துஉய்ம்மினே
எண்ண வேண்டா நும்மது ஆதும்
அவன்அன்றி மற்றுஇல்லையே.”

‘நீங்கள் செய்யவேண்டியன அனைத்தையும் அவன் திருவடியில் சமர்ப்பித்து அவனுடைய பாரம் என்று விட்டுவிடுங்கள்’ என்று நம்மைப் பார்த்து நம்மாழ்வார் சொல்கிறார்.

எல்லாவற்றையும் ஆண்டவனிடமே விட்டுவிடுவதற்கு வழிகாட்டியாக அமைந்திருக்கிறது சௌந்தரியலஹரி யிலே ஒரு பாடல்.

“ மொழிவது உன்செபம் முத்திரை பானியின்
முயல்வது எங்கும் நடப்பன கோயில்குழ்
தொழில் அருந்துவ முற்றும்உன் ஆகுதி
துயில் வணங்கல் களிப்பன யாவும்நீ
ஓழிவு அறும்களி என்செயல் யாவையும்
உனது நன்செய் பரிச்செய லாகவே
அழிவு அறும்பதம் வைத்துஅருள் பேர்ஜூளி
அளினி ணாந்து களிப்புளமு நாதமே.”

ஆத்ம சமர்ப்பன பாவனையால் என்னுடைய வெறும் பேச்சு ஐபமாகட்டும். நான் கையினால் செய்கின்ற தொழில்கள் அனைத்தும் முத்திரைகளின் விளக்கமாக அமையட்டும். என்னுடைய நடை உன்னைப் பிரதட்சினை செய்வ தாக இருக்கட்டும். உண்டி ஹோமாகுக. நித்திரை நமஸ் காரம் ஆகுக. இன்னும் என் செயல்கள் எல்லாம் உன் னுடைய பூசை ஆகட்டும்.

“ நஞ்செயல் அற்றிந்த நாமற்ற பின்நாதன்
தன்செயல் தானேனன் ருந்திபற
தன்னையே தந்தானென் ருந்திபற.

— திருவந்தியார்

கீதை ஓன்றைச் சொல்லவில்லை

கர்மயோகத்தை அநுட்டிப்பவர்களுள்ளும் சிலர் கர்மயோகத்தைச் சரியாகப் புரிந்துகொள்வதில்லை. தாம் கர்மம் செய்வதன் வாயிலாகக் கடவுளுக்குத் துணைபுரிந்து வருவதாகச் சிலர் நம்புகிறார்கள்; பேசியும் வருகின்றார்கள். இது அறியாமை. ஏன்? சக்தி அற்ற நிலையில் இருக்கும் தெய்வம் நம்முடைய உதவியைப் பெற்றாக வேண்டும் என்றுதானே இவர்கள் சொல்கிறார்கள். உண்மை அது அன்று. பிரபஞ் சத்தின் செயல்கள் அத்தனையும் அவனுடைய ஆணையினால் நிகழ்கின்றன. தொடக்கமும் முடிவும் இல்லாது கர்மம் நிகழ்ந்துகொண்டே இருக்கின்றது. மக்களுடைய உதவியை எதிர்பார்த்து உலக நடைமுறை என்றைக்குமே இருந்ததில்லை; இருப்பதில்லை. அப்பெருமான் சர்வசக்தி மான். உயிர்க்குயிராய்ப் பிரிப்பின்றி இயைந்து நின்று இயக்கும் இறைவனை மனிவாசகர் வாழ்த்துகிறார் :

“வானுகி மன்னுகி வளியாகி ஓனியாகி
ஊனுகி உயிராகி உண்மையுமாய் இன்மையுமாய்க்
கோனுகி யான்என்தென் றவரவரைக் கூத்தாட்டு
வானுகி நின்றுயை என்சொல்லி வாழ்த்துவனே.”

நாம் எடுத்த காரியத்தைச் சாதித்துவிட முடியும் என்று சொல்வதும் கர்மம் செய்வதன் மூலம் கடவுளுக்குத் துணைபுரிய முடியும் என்று பேசுவதும் பெருமானின் சர்வசக்திக்குப் பங்கம் விளைவிப்பனவாகும். இவ்வுலகின் நடைமுறை சர்வேசரனுடைய சக்தியின் விளையாட்டு. அதனை நாம் பயன்படுத்திக்கொள்கின்றோம் என்று சொல்வதே பொருத்தமானது; உண்மையும் அதுதான். உலக நடைமுறையைச் சரியாகப் பயன்படுத்துவதனாலேயே மனபரிபாகம் நம்மை வந்து அடைகின்றது. மனபரிபாகம் வந்து அடைகின்றபோது மனம் பண்பட்டுவிடுகின்றது.

பண்பட்ட மனத்திலே சுயநலத்தை மருந்துக்கும் காண முடியாது. சுயநலம் இல்லாது போகவே முத்தி வந்து அடைகின்றது. இந்த அநுபூதி நிலையை,

“யான்தான் எனும்சொல் இரண்டும்கெட்ட பாலன்றி
யாவருக்கும்
தோன்றுது

என்று அலங்காரத்திலே பாடிய அருணகிரிநாத சுவாமிகள்,

“யானு கியளன் ணைவிழுங் கிவெறும்
தானுய் நிலைநின் றதுதற் பரமே”

என்று அநுபூதியிலே பாடுவார்.

சுயநலம் உள்ளவரையில் அநுபூதி கிடைக்காது என்பது கருத்து. கர்மத்தை முறையாகச் செய்வது என்றால் சுயநலம் இல்லாது கடமை செய்வது என்பதாகும். கர்மத்தை முறையாகச் செய்வதன்மூலம் முத்தி அடைகின்றோம் என்றுதானே கர்மயோகம் புகட்டுகின்றது.

நான்கு யோகங்கள் :

இலட்சியத்தையும் அதனை அடைவதற்கு உரிய சாதனங்களையும் யோகம் என்று சொல்லலாம். யோக (yoke) என்ற ஆங்கிலச் சொல்லின் பொருளும் இணைப்பது, சேர்ப்பது என்பதாகும். இறைவனுடைய உண்மைத் தத்துவத்தோடு நம்மை இணைப்பது என்பது யோகம். சமயத்தின் இலட்சியத்தை அல்லது முடிவை அடைவதற்குரிய வழிகளை நாம் யோகம் என்கிறோம். மக்களின் பக்குவத்துக்கும் தகுதிக்கும் அமைய அவ்வழிகளை நான்கு தலைப்புக்களில் பார்க்கலாம். அவையே கர்மயோகம், பக்தியோகம், இராஜயோகம், ஞானயோகம் எனப்படும். தன் கர்மங்களையும் கடமைகளையும் பற்றின்றிச் செய்வதன் மூலமாக இறை உணர்வினைப் பெற்றுக்கொள்ளுதல் கர்மயோகம். தன் இஷ்ட தெய்வத்தினிடத்திலே அன்பையும் பக்தியையும் செலுத்தி இறை உணர்வினைப் பெற்றுக்கொள்ளுதல் பக்தியோகம். மனத்தை அடக்குவதனால் இறை உணர்வினைப் பெற்றுக்கொள்ளும் முறை இராஜ

யோகம் ; அறிவினால் இறை உணர்வினைப் பெற்றுக்கொள் ஞதல் ஞானயோகம். இந் நான்கு யோகங்களும் இறைவனை அடைவதையே குறிக்கோளாகக் கொண்டுள்ளன என்பதை நாம் விளங்கிக்கொள்ள வேண்டும்.

சமபுத்தியில் சரண்புகுதல் :

ஸ்ரீ கிருஷ்ணபரமாத்மா இரண்டு படைகளுக்கும் நடு விலே பீஷ்மர், துரோணைச்சாரியார் முதலானவர்களைப் பார்க்கக்கூடியதாகத் தேரை நிறுத்திவிட்டு, “ பார்த்தா, கெளரவர்களின் கூட்டத்தைப் பார் ” என்கின்றன. பார்க் கின்றன பார்த்தன். தேகம் தளர்கிறது; முகம் வரண்டு போகிறது; சரீரம் நடுங்குகின்றது; மயிர்க்கூச்செறிகின்றது; காண்மைவும் கையிலிருந்து நழுவுகின்றது; தலை சுழல்கின்றது. “ இவர்கள் என்னைக் கொல்லினாலும், அன்றி மூன்று உலகங்களையும் நான் அடையினும் இவர்களை நான் கொல்ல ஒருப்படேன் ” என்று வில்லையும் அம்பையும் புறத்தே எறிந்துவிட்டுத் தேரிலே உட்கார்ந்துவிடுகின்றன.

பகவான் பேசத் தொடங்குகின்றன. ஞானத்துக்கு ஒருவன் தன்னைப் பக்குவப்படுத்தும் வழியை அங்கே சொல்கின்றன :

“ கர்மண்யோவாதிகாரஸ்தே மா பலேஷா கதாசன
மா கர்மபலஹூதர்பூர்மா தே ஸங்கோஅஸ்தவகர்மணி.”

“ உன்னுடைய கர்மத்தைச் செய்வதில் மட்டும் உனக்கு அதிகாரம் உண்டு. ஆனால், அதனால் உண்டாகும் பலனிலே உனக்கு எவ்வித உரிமையும் இல்லை. பயனைக் கருதிக் கருமம் செய்பவன் ஆகிவிடாதே. கர்மத்தைச் செய்ய மாட்டேன் என்றும் பிடிவாதம் செய்யாதே. . சமத்துவ புத்தியோடு செயல்புரிவதைவிட ஆசையோடு செயல்புரிவது மிகவும் கீழானது. ஆகவே சமபுத்தியில் சரண்புகுவாயாக. பலனை விரும்பிப் பணி செய்பவர்கள் இரக்கப்பட வேண்டிய வர்கள். மனம் நடுநிலை பெற்றவன் நன்மை தீமை இரண்டையும் இம்மையிலேயே துறக்கின்றன. ஆகவே நீ

யோகத்தைச் சார்ந்திரு. திறமையுடன் பணிபுரிதல் யோகம். சமத்துவ புத்தி பெற்றேர் ஞானிகள். அவர்கள் வினைப்பயனை விட்டொழித்துப் பிறவிப் பெரும்பினி நீங்கி மரணமிலாப் பெருவாழ்வு அடைகின்றனர். எப்பொழுது உனது புத்தி மோகமென்னும் சேற்று நிலத்தைக் கடந்து செல்கின்றதோ அப்பொழுது அறிந்தனவும் அறியாதனவு மான விஷயங்களைப் பற்றிய கவலை தீரும்.''

இன்னேரன்ன விஷயங்களைச் செவிமடுத்த பார் த்தன் வினாவுகின்றன.

“கர்மத்தை விட ஞானம் மிகவும் மேலான தென்று சொல்கின்றாய். அப்படியிருக்க என்னை ஏன் இக் கொடுரை வேலையில் ஈடுபடுத்துகின்றாய்? முரண்படுவன போன்ற மொழிகளால் என் அறிவைக் குழப்புகின்றாய். நான் நன்மை அடைவதற்கான ஒன்றை உறுதியாகச் சொல்லவேண்டும்.”

இங்கே கர்மயோகம் ஆரம்பமாகின்றது. வாழ்விலே உலக விவகாரத்தை நடாத்திக்கொண்டே தன் உள்ளத்தை ஒருவன் பற்று அறச் செய்யவேண்டும் என்பதையே கர்ம யோகம் புகட்டுகின்றது. உலக விவகாரங்களை நடத்திக்கொண்டே தன் உள்ளத்தை மட்டும் பற்றுஅறச் செய்து கொள்பவனே கர்மயோகி. கிடை புகட்டுகின்ற மார்க்கம் இதுவே. தனக்கென இருக்கின்ற கடமையை விட்டுவிடுவது உண்மைத் துறவு ஆகமாட்டாது. செய்கின்ற காரியத்தின் பலன் எதுவானாலும் சரி, கர்மயோகிக்குப் பலனிலே பற்று இருக்கமாட்டாது. காரியப்பிரவிருத்திகளிலே, சுயநலப்பற்றை அறுத்துவிடுவது வீடுதலைக்கு வழியாகும். சுயநலப்பற்று அறுந்தபின் செய்கின்ற எந்தக் காரிய மும் ஆத்மாவைக் கர்ம பந்தத்திலே கட்டமாட்டாது. சுயநலம் இல்லாமல் கர்மம் செய்கின்றபோது வெற்றி தோல்விகளில் மன மாறுதல் ஏற்படமாட்டாது. அந் நிலையிலே கர்மயோக மார்க்கத்துக்கும் சந்தியாச மார்க்கத் துக்கும் உள்ள வித்தியாசம் மறைந்தே விடுகின்றது. “யோகமுறையில் நின்று பற்றை நீக்கி எண்ணம் நிறை

வேறுவதும் நிறைவேருத்தும் ஒன்றெனக் கருதித் தொழில் களைச் செய். இந்தச் சமபுத்தியே யோகம் எனப்படும்' என்று கண்ணன் சொல்கின்றன.

கர்மயோகி சிறந்த சமய ஞானி :

உலக வாழ்க்கைக்கு வேண்டிய கர்மத்தை ஒருபோதும் விட்டுவிடக் கூடாது என்று கிடை சொல்கின்றது. “நீ வாழ்க்கையை நீத்தால் மற்றவர்களும் அதே தர்மத்தை அநுசரிப்பார்கள். எதனை நீ நலம் என்று கருதுகின்றுயோ மற்றவர்களுக்கும் அதுவே பிரமாணமாகும். நீ மட்டும் துறவியாகி மற்றவர்கள் உலகத்தை நடாத்துவார்களென்று எதிர்பார்க்கக்கூடாது” என்று பகவான் கிடையில் வற்புறுத்துவார். ஞானம் கைவரப்பெற்ற மகான்களும் உலக நன்மைக்காகக் கர்மங்களைச் செய்தேயாக வேண்டும். தர்ம நெறியில் ஒருவன் நிற்கின்றன என்றால் தனக்குச் சமுதாயத்திலே என்னவேலை இடப்பட்டிருக்கிறதோ அதனை மனப்பூர்வமாக ஏற்றுத் தன் கடமையைச் சரிவரச் செய்கின்றன என்பதுதான் பொருள். “என் கடமையை நான் செய்கின்றேன்” என்று மட்டும் அவன் சொல்லிக் கொள்வானே தவிர, தான் செய்கின்ற கர்மத்தினால் ஏற்படுகின்ற சுகம், துக்கம், ஜயம், அபஜயம் என்பனவற்றை அவன் பொருட்படுத்தமாட்டான். சுயநலப்பற்று அற்று, கைம்மாறு எதனையும் கருதாது, தன் கடமையை முழு மனத்தோடும் நிறைவேற்றுபவனே நன்கு விளை ஆற்றுபவ னும். பணத்துக்காகப் பணி ஆற்றுபவன், புகழுக்காகப் பாடுபடுபவன் ஆத்ம திருப்தியை அடைந்துவிட முடியாது. புண்ணியம் மிகுந்த கர்மத்தையும் பற்று அற்றவனாகச் செய்ய வேண்டும். பற்று வைக்காத கர்மம் மனிதனைப் பந்தப்படுத்துவதில்லை. சரீரம் இருக்கும்வரையும் கர்மம் நிகழ்ந்துகொண்டுதான் இருக்கும். கருமத்தில் சிறிதே னும் பற்று வைக்காவிட்டால் கர்மம் செய்தும் செய்யாத நிலையிலே ஆத்ம சாதகன் இருக்கின்றன என்று சொல்லிவிடலாம். கர்மத்தை விட்டுவிடுதல் என்று பேசிக்கொள்வதன் கருத்து இதுவேயாகும். இதனை இன்

னும் விளக்கமாகச் சொன்னால், கர்மத்தை விடாது கர்ம பலனில் பற்றை விடுபவனே கர்மயோகி. பற்றுஅற்றுக் கர்மம் செய்து வருபவன் தான் செய்கின்ற கர்மத்துக்குத் தன்னைக் கர்த்தாவாக என்னுவதில்லை கர்மம் செய்வ தற்கு இடையில் கர்மத்தைக் கடந்த அவன் பிரமத்தை அடைகின்றன. “கர்மத்தில் அகர்மத்தையும் அகர்மத்தில் கர்மத்தையும் காண்போன் மக்களுக்குள்ளே மேதாவி. அவனே யோகி, அவனே எல்லாம் செய்துமுடித்தவன்” என்ற கருத்தைப் பகவான் ஞான கர்ம சந்நியாச யோகத் திலே சொல்வான்.

கர்மயோகி சிறந்த சமய ஞானி. கர்மயோக சாஸ்திரம் மேலான சமய நூல். சுயநலப்பற்றை ஒழித்து நல்ல கர்மங்களை இடைவிடாது செய்துவருதல் அந்தச் சமய நூல் புகட்டும் ஆத்ம சாதனம் ஆகும். கர்மயோகியிடம் இருக்கும் குறிக்கோள் ஒன்றே ஒன்றுதான். யான் எனது என்னும் செருக்கை அழித்துவிடுவது அவன் கொண்டுள்ள குறிக்கோள். தன்னுடைய வாழ்க்கையிலே ஒவ்வொரு கணப்பொழுதிலேயும் ஆற்றுகின்ற விணையின் மூலமாக இக் குறிக்கோளை அந்தச் சமய ஞானி உணர்கின்றன. எம் முயற்சியினால் ஆத்மா, சரீரத்தின் பந்தத்திலிருந்து விடுபட வழி பிறக்குமோ அம் முயற்சியே கர்மயோகம்.

சந்நியாசத்துக்குப் புது வரைவிலக்கணம் :

பார்த்தன் நிலை தளர்ந்து தடுமாறி நின்றபோது பகவான் கர்மயோகத்தை முதலிலே புகட்டி, “பார்த்தா, பணி ஆற்று, பலனை எதிர்பாராதே”, என்று பேசியது, வாழ்க்கைக்கு வேண்டிய காரியங்களை நடாத்திக்கொண்டே தர்மத்திலே நிற்கலாம் என்ற உண்மையைச் சொல்லி விட்டது. அதுவே மோட்ச சாதனம் ஆகும். பார்த்தன் யுத்தம் செய்யமாட்டேன் என்று சொல்லியபோது பகவான், “இல்லை நீ யுத்த சந்நத்தனாக வேண்டும்” என்று கிடையைப் போதித்து மோட்ச சாதனம் சொல்கின்றன் என்றால் அது வியப்பாக இருக்கலாம். கர்ம பலனைச் சாராது, செய்ய

வேண்டிய கர்மத்தைச் செய்பவனே சந்நியாசி. அவனே யோகி. அக்கினி ஹோத்திரம் செய்யாதவனும் கர்மம் செய்யாதவனும் சந்நியாசி ஆகமாட்டான் என்று கிடை சந்நியா சத்துக்குப் புது வரைவிலக்கணம் கொடுப்பதும் வியப்பாக இருக்கலாம். சந்நியாசமும் பற்றின்றித் தொழில் செய்யும் கர்மயோகமும் உண்மையில் ஒன்றேயாகும். மோட்சத்தை விரும்புகின்றவன் தனக்கென விதிக்கப்பட்ட கடமைகளைச் செய்யாது சம்மா கிடக்கவேண்டும் என்று கிடை சொல்ல வில்லை. சுயநலப்பற்று அற்றுச் செய்யப்படும் கடமை வேள்வியாகும் என்றும், அதுவே தெய்வப்பணி என்றும் வாழ வழி சொல்கின்றது கிடை.

“வையத்துள் வாழ்வாங்கு வாழ்பவன் வானுறையும் தெய்வத்துள் வைக்கப் படும்.”

என்று தெய்வத் திருவள்ளுவர் இதனை இன்னொரு பாணி யிலே பேசுகிறார்.

ஆறு சூலோகங்கள் :

பகவத் கிடையின் இறுதிஅத்தியாயம் மோட்ச சந்நியாச யோகம். சந்நியாசமும் கர்மயோகமும் ஒன்றே என்பது நாம் அறிந்ததே. ஆகவே, கிடைஅமுதத்தை நிறைவூரச் செய்கின்றபோதும் பற்றில்லாப் பணிக்கு ஏற்றம் கொடுத்துப் பேசுகின்றன பரமாத்மா. இங்கே வருகின்ற ஆறு சூலோகங்களிலே கிடையின் சாராம்சத்தைப் பிழிந்து தருகின்றன. இதோ அவை :

பலன்களை விரும்பிச் செய்யப்படும் கருமங்களைத் துறப்பதே துறவுநிலை என்று அறிஞர்கள் அறிவார்கள். செயல்களின் பலன்களை முற்றிலும் துறத்தலே தியாகம் என்றும் அவர்கள் சொல்வார்கள். (18.2)

செய்யவேண்டிய கர்மத்தைத் துறத்தல் ஒருபோதும் தகாது. அறிவீனத்தால் அதனை விட்டுவிடுதல் தமோ குணத்தால் ஏற்படுவதாகும். (18.7)

நியமிக்கப்பட்ட கர்மத்தைச் செய்யும்பொழுது இது செய்வதற்கு உரியது என்று பற்றுதலையும் பயணையும் விட்டு எந்த நித்திய கர்மம் செய்யப்படுகின்றதோ அந்தத் தியாகம் சாத்விகமானது. (18.9)

உடம்பு எடுத்தவனால் கர்மங்களை அறவே விட்டுவிட முடியாது. ஆனால் வினைப்பயனைத் துறந்தவன் எவ்வே அவன் தியாகி எனப்படுகின்றன. (18.11)

என்னையே சரண் அடைகின்றவன் எப்பொழுதும் எல்லாக் கர்மங்களையும் செய்தபோதிலும் அழிவற்ற நித்திய பதவியை எனது அருளால் எய்துகின்றன. (18.56)

விவேகத்தால் கர்மங்களை எல்லாம் என்பால் ஒப்படைத்து என்னைக் குறியாகக்கொண்டு *புத்தி யோகத்தைச் சார்ந்திருந்து எப்போதும் என்னைச் சித்தத்தில் கொண்டிருப்பாயாக. (18.57)

கிடை ஒன்றைச் சொல்லவில்லை. அதாவது, மோட்சத்தை விரும்புகின்ற ஒருவன் தனக்கு என விதிக்கப்பட்ட கடமைகளைச் செய்யாது சும்மா கிடக்கவேண்டும் என்று கிடை சொல்லவில்லைத்தானே !

* புத்தியோகம் - சமபுத்தி

கீதையை அறியாத கிழவி

பலனை நினையாமல் பணி செய்கின்றார்கள் ஒரு கிழவி. அவர்களையே ஆண்டவன் தன்னையே பறிகொடுத்து விடுகின்றார்கள். அந்தப் பாட்டியின் தன்னமைற்ற உபகாரத்தின் அடையாளமான கல்லின் நிழவிலே இறைவன் வீற்றிருக்கின்றார்கள். அந்தப் புகழார்ந்த புண்ணியவதியின் கதை இதுதான் :

இராஜராஜேஷ்வரம் :

தஞ்சைமாநகரிலே மிகப் பெரிய ஆலயம் ஒன்றினை எழுப்ப வேண்டும் என்பது இராஜராஜ சோழனுடைய நீண்டநாள் விருப்பம். சோழநாட்டிலுள்ள சிற்பிகள், பிறநாட்டிலிருந்து வந்த சிற்பிகள் எல்லோருமே இரவும் பகலும் அந்தப் பெரிய கோவிலின் நிர்மாணத்திலே ஈடுபட்டிருக்கிறார்கள். ஆலய விமானத்தை வானளாவக் கட்டி விட வேண்டும் என்பது சோழனுடைய ஆவல். சிற்பிகளும் ஆலய விமானத்தை அமைக்கத் தொடங்குகிறார்கள். விமானம் வானளாவ வளர்கின்றது. தமிழ்நாட்டுக் கலைச் செல்வமே ஏற்றம் பெறுகின்றது. விமானத்தின்மேல் வெயிலையும் பொருட்படுத்தாது வேலை நடந்துகொண்டிருக்கின்றது. சிற்பிகளுக்குத் தாகம் உண்டாகும்போதெல்லாம் தண்ணீர் கொடுக்கவும் ஏற்பாடாகி இருக்கின்றது. கொடுக்கின்ற தண்ணீர் இனிமையாகவும் குளிர்ச்சியாகவும் இருக்கின்றது. விலாமிச்சைவேரின் மணமுடையதாக இருக்கின்ற நீரைப் பருகித் தாகம் தணிகின்றார்கள். இந்த இனிமையான தண்ணீர் எங்கே இருந்து வருகின்றது என்று சிற்பிகள் எல்லோரும் விசாரிக்கத் தொடங்குகிறார்கள். இரகசியம் வெளியாகின்றது. ஒரு கிழவி, “நம்முடைய சோழ மகாராஜா எவ்வளவு அன்பாக இந்த ஆலயத்தைக் கட்டுகின்றார். சிற்பிகளும் சிரத்தையுடன்

வேலை செய்கின்றார்கள். இந்தக் கைங்கரியத்திலே நானும் கலந்துகொள்ள வேண்டும்'’ என்று விரும்புகிறான், பொன்னையும் பொருளையும் அள்ளி அள்ளிக் கொடுக்க அவளால் முடியுமா? தினந்தோறும் காலையிலே எழு கின்றான். பெரிய மிடாக்கள் நிறையத் தண்ணீர் நிரப்பு கின்றான். விலாமிச்சைவேர் முதலியவற்றைப் போட்டுத் தாகத்துக்கேற்ற நீராக்கி வைத்திருக்கின்றான். சிற்பிகள் அங்கே வருகின்றார்கள். தாகத்தைத் தீர்த்துக்கொள் கின்றார்கள். விமான வேலையில் ஈடுபட்டவர்களுக்கும் சிற்றுட்கள் அந்த நீரைக் கொண்டுபோய்க் கொடுக்கின்றார்கள். அந்த அருமையான நீரைத் தந்து உதவும் கிழவி யாரென அறிகின்றார்கள். மாலைப் போதில் வேலை முடிந்ததும் அந்த முதாட்டியிடம் சென்று அன்புடன் மனம் கலந்து பேசிக் கொள்கின்றார்கள்.

விமான வேலை நிறைவூறும் நாள் நெருங்கி வந்துகொண்டிருந்தது. சிற்பியர் தலைவன், நல்ல உள்ளாம் படைத் தவன். ஆலய நிர்மாணத்தினாலே வருகின்ற புண்ணியத் தின் ஒரு பகுதியைத் தாகம் தீர்க்கத் தண்ணீர் தந்த தாய்க்கும் கொடுக்கவேண்டும் என்று எண்ணுகிறான், விமான வேலை முடிய ஒருநாள் மட்டும் இருக்கின்றது. “தாயே, நாளை விமான வேலை முடியப்போகின்றது. நாங்கள் வேலைசெய்தபோதெல்லாம் எவ்வளவோ சிரமப் பட்டு எங்கள் தாகத்தைத் தீர்த்து வைத்தாய். அது மகாபுண்ணியம். இந்த ஆலயத்திலே என்றும் நிலைத் திருக்கத்தக்கதாக உள்ளுடைய பொருள் ஒன்றையேனும் வைக்க வேண்டும் என்பது எமது ஆசை. ஏதாவது கொடு” என்கிறான். சிற்பியர் தலைவன்.

கிழவி சிரிக்கிறான். “நான் என்ன பெரிய காரியம் செய்துவிட்டேன்? வெறும் நீரைக் குடிக்கக் கொடுத்தேன். அவ்வளவுதானே. மகாராஜா பெரிய கைங்கரியத்தை நிறை வேற்றினார். உங்கள் எல்லோருக்கும் அந்தப் புண்ணியத் திலே பங்கு உண்டு” என்கிறான் கிழவி.

சிற்பியர் தலைவன் ஏதாவது கொடுக்கவே வேண்டும் என்று வற்புறுத்துகிறான். “நான் என்ன செல்வச் சீமாட்டியா தங்கம் வெள்ளியை அள்ளித்தரா? என்வீட்டு வாசற்படிக் கல்லைவிட வேறு என்னதான் என்னால் தந்து உதவ முடியும்? ” என்கிறான் கிழவி. “அது போதும்; வாசற்படிக் கல்லையே கொடுத்துவிடு தாயே. உன்னுடைய புண்ணியம் நிலைகொள்வதற்கு இதுவே அடையாளக் கல்” என்று சொல்லிவிட்டு அந்தக் கல்லையே எடுத்துக்கொண்டு செல்கின்றான் சிற்பியர் தலைவன்.

விமானத்தின் சிகரத்திலே கலசம் பதிக்கப்படுகிறது. வானளாவ நிமிர்ந்து நிற்கிறது கோபுரம். சோழநாட்டுக் கலைச்செல்வம், இராஜராஜனின் அங்பு, இராஜராஜேங்க வரம் என்னும் திருக்கோயிலின் விமானம் எல்லாம் தமிழ் நாட்டுக்கு மங்காப் புகழை ஈட்டித் தருகின்றன. திருக் கோயிற் கும்பாபிஷேகம் வெகு விமரிசையாக நிகழ்கின்றது. உலகமே பாராட்டுகின்றது.

இராஜராஜ சோழனின் மகிழ்ச்சிக்கு எல்லையே இல்லா திருக்கின்றது. இறைவன் தான் எண்ணியதை நிறைவேற்றி அருளினான் என்ற கர்வம்; நாம் நம் ஆற்றலால் இந்தப் பெரிய காரியத்தைச் சாதித்துவிட்டோம் என்ற அகங்காரம்; வாழ்விலே மற்றவர்கள் நினைக்கவும் முடியாத திருப்பணியை நிறைவேற்றினேம் என்ற ஆணவம் ஆதியன அவன் உள்ளத்திலே தலைகாட்டுகின்றன. ஆனந்த அலை மோதுகிறபோது சிறிது நேரம் கண் அயர்கின்றான். கன விலே இறைவன் தோன்றுகின்றான்.

“திருவருள் கூட்ட எளியேன் ஆலயத்தைக் கட்டி முடித்தேன். நான் செய்த பாக்கியமே பாக்கியம்” என்று மனமுருகி இராஜராஜன் சொல்கின்றான். “ஆம், நீ செய்தது பாராட்ட வேண்டியதுதான். ஆனால் உன் அன்பினால் உருவாகிய ஆலயத்தில் ஒரு கிழவியின் நிழலிலே நான் வாழ்கின்றேன்” என்று கூறிவிட்டு மறைகின்றான் இறைவன்.

கிழவியின் நிழல் :

கண்விழிக்கின்றுன் இராஜராஜன். “இறைவன் கனவில் எழுந்தருளி வந்தான். கிழவியின் நிழலிலே இருப்பதாகத் திருவாய்மலர்ந்தருளினான். அந்தக் கிழவி யார்? அந்தப் புண்ணியவதி எங்கே இருக்கின்றார்கள்? ” என்று விசாரிக்கத் தொடங்குகிறான். ஆனால் அந்தக் கிழவியை யாருக்குத் தெரியும்? சிற்பியர் தலைவனுக்கு மட்டும் இரகசியம் தெரியும். அரசனுக்கு இரகசியத்தைச் சொல்ல முதலிலே அஞ்சுகின்றுன் சிற்பியர் தலைவன்.

சீன்பு ஒருவாறு மனத்தைத் தேற்றிக்கொண்டு பேசத் தொடங்குகிறான்.

“ மகாராஜா, விமான வேலை செய்த காலத்திலே ஒரு கிழவி எங்களுக்குத் தாகம் தீர்க்கத் தண்ணீர் கொடுத்தாள். அந்தக் கைங்கரியத்துக்கு எமது நன்றியைத் தெரிவிக்குமுக மாக இந்த ஆலயத்தில் அவளுடைய பொருள் ஒன்றைச் சேர்த்துவிட விரும்பினோம். அவள் தன்னிடம் எதுவுமே இல்லை என்று கூறி, வாசலில் இருந்த படிக்கல்லைத் தந்தாள். விமானவேலை முடியும் தறுவாயில் இருந்தபடியால் விமானத் தின் உச்சிக்கல்லாக அதனை வைத்தோம் ” என்று உள்ளதை உள்ளபடியே சொல்லிவிடுகின்றுன் சிற்பியர் தலைவன்.

அரசன் கண்களில் நீர் ததும்புகிறது. “ பயனை நினையாமல் பணி செய்த கிழவியே இறைவனுக்கு நிழல் கொடுக்கும் பாக்கியத்தைப் பெற்றார்கள். அந்தச் சீமாட்டியை நான் தரிசிக்க வேண்டும் ” என்று விரைந்து ஓடுகின்றார்கள். கிழவி வருகின்றார்கள். “ தாயே, உன் அன்பே அன்பு. அந்த அன்பின் நிழலிலே ஆண்டவன் வசிக்கின்றார்கள். நான் கட்டினேன் என்று எண்ணிய அந்த ஆலயத்திலே அகங்காரத்தின் வெம்மை வீசுகின்றது. தன்னலமற்ற உபகாரத்தின் நிழலிலே என் குலதெய்வம் பிருக்திசுவரன் உள்ளாம் குளிர்ந்து கோயில்கொண்டு எழுந்தருளியிருக்கின்றார்கள். என் உள்ளாம் திறக்கப்பட்டுவிட்டது ” என்று கிழவியை வாயார மனமார வாழ்த்துகின்றார்கள் இராஜராஜன்.

கர்மங்களைப் பற்றில்லாமல், பலனைக் கருதாமற் செய்தல் துறவு மார்க்கத்திலும் சிறந்தது. இம்மையில் பட்டம் பதவி, பேர் புகழ், புத்திர பாக்கியம், செல்வம், தீர்க்காடுள் அமைய வேண்டும் என்று ஆசைப்படுதலும் மறுமையில் சுவர்க்காதி பதவிகள் வேண்டும் என்று விரும்புதலுமாகிய இவை எல்லாம் காமியகர்மங்களாம். இத்தகைய ஆசைகளை அறவே நீக்குதல் சந்நியாசம் என்றால் கிழவியும் சிறந்த சந்நியாச தானே! சந்நியாசம், தியாகம் இரண்டும் ஒன்றே என்றால் கிழவியைவிடத் தியாகத்துக்கு எடுத்துக்காட்டாக வேறு யார் இருக்கின்றார்கள்? சுருக்கமாகச் சொன்னால், கிடையில் பல இடங்களில் பகவான் வற்புறுத்தி எதனைச் சொல்லிவந்தானே, அதனைக் கிடையை அறியாத கிழவி செய்துவிட்டாள். இந்த நிலையைச் சன்மார்க்க நெறி நின்ற மாணிக்கவாசகப் பெருமான்,

“கயல்மாண்ட கண்ணிதன்
பங்கன்எனைக்கலந் தாண்டலுமே
அயல்மாண் டருவினைச்
சுற்றமும்மாண்டு அவனியின்மேல்
மயல்மாண்டு மற்றுள்ள
வாசகம்மாண்டு என்னுடைய
செயல்மாண்ட வாபாடித்
தெள்ளேணங் கொட்டாமோ.”

என்றும்,

“வான்கெட்டு மாருதம் மாய்ந்துஅழல்நீர் மண்கெடினும்
தான்கெட்ட லின்றிச் சலிப்பறியாத் தன்மையனுக்கு
ஊன்கெட்டு உயிர்கெட்டு உணர்வுகெட்டுள்ள உள்ளமும்போய்
நான்கெட்ட வாபாடித் தெள்ளேணங் கொட்டாமோ.”

என்றும்,

தம்முடைய அனுபவமாகப் பாடுவார்.

சுவேசவரலுக்கு நைவேத்தியம் :

உள்ளம் பறிபோய், செயல் இழந்து, உரை அற்று நிற்கும் முத்தி நிலையைக் கிடை பேசியது. கிழவியும் காட்டினாள்.

இது பசுகரணங்கள் எல்லாம் பதிகரணங்களாக மாறப்பெற்ற முத்திநிலை. கர்மயோகம், இராஜயோகம், பக்தியோகம், ஞானயோகம் என்ற நான்குவிதமான யோக சாதனங்களுள் ஒரு சாதகன் எந்த யோக சாதனத்தை வேண்டுமானாலும் அனுஷ்டிக்கலாம். ஆனால் எதை அவன் அனுஷ்டித்தாலும் பற்றற்ற மனப்பான்மை அவனுக்கு முற்றிலும் அவசியமா கின்றது. பற்றை நீக்கினால் மட்டுமே யோகம் கைகூடும். கடவுள் ஆட்டுவித்த பிரகாரம் தாங்கள் ஆடுவதாகவும், தங்களைக் கருவிகளாக வைத்துக்கொண்டு இறைவன் நிகழ்த்து கின்ற செயல்களுக்கு உடன்தையாய்த் தாம் இருப்பது தங்களுடைய வாய்ப்பு என்றும் யோகிகள் மகிழ்ச்சி அடைகின்றார்கள். கடவுளின் பெருமைக்காக என்றே கர்மயோகி கடவுளை வழுத்துகின்றன; வாழ்த்துகின்றன. கடவுளினால் ஏவப்பட்ட கர்மயோகி தன் கடவுளையைச் செய்யும்போது, எல்லாம் அவன் உடைமை என்றும் எல்லாம் அவன் செயல் என்றும் என்னி, ‘யான் எனது’ என்பனவற்றைச் சர்வேசுவரனிடம் ஒப்படைத்துவிடுகின்றன. யோகி ஒருவன் தனது உடல் பொருள் ஆவி அனைத்தையும் சர்வேசுவர னுக்கு நெநவேத்தியமாகப் படைத்துவிடுகின்றன. வேள்வித் தீயிலே நெய்போன்ற பொருள்களை ஆகுதியாகப் படைத்து நாம் வேள்வி செய்கின்றோம். உண்மையில் ஆகுதிஆக அமைவது நெய்போன்ற பொருள்கள் அல்ல. பரம பொருள் என்ற வேள்வித் தீயினுள் மனிதன் தன்னுடைய பசுகரணங்களை ஆகுதியாகக் கொடுத்து விடுவானைகில், அதுவே சிறந்த வேள்வி. ‘யான் எனது’ என்று நாம் பற்றிக்கொண்டிருப்பன எல்லாம் நாம் செய்துகொண்ட வெறும் கற்பனைகளேயாம். பசுகரணங்களைப் பதிகரணங்களாக்குவதே செயற்கரிய செயல். கடவுளின் கிருத்தியங்கள் நம் பொருட்டுக் காத்துக்கொண்டிருப்பதுல்லை. ஆனால் அப் பெருமானுடைய கிருத்தியங்களில் ஒரு பகுதி நம்மைக் கருவியாக வைத்துக்கொண்டு நடந்தேறுகின்றது. அதனால்

நாம் கடவுளுக்குக் கடமைப்பட்டிருக்கின்றோம். இறைவனுடைய காலசக்கரத்திலே நமக்கு என்று ஒருபகுதி உண்டு. அந்தக் காலத்துக்குப் பொருந்திய கடமையை நாம் செய்கின்றோம். இறைவனுடைய காலசக்கரத்திலே அரசனுக்கும் கடமை இருக்கின்றது; ஆண்டிக்கும் கடமை இருக்கின்றது. இராஜராஜ சோழமகாராஜா பிரும்மாண்டமான பிருக்திசுவரன் கோயிலைக் கட்டி எழுப்பினான். கிழவிவிமானத்துக்குப் படிக்கல்லைக் கொடுத்தாள். நாம் நம் ஆற்றலால் இதைச் சாதித்தோம் என்ற அகங்காரம் அரசனுடைய அன்புள்ளத்திலே குறுநகை செய்தது. ஆனால் கிழவியிடத்திலே பற்றற்ற மனப்பான்மை தாண்டவமாடியது.

கிடை மார்க்கம் :

கிடையிலே சொல்லப்பட்ட மார்க்கம், உலக விவகாரத்தை நடாத்திக்கொண்டே உள்ளத்தை மட்டும் பற்று அறச் செய்துகொள்ளும் மார்க்கம். பலனில் பற்றைத்துறப்பதே உண்மைத் துறவு. காரியப் பிரவிருத்திகளில் சுயநலப் பற்றை அறுப்பதே முத்திக்கு வழி. இதுவே கிடையின் சாரம்.

கிடை நிறைவு உறுகின்றபோது பகவான் கேட்கின்றான் :

“ பார்த்தா, நான் கூறியவற்றை ஒருமை மனத்துடன் நீ கேட்டாயா? உனது அறியாமையாகிய மயக்கம் ஒழிந்ததா? ”

“ அச்சதா, மயக்கம் ஒழிந்தது. உனது அருளால் எனக்கு உண்மையான அறிவு வந்திருக்கின்றது. ஐயங்கள் அனைத்தும் அகன்று உறுதிபெற்று இருக்கின்றேன். உன் சொற்படியே செய்வேன். இனி எனக்கு என ஒரு செயலும் இல்லையென உணர்ந்தேன். உலகத்துக்கு எது

நன்மையோ அதை நீ சொல்லியவாறு செய்வேன். எது உன் விருப்பமோ அதுவே எனக்கு உகந்தது. அதுவே என் கடமையும் ஆகும்.''

போர் புரியமாட்டேன் என்று தேர்த் தட்டிலே இருந்த பார்த்தன் தன்னை முற்றிலும் பரமாத்மாவிடம் ஒப்படைத்து அவன் சொல்வதைக் கேட்டான். அருள் பிறந்தது; மயக்கம் ஒழிந்தது; மனிதருள் மாணிக்கம் ஆனான். அர்ச்சனை தன் முயற்சியின் சிறுமையையும் பரம்பொருளின் பெருமையையும் உள்ளபடி உணர்ந்தான். நாமும் உணரவேண்டும்.

கண்ண பரமாத்மா நமக்கும் நல்ல வழிகாட்டுவான்.

